

8.3

11437

UNADISUTRAS,

OR

1162/11

जल दत्त ।

RULES FOR DERIVING, LEDGED.

VERBAL ROOTS OF THE A NUMBER OF

APPELLATIVE NOUNS, पाणिधारिणः OF A SPECIES OF

SUFFIXES.

यासागर

With the Comm. नृसूना ।

ujjaladatta

EDIT

A DA

PANDIT JIBANANDA SAGARA B. A.

THE

TEI

CAJDATA.

PRINTED AT THE GANESHA PRESS

The 1st March 1873.

पण्डितकुलतिलक-पूज्यपाद श्रीमत् तर्क वाचस्पति
पाद-प्रणीत-प्रकाशित-पुस्तकान्येतानि ।

१	आशुबोध व्याकरणम्	...	३।
२	धातुरूपादर्शः		२
३	शब्दस्तोम	[...]	१०
४	सिद्धान्तकौमुदौ	टीकासहिता	११
५	सिद्धान्तविन्दुसार	[...]	॥
६	तुलादानादिपद्धति	रेः]	४
७	गयायाद्यादिपद्धति	...	१
८	शब्दार्थरत्न	...	॥
९	वाक्यमञ्जरी [...	...	।
१०	छन्दोमञ्जरी तथा	स्वर-सटीक	॥ =
११	वेणीसंहार नाटक	...	१
१२	मुद्राराक्षस नाटक	टीक	१॥
१३	रत्नावली	...	१॥
१४	मालविकाग्निमित्र	टीक	१॥
१५	धनञ्जय विजय-सटीक	...	१
१६	महावीरचरित	...	१॥
१७	साङ्ग्यतत्त्वकौमुदी	...	२॥
१८	वैयाकरणभूषणसार	...	२
१९	लीलावती	...	॥
२०	बीजगणित	...	१
२१	गिशुफसंबध-सटीक	...	६
२२	किरातार्जुनौय-सटीक	...	२५
२३	कुमारसम्भव-पूर्वखण्ड सटीक	...	१

उणादिसूत्रवृत्तिः ।



महामहोपाध्याय श्रीमदुज्जल दत्त विरचिता ।

वि, ए, उपाधिधारिणा

श्रीजीवानन्द विद्यासागर भट्टाचार्येण

संस्कृता ।

UJJALA DATTA'S

COMMENTARY ON THE UNADISUTRAS

EDITED BY

PANDIT JIBANANDA VIDYASAGARA B. A.

calcutta.

PRINTED AT THE GANESA PRESS

1873

संस्कृत-विद्या

संस्कृत-विद्या

संस्कृत-विद्या

संस्कृत-विद्या

संस्कृत-विद्या


संस्कृत-विद्या

संस्कृत-विद्या

संस्कृत-विद्या


संस्कृत-विद्या

संस्कृत-विद्या



ॐ

श्रीगणेशाय नमः ।



हेरम्बमीश्वरं वाचं नमस्कृत्य पदं गुरोः ।
 श्रौमदुज्ज्वलदत्तेन क्रियते वृत्तिरुत्तमा ॥ १ ॥
 वृत्तिं न्यासमनुन्यासं रक्षितं भागवृत्तिकाम् ।
 भाष्यं धातुप्रदीपञ्च तट्टीकां वर्णदेशनाम् ॥ २ ॥
 उपाध्यायस्य सर्वस्वं सुभूतिं सोमनन्दिनम् ।
 कलिङ्गहृदयचन्द्रादीन् समीक्ष्यैषा कृतिर्मम ॥ ३ ॥
 उणादिवृत्तयो ऽनेका भूरिभिः सूरिभिः कृताः ।
 तास्विदानीं विपर्यस्ताः सूत्रशब्दार्थधातवः ॥ ४ ॥
 ता एवाथ समालोच्य ग्रन्थानन्यांश्च विस्तरात् ।
 सर्वतः सारमाकृष्य मया वृत्तिर्विरच्यते ॥ ५ ॥
 निरूप्य लिखितं सत्यं सज्जनैः सुविचारितम् ।
 नमस्कृमः खला युष्मास्तूष्णीमत्र करिष्यथ ॥ ६ ॥
 यो ऽमुं वृत्तिं समालोच्य स्वपौरुषसमीहया ।
 मन्नामाच्छादनं कुर्यात्सुकृतं तस्य नश्यति ॥ ७ ॥
 प्रत्ययानाञ्च धातूनामागमादेशयोस्तथा ।
 व्यक्तमेवानुबन्धानां फलं नोदीरितं ततः ॥ ८ ॥

प्रत्ययः । परश्च । आद्युदात्तश्च । अनुदात्तौ सुप्पितौ । पा°
३, १, १—४, । धातोः । तत्रोपपदं सप्तमीस्थम् । कृदतिङ् ।
वासरूपो ऽ स्त्रियाम् । पा° ३, १, ८१—८४, वर्त्तमाने
लट् । पा° ३, २, १२३, । पुवः सन्नायाम् । पा° ३, २, १८५,
उणादयो बहुलम् । भूतेऽपि दृश्यन्ते । भविष्यति गम्यादयः ।
पा° ३, ३, १—३, । कर्त्तरि कृत् । पा° ३, ४, ६७, । दाश-
गोष्ठी सम्प्रदाने । भीमादयोऽपादाने । ताभ्यामन्यत्रोणा-
दयः । पा° ३, ४, ७३—७५, ॥

एषा सप्तदशसूत्रा पञ्चमपादपरिसमाप्तेरनुवर्त्तते । ततो
वक्ष्यमाणाः सपादशतत्रयमुणादयः प्रत्ययाः साधवो भवन्ति ।
तान्वक्तुकामोऽहमस्मि ॥

कृवापाजिमिस्वदिसाध्यशुभ्य उण् ॥ १ ॥

डुकृञ् करणे । वा गतिगमनयोः । पा पाने । जि अभि-
भवे । डुमिञ् प्रक्षेपणे । ष्वद आस्वादाने । साध संसिद्धौ ।
अशू व्याप्तौ ॥ एभ्योऽष्टधातुभ्य उण्प्रत्ययः स्यात् । करोतीति
कारुः । प्रसिद्धोऽसौ क्रियाशब्दः शिल्पिन्यपि च वर्त्तते । तथा
च धरणिः । कारुः शिल्पिनि कारके । राघवस्य ततः
कार्यं कारुर्वानरपुङ्गवः । सर्ववानरसेनानामाश्वागमनमादि-
शत् । ७, २८, । इति भट्टिः । स्त्रियामूढन्तः । कारुः स्त्री ॥
वातीति वायुर्वातः । आतो युक् चिण्कृतोः । पा° ७, ३,
३३, । इति युक् । उभयत्र वायोः प्रतिषेधो वक्तव्यः ।
पा° ६, ३, २६, १, । इति देवताद्वये च । पा° ६, ३, २६

इत्यानङ् न भवति । वायुम्नी । अग्निवायु ॥ पितृव्यनेनौष-
धमिति पायुर्गुदस्थानम् । गुदं त्वपानं पायुर्नेत्यमरः ॥ जयत्य-
भिभवति रोगानिति आयुरौषधं वैद्योऽपि ॥ मिनोति प्रक्षि-
पति देह उष्माणमिति मायुः पित्तम् । मायुः पित्तं कफः
क्षेपेत्यमरः । गोपूर्वात् गां वाचं विद्धतां मिनोति प्रक्षिप-
तीति गोमायुः शृगालः ॥ स्वद्यत इति स्वादु मिष्टम् । त्रि-
लिङ्गः । शीघ्रद्रव्येऽसत्त्वे क्लीवम् । क्लीवे शीघ्राद्यसत्त्वे स्यात् ।
१, १, १, ६३, । इत्यमरस्त्रिलिङ्गे । पृथ्वादिभ्य इमनिच् ।
पा° ५, १, १२२, । स्वादिमा । स्त्रियां ङीष् । स्वाद्वीत्यपि ॥
साधोति परकार्यमिति साधुः सज्जनः । स्त्रियां वोतो गुणव-
चनात् । पा° ४, १, ४४, । इति ङीष् । साध्वी सती पति-
व्रता । अम° २, ६, १, ६, । पृथ्वादित्वात्साधिमा ॥
अश्रुत इत्याशु शीघ्रं धान्यस्य च नाम । पृथ्वादित्वादाशिमा ।
धान्यवाचित्वे पुंसि । आशुर्व्रीहिः पाटलः । अम° २, ८,
१५, ॥ बहुलवचनात् रह त्यागे । णा शौचे । कक लौल्ये ।
हल विलेखने । वस निवासे । एभ्योऽप्युण् भवति ॥ गृहीत्वा
रहति त्यजति चन्द्रमिति राहुः स्वर्भानुः ॥ स्नात्यङ्गमिति
स्नायुः शरीरबन्धः । स्नायुः स्त्री वस्रसा स्मृत्येत्यमरः ॥
कक्यतेऽनेनेति काकुः । काकुः स्त्रियां विकारो यः शोकभी-
त्यादिभिर्ध्वनेरित्यमरः ॥ हल्यतेऽनेनेति हालुर्दन्तः ॥ सर्वोऽत्र
वसति सर्वत्रासौ वसति । अत्रार्थे वासुः । वासुद्यासौ देव-
श्चेति वासुदेवः । तथा च स्मृतिः । सर्वत्रासौ समस्तं च वास-

त्यत्रेति वै यतः । ततोऽसौ वासुदेवेति विद्वद्भिः परिगी-
यते ॥ १ ॥ सर्वत्रासौ वसत्यात्मरूपेण विश्वभरत्वादिति वासुः ।
वासुर्नारायणपुनर्वसुर्विश्वरूपाः । १, १, २८ । इति त्रिकाण्ड-
शेषे । वसुदेवस्यापत्यमित्यस्मिन्नर्थं ऋथन्यकवृष्णिक्कुरुभ्यश्च ।
पा० ४, १, ११४ । इत्यणि कृते वासुदेव इत्यपि व्युत्पत्त्यन्तरम् ॥

क्वन्दसीणः ॥ २ ॥

इण् गतौ ॥ अस्मादुण्प्रत्ययः स्याच्छन्दसि विषये । एती-
त्यायुः । आयुर्जीवितकालो ना स्यादिति क्षत्रियवर्गेऽमरः ।
बहुलवचनाद्वाषायामपि प्रयुज्यते । जटा आयुरस्येति
समासे जटायुः पक्षिराजः । जटायुः स्याद्विहगेन्द्रो जटायुर-
रुणायज इति शब्दार्णवः । मा बधिष्ठा जटायुं माम् । ६, ४१ ।
इति भट्टिः वायुना जगदायुनेति वर्णविवेकः । तटीं विन्ध्य-
स्याद्विरभजत जटायोः प्रथमज इति विन्ध्यवर्णनेऽभिनन्दः
एतेर्णिच् । २, ११८ । इत्युस्प्रत्यये सकारात्तोऽप्यायुःशब्दो
भवति ॥

दृसनिजनिचरिचटिभ्यो जुण् ॥ ३ ॥

दृ विदारणे । षणु दाने । जन जनने । चर गतौ । चट
भेदने ॥ एभ्यो जुण् स्यात् । दीर्यत इति दारु क्लीवे काष्ठम् ।
अर्धर्चादिः । देवदारुः पुंसि । अमं पुरः पश्यसि देवदारुम् ।
२, ३६ । इति रघुः । नपुंसके दारु । दारुणी । दारुणि ।
काष्ठं दार्विन्धनं त्वेध इत्यमरः ॥ सनोति अनुते वा । सानुः
पर्वतैकदेशः । सानुः शृङ्गे बुधे मार्गे वात्यायां पल्लवे वने ।

नान्त° १८, । इति विश्वः । पर्वतैकदेशे स्तु प्रस्थः सानुर-
 स्त्रियामिति क्वचित् ॥ जायन्ते जनयन्ति वा । जानुर्जङ्घो-
 परिभागः । क्लोवे जानु । जानु नी । जानूनि । जानूरुपर्वा-
 ष्ठीवदस्त्रियामित्यमरः । प्रसंभ्यां जानुनोर्जुः । पा° ५, ४,
 १२८ । प्रज्जुः प्रगतजानुकः संज्जुः संहतजानुक इत्यमरः ।
 ऊर्ध्वादिभाषा । पा° ५, ४, १३० । ऊर्ध्वञ्जुरुर्ध्वजानुः स्यात् ।
 हानुबन्धकग्रहणं जान्वित्यत्र जनिबन्धोश्च । पा° ७, ३, ३५ ।
 इत्यनेन वृद्धिप्रतिषेधो मा भूत् ॥ चरति चक्षुरादिष्विति
 चारु शोभनम् ॥ चाट् प्रियं वाक्यम् । चाट् नरि प्रियोक्तिः
 स्यादिति रत्नमालाकोशः । चकर च बहु चाटून्प्रौढयोषिद्व-
 दस्य । ११, ३८ । इति माघः । माघे नपुंसकमपि दर्शितम् ।
 चाट् चाकृतकसंभ्रममासां कार्मणत्वमगमन्रमणेषु । १०,
 ३७ । चाटुः पिचिण्डे च नुतौ चाटुरालापे तत्सममित्युत्पलि-
 नीकोशः । मृगयादित्वात्कुप्रत्यये चट्वित्यपि भवति । चटु
 चाटु प्रियं वाक्यमिति हृदचन्द्रः । वत्सेनोदस्यमानो रचित-
 चटुशतं मोचितः स्वर्गिवर्गैरिति बालरामायणञ्च ॥

किञ्जरयोः श्रिणः ॥ ४ ॥

शृ हिंसायाम् । इण् गतौ ॥ आभ्यां किञ्जरादित्यनयोरुप-
 पदयोर्यथासंख्यं जुण् स्यात् । किं शृणातीति किंशारुः शरो
 धान्यशूकञ्च । किंशारुः सस्यशूकं स्यात्किंशारुर्विशिखो
 मतः । धरणि° ॥ जरामेतोति जरायुर्गर्भाशयः । गर्भाशयो
 जरायुः स्यादित्यमरः ॥

त्रो रश्च लः ॥ ५ ॥

तृ प्लवनतरणयोः ॥ अतो जुण् स्याद्रेफस्य च लत्वम् ।
तरन्त्यनेन वर्णादिति तालु वदनैकदेशः तालुक्तीवे मुखो-
परिभागः । परिशुक्ततालवः । तालु । तालुनी । तालूनि ।
तालु काकुदमित्यमरः । शरीरावयवाद्यत् । पा° ५, १, ६ ।
तालव्यम् । तृसन्धादिसूत्रे तलिग्रहणे कर्त्तव्ये सूत्रमिदमन्य-
तोऽप्युकारान्ताद्वावार्थम् ॥ बाहुलकादृ गतौ । भृ भर्त्सने ।
शृहिंसायाम् । मृ प्राणत्यागे ॥ एभ्योऽपि जुण् भवति रेफस्य
लत्वञ्च । आलुर्वटो भक्ष्यद्रव्यञ्च ॥ मृणाति भर्त्सयति रोगा-
निति भालुरादित्यः ॥ शालुः कषायद्रव्यम् ॥ मालुः
पत्रलता ॥

कृके वचः कश्च ॥ ६ ॥

वच परिभाषणे ॥ अस्मात्कृकशब्द उपपदे जुण् कश्चा-
न्तादेशः । गलतालुकण्ठनाभयः कृकशब्दार्थाः । कृकेन
गलेन वक्तीति कृकवाक्कुः । कृकवाक्कुः कृककुटे स्यात्कृकला-
समदूरयोः ॥

मृमृशीट् चरित्सरितनिधनिमिस्त्रिभ्य उः ॥ ७ ॥

मृज् भरणे । मृड् प्राणत्यागे । शीड् स्वप्ने । तृ प्लवन-
तरणयोः । चर गतौ । स्सर कृद्गगतौ । तनु विस्तारे । धन
धान्ये । डुमिज् प्रक्षेपणे ट्मस्त्रिभ्यो शुद्धौ ॥ एभ्यो दशधातुभ्य
उः स्यात् । भरति विभर्त्ति वेति भरुः स्वामी ॥ म्रियन्ते भूता
न्यस्मिन्निति मरुर्निर्जलो देशः । मरुः पर्वतधन्वनी रेफा-

न्तेऽमरः ॥ शयनशूलः शयुरजगरः । शयुर्वाहसोऽजगरः
 स्यात् ॥ तरन्ति नरकमनेन रोपका इति तरुर्वचः ॥
 चरुमन्त्रपूतः पाकः ॥ त्सरुः खड्गादिमुष्टिः स्यात् ॥
 तन्यते कर्मपाशोऽनयेति तनुः शरीरं स्वल्पञ्च । स्त्रियां
 मूर्त्तिस्तनुस्तनूरित्यमरः । पृश्वादित्वात्तनिमा ॥ धन्यते
 हन्यतेऽनेनेति धनुः शास्त्रम् । धनुना च धनुर्विदुः । शब्दभेद
 १, २४ । इति विश्वप्रकाशः । धनुर्वंशविश्वङ्गोऽपि निर्गुणः
 किं करिष्यतीति धान्वन्तरम् ॥ सु शब्दं मिनोति प्रक्षिपतीति
 मयुः किन्नरः । किन्नरः किम्पुरुषस्तुरङ्गवदनो मयुरित्यमरः ।
 बाहुलकादत्र मीनातिमिनोतिदीङां ल्यपि च । पा० ६, १,
 ५० । इत्यात्वं न भवति ॥ भक्षार्थं पानीये मज्जतीति
 मद्गुः पानीयकाकिकाभिधः पक्षी । न्यङ्गादित्वाज्जकारस्य
 गकारः । भूलां जश् भक्षि । पा० ८, ४ ५३ । इति सस्य
 दः ॥ बाहुलकात् गङ्गि वदनैकदेशे । अतोऽप्युः स्यात् । तस्य
 च पक्षे दीर्घत्वम् । गण्डुर्गण्डूरुपधानं तैलं वा ॥ क्वचित्प-
 वृत्तिः क्वचिदप्रवृत्तिः क्वचिद्विभाषा क्वचिदन्यदेव । विधे-
 विधानं बहधा समीक्ष्य चतुर्विधं बाहुलकं वदन्ति । पा० २,
 १, २२, १, गण्डुर्गण्डूश्च दृश्यत इत्युत्पलिनीकोशः ॥

अणश्च ॥ ८ ॥

अण शब्दार्थः ॥ अत उपत्ययः स्यात् । अणुः सूक्ष्मः ।
 पुंसि लवलेशकणाणव इत्यमरकोशः । पुंसोति वचनात्

पुंस्त्वमस्य । परमश्चासावणुश्चेति परमाणुः । कन्प्रत्यये ऽणुकः । अणोर्निपुणे कन् ॥

चकारात् बाहुलकाद्वा—

(कटिवटिभ्याञ्च ॥ ९ ॥)

कटति रसनामिति कट् रसविशेषः स्यात् । त्रिलिङ्गः ॥ वट्, द्विजसुतः स्मृत इति संसारावर्त्तः । उपचारान्नटवटुः । केचिदिदं सूत्रद्वयं धान्ये निदिश्यत पठन्ति ॥

धान्ये नित् ॥ १० ॥

धान्ये वाच्ये ऽ ए उपप्रत्ययः स्यात् स च निङ्गवति । अणुर्व्रीहिभेदः । व्रीहिभेदस्त्वणुः पुमानित्यमरः । निद-ग्रहणमिदं स्वरार्थं फलिपाटि । १, १६, । इत्यादिसूत्रं यावदनुवर्त्तत इति वोतो गुणवचनादित्यत्र सूत्रे न्यासः ॥

श्टस्वस्तिहित्रयसिवसिहनिक्लिदिबन्धिमनिभ्यश्च ॥ ११ ॥

शृ हिंसायाम् । श्वृ शब्दोपतापयोः । णिह प्रीती । चपूष् लज्जायाम् । असु क्षेपणे । वस निवासे । हन हिंसागत्योः । क्लिद आर्द्राभावे । बन्धः बन्धने । मन ज्ञाने ॥ एभ्यो दशधातुभ्य उपप्रत्ययः स्यात् स च नित् । शरुरायुधकोपयोः ॥ स्वर्थन्ते प्राणिनोऽनेनेति स्वरुर्वज्रम् । स्नेहव्याधिः । अस्मिं दृष्ट्वा चपते लज्जत इति चपु सीसकम् । क्लोवे रङ्गसीसकयोस्तपु ॥ पुंसि भूस्त्रयसवः प्राणा इत्यमरः । असु मानसोपतापे । कण्डादित्वादयक् । असूयति देव-दत्ताय । वसू रत्नाग्निदेवेषु । प्रज्ञादित्वादणि स्वार्थे

वासवः । विश्वस्य वसुराटोः । पा० ६, ३, १२८, । इति
 दीर्घः । विश्वावसुर्मनुः ॥ हनुर्हृद्विलासिनीत्यमरः ।
 हनुः पुमान् पुरो गण्डादिति वररुचिकोशः । हनुः प्रहरणे
 मृत्यौ कपोलावयवे गद इत्यपि स एव । निन्दायां मतुप् ।
 हनुमान् हनुमतापि न च निर्ययाविति कुमारिलः । शरा
 दीनाञ्च । पा० ६, ३, १२०, । इति दीर्घत्वमिति केचित् ।
 हनूमान् । हनूमन्तं दन्तैर्दशति कुपितो राक्षसगण इति
 बृहत्प्रयोगः ॥ क्लिद्यति विहरण इति क्लेदुश्चन्द्रः ॥ स्नेहेन
 वध्नातीति बन्धुः सज्जनः । प्रज्ञादित्वात् । पा० ५, ४, ३८, ।
 बान्धवः ॥ मनू राजा । स्त्रियां मनोरौ वा । पा० ४,
 १, ३८, । इति ङीप् । उकारस्योकारैकारौ च । मनोः
 स्त्री मनावी मनायी मनुः ॥ चकाराद्विदि अवयवे । अत
 उप्रत्ययः । विन्दुः परिमाणं जलादिकणश्च ॥

स्यन्देः संप्रसारणं धश्च ॥ १२ ॥

स्यन्दू प्रस्रवणे । अत उः स्यात् संप्रसारणञ्च धातो-
 र्धकारश्चान्तादेशः । सिन्धुर्नाब्धौ नदे देशे सिन्धुस्तु सरिति
 स्त्रियामित्यमरः ॥

उन्देरिच्चादेः ॥ १३ ॥

उन्दौ क्लेदने ॥ अत उः स्यादादेरुकारस्येकारादेशः ।
 इन्दुः कुमुदबान्धवः ॥ अन्वर्थवलादेव पर्वसूत्रे सनुम्भसिद्धि-
 ग्रहणमस्मिंश्चेन्दि ग्रहणं कृतम् ।

ईषेः किञ्च ॥ १४ ॥

ईष गतिहिंसादानेषु । अत उः स्यात्स च कित् ।
आदेरिकारादेशः । ईषते हिनस्ति गच्छति वा । इषुः
शरः । इषुर्द्वयोरित्यमरः ॥

स्कन्देः सलोपश्च ॥ १५ ॥

स्कन्दिर् गतिशोषणयोः । अत उः स्यात्सलोपश्च धातोः ।
कन्दुः स्वेदनीत्यमरः । कन्दर्वा नरि पिष्टपाक इत्यमरः ।
यावादिषु कुमारक्रीडनकात् । पा० ५, ४, २६, । इति वच-
नात् कन् प्रत्ययः । कन्दकः । सा कन्दुकैः कृत्रिमपुत्रकैश्च ।
कु० स० १, २६, इति कालिदासः ।

सृजेरसुश्च ॥ १६ ॥

सृज विसर्गे ॥ अत उः स्याद्वातो रसुगागमश्च धातुस-
कारलोपश्च । आगमसकारस्य जस्त्वम् । दकारः । तस्यापि
चुत्वम् । जकारः । रज्जुर्गुणः । क्रियासङ्घः । रज्जुद्धृतमु-
दकम् । रज्जुः स्त्रियामित्यमरः ॥

कृतेराद्यन्तविपर्ययश्च ॥ १७ ॥

कृती छेदने ॥ अत उः स्यादाद्यन्तविपर्ययश्च । आदौ
तकारोऽन्ते ककारः । तर्कुः स्त्रीणां कर्त्तृनद्रव्यम् । तर्कुटी
सूत्रला तर्कुः । २१३ । इति हारावलीकोशः ॥

नावच्चेः ॥ १८ ॥

अन्चु गतौ ॥ अतो निशब्द उपपद उः स्यात् । न्यङ्वा-
दिवात्कुत्वम् । जातिः । प्राणिरजतादिभ्योऽञ् । न्यगङ्ङि

पा° ४,३,१५४, । इति विकारेऽचि नैयङ्गवं चर्म । आपि-
शलिस्तु न्यङ्गोर्नैच्भावं शास्ति । न्याङ्गवं चर्म ॥

फलिपाटिनमिमनिजनां गुक्पटिनाकिधतश्च ॥ १९ ॥

फल निष्पत्तौ । पट गतौ स्थन्तः । एषु प्रह्वत्वे । मन-
ज्ञाने । जनी प्रादुर्भावे ॥ एभ्य उः स्यात् । एषाच्च यथा-
क्रम गुगागमपटिनाकिधतश्चत्वार आदेशा भवन्ति । फल्गु-
असारम् । क्लीवे फल्गुनी । फल्गुनि फलानि ॥ पाटयतीति
पटुर्वाग्मी विशारदः । स्त्रियां पट्वी । वोतो गुणवचना-
दिति ङीष् । क्लीवे पटु । पटुनी । पटूनि ॥ नाकुर्वन्क्लीकः ॥
मधुश्चैत्रे च दैत्ये च मये पुष्परसे मध्विति हृष्टचन्द्रः ।
मधुरर्धर्चादिः । मधुश्चैत्रो मधुर्दैत्यो मधूकोऽपि मधुर्मतः ।
मधु मद्यं मधु चौद्रं मधु पुष्परसं विदुरिति विश्वः ॥ भिन्नस्य
संग्रहाय त इति । जतु लाक्षा कल्कद्रव्यञ्च । त्रपुजतुनोः
षुक् । पा° ४,३,१३८, । जातुषमाभरणम् ॥

वलेर्गुक्च ॥ २० ॥

वल प्राणने ॥ अत उपत्ययो गुगामश्च धातोः । वल्गु-
शोभनम् ॥

शः कित्सन्वच्च ॥ २१ ॥

शो तनूकरणे ॥ अत उपत्ययः स च किङ्गवति सन्वङ्गा-
वश्चास्य । शिशुर्बालः । आदेच उपदेशेऽशिति । पा°
६,१,४५, । इत्यात्वम् । आतो लोप इटि च । पा° ६,४,
६४, । इत्याकारलोपः । इगन्ताच्च लघुपूर्वात् । पा° ५,२,

१३१, । इत्यण् । शैशवम् । शैशवेऽभ्यस्तविद्यानाम् । १, ८, ।
इति रघुः ॥

यो द्वे च ॥ २२ ॥

५ या प्रापणे ॥ अत उप्रत्ययः । स च कित् द्वित्वञ्च
धातोः । ययुरश्चो ऽश्वमेधीयः । सन्वदिति प्रकृते द्विग्रहण-
मित्वनिवृत्त्यर्थम् ॥

कुर्मश्च ॥ २३ ॥

भृञ् भरणे ॥ अतः कुप्रत्ययो द्वित्वञ्च धातोः । बभ्रु-
मुन्यन्तरे विष्णौ बभ्रू नकुलपिङ्गलाविति धरणिः । आल-
प्यालमिदं बभ्रोर्यस्य दारानपाहरत् । कथापि खलु पा-
पानामलमश्रेयसे यतः । २, ४०, । इति भाषः । लोमादि-
त्वात् बभ्रुशः ॥ प्राक्प्रत्ययनिर्देशादन्यतो ऽपि भवति ।
चक्रुः कर्त्ता । जघ्रुर्हन्ता । पपुः पालकः ॥

पृभिर्दिव्यधिगृधिधृषिदृशिभ्यः ॥ २४ ॥

पृ पालनपूरणयोः । भिदिर्विदारणे । व्यध ताडने ।
गृधु अभिकाङ्क्षायाम् । जिघृषा प्रागल्भ्ये ॥ एभ्यः कुः
स्यात् । उत्तरपरत्वे । पुरुभूरिपरागयोरिति धरणिः ।
पुरुस्वरविशेषोऽपीत्यमरटीकायाम् । अत एव पुरुणोपहृतः
पुरुहृतः । पुरुं दृष्टवान् पुरुदंसाः । उदोष्ठापूर्वस्य । पा°
०, १, १०२, । इत्युत्वम् । उरण् रपरः । पा° १, १, ५१. ।
इति रपरत्वम् । इन्द्रस्य नामद्वयम् भिनत्तीति भिदुर्वञ्जम् ॥
व्यधेः सम्प्रसारणञ्च । विरहिणं विध्यतीति विधुश्चन्द्रः ।

विधुः शगाङ्गे कर्पूरे हृषीकेशे च राक्षसे । धान्त° १३, ।
इति विश्वप्रकाशः । विधुश्चन्द्रे च विष्णौ च । विध्वरुषो
स्तुदः । पा० ३, २, ३५, । इति खश् । विधुन्तुदो राहुः ॥
गृधुः कामः ॥ धृषुर्दक्षः ॥

कृगोरुच्च ॥ २५ ॥

डुकृञ् करणे । गृ निगरणे ॥ आभ्यां कुः स्यादुच्चान्ता-
देशः । कुरुस्तूतरराजो देशभेदश्च । कुरुक्षेत्रम् । कुर्वादिभ्यो
स्थः । पा० ४, १, १५१, । कौरव्यः ॥ गुरुस्तातवृहस्पत्योः ।
गुरुर्निषेकादिकारे पित्रादौ सुरमन्त्रिणि । विश्वको० रान्ते
७८, । इति च । पृथ्वादित्वादिमनिच् । प्रियस्थिरेत्यादिना ।
पा० ६, ४, १५७ । गरादेशः । गरिमा । खुराहतो यत्सदृशं
गरिम्णः । ३, २८ । इति माघः ॥

अपदुःसुषु स्थः ॥ २६ ॥

तिष्ठतेरप दुः सु इत्येतेषूपपदेषु कुः स्यात् । सुषामादि-
त्वात्षत्वम् । अपष्ठुर्वामः प्रतिकूलश्च ॥ दुष्टुरविनीतः ॥ सुष्टु
शोभनम् । उद्गात्रादित्वादजि सौष्ठवं दौष्ठवमिति । एषां
त्रयाणां मृगयादिपाठेन सिद्धत्वात् सूत्रमिदं न्यासकारस्या
सम्मतमिति । सुषामादिषु चेत्यत्र रक्षितः ॥

रपेरिच्चोपधायाः ॥ २७ ॥

रप लप जल्प व्यक्तायां वाचि ॥ अतः कुर्भवति । इकार
चोपधायाः । अनिष्टं रपतीति रिपुः शत्रुः ॥

अर्जिहृशिकम्यमिपंसिबाधामृजिपशितु कधुक्दीर्घ-
हकाराश्च ॥ २८ ॥

अर्ज षर्ज अर्जने । हृशिर् प्रेक्षणे । कमु कान्तौ । अम
रोगे गत्यादौ वा । पसि नाशने ॥ बाधु लोडने ॥ एभ्यः
षड्भ्यो धातुभ्यः कुप्रत्ययः । एतेषां यथाक्रममृजि पशि तुक्
धुक् दीर्घा हकार इत्येते आगमा आदेशाश्च भवन्ति ॥
अर्जयति गुणान् ऋजुः प्रगुणः ॥ सर्वमविशेषेण पश्यतीति
पशुर्गवि मृगादिषु देवे च । अतो महादेवः समासे पशु-
पतिः । अश्वपत्यादित्वादपि पाशुपतः । पशु श्वादौ नि-
पातः । पशु दृश्यार्थमव्ययमिति धरणिः ॥ कमिमनीत्यत्रैव
कन्तुशब्दो व्युत्पादितः । अतश्चात्र कमेर्यहणं प्रपञ्चार्थमिति
लक्ष्यते । कन्तुः कन्दर्पः ॥ अन्धुः कूपः । पुंस्येवाच्युप्रही कूप
इत्यमरः । कर्कन्धुर्नष्टकूपः स्यादिति सुभूतिः ॥ पांशुर्धूलिः ।
पांशुर्ना न द्वयो रज इत्यमरः । पांशुर्धूलिषु सस्यार्थचिर-
सञ्चितगोमये । शान्त० १२, । इति तालव्यान्ते विश्वप्रकाशः ।
दन्त्यान्तोऽपि । तालव्या अपि दन्त्याश्च संवसूकरपांसव इति
शकारभेदः । २५, कणिकाभिरपां सुखरा वृन्दावनमारुता
ववुरपांसुखराः । व० २८ । इति वृन्दावनयमकम् ॥ बाहुः
स्त्रीपुंसयोर्भुज इत्यमरः । अकारान्तोऽपि बाह्वशब्दो भुजवा-
चकः । तथा च बाहोऽश्वभुजयोः पुमानिति दामोदरः ।
टावन्तोऽप्ययम् । बाहुर्बाहा भुजा भुजः । सुबाहा इति वास-
वदत्तायां सुबन्धुस्तेषः । शोभनाश्वाः पक्षे शोभनभुजाः ॥

प्रथिम्रदिभ्रस्जां संप्रसारणं सलोपश्च ॥ २८ ॥

प्रथ प्रख्याने । म्रद मर्दने । भ्रस्ज पाके ॥ एभ्यः कुर्म-
वति । एषाञ्च संप्रसारणं भ्रस्जेः सलोपश्च ॥ पृथ्वादि-
राजो विस्तीर्णश्च । स्त्रियां पृथ्वी ॥ म्रदितुं शक्यते मृदु
कोमलम् । स्त्रियां मृद्वी ॥ न्यङ्गादित्वात्कुत्वे भृज्जति तपसा
भृगुर्मनिभेदः प्रपातश्च । भृगुः शुक्ले प्रपाते च जमदग्नौ पिना-
किनि । गान्त० ६, १ इति विश्वः । भृगोरपत्यं भार्गवः । बहु
वचने तु अत्रिभृगुवत्सकुत्सवसिष्ठगोतमाङ्गिरोभ्यश्च । पा०
२, ४, ६५ । इति तद्धितलपे भृगवः ॥

लघिवङ्घोर्नलोपश्च ॥ ३० ॥

लघि गतौ । बहि महि वृद्धौ ॥ आभ्यां कुः स्यादनयो-
र्नलोपश्च । लङ्घितुं शक्यत इति लघुः खल्यः । स्त्रियां वीतो
गुणवचनादिति पा० ४, १, ४४, । ङीष् । लघ्वी । लघुः । पृथ्वा
दित्वाल्लघिमा ॥ बालमूललघ्वगुलीनां वा लो रत्वमापद्यते ।
पा० ८, २, १८, २, । इति रेफादेशः । रघुर्नृपभेदः ॥ बहुः
प्रचुरसंख्ययोः । बह्वनर्थान् लातीति बहुलम् ॥

ऊर्णोतेर्नुलोपश्च ॥ ३१ ॥

ऊर्णुञ् आच्छादने ॥ अस्मात्कुप्रत्ययो भवति नुलोपश्च ।
ऊर्जङ्घा । ऊरुत्तरपदादीपभ्ये । पा० ४, १, ६८ । ऊङ् ।
करभोरूः । नागनासोरूः ॥

महति द्वस्वश्च ॥ ३२ ॥

ऊर्णुञ् धातोरेव महति वाच्ये कुप्रत्ययो ऋस्वो धातोर्नु-

लोपश्च । उरु महत् । पृथादित्वादिमनिच् । प्रियस्थिरे-
त्यादिबा वरादेशः । वरिमा । वरिष्ठः । वरोयान् । दध-
त्युराजद्वयमुर्वशी तलं भुवो गतेव स्वयमुर्वशीतलम् । बभौ
मुखेनाप्रतिमेन काचन श्रियाधिका यां प्रति मेनका च
न । ८-८६, । इति माघे पादान्त्यमकम् ॥

श्लिषेः कश्च ॥ ३३ ॥

श्लिष आलिङ्गने ॥ अस्मात्कुप्रत्ययः कथान्तादेशः । श्लिषुः
परवशो ज्योतिषश्च ॥

आङ्परयोः खनिशृभ्यां डिच्च ॥ ३४ ॥

खनु अवदारणे । शृ हिंसायाम् ॥ आभ्यां यथाक्रममाङ्-
परयोरुपपदयोः कुः स्यात् स च डिङ्भवति । डित्त्वाट्टिलोपः ।
आखनतीत्याखुःमूषकः स्याद्वराहश्च ॥ परं शृणातीति परशुः
कुठारोऽस्त्रभेदश्च । पृषोदरादित्वादलोपः । पर्शुः परशुना
सह । शब्दभेद ३८ । इति विश्वः ॥

हरिमितयोर्द्रुवः ॥ ३५ ॥

द्रु गतौ ॥ अस्माद्धरिमितयोरुपपदयोः कुः स्यात् स च
डित् । हरिद्रुर्दारुहरिद्रा ॥ मितद्रुः ॥

शते च ॥ ३६ ॥

शतशब्द उपपदे द्रुवः कुप्रत्ययो भवति स च डित् ।
शतधा द्रवतीति शतद्रुर्गङ्गा नदीभेदश्च ॥ बाहुलकात्केव-
लादपि कुप्रत्ययः । द्रवत्यर्ध्वमिति द्रुवृच् । शाखावचनो

ऽपि द्रुशब्दः । तद्योगात् द्युद्रुभ्यां मः । पा० ५, २, १०८, ।
द्रुमः ॥

खरुशङ्कुपीयुनीलङ्गुलिगु ॥ ३७ ॥

खरु इत्येवमादयः शब्दाः कुप्रत्ययान्ता निपात्यन्ते ।
खनेः कु रश्चान्तादेशः । खरुः कामः । खरुर्दन्ते हरे दपे
हये श्वेते तु वाच्यवत् । रान्त० ७७, । इति विश्वः ॥ शक्ते-
र्नुम् । शक्ति त्रासे शङ्कायाञ्च । अतः कुः स्यात् । शङ्कुर्ना
कीलशल्ययोः । शङ्कुः कीले गरे शस्त्रे संख्यापादपभेदयोः ।
यादोभेदे च पापे च स्थाणावपि च दृश्यते । विश्वप्र० कान्ते
४२, । शक्तिग्रहणं पृभिर्दिव्यधीत्यादिनोक्तेः वैचित्रार्थम् ।
शङ्कुपूर्वात्तातेरातोऽनुपसर्गे कः । पा० ३, २, ३, । इति के
शङ्कुला कर्तरीति तत्पुरुषे तुल्यार्थेत्यत्र वृत्तिः ॥ पा पाने ॥
कुर्युगागम ईत्वं चान्तादेशः । पीयुर्वायसकालयोः ॥ लङि
गतौ ॥ अस्मान्निपूर्वात्कुर्नेर्दीर्घश्च । नीलङ्गुः क्रिमिजातौ
स्यात् भ्रमरालोप्रसूनयोः । गान्ते ५०, । इति विश्वः ।
के चिद्वातूपसर्गयोर्दीर्घमाहुः । नीलाङ्गुः ॥ लगे सङ्गे ।
सर्वत्र लगतौत्यत्रार्थे कुप्रत्यये धातोरत इत्त्वञ्च । लिङ्गु
चित्ते नपुंसकमिति वररुत्तिः ॥ खजि गतिवैकल्ये । बाहु-
लकादतोऽपि कुः । खजयोः पगौ नुगागमश्च । पङ्गुर्गति-
हीनः ॥ तथा हन्तेरत इत्त्वञ्च गुगागमश्च धातोः । हन्ति
खगन्धेनान्यगन्धानिति हिङ्गुर्बणिग्द्रव्यम् ॥

मृगयादयश्च ॥ ३८ ॥

मृगयुप्रभृतयः कुप्रत्ययान्ता निपात्यन्ते । मृग देव मित्र
 कुमार अध्वर इत्येतेषूपपदेषु या प्रापण इत्यस्माद्घातोः कुः
 स्यात् । मृगं यातीति मृगयुर्व्याधः ॥ देवयुर्धर्मिकः ॥ मित्र-
 युर्लोकयान्नाभिज्ञः । तस्यापत्यमित्यत्रार्थे शुभ्रादित्वात् ढकि
 केकयमित्रयुप्रलयानां यादेरियादेशापवादो दाण्डिनायने-
 त्यादिना यु शब्दलोपः । मैत्रेयो रक्षितः ॥ कुमारयू-राज-
 पुत्रः ॥ अध्वरस्याकारलोपश्च । अध्वर्युर्याजकः । अध्वर्युक्त-
 तुरित्यादौ रक्षितेनाध्वरमिच्छतीति क्वचि कव्यध्वरेत्यन्त-
 लोपे क्वाच्छन्दसोत्युप्रत्यये छान्दसा अपि क्वचिद्भाषायां प्रयु-
 ज्यन्त एवेत्यत्रार्थे ज्ञापकमुक्तम् । एवं चात्रत्यः पाठः प्रप-
 च्चार्थः ॥ कुह विस्मापने । बाहुलकादतोऽपि कुः । कुहुः
 कुहुरमावास्याचन्द्रः ॥ पडि गतौ । धातोर्वृद्धिश्च । पाण्डुः ।
 यदपत्यानि पाण्डवाः ॥ पील प्रतिष्ठे । पीलुर्मतङ्गजः । पीलु
 र्गजे द्रुमे काण्डे परमाणुप्रसूनयोः । लान्ते ३३ । इति
 विश्वः । समासे महापीलुपतिः ॥ मञ्जिः सौत्रो धातुः । मञ्जु
 शोभनम् ॥ कडि मदे । कण्डुः । मृगस्य कण्डुरिति समासे
 पृषोदरादित्वाद्दलोपे मृकण्डुः । अपत्ये शुभ्रादित्वात् ढक् ।
 मृकण्ड इति केचित्तत्र पठन्ति । ढे लोपोऽकट्वाः । पा०
 ६, ४, १४७, । इत्युलोपः । मार्कण्डेयो मृकण्डज इत्यागमः ।
 एवं निघण्टु पलाण्डु कर्करेटु करेटु पेरु डमरु प्रभृतयोऽप्य-
 त्रैव द्रष्टव्या आकृतिगणत्वात् ॥

मन्दिवाशिमथिचतिचङ्क्यङ्किभ्य उरच् ॥३८॥

मदि स्तुत्यादौ । वाश्व शब्दे । मथे विलोडने । चते
याचने । चक इति सौत्रो धातुः । अकि लक्षणे ॥ एभ्य
उरच् स्यात् । मन्दुरा वाजिशाला ॥ वाशुरा रात्रिः ॥ मथुरा
नगरौ ॥ चतुरो दक्षः ॥ चङ्कुरो रथः ॥ अङ्कुरो वीजी-
त्पादः । खर्जुरादित्वादूरप्रत्ययोऽपि । अङ्कुरोऽप्यङ्कुरो मत
इति वर्णविवेकः । अङ्कुरोऽङ्कुर एव च शब्दभेदे ६, । इति
विश्वप्रकाशः ॥

व्यथेः संप्रसारणं किञ्च ॥ ४० ॥

व्यथ भयचलनयोः ॥ अस्मादुरच् किञ्चवति सम्प्रसारणं
च धातोः । विथुरश्चौररक्षसोः ॥

मकुरदर्दुरौ ॥ ४१ ॥

एतौ निपात्येते ॥ मकि मण्डने । अस्मादुरच् नलोपश्च
धातोः । मकुरो दर्पणो मतः । बाहुलकादकारस्थोकारे
कृते मकुरो मुकुरोऽपि च । शब्द० २८, । इति विश्वः । रामो
हैमकुरङ्गत इति मतिनिर्णयः । उकारसहितो मकारो
मुकुर इत्यपि भवतीति केचित्, प्रमाणं चिन्त्यम् ॥ दृ विदा-
रणे । उरच् । धातोर्द्विवचनमभ्यासस्य रुगागमो धातो-
ष्टिलोपश्च निपात्येते । दर्दुरो मेघमण्डूकवाद्यभेदेषु कीर्तित
इति चन्द्रः । दर्दुरस्त्रोयदे भेके वाद्यभाण्डाद्विभेदयोः । दर्दुरा
चण्डिकायान्तु ग्रामजाले च दर्दुरम् । रान्ते ४८, ।
इति विश्वः ॥

मङ्गराद्यश्च ॥ ४२ ॥

मदगुरप्रभृतयः शब्दा उरजन्ता निपत्यन्ते ॥ मदी हर्षे ।
 धातोर्गुगागमश्च । मदगुरो मत्स्यभेदः स्यात् ॥ कव वणे ।
 रुगागमश्च । कर्वुरः श्वेतरक्षसाः ॥ बन्ध बन्धने । बन्धुरः ।
 खर्जूरादित्वादूरप्रत्ययोऽपि । बन्धूरबन्धुरौ स्यातां नम्रसुन्दर-
 योस्त्रिष्विति रन्तिदेवकोशः । चिनेतेः कुक् च । चिकुरश्च-
 लकेशयोरित्यमरः ॥ कुक आदाने । धातोर्वा कुगागमश्च ।
 कुकुरः कुकुरो मत इति हट्टचन्द्रः ॥ अत सातत्यगमने ।
 धातोरादौ दीर्घः । आतुरोऽक्षमः । घृतमुत्तमं विधिविपक्व-
 माहितं प्रपिबन्निदं जयति कुष्ठमातुर इति वैद्यम् ॥ वा गति-
 गन्धनयोः । गुगागमश्च धातोः । वागुरा मृगबन्धिनौ ॥
 शकुल शक्तौ । वकि कौटिल्ये ॥ आभ्यां प्रत्ययरेफस्य लत्वं
 वङ्गेर्नलोपश्च । शकुलवकुलौ स्यातां मत्स्यवृक्षविशेषयोः ॥

असेरुरन् ॥ ४३ ॥

असु क्षेपणे ॥ अस्मादुरन्प्रत्ययः । अस्यतीत्यसुरो दैत्यः ।
 स्वार्थे प्रज्ञादित्वादण् । आसुरः स एव ॥

मसेश्च ॥ ४४ ॥

मसौ परिमाणे ॥ अस्मादुरन् । मसुरो ब्रीहिभेदे स्यात् ।
 तथा च । मसूरा मसुरा ब्रीहिप्रभेदे पण्ययोषिति । मसूर-
 मसुरौ च हावेतावपेयतयोर्मतौ ॥ रान्ते २२०, । इति विश्व-
 प्रकाशः । स्त्रियां टाप् । मसुरा पण्यस्त्री । पञ्चमे पादे मसे-
 रुरन्नित्यूरन्प्रत्यये मसूरशब्दोऽप्यस्मिन्नेवार्थे । तथा च म-
 सूरौ मसुरो मत इति द्विरूपकोशः ॥

शावशेराप्तौ ॥ ४५ ॥

शु इति कृताकारलोप आशुशब्दः । तस्मिन्नपपद आप्तौ
गम्यमानायामशू व्याप्तावित्यस्माद्धातोःरन् स्यात् । श्वशुरो
दम्पत्योः पिता । शुशब्देऽत्राशुशब्दाभिधायो । आशु व्याप्तव्यः
श्वशुर इति धातुपारायणम् । तस्यापत्यं राजश्वशुराद्यत् ।
पा० ४, १, १३७, । श्वशूर्यः श्यालः । श्वशुरो नाम कश्चित् ।
तस्यापत्यम् । सम्बन्धिशब्दानां तत्सदृशात्प्रतिषेध इति यति
निषिद्धेऽत इजि । पा० ४, १, ८५ । स्वाशुरिः । स्वागतादे-
राकृतिगणत्वादैन्यनिषेधः । स्त्रियां श्वशुरस्य स्त्रीत्यन्तार्थे
जड्विधौ श्वशुरस्योकाराकारयोर्लोपश्च । पा० ४, १, ६८,
५ १, । इति वार्त्तिकं श्वशूः । पतिपत्न्याः प्रसूः श्वशूः श्वशू-
रश्च तयोः पितेत्यमरः ॥

अविमह्योष्टिषच् ॥ ४६ ॥

अव रक्षपालने । मह पृजायाम् ॥ आभ्यां टिषच् स्यात् ।
अवन्ति प्रीणन्ति तं नद्य इत्यत्रार्थेऽविषः समुद्रः ॥ महन्त्यनेन
देवानिति महिषः पशुविशेषः । लुलापो महिष इत्यमरः ।
महिषः सरभ उक्तो रक्ताक्षः कासरो लुलापश्च । २, ७३, ।
इति हलायुधः । टित्त्वात् स्त्रियां डीप् । अविषी नदी ॥ म-
हिषी स्त्रीपशू राजपत्न्यपि ॥

अमेदीर्घश्च ॥ ४७ ॥

अम गतौ ॥ अस्माद्विषच् धातोर्दीर्घश्च । आमिषं मां-
सादि । आमिषं भक्ष्यमांसयोरिति हिरूपकोषः । आमिषे

पृषोदरादित्वादादो पक्षे ऋस्रत्वञ्च । भोग्यवस्तुनि त्वामि-
षमिवामिषमिति वर्णविवेकः ॥

रुहेर्वृद्धिश्च ॥ ४८ ॥

रुह जन्मनि । अस्माद्विषच् वृद्धिश्च धातोः । रौहिषो
मृगभेदः स्याद्रौहिषं च वृणं मतमिति संमारावर्तः । स्त्रियां
रौहिषी मृगौ लता च । अथ्यत्पन्नोऽवृद्धो रौहिच्छब्देऽ-
प्यस्ति । रौहिद्रूतां रिरमयिषमृश्यस्य वपुषेति महिम्नः
स्त्ववः । २२, । क्रमेण सुप्तरोहिषीत्यभिनन्दः ॥

तवेर्णिदा ॥ ४९ ॥

तवेति सौत्रो धातुः ॥ अस्माद्विषच् स च पक्षे णिङ्ग-
वति । णित्त्वात्पक्षे वृद्धिः । तविषताविषानश्चौ त्रिदिवं
वाहतुः क्वचित् । स्त्रियां ताविषी तविषी नदो देवकन्या
भूमिश्च ॥

नजि व्यथेः ॥ ५० ॥

व्यथ भयचलनयोः ॥ अस्मान्नज्जपपदे टिषच् । अथ-
थिषोऽथि प्रथ्ययोः । अव्यथिषी धरारात्रयोः ॥

किलेर्वृक्च ॥ ५१ ॥

किल शैत्यक्रीडनयोः ॥ अस्माद्विषच् धातोर्वृगागमश्च ।
क्विल्विषं पाप्मानि स्मृतम् ॥

इषिमदिमुदिखिदिक्किदिभिदिमन्दिचन्दितिमिमिहि-
मुहिमुचिरुचिरुधिवन्धिषूषिभ्यः किरच् ॥ ५२ ॥

इषु इच्छायाम् । मदो हर्षे । मुद हर्षे । खिद दैन्ये । किदिर्

द्विधाकरणे । भिदिर् विदारणे । मदि स्तुत्यादौ । चदि
 आह्लादने । तिम आर्द्रीभावे । मिह सेचने । मुह वैचित्ये ।
 मुच्ल मोक्षणे । रुच दीप्तौ । रुधिर् आवरणे । बन्ध बन्धने ।
 शुष शोषणे ॥ एभ्यः षोडशधातुभ्यः किरच् स्यात् । इषिरो-
 ऽग्निः ॥ मदिरा सुरा ॥ सुदिरो मेघः । सुदिरः कामुके
 अन्ने । रान्ते १२७, । इति विश्वप्रकाशः ॥ खिदिरश्चन्द्रः ॥
 छिदिरोऽसिकुठारयोः ॥ भिदिरं वज्रम् । भिदुरं पविरित्य-
 मरः । घुरच्कुरचौ कर्मकर्त्तरौति जयादित्यवचनाद्वामनमते
 साधुः ॥ मन्दिरम् गृहम् । मन्दिरं मन्दिरापि स्यात् । श-
 ब्दभेदे १८, । इति विश्वः ॥ चन्दिरौ चन्द्रहस्तिनौ ॥ तिमिरं
 तमोऽक्षिरोगश्च ॥ मिहिरः सूर्यः ॥ मुहिरः काम्यासभ्ययोः ॥
 मुचिरो दाता ॥ रुचिरं शोभनम् ॥ रुधिरं शोणितम् । अनि-
 दितां हल उपधायाः कङ्ठिति । पा० ६, ४, २४, । इति
 नलोपः ॥ बधिरो गतश्रोत्रेन्द्रियः ॥ शुषिरं छिद्रमाकाशश्च ॥

अशेर्नित् ॥ ५३ ॥

अश भोजने ॥ अतः किरच् स च निङ्गवति । अशिरो
 वक्त्रिरक्षसोः ॥

अजिरशिशिरशिथिलस्थिरस्फिरस्थविरखदिराः ॥ ५४ ॥

अजिरादयः सप्त किरजन्ता निपात्यन्ते ॥ अजेर्वीभावा-
 भावः । अजिरमङ्गणम् ॥ शश मृतगतौ । उपधाया इत्त्वम् ।
 शिशिरमृतुभेदः । शिशिरं स्यादृतोर्भेदे तुषारे शीतलेऽन्य-
 वत् । रान्ते १३३, । इति विश्वः ॥ अथ मोचने । उप-

धाया इत्वम् । रेफस्य लोपः । प्रत्ययरेफस्य लत्वम् । शिथि-
लमकठिनश्चययोः ॥ तिष्ठतेराज्ञोपः स्थिरं निश्चलम् । गवि-
युधिभ्यां स्थिरः । पा० ८, ३, ६५ । इति षत्वम् । गविष्ठिरः ।
युधिष्ठिरः ॥ स्फायी वृद्धौ । आज्ञोपः । स्फिरं प्रभूतम् ॥
तिष्ठतेर्वुक् ऋस्त्वच्च । स्थविरो भिक्षुवृद्धयोः । प्रज्ञादित्वा-
दणि स्थाविरं वृद्धत्वमित्यमरः ॥ खद हिंसायाम् । खदिरो
वृक्षभेदः ॥ बहुलवचनात् शीङो वुक् ऋस्त्वच्च । शिविरं
नृपस्य मूलस्थानम् । निवेशः शिविरं शण्ड इत्यमरः ॥

सलिकल्यनिमहिभडिभण्डिशण्डिपिण्डितुण्डिकुकि-
भूभ्य इलच् ॥ ५५ ॥

सल गतौ । कल संख्याने । अन च् । धातुपाठे, २४,
६२. । मह पूजायां । भड इति सौत्रो धातुः । भडि परिहासे ।
शडि रुजायाम् । पिडि सङ्घाते । तुडि तोडने । कुक आदाने ।
भूसत्तायाम् ॥ एभ्य एकादशभ्य इलच् स्यात् ॥ सलति निम्न
मिति सलिलम् जलम् ॥ कलिलं मिश्रं गहनञ्च ॥ अनिलो
वातः ॥ महिला स्त्री । पृषोदरादित्वात् महिलाशब्दस्यार्थे
महेलाशब्दोऽपि साधुः । तथा च दमयन्तीकाव्ये । परमहे-
लारतोऽप्यपारदारिकः । परस्य महेला स्त्री । अथ च परम
हेला परमक्रीडा ॥ भडिलौ शूरसेवकौ ॥ भण्डिलौ दूतः
कल्याणञ्च । शण्डिलौ मुनिः ॥ यस्यापत्यं शाण्डिल्यः ॥
पिण्डिलौ गणकः । तुण्डिलौ मुखरः । कोकिलः पिकः ।
स्त्रियां टाप् । कोकिला । अवक्रुष्टकोकिलयेति वृत्तिः ।

भविलो भव्यः ॥ कुट कौटिल्ये । बाहुलकादतोऽपि भवति ।
कुटिलः क्रूरकर्मा ॥

कमेः पञ्च ॥ ५६ ॥

कमु कान्तौ ॥ अत इलच् पश्चान्तादेशः । कपिलो वर्ण-
भेदः । मुनिः ॥

गुपादिभ्यः कित् ॥ ५७ ॥

गुपू रक्षणे । तिज निशाने । पूज पूजायाम् । शुषं
शोषणे । देव देवने । गुह्र सम्बरणे ॥ एभ्य इलच् किङ्ग-
वति । गुपिलो राजा ॥ तिजिलो निशाकरः ॥ पूजिलो
देवः ॥ शुषिलः पवनः ॥ देविलो धार्मिकः ॥ गुह्रिलं वनम् ॥

मिथिलादयश्च ॥ ५८ ॥

मिथिलादय इलजन्ता निपात्यन्ते ॥ मथे विलोडने ।
अकारस्येत्वम् । मथ्यन्ते रिपवोऽत्रेति मिथिला विदेहनगरी ।
तस्यापत्यमिति मैथिली जानकी प्रोक्ता ॥ गमेस्तकारान्ता-
देशः । गतिला चञ्चलता ॥ तकि कृच्छ्रजीवने । नलोपश्च ।
तकिलौषधिः ॥ चमु अदने । अस्मात् डुगागमः । चण्डिला
नदी ॥ पथे गतौ । पथिलः पथिकः ॥

पतिकठिकुठिगडिगुडिदंशिभ्य एरक् ॥ ५९ ॥

पत्ल गतौ । कठ कृच्छ्रजीवने । कुठि च । गड से-
चने । गुड रक्षायाम् । दन्श् दशने ॥ एभ्य एरक् स्यात् ।
पतेरः पत्नी गन्ता च ॥ कठेरः कृच्छ्रजीवी ॥ बाहुलकान्तु-

मोऽभावः । कुठेरः पर्णासः ॥ गडिरो मेघः ॥ गुडिरो गुडकः ॥
अनुनासिकलोपे दशेरो हिंस्रः ॥

कुन्वेर्नलोपश्च ॥ ६० ॥

कुवि आच्छादने ॥ अत एरक् नलोपश्च । अन्यैश्चर्यं
कुम्बतीति कुवेरस्त्रांबकसखः । वेरं शरीरमित्यागमः । कु-
त्सितं वेरमस्यास्ति कुवेर इत्यपि व्युत्पत्त्यन्तरम् ॥

शदेस्त च ॥ ६१ ॥

शदृष्ट शतने ॥ अत एरक् । तकारान्तादेशः शतेरः
शत्रुः ॥

मूलेरादयः ॥ ६२ ॥

मूलेरादय एरगन्ता निपाल्यन्ते ॥ मूल प्रतिष्ठायाम् ।
गुध परिवेष्टने । गुह्र संवरणे । मुह वैचित्ये ॥ एभ्य
एरक् । मूलेरो राजा ॥ गुधेरो गोप्ता ॥ गुहेरो लोहघा-
तकः ॥ मुहेरो मूर्खः ॥

कवेरोतच् पश्च ॥ ६३ ॥

कत्र वर्णे ॥ अत ओतच् पश्चान्तादेशः । कपोतः पक्षी ॥
गुपादिसूत्रादारभ्यैतत्सूत्रं यावत्सप्तसूत्राणि केषाञ्चिद-
सम्मतानि ॥

भातेर्डवतुप् ॥ ६४ ॥

भा दीप्तौ ॥ अतो डवतुप् । भवान् सर्वनाम । भवत्-
ष्टकृत्सौ । पा° ४, २, ११५, । भावत्को भवदीयः । अब्यु-

त्यन्नं वा प्रातिपदिकं भवदित्युकारान्तवदिति मतुप्पुसूत्रे
न्यासः ॥

कठिचकिभ्यामोरन् ॥ ६५ ॥

कठ कृच्छ्रजीवने । चक तृप्ती ॥ आभ्यामोरन् । कठोरः
कठिनः पूर्णश्च । कठोरतारापतिलाच्छनच्छविः । १, २० ।
इति माघः ॥ चकोरः पक्षिविशेषः ॥

किशोरादयश्च ॥ ६६ ॥

किशोरादय ओरनन्ता निपात्यन्ते ॥ श्रु हिंसायाम् । वह
मर्षणे । गै शब्दे ॥ किंपूर्वस्य शृणातेष्टिलोपः । किमोऽन्त्यस्य
लोपः । किशोरोऽश्वशावकः ॥ सहोरः साधुः ॥ गौरोऽरुणे
सितेऽपिच । गौरोऽरुणे सिते पीते विशुद्धे चाभिधेयवत् ।
गौरस्तु विशदे पद्मे केसरे सितसर्षपे ॥ गौरः शशिनि
गौरी तु नग्नकन्योमयोर्मता । रोचनीरजनीपिङ्गाप्रियङ्गु-
वसुधासु च । नदीभेदे च गौरी स्याद्वरुणस्य च योषिति ।
विश्वं रान्तं २८ ॥

कपिगडिगण्डिकटिपटिभ्य ओलच् ॥ ६७ ॥

कपि चलने । निर्देशान्नलोपः । गड सेचने । गडि वद-
नैकदेशे । कटे वर्षाविरणयोः । पट गती ॥ एभ्य ओलच् ।
कपोली वदनैकदेशः ॥ गडोलगण्डोली गुडकपर्यायी ॥ क-
टोलः कटुः कटोलश्चाण्डालः । कटोलवीणा चाण्डालव-
ल्लकी । चाण्डालिका तु कण्डालवीणा चाण्डालवल्लकीत्य-
मरः ॥ पटोलस्तु समाख्यातः फलवस्त्रविशेषयोः ॥ कडि

मदे । कण्ठोलः पिठक इति का चिदुणादिवृत्तिः ॥ कल्ल
शब्दे । बाहुलकादतोऽपि भवति । कल्लोल इति धातु-
प्रदीपः ॥

मीनातेखरन् ॥ ६८ ॥

मीञ् हिंसायाम् ॥ अत ऊरन् । मयूरः पक्षिविशेषः
मह्यां रीतीति पृषोदरादित्वादपि मयूरः । कलिङ्गस्तु मयुं
शब्दं करोतीत्यातोऽनुपसर्गात्क इति कप्रत्यये दीर्घत्वे वा
मयूर इत्याह । एवञ्च प्रपञ्चार्थमिदम् ॥

स्यन्देः सम्प्रसारणञ्च ॥ ६९ ॥

स्यन्दू स्रवणे ॥ अत ऊरन् सम्प्रसारणञ्च । सिन्दूरं रक्त
चूर्णं स्याद्राजलेखे तदन्तिके । सिन्दूरो वृक्षभेदेऽपि सिन्दूरी
रक्तचेलिका ॥ सिन्दूरो रक्तचूर्णं स्यात्सिन्दूरस्तरुभिद्यपि ।
सिन्दूरी रोचनीरक्तचेलिकाधातकीषु च । रान्तं २०७, ।
इति विश्वप्रकाशः ॥

सितनिगमिमसिसच्यविधाञ्क्रुशिभ्यस्तन् ॥ ७० ॥

षिञ् बन्धने । तनु विस्तारे । गन्तु गतौ । मसी परि-
माणे । षच सेचने । अव रक्ष पालने । दुग्धाञ् धारण-
पोषणयोः । क्रुग आह्वाने ॥ एभ्योधातुभ्यस्तन् स्यात् ।
सिनोति जलमिति सेतुर्जलबन्धः । सेतुरालौ स्त्रियां पुमान् ।
अम० २, १, १४, ॥ तितुत्रतथसिसुसरकसेषु । पा० ७, २, ८, ।
इत्यादिनेट्प्रतिषेधः । तन्तुः सूत्रम् । सूत्राणि नरि तन्तव
इत्यमरः । वरतन्तुर्मुनिः । तित्तिरिवरतन्तु । पा० ४, ३,

१०२ । इत्यादिना प्रोक्तार्थे कृष् । वारतन्तवीयः ॥ गन्तुः
पथिकः । अङ्पूर्वादागन्तुरभ्यागतः ॥ मस्तु दधिभवं मण्डम् ।
क्लीवलिङ्गमेतत् ॥ सच्यते स्नेहेन सिच्यत इति सक्तुर्यववि-
कारः । अर्धर्चादिरयम् । सिष्मादित्वान्मत्वर्थे लच् । सक्तुलः ॥
ज्वरत्वरत्नूट् । पा० ६, ४, २० । बाहुलकादक्ङित्वाद्-
प्राप्तेरोतुर्विङालः ॥ धातुर्गैरिकमस्त्रियाम् । धातुः स्यादश्म-
विकृतौ विषयेष्विन्द्रियेऽपि च । भूतादिरसरक्तादिश्लेष्मादि-
वसुधादिषु । तान्ते १८ । इति विश्वः ॥ तज्ज्वत्क्रोष्टुः । पा०
७, १, ८५ । इति विश्वः ॥ तज्ज्वावादिकम् । क्रोष्टा ऋगा-
लः । स्त्रियामृन्नेभ्यो ङीप् । पा० ४, १, ५ । क्रोष्ट्री ॥

पः किञ्च ॥ ७१ ॥

पा पाने ॥ अस्मात्तुन् स च किञ्चवति । कित्वादीत्वम् ।
पीतुर्वङ्गो दिवाकरे ॥

अर्त्तश्च तुः ॥ ७२ ॥

ऋ गतौ ॥ अतस्तुः स च किञ्चवति । ऋतुः स्त्रीपुष्प-
कालयोः । ऋतोरण् । ऋतौ भवमार्तवं । ऋतुरेवार्तवः ।
प्रज्ञादित्वादण् ॥

कमिमनिजनिगाभायाहिभ्यश्च ॥ ७३ ॥

कमु कान्तौ । मन ज्ञाने । जनौ प्रादुर्भावे । नै शब्दे ।
भा दीप्तौ । या प्रापणे हि गतौ ॥ एभ्यस्तुः स्यात् । कन्तुः
कन्दर्पचित्तयोः । कमिग्रहणं प्रपञ्चार्थम् । अर्जिदृशीत्या-
दिना कुप्रत्यये तुकि सिद्धत्वात् ॥ मन्तरपराधः । कण्ठा-

दित्वाद्यकि मन्तूयति शत्रुः ॥ जन्तुः प्राणी ॥ गातुः पथिक-
गन्धर्वौ । गातुः पुंस्त्रोक्तिले भृङ्गे गन्धर्वे गायनेऽपि च ।
विश्व० तान्ते २१ । भातुरादित्यः ॥ यातुरध्वगकालयोः ।
रक्षसि वर्तमानो यातुशब्दः क्लीबे ॥ हेतुः कारणम् ॥

चायः किः ॥ ७४ ॥

चायृ पूजानिशामनयोः ॥ अतस्तुर्धातोः किरादेशश्च ।
केतुर्ग्रहपताकयोः । धूमकेतुरुत्पातः ॥

आप्नोतेर्ऋस्वश्च ॥ ७५ ॥

आप्न व्यप्नौ ॥ अतस्तुर्ऋस्वल्च धातोः । अप्नः शरीरम् ॥
वसेस्तुन् ॥ ७६ ॥

वस निवासे ॥ अतस्तुन् स्यात् । वस्तु द्रव्यम् ॥

अगारे णिच्च ॥ ७७ ॥

वसतेरागारे वाचे तुन् णिङ्गवति । वेश्मभूर्वास्तुर-
स्त्रियाम् । अम० २, २, ११ ।

कृजः कतुः ॥ ७८ ॥

केरो तेः कतुः स्यात् । गुणाभावार्थः कः । क्रतुर्यज्ञः ।
पूतक्रतुरिन्द्र । तस्य स्त्रीत्यर्थे पूतक्रतोरै च । पा० ४, १,
३६ । इति ङीबैकारौ । पूतक्रतायीन्द्रभार्या ॥ बाहुल-
कात् ला आदाने । अतोऽपि भवति । लतुः ॥ गर्गादित्वा-
ज्ञातव्य इत्युपाध्यायसर्वस्वम् ॥

एधिवह्योश्चतुः ॥ ७९ ॥

एध वृद्धौ । वह प्रापणे ॥ आभ्यां चतुः । चकारः

स्वरार्थः । चितोऽन्त उदात्तः । एधतुः पुरुषो मतः ॥ वह-
तुरनङ्गान् ॥

जीवेरातुः ॥ ८० ॥

जीवतेरातुः स्यात् ॥ जीवातुर्जीवने भक्ते जीवातुर्जीवनौ-
षधे । विश्व० तान्ते १२५, ॥

आढकन्वृद्धिश्च ॥ ८१ ॥

जीवेराढकन्वृद्धिश्च धातोः । जैवाढकः शशाङ्कः स्या-
दायुष्मानपि कीर्तित इत्यमरः ॥

कृषिचमितनिधनिसर्जिखर्जिभ्य ऊः ॥ ८२ ॥

कृषं विलेखने । चमु अदने । तनु विस्तारे । धन
धान्ये । सर्ज अर्जने । खर्ज व्यथने ॥ एभ्यः षड्भ्य ऊः
स्यात् । कर्षूः पुंसि करीषाग्नौ कर्षून् रथां स्त्रियां मतेति रभ-
सकोशः ॥ चमति परराष्ट्रमिति चमूः सेना । इको ऋखे
ऽङ्यो गालवस्य । पा० ६, ३, ६१ । इति पक्षे ऋखत्वम् ।
चमुपतिः । चमूपतिः ॥ तनूः शरीरम् । स्त्रियां मूर्त्तिस्तनुस्त-
नूरित्यमरः । ननु सुतनून्मुपालयानुयाताम् । ७, १२, ।
इति माघः । सम्बुद्धिऋखत्वे वरतनु सम्भवदन्ति कुक्कुटा
इति वृत्तिः । ऋखान्ततनुशब्दे गुणः स्यात् । ऊङि वा
ऋखः । वरतनुरमुनोपह्वय । माघ० ७, ५८, । इति माघे
ऋखान्तस्य प्रयोगः ॥ धनूः शस्त्रम् ॥ सर्जूर्वणिक् ॥ खर्जूः
कण्डूया ॥ बहुलवचनात्कुह विस्मापने । अतोऽपि चोरादि
काढूः । कुहुरिति धातुप्रदीपटीका ॥

मृजेर्गुणश्च ॥ ८३ ॥

मृजू शुद्धौ ॥ अत जः स्यात् । वृद्ध्यपवादो गुणश्च ।
मर्जुः शुद्धिर्माजकश्च ॥

खडेर्डुडा ॥ ८४ ॥

खड खडि भेदे ॥ अत जः । डुडागमश्च प्रत्ययस्य वा भव-
ति । खडूर्वाहुजङ्गामरणम् । खडूर्मृतशय्येति ग्रथान्ते क्रमः ॥
इदं सूत्रं न सम्मतं सर्वत्र ॥

वधेर्धश्च ॥ ८५ ॥

वहतेरूप्रत्ययो धकारश्चान्तादेशः । वधूर्जायास्तुषास्त्री-
ष्विति धान्तेऽमरः । वधूः सुवानवाठास्त्रीभार्यास्पृक्षाङ्गनासु
च । धान्ते २२, । इति विश्वप्रकाशः ॥

कषेष्कश्च ॥ ८६ ॥

कष शिषेति दण्डकः ॥ अत जश्चश्चान्तादेशः । कच्छूः
पामा । मत्वर्थे कच्छ्वा ऋस्यश्च पा० ५, २, १०७, ३, । इति
रप्रत्ययः । कच्छुरः ॥

णिक्काशिपद्यर्तेः ॥ ८७ ॥

कश् गतौ । पद गतौ । ऋ गतौ ॥ एभ्य जप्रत्ययो
णिङ्भवति । काशूर्विकलधातुः स्याच्छक्तावपि च दृश्यते ॥
पादूश्चरणधारणी ॥ आरूः पिङ्गलः ॥

अणो डश्च ॥ ८८ ॥

अण दण्डकः ॥ अत जः । स च णिङ्भवति डश्चान्ता-
देशः । आडूर्जलप्लवद्रव्यम् ॥

नञि लम्बेर्नलोपश्च ॥ ८९ ॥

लम्बतेर्नञ्युपपद ऊः स्यात्स च णिङ्भवति नलोपश्च ।
न लम्बते जलेऽसावित्यलाबूः । तुम्बलावूरुभे समे इत्य-
मरः ॥

के अ एरङ् चास्य ॥ ९० ॥

शृ हिंसायाम् ॥ अतः कश्च उपपद ऊप्रत्ययः स्यादे-
रङ् चान्तादेशः । कशेरुस्तृणकन्दे स्त्री । बहुलवचनादु-
प्रत्ययोऽपि भवतीति के चित् । कशेरु क्लीबलिङ्गम् । कशे-
रुणि । कशेरुजतुवस्तुनि हित्वा तुरुविरामका इत्यमरः ।
पुंलिङ्गेऽपि दृश्यते । किङ्कर्तृता वराहेण खाद्यन्ते हि कशेरव
इति चन्द्रः पृष्ठास्थि तु कशेरुका । अम० २, ६, २, २०, ।

चो दुक्च ॥ ९१ ॥

तरतेरुः स्यात् दुगागमश्च धातोः । तर्दूः स्यात् दारु-
हस्तः ॥

दरिद्रातेर्यालोपश्च ॥ ९२ ॥

इय आ च या । दरिद्रातेरुः स्यादिकाराकारयोर्लो-
पश्च । दर्दूः कुष्ठप्रभेदः स्यात् । मृ गयूदित्वात् दद्रुः । ऋस्वा
न्तस्यायम् प्रयोगः । दद्रुणो दद्रुरोगी स्यादित्यमरः । इको
ऋस्वोऽङ्यो गालवस्येति ऋस्वत्वेऽपि सिध्यति । भोजदेव-
शब्दानुशासने तु दरिद्राते र्यालोपश्चेति तिपा निर्देशात्
रिश्च आ चेति संहितापाठे र्यांशब्दलोपे दद्रुरित्यपि सा-
धितम् । तथा रश्च इय आश्चेत्यन्यसदेशद्वितीयरेफलोपेन

दर्शयिष्ये साधितम् । एवञ्च रूपचतुष्टयं वर्णविवेके
स्पष्टम् ॥

नृतिशृङ्गोः कूः ॥ ८३ ॥

नृती गात्रविक्षेपे । शूषु शब्दकुसायाम् ॥ आभ्यां कूप-
त्ययः स्यात् ॥ नृतूर्नर्तकः ॥ शृधूरपानम् ॥

ऋतेरम् च ॥ ८४ ॥

ऋत इति सौचो धातुः ॥ अतः कूः स्यादमागमश्च
धातोः । रतूर्देवनदी प्रोक्ता ॥

अन्दूदृन्फूजम्बूकम्बूकफेलूकर्कम्बूदिधिषु ॥ ८५ ॥

अन्दूप्रभृतयः कूप्रत्ययान्ता निपात्यन्ते ॥ अदि वन्धने ।
अन्दूर्बन्धनविशेषः । संज्ञायां कन् । पा० ५, ३, ८७, । केऽणः ।
पा० ७, ४, १३, । इति ऋस्वः । अन्दूको हस्तिनिगड इत्य-
मरः । नृतिशृङ्गोः कूरित्यत्रादिग्रहणं न कृतं वैचित्र्यार्थम् ॥
दृन्फ उत्क्लेशे । नलोपाभावः । दृन्फूः सर्पजातिः ॥ जमु
अदने । बुगागमः जम्बूर्बन्धभेदः । चान्द्रव्याकरणे जम्बुरिति
ऋस्वान्तो दर्शितः । उदाहृतश्च विक्रमादित्येन । तस्या जम्बूः
फलरसो नदीभूय प्रवर्तत इति । ततश्च पृषोदरादित्वात्
बाहुलकाद्वा ऋस्वः । तथा च भारविः । परिणतजम्बुफ-
लोपभागदृष्टाः । कि० १०, २२, । कमु कान्ती । बुगा-
गमः । कम्बूः परद्रव्यापहारी । ला दाने कफपूर्वः । कफेलूः
श्लेष्मातकतरौ पुंसौति रूपमञ्जरी । एत्वमस्य पूर्वपदस्य
निपात्यते । दधातेः कर्कपूर्वस्य कर्कम्बूर्बदरी । षोऽन्त

कर्मणि दिधिपूर्वः षत्वञ्च । दिधि धैर्यमिन्द्रयदौर्बल्या-
त्स्यति त्यजतीति दिधिषूः पुनभूः ॥

मृगोरुतिः ॥ ८६ ॥

मृङ् प्राणत्यागे । गृ निगरणे ॥ आभ्यामुतिप्रत्ययः ।
इकारस्तकारस्थेत्संज्ञापरिचाणार्थः । मरुत्पवनदेवयोः ।
तसौ मत्वर्थे । पा० १, ४, ८७ । मरुत्वान् । प्रज्ञादित्वा-
दणि मारुतः । मरुतशब्दोऽकारान्तोऽव्युत्पन्नोऽस्ति । तथा
च विक्रमादित्यकोशः । मरुतः स्पर्शनः प्राणः समीरो मा-
रुतो मरुत् । कोषं वाति स दाक्षिणात्यमरुत इति कवि-
राजः । पवनोऽत्रेत्यल्पदृष्टान इति वर्णविवेकः ॥ गरुत्पक्षः ।
मतपि यवादित्वाद्वत्वं न भवति । गरुत्वान् ॥

गो मुट् ॥ ८७ ॥

गिरतरुतिः । तस्य मुडागमश्च । गर्मुत्सुवर्णम् टणभे-
दश्च । गर्मुत्सुवर्णलतयोः । तान्ते १४३, । इति विश्वः ॥

हृषेरुलच् ॥ ८८ ॥

हृष तुष्टौ ॥ अत उलच् । हर्षुलो मृगकामिनोः । बाहुल
काच्चटतेरप्युलच् । चटुलं शोभनम् ॥

हृसुरुद्धियुषिभ्य इतिः ॥ ८९ ॥

हृज् हरणे । सृ गतौ । रुह जन्मनि । युष इति सौत्रो
धातुः ॥ एभ्य इतिः स्यात् । हरित्कंकुभि वर्णे च टणवा-
जिविशेषयोः । हरितेऽपि च दूवायां हरिद्वर्णयुतेऽन्यवत् ।
तान्ते १४२, । इति विश्वः ॥ सरतीति सरित् नदी ॥ रो-

हित् लता । ऋश्यस्य मृगस्य मृगी रोहिदित्युच्यते । तथा
च महिन्नः स्तवे । गतं रोहिङ्गूतां रिरमयिषुमृश्यस्य वपुषा ।
२२, । इति ॥ योषित्स्त्वो । अजादिपाठात् कुञ्चाशब्दात्
टापि योषितेति केचित् ॥

ताडिर्णिलुक्च ॥ १०० ॥

तड आघाते ॥ अस्माख्यन्तादितिर्णेश्व लुक् । लोप हि
प्रत्ययलक्षणेन वृद्धिर्न तु लुक् । तडिद्विद्युत् ॥

शमेठ ॥ १०१ ॥

शमेठप्रत्ययः स्यात् । बहुलवचनादित्संज्ञाभाव इड-
भावो ढकारस्यैयादेशाभावश्च । शण्डो ना गोपतौ क्लीवे
शण्ड स्यात्तु महल्लकः ॥ वोढा स्याद्भारिके सूते शण्डः स्या-
त्पुंसि गोपतौ । आल्लष्टाण्डे वर्षवरे तृतीयप्रकृतावपि ।
ठान्ते ४, । इति मेदिनीकरः । शण्डो वर्षवरे क्लीवे गो-
पतौ चाल्पपूर्वेषु । ठान्ते ३, । इति विश्वः ॥

कमेरठः ॥ १०२ ॥

कमेरठः स्यात् । कमठः कच्छपः । कमठः कच्छपे
भाण्डभेदे च कमठंसतम् । ठान्ते १०, । इति विश्वः ॥
बाहुलकात् जृशमोरप्यठः । जरठशमठौ । जरठः कर्कशे
पाण्डौ जरठं कठिनेऽन्यवत् । ठान्ते ११, । इति विश्वः ॥

रमेवृद्धिश्च ॥ १०३ ॥

रमतेरठो वृद्धिश्च धातोः । रामठं हिङ्गुनि ख्यातं क्लीवे ॥

शमेः खः ॥ १०४ ॥

शमेः खप्रत्ययः स्यात् । बहुलवचनादयथा प्राप्तं न भव-
ति । शङ्खोऽर्धर्चादिः । निधिभेदे च पुंलिङ्गी जलजे तु
नपुंसकमिति वृत्तिः । शङ्खोनिध्यन्तरे कम्बुललाटास्थिन-
खीषु च खान्ते ५ । इति विश्वः ॥

कण्ठेष्ठः ॥ १०५ ॥

कण्ठेष्ठप्रत्ययः स्यात् । कण्ठो गले ध्वनावपि । कण्ठो
गले सन्निधाने ध्वनौ मदनपादपे ॥ ठान्ते ४, ॥ इति सः ।
नीलकण्ठः शितिकण्ठः ॥

कलस्तूपश्च ॥ १०६ ॥

तप प्रीणने अतः कलप्रत्ययः । तपला लता । चका-
रात्तृफतेरपि कलः । तपला च फलत्रिके । तथा च त्रिफ-
लाशब्दसमानार्थस्तृफलाशब्द इति द्विगोरित्यत्र रचितः ।
तपला त्रिफला च । शब्दभेदः २८, इति विश्वः ॥ बा-
हुलकात्कमु कान्तौ । मडि भूषायाम् । कुडि दाहे । पट
गतौ । ह्यो छेदने ॥ एभ्योऽपि भवति । कमलं पद्मम् ॥ क-
मलं सलिले ताम्ने जलजे चापि भेषजे । मृगप्रभेदे कमलः
कमला श्रीवरस्त्रियोः लान्ते ५२, । इति स एव । अर्ध-
र्चादिः । कमलो मृगः । कमला श्रीः पतिप्रिया च ॥
मण्डलं चक्राकारं देशभेदश्च । मण्डलं रक्षति माण्डलिकः ।
रक्षति । पा० ४, ४, ३३, । इति ठक् । गौरादित्वात्
मण्डली । इवार्थेऽङ्गुल्यादिभ्यष्ठक् । माण्डलिकः ॥ स्यान्म-
ण्डलं द्वादशराजके च देशे च विम्बे च कदम्बके च । कुष्ठ-

प्रभेदेऽप्युपसूर्यकेऽपि क्रतुप्रभेदे शुति मण्डलः स्यात् । लान्ते
८०, । विश्वः ॥ कुण्डलं वलये पाशे कुण्डलं कर्णभूषणे ।
लान्ते ७६, । इति विश्वः ॥ पटलोऽक्षिरोगः । पललो यातु-
धाने स्यात्पटलं छदिषि व्रजे । पिटके नेत्ररोगे च तिलके च
परिच्छदे । लान्ते ५६, । इति स एव ॥ क्लं व्याजः । क्ल-
न्तु खलिते व्याजे लान्ते १०, । इति सः ॥

शपेवश्च ॥ १०७ ॥

शप आक्रोशे ॥ अतः कलः स्याद्व्यान्तादेशः । शवलः
कर्तुरो मतः । अन्यतो ङीष् । पा० ४, १, ४०, । शवली ।
बहुव्रीहौ शवलगुः ॥

वृषादिभ्यश्चित् ॥ १०८ ॥

वृषु सेचने । कुश इति सौत्रो धातुर्वैदुष्यरोगयोर्वर्तते ।
पल गतौ । देव देवने ॥ एवमादिभ्यः कलश्चित् स्यात् ।
वृषलः शूद्रः । वर्षति चरति यत्र कुत्रापि । स्त्रियां वृषली ।
वृषं धर्मं लुनातीति वृषल इति काचिदमरटीका ॥ “कुशलं
क्षेममस्त्रियामित्यमरः । कुशली निपुणः । कुशलवर्द्धितः ।
विदग्धमुख० १, ४४, । इति विदग्धः । कुशलवयोर्द्धित
इत्यर्थः ॥ पललं मांसम् । पललं तिलचूर्णे स्यात्पललं पङ्कमां-
सयोः ॥ पललो यातुधाने स्यात् । लान्ते ५६, । इति विश्वः ॥
देवलो धार्मिको देवांशोपजीवी च ॥ स्र गतौ बाहुलकान्गुणः ।
सरलः पूतिकाष्ठे स्यादुदारावक्रयोरपि । लान्ते ५७, ।
इति विश्वः । सरला विरलायन्ते घनायन्ते कलिद्रुमाः ।

नशमी न च पुत्रागा अस्मिन् संसारकानने ॥ सरले ! साहस-
 रागं परिहर रम्भीरु ! मुञ्च संरम्भम् । ६, १०, । इति भाषा-
 समावेशो मालतीमाधवे । शषोः सः । वररुचि, २, ४३, ।
 इति प्राकृतसूत्रात् दन्त्यसः ॥ धावतेर्बाहुलकात् ऋस्वत्वञ्च ।
 धावञ् जवमृजोः । धवलः । धवलः सिन्दुरे सिते । मही
 चे चाथ धवली सौरभेय्यामुदाहृता । लान्ते ६३, । इति
 विश्वः जातौ ङीष् ॥ स्त्रियां गुणे त्वन्तोदात्तत्वादन्त्यतो ङी-
 षिति ङीष्ण । धवला नीता, येन निशा शशाङ्कधवलेति
 प्रयोगः ॥ आकृतिगणत्वात्केवलकवलतरलानलजम्बलपेश-
 लमर्दलादयोऽपि द्रष्टव्याः ॥ कमेर्वुक् च । कम्बली नाग-
 राजे स्यात्साम्नावरणयोः क्रिमौ । कम्बलद्योत्तरासङ्गे क-
 म्बलं सलिले मतम् । लान्ते ७३, । इति विश्वः ॥ मुश
 खण्डने । मुशलः । मुशली गृहगोधिका । मुहुः खनोऽ-
 स्येति पृषोदरादित्वात् दन्त्यसोऽपि । मुसलः । मुस खण्ड-
 ने । मुसलं मुशलन्तु स्यादयोऽपि मुसली मता । तालमू-
 ल्यामाखुपर्णीगृहगोधिकयोरपि । लान्ते ६५, । इति विश्वः ।
 मुष स्तेय इत्यस्य मुषलो मूर्धन्यमध्योऽपीति वर्णदेशना ।
 दन्त्यसकारोऽपि मुसल इत्यस्याग्रे । असितोमरकुन्तमहा-
 पट्टिशगुरुपुरुवाणमुसलम् । १३, ४७, । इति भट्टिभाषास-
 मावेशात् । मुशलोमुषलोऽपि च । शब्दभेदे २३, । इति
 विश्वः ॥ कुश श्लेषणे । बाहुलकाद्गुणः । कोशलो देशवि-
 शेषः । वृद्धेत्कोशलेति । पा० ४, १, १७१, । अण्ड् ।

कौशल्यथासावि सुखेन रामः । १, १४, । इति भट्टिः ।
 मलयकेकयकोशलशासिनाम् । ६, २२, । इति रघुः ॥ लङ्गे-
 वृद्धिश्च । लाङ्गलं हलम् । लाङ्गली बलभद्रः ॥ कदि आ-
 ह्वाने । नलोपः । गौरादित्वान्ङीष् । कदली । एतस्याः
 फलं कदलम् ॥ कुटिकशिकीतिभ्यः प्रत्ययस्य मुट् ॥ कुट्-
 मलम् । कुण्डेरपि । कुड्मलो मुकुलोऽस्त्रिया मित्यमरः ॥
 गुणः । कोमलमिति मृदुले जले ॥ कश्मलमिति कलषम् ।
 कश् गतिशातनयोर्वाद्दो पठ्यत इति नाभ्यस्तस्याचीत्यादौ
 सूत्रे न्यासः ॥ पिजि हिंसायाम् । न्यङ्गादित्वात्कुत्वम् । पिङ्ग-
 लो वर्णभेदः ॥ सम्ब सम्बन्धे । शम्ब च । चक्र व्यथने । एभ्यः
 कलः । सम्बलम् । शम्बलम् । चक्रलमित्युपाध्यायसर्वस्वम् ॥

मृजेष्टिलोपश्च ॥ १०८ ॥

मृजूष् शुद्धौ ॥ अतः कलो धातोष्टिलोपश्च । मलं वर्च-
 स्तपाययोः । सह मलेन वर्तत इति समलः सपापः । निर्म-
 लो निःपापः । मलं किटे पुरीषे च पापे च कृपणे मलः ।
 लान्ते ऽ, । इति विश्वः ॥

चुपेरचोपधायाः ॥ ११० ॥

चुप मन्दायां गतौ ॥ अतः कलः । उपधाया उकार-
 स्याकारः । चपलं क्षणिकं शीघ्रं चपला पिप्पली तंडित् ॥

शकिशम्योर्नित् ॥ १११ ॥

शकल शक्तौ । शमु उपशमे ॥ अतः कलो निद्भवति ।

शकलं खण्डे वा पुंसि रोहितादीनां त्वगपि । तद्योगाच्छ-
कली मत्स्यः ॥ शमलमशुचि ॥

कौ गुक् ह्रस्वश्च ॥ ११२ ॥

कौ केदने ॥ अतः कलप्रत्ययो धातोर्गुणागमा ङ्स्वश्च
कगलम्हागः । प्रज्ञादित्वात् क्हागलः । भवेत्तु कगलम्हागि
कगली क्हागमातरि । लान्ते ६१, । इति विश्वः ॥

जमन्तात् डः ॥ ११३ ॥

जमिति प्रत्याहारः । जमन्ताद्वातोर्ङः स्यात् । बहुल-
वचनादित्वाभावात् ॥ दमु उपश्रमे । दण्डो लगुडकालयोः ।
दण्डोऽस्त्री लगुडेऽपि चेत्यमरः ॥ रमु क्रीडायाम् । रण्डा
मृतधवा नारी रण्डा मूषिकपर्णिका ॥ खनु अवदारणे ।
खण्डो गुडप्रभेदः स्यात् खण्डः शकलभेदयोः । अर्धे खण्डं
खण्डः ॥ मनु ज्ञाने । मण्डोऽस्त्री सर्वरसाग्र इति सर्वलम् ।
मण्डा धात्र्यासुदीरिता । डान्ते १६, । इति विश्वः ॥ वन
सम्भक्तौ । वण्डश्चिन्नहस्तकः ॥ अम गत्यादिषु । अमन्ति
सम्प्रयोगं यान्त्यनेनेत्यण्डः प्राण्यङ्गावयवः । अण्डो मुष्कक-
डिस्त्रयोः ॥ षणु दाने । बहुलवचनाल्लाभावात् । षण्डो
काननगोपती । षण्डः सङ्घात इत्यते ॥ शडि रुजायाम् ।
अस्मात्तु घञि शण्डशब्दस्तालव्यादिमानपि वर्तत इति
देशना । अजादिकदम्बे शण्डमस्त्रियामित्यमरः । पद्मशण्ड
इति धातुप्रदीपः ॥ गन्तु गतौ । गण्डो व्याधिकपोलयोः ।
गण्डः कपोले पिटके च । डान्ते ८, । इति विश्वः ॥ चण

दाने । चण्डो दैत्यान्तरे तीव्रे चण्डो दासे यमस्य च । चण्डी
 कात्यायनीहिंस्रकोपनस्त्रीषु सम्मता । डान्ते ६, । इति
 विश्वः ॥ पण व्यवहारे । पण्डः क्लीवे । मतिः पण्डा । पण्डा
 बुद्धिर्विदाप्रज्ञेति भागुरिः । तारकादित्वादितच् । पण्डितः ॥
 फण गतौ । फण्डः । प्रज्ञादित्वादण् । फण्डमुदरम् अत्र
 जमि जकारेण प्रत्याहारग्रहणसामर्थ्यात् जकारान्तः सौत्रो
 धातुरूह्यत इति ज म ङ ण नम् इत्यत्र सूत्रे रक्षितः ॥

कादिभ्यः कित् ॥ ११४ ॥

कवर्गादिभ्यो धातुभ्यो ङः किङ्गवति ॥ कुपा शब्दोप-
 करणयोः । कुण्डः स्यात्पतिवत्तोनां जारसञ्जनितः सुतः ।
 देवतान्यजलाधारः कुण्डं कुण्डमुखा स्मृतेति शाश्वतः । उप-
 चारात्ताम्रकुण्डम् । स्वार्थे कनि स्वार्थिकाः प्रकृतितो लिङ्ग-
 वचनान्यतिवर्तन्तेऽपीति कुण्डिका । अमृते जारजः कुण्डो
 मृते भर्तरि गोलकः । गुड् अव्यक्ते शब्दे । गुडो गोलेक्षु-
 पाकयोरि त्यमरः । गुडा स्नुही । गुडाप्रायाः केशा अस्येति
 गुडाकेशः शिवः ॥ घुण भ्रमणे । घुण्डी भ्रमरः ॥ कम-
 कान्तौ । दीर्घल्म् । काण्डं वावसरे वाणे वर्गे स्कन्धे च
 शास्त्रिनाम् । प्रमाणविशेषेऽपि काण्डम् । यथा त्रिकाण्डम् ।
 काण्डं नाले तरुस्कन्धे वाणेऽवसरनीरयोः । डान्ते १८, ।
 इति विश्वः । निदित्यनुवृत्तेः कुण्डादिशब्दा आद्युदात्ता
 इति क्षेप इत्यत्र सूत्रे न्यासः ॥

स्थाचतिमृजेरालच्वालजालीयचः ॥ ११५ ॥

छा गतिनिवृत्तौ । चते याचने । मृजृष् शुद्धौ ॥ एभ्यो
यथाक्रममालच् वालज् आलीयच् इत्येते प्रत्ययाः स्युः ।
स्थालं भाजनभेदे स्यादुखा स्थाली प्रकीर्तिता । गौरा-
दित्वात् ङीष् । लचि सिद्ध आलज्विधानं चिन्त्यम् । घुमास्ते-
त्यस्याकिङ्त्वपि क्वचित्प्रवृत्तौ आपकमिति केचित् चित्त्वं
बाधित्वा पक्ष आद्युदात्तार्थमित्यपरे ॥ चात्वालो यज्ञोपक-
रणम् । चात्वालो यज्ञकुण्डे स्यात् दर्भे चोत्ताल उत्कटे ।
लान्ते ११७, । इति विश्वः ॥ मार्जालीयो विडालः स्यात् ॥

पतिचण्डिभयामालज् ॥ ११६ ॥

पत्ल गतौ । चडि कोपे ॥ पतन्त्यस्मिन्नधर्मेण ॥ पाता-
लमधोभुवनम् ॥ चण्डालः पापकर्मा । चण्डमलं भूषास्ते-
त्यपि चण्डालः । प्रज्ञादिवादणि चाण्डाल इत्यपि ॥

तमिविशिविडिमृणिकुलिकपिपलिपञ्चिभयः

कालन् ॥ ११७ ॥

तमु काङ्क्षायाम् । विश प्रवेशने । विड आक्रोशे । मृण
हिंसायाम् । कुञ्ज संख्याने । कपि चलने । निर्देशान्नलोपः ।
पल गतौ । पचि विस्तारवचने ॥ एभ्योऽष्टधातुभ्यः का-
लन् स्यात् । तमालो वृक्षभेदः स्यात् ॥ विशालो महान् ।
त्रिलिङ्गः । विशालं वृहदाख्यातम् विशालोज्जयिनी पुरी ।
लान्ते ११८, । इति विश्वः । विशालोज्जयिनी प्रोक्ता पुरी
च.न्या च मानिनीति कोशान्तरम् । तमिच्छति नृपं बुद्ध्या
यः स्तोतुमविशालया । स वाञ्छत्यातपन्नाणं । करिणामविशा-

लयेति कोचः शब्दः ॥ विडालो सार्जारः स्त्रियां विडाली ।
 मृणालं पद्ममूलम् । पुष्करादित्वाङ्मृणालिनी । अल्पा-
 ख्यायां मृणाली ॥ कुलालः कुम्भकारः स्यात् ॥ कपालं नर-
 शिरः । पुत्रपुंसकम् । कपालं नृशिरोस्थि स्यात् घटान्ते
 शकले व्रजे । लान्ते १०३, । इति विश्वः ॥ पलालोऽस्त्री स
 निष्फल इत्यमरः । पलालं भराय ते ॥ पञ्चाली जनदे-
 शयोः । पृषोदरादित्वात् दीर्घत्वे पाञ्चाल इत्यपि ॥ बहुल-
 वचनात् श्यतेरपि कालन् । शाला । विभाषा सेनासुरेति
 वा स्त्रीवम् । पा० २, ४, २५, । गोशालम् गोशाला ।
 चतुःशालम् चतुःशाला । शल चलने । घञन्ता तत्पुरुषे
 शालायामिति निपातनात् स्त्रीत्वे शालेति न्यासः ॥

पतेरङ्गच् पक्षिणि ॥ ११८ ॥

पतल् गतौ ॥ अस्मात्पक्षिण्यभिधेयेऽङ्गच् । पतङ्ग पक्षी ।
 कथं पतङ्गः सूर्यः । खगवत्सामान्यापचारात् । पतङ्गः शलभे
 सूर्ये पतङ्गः पक्षिणि स्मृत इति कोशान्तरम् । पतङ्गः शलभे
 शालिप्रभेदे विहगे रवौ । गान्ते ४१, । इति विश्वः ॥

तरत्यादिभ्यश्च ॥ ११९ ॥

तरत्यादिभ्योऽप्यङ्गच् । तरङ्ग जर्मिः । तरङ्गस्तुरगा-
 दीनामुत्फाले वस्त्रभङ्गयोरिति सः ॥ लुनातेर्लवङ्गं देवकु-
 सुमे ॥ आकृतिगणोऽयम् । एवमन्येऽपि द्रष्टव्याः ॥

विडादिभ्यः कित् ॥ १२० ॥

विड आक्रीषे । मृद छोदे । कृ विक्षेपे ॥ एभ्योऽङ्गच्

किञ्चवति । विडङ्ग ओषधिविशेषः ॥ मृदङ्गो मर्दलः । वाद्य-
विशेषः ॥ बाहुलकादुत्वं रपरत्वञ्च । कुरङ्गो मृगः । स्त्रियां
कुरङ्गी ॥

हृज्जोर्द्विश्च ॥ १२१ ॥

हृ गतौ । हृज् वरणे ॥ आभ्यामङ्गच् धातोर्द्विश्च ।
चातके हरिणे पुंसि सारङ्गः श्वले त्रिषु । अम० ३, ४, ३, २४ ।
नदति जलदैर्निदाघे सारङ्गोऽपास्ते विभ्रति केतकमवनेः
सारङ्गोपास्ते । सम्प्रत्युद्यमकालो न वाहिनीपानां त्वन्मुखसु-
रभीणां श्रीर्नवा हि नीपानाम् । ५० इति वृन्दावनयमकम् ।
सारङ्ग सङ्गलमहासालम् । १३, ३८ ॥ इति भट्टिभाषासमा-
वेशः । अन्ये तु मृद्विंसायामित्यस्मादङ्गचि वृद्धौ च शारङ्ग
इति तालव्यमाहुः । प्रमाणं तु चिन्त्यम् । सारङ्गश्चातके भृङ्गे
कुरङ्गे च मतङ्गजे । पक्षिभेदे च सारङ्गः सारङ्गः श्वलेऽ-
न्यवत् । गान्ते ४६, । इति विश्वः ॥ वारङ्गः खड्गादिमुष्टिः ॥
बाहुलकात् नृ नये । नारङ्गो नागरङ्गक इति कोशा-
न्तरम् ॥

गन् गम्यद्योः ॥ १२२ ॥

गम्ल् गतौ । अद् भक्षणे ॥ आभ्यां गन् । गङ्गा विष्णु
पदी ख्याता । अपत्ये शिवादितिकादिशुभ्रादिपाठात् अणि
फिजि ठकि च गाङ्गो गाङ्गायनिर्गाङ्गेयः ॥ अद्गः पुरोडाशः ॥
अम गत्यादिषु । बाहुलकादतोऽपि भवति । अङ्गं गाच

उपाये च प्रतीके चाप्रधानके । अङ्गो देशविशेषः स्यादङ्ग
सम्बोधनेऽव्ययम् । विश्व० गान्ते १४, ॥

क्वापूखडिभ्यः कित् ॥ १२३ ॥

क्वा केदने । पूज् पवने । खड भेदे ॥ एभ्यो गन् कि-
द्भवति ॥ क्वायते यज्ञार्थिभिरिति क्वागश्वागलः ॥ पूयते मुख
मनेनेति पूगो गुवाकः । पूगः क्रमुकवन्द्योरित्यमरः ॥
खड्गो गण्डकशृङ्गे स्यान्निस्त्रिंशे गण्डकोऽपि चेति शब्दतर-
ङ्गिणी । खड्गो गण्डकशृङ्गासियुद्धभेदेषु गण्डके । विश्वं
गान्ते २४, । इति कोशान्तरम् । बाहुलकात् षिट् अना-
दरे । अतोऽपि गन् सत्त्वाभावश्च । स्मृतः षिङ्गस्तरलमना
इति चन्द्रः । षिङ्गैरगद्यत ससम्भ्रममेवमेका । ५, ३४, ।
इति माघः ॥

भृजः कित् नुट् च ॥ १२४ ॥

भृजो गन् किद्भवति । नुडागमेऽपि तस्य । भृङ्गः षिङ्-
गालिधूम्याटाः । भृङ्गो धूम्याट्षिङ्गयोः । मधुव्रते च भृङ्गं
तु केसराजगडुत्वचोः । गान्ते १८, । इति विश्वः । किदित्य-
नुवृत्तेः किदिति विस्पष्टार्थम् ॥

शृणातेर्ऋस्वश्च ॥ १२५ ॥

शृ हिंसायाम् ॥ अतो गन् । धातोर्ऋस्वत्वं कित्त्वं नुट् च प्रत्य-
यस्य । शृङ्गं विषाणमाख्यातं शैलाग्रे जलयन्त्रके मीनौषधि-
सुवर्णानां भेदे शृङ्गी प्रयुज्यत इत्युत्पलिनी । गौरादित्वात्
डौष् । शृङ्गं क्रोडाम्बुयन्त्रके । विषाणोत्कर्षयोश्चाथ शृङ्गः

स्यात्कूर्चशीर्षके । शृङ्गी विषाणामृषभे स्वर्णमीनप्रभेदयोः ।
गान्ते २१ । इति विश्वः । मत्वर्थेऽपि शृङ्गमस्यास्तीति
शृङ्गारकः । शृङ्गवृन्दाभ्यामारकन् । पा० ५, २, १२२, ४ ।
विकारार्थेऽणि शार्ङ्गः कार्मुकमात्रेऽपि विष्णोरपि शरासने ।
अथ सुललितयोषिदुन्नूलताचारुशृङ्गम् । कु० सं० २, ६४, ।
इति च प्रांशुत्वादायतत्वादुपचारात् ॥

गण् शकुनौ ॥ १२६ ॥

शृणोतिरेव शकुनौ वाच्ये गण्प्रत्ययः । पूर्ववद्नुट् च ।
शार्ङ्गः पक्षी । कैश्चित्पुनरगणित्यकारपूर्वे गकार इत्यादा-
वकारो विधीयते । तेन शारङ्ग इत्यपि साधुरिति सर्व-
स्वम् ॥

मुदिग्रोर्गगौ ॥ १२७ ॥

मुद हर्षे । गृ निगरणे । आभ्यां यथासङ्गं गक् ग
इत्येतौ स्याताम् । मुद्गः सस्यभेदः । मुद्गान् लातोति मुद्गलो
मुनिः । यस्य मौद्गल्य आत्मजः ॥ गर्गो मुनिः । गार्ग्यो यस्या-
त्मसम्भवः ॥

अण्डन् कृच्छ्रमृवृजः ॥ १२८ ॥

डक्कञ् करणे । सृ गतौ । मृञ् भरणे ॥ वृञ् वरणे ।
एभ्योऽण्डन् । करण्डः करण्डिका । पुष्पभाण्डभेदः करण्डौ ॥
सरण्डः पक्षी ॥ भरण्डः स्वामी ॥ वरण्डो मुखरोगः । वर-
ण्डोऽप्यन्तरावेदौ सन्दोहमुखरोगयोः । डान्ते २७, । इति
विश्वः । प्राक् प्रत्ययनिर्देशादन्यतोऽपि भवति । तेन तर-

तेस्तरण्डो जलतरणम् । तरण्डो वलिशीसुत्रबडवस्तुनि
भेलके । डान्ते २७, । इति सः । वनतेस्तकारान्तादेशः ।
वतण्डइति का चिद्वृत्तिः ॥ तथा कृषु अदने । अत एत्वम् ।
केमण्डो मातापितृशून्यः । तथा शेतेरपि । शयण्डो विप्रयो
देश इति तु वृत्तौ । ऐषु कार्यादित्वाद्भक्तलपत्यये शयण्ड-
भक्तः ।

शृङ्गभसोऽदिः १२८ ॥

शृ हिंसायाम् । शृ विदारणे । भस भर्त्सनदीपयोः ॥
एभ्याऽदिः स्यात् । शरत् सम्बत्सर ऋतौ ॥ दरत् हृदयकु-
लयोः ॥ भसत् जघनम् । भसत् प्रभास्वरेमासे तरत्कारण्डवे
प्लवे । गान्ते ३४, । इति विश्वः । पर्ष स्नेहने । बहुलवच-
नादतोऽपि भवति । समज्या पर्षत्परिषदिति चन्द्रः । पर्ष-
द्वलान्महाव्रजैः । ४, १२, । इति भट्टिः । परिपूर्वात्तदे-
सत्स्वित्यादिना । पा० ३, २, ६१, । क्तिप् । सदिरप्रतेः ।
पा० ८, ३, ६६, । इति षत्वम् । रजःक्षयीति । पा० ५, २,
१२८, । वलच् । यः सम्प्रति प्राक् परिषद्वलानामिति
कोशः ॥

दृणातेः पुक् ऋस्वश्च ॥ १३० ॥

दृ विदारणे ॥ अतोऽदिः स्यात् ऋस्वत्वञ्च धातोः पुगा-
गमश्च । दृषत् शिला । राजदन्तादित्वात् दृषदुपलम् ।
शेषे । पा० ४, २, ८२, । इति लक्षणं वाधिकारश्चेति दृषदि
पिष्टा इत्यस्मिन्नर्थे दार्षदाः सक्तव इति का चिद्वृत्तिः ।

त्यजितनियजिभ्यो ङित् ॥ १३१ ॥

त्यज हानो । तनु विस्तारे । यज देवपूजादौ । एभ्यो-
ऽदिङिङ्गवति । टितोपः । त्यद् । त्यदाद्यत्वम् । तदोः सः
सावनन्त्ययोः । पा० ७, २, १०६, । इति सत्वम् ।
स्यः । त्यौ । त्ये । अहं वा न भविष्यामि स्य वा कम्बल-
विक्रयीति । एवं तद्यदौ । सर्वनामसंज्ञका एव ॥

एतेस्तुट्च ॥ १३२ ॥

इण् गतौ ॥ अतोऽदिः स्यात्तस्य तुडागमः । एतद् ।
सर्वनामैव ॥

सतरटिः ॥ १३३ ॥

सु गतौ ॥ अतोऽटिः स्यात् । इकार उच्चारणार्थः ।
सरट् स्याद्वात मेघयोः । सरडिति धातुपारायणे दृश्यते ॥

लङ्घेर्नलोपश्च ॥ १३४ ॥

लघि शोषणे ॥ अस्मादटिर्नलोपश्च धातोः । लघट्
वायुः । लघटिरिति पारायणे ॥

पारेरजिः ॥ १३५ ॥

पार तोर कर्मसमाप्तौ ॥ अतश्चुरादेरजिः । णिलोपः ।
पारक् सुवर्णम् ॥

प्रथः कित्सम्प्रसारणश्च ॥ १३६ ॥

प्रथ प्रख्याने ॥ अस्मादजिः किङ्गवति सम्प्रसारणश्च धातोः ।
गत्वादिकार्यम् । पृथक् नानार्थः । स्तरादित्वादव्ययत्वम् ॥

भियः पुक् छस्वश्च ॥ १३७ ॥

विभेतेरजिः किङ्गवति पुगागमय ङ्गलत्वञ्च ॥ भिष-
 न्वैद्यः । अपत्ये गर्गादित्वाद्यजि भैषज्यः । भिषजामिदमि-
 त्यणि सुमङ्गलभेषजाच्च । पा० ४, १, ३०, । इति निपात-
 नाहुणे भेषजम् । स्वार्थेऽनन्तावसथेतिहभेषजाञ्जः । पा०
 ५, ४, २३, । इति भैषज्यम् भेषजमेव ॥

युष्यसिभ्यां मदिक् ॥ १३८ ॥

युष इति सोत्रो धातुः । असु क्षेपणे ॥ आभ्यां मदिक् ।
 युषदस्मदसौ । त्वाहौ सौ । शेषे लोपः । पा० ७, २, ६०,
 ६४, । त्वम् । अहम् ॥

अर्तिस्तु सु ङ्गद्वृत्तिस्तु भायावापदियक्षिनीभ्यो-
 मन् ॥ १३९ ॥

ऋ गतौ । टुञ् स्तौ । षुञ् अभिषवे । हु दाने । रु
 गतौ । धृञ् धारणे । क्षि क्षये । टुक्षु शब्दे । भा दीप्तौ ।
 या प्रापणे । वा गतिगन्धनयोः । पद गतौ । यक्ष पूजाया-
 माकुक्षीयः । णीञ् प्रापणे ॥ एभ्यश्चतुर्दशधातुभ्यो मन् ।
 अर्नश्चतूरोमः ॥ स्तामः सहातः । अग्नेः स्तुः स्तामसोमः ।
 पा० ८, ३, ८२, । इति षत्वम् । अग्निटोमः । ज्योतिरायुष-
 स्तोमो ज्योतिटोमः । आयुटोमः ॥ सोमः कर्पूरचन्द्रयोः ।
 सोम इव सोम्यः । शाखादित्वाद्यः । पृषोदरादित्वादीत्वम् ।
 प्रोतास्मि ते सोम्य ! चिराय जीव । १४, ५६, । इति रष्टुः ।
 होमो यागविशेषः ॥ समी नमनम् ॥ धर्मः स्यादस्त्रियां
 पुण्ये । धर्मं चरतीति ठक् । धार्मिकाः । नञ्समासेऽधर्मा-

चेति ठग्वक्तव्यः । पा० ४, ४, ४१, १, । अर्धर्मिकः ।
 स्याद्वर्ममस्त्रियां पुण्यत्रेयसो सुकृतं वृषः । धर्मः पुण्ये यमे
 न्याये स्वभावाचारयोः क्रतौ । मान्ते १८, । इति विश्वः ॥
 चेमं कुशलमस्त्रियामिचमरः । चेमप्रथमद्रेऽण् च । पा०
 ३, २, ४४, । चेमङ्करः । गौरादित्वात् चेमङ्करो । पचा-
 दिषु करट्शब्दपाठात् योगचेमकरी लोकस्थेत्यन्ते ॥ चोमं
 वस्त्रप्रभेदः स्यात् । चोमं पट्टे दुकूले स्यादतसीकुसुमेऽपि
 च । मान्ते ६, । इति विश्वः । त्यजतो मङ्गलचोमे चीरे
 च प्रतिगृह्यत इति रघुः । शणभवे चोमश्च । अतसी स्या-
 दुमा च्मा । अम० २, ८, २०, । इति च्माशब्दाद्विकारेऽ-
 स्थितिः ॥ भाम आदित्यः । भामः क्रोधे रवौ दीप्ती । मान्ते
 १६, । इति विश्वः ॥ यामः प्रहरः । द्वौ यामप्रहरौ समौ ।
 अम० १, १, ३, ६, ॥ वामः शोभनदुष्टयोः । शौण्डादित्वा-
 दच्चवामः ॥ पद्मं सरोरुहम् । अर्धर्चादिरयम् । वा पुंसि
 पद्मं नलिनमित्यमरः । पद्मः स्यान्निधिशङ्खयोः । शङ्खपद्मो
 निधौ चित्रे दृष्ट्वा दुष्टैर्विमुच्यत इति पुराणम् । पुष्करादि-
 भ्यो देशे । पा० ५, २, १३५, । इतीनिः । पद्मिनी । अर्ध-
 आदित्वादच् । पद्मा हरिवधूः स्मृता ॥ यज्ञो रोगराजः ।
 राजयज्ञेव रोगाणाम् । २, ८६, । इति माघः । मनिनन्ता
 ऽप्यस्ति । यक्षणापि परिहानिराययौ कामयानसमवस्थया
 तुलाम् । १८, ५०, । इति रघुः ॥ नेमः प्राकारमूलम् ।
 अर्धवाची तु सर्वनामसंज्ञक इति ॥

जहातेः सन्वदालोपश्च ॥ १४० ॥

जहातेर्मन् सन्वद्भवति धातोराकारलोपश्च । जिह्वः
कुटिलमन्दयोः । जिह्वं तगरपादपे । मान्ते १८, । इति
विश्वः ॥

अवतेष्टिलोपश्च ॥ १४१ ॥

अव रक्ष पालने ॥ ततो मन् टिलोपश्च । स च सामर्थ्या-
त्प्रययस्यैव न प्रकृतेः । अन्यथा हि डिदित्येवोचेत् । ज्वर-
त्वेत्यादिना । पा० ६, ४, २०, । वकारस्योपधायाश्चोत् ।
इयोरूठोर्दीर्घत्वे कृते गुणः । ओमित्यनुमतौ प्रोक्तं प्रणवे
चापुगपक्रमे । विश्व० अव्य० ४८, । मन्त्राङ्गत्वाच्छान्दसोऽ-
त्रानुनासिकः । ओमित्युक्तवतोऽथ शार्ङ्गिणः । १, ७५, ।
इति माघः । ओङ्कारप्रणवो समावित्यमरः । चादित्वादव्य-
यत्वम् ॥

ग्रसेरात् ॥ १४२ ॥

ग्रसु अदने ॥ अतो मन् । धातोराकारान्तादेशः ।
ग्रामः संवसथः प्रोक्तः सम्पूर्वः स पुगे स्मृतः । गहादि-
त्वाच्छः । एकग्रामीयः । ग्रामाद्यखञो । पा० ४, २, ८४, ।
ग्राम्यः । ग्रामीणः । ग्रामः स्त्रेः संवसथे वृन्दे शब्दादि-
पूर्वकः । मान्ते १४, । इति विश्वः ॥

अविसिविसिश्रुषिभ्यः कित् ॥ १४३ ॥

अव रक्षणे । षिवु तन्तुसन्ताने । षिञ् बन्धने । शुष
शोषणे ॥ एभ्यश्चतुर्भ्यां मन् भवति स च कित् । पूर्ववद्दृङा-

दिकार्थम् । जमं नगरम् । टापि बाहुलकात् ऋत्व उमा
दुर्गातसो स्मृता । उ मेति मात्रा तपसो निषिद्धा पश्चा-
दुमाख्यां सुमुखी जगाम । कु० सं० १, २६, । इयुपाया-
न्तरम् । उमातसोहैमवतीहरिद्राकान्तिकीर्तिषु । मान्ते
३२, । इति विश्वः ॥ सूमो रश्मिः ॥ सिमः सर्वनाम सर्व-
पर्यायः । सिमस्मै । सिमस्मात् ॥ शुष्ममग्निसमीरयोः ॥

इषियुधीन्विदसि श्याधूसूभ्यो मक् ॥ १४४ ॥

इष गतिहिंसादानेषु । युव सप्तहारे । चिद्वधो
दीप्तौ । दसु च । श्येङ् गतौ । धूज् कम्पने । षूङ् प्राणि-
गर्भविमोचने ॥ एभ्यः सप्तभ्यो मक् । इषः कामवसन्तयोः ।
केचिदीष गताविति पठन्ति । तेषां दीर्घादिरीषः ॥ युधः
शरः इषः समित् ॥ दस्मी यजमानः ॥ श्यामो हरित-
कृष्णयोरित्यमरः । श्यामः स्यान्नेवके वृद्धदारके हरिते
घने । वटद्रुमे प्रयागस्य श्यामः श्यामा तु वागुजो ॥ अप्र-
सूताङ्गगायाञ्च तथा श्यामलतौषधौ । त्रिवृत्कासारिका-
गुन्द्रानिगलक्षणाप्रियङ्गुषु ॥ श्यामा नील्यां पिकेश्यामं मरिचे
लवणान्तरे । मान्ते १०, । इति विश्वः ॥ धूमः स्यादग्नि-
सम्भवः । पाशादित्वात् धूया धूसं इति ॥ सूमोऽन्त-
रिक्षम् ॥ ईर गतौ । बाहुलकादतऽपि मक् । ईर्मव्र-
णम् । व्रणोऽस्त्रियामीर्ममरुः क्लीव इत्यमरः ॥ टुच् शब्दे ।
चुमातसी । तस्या विकारः क्षीमं वस्त्रभेद इत्युक्तम् ॥ जन
जनने । जम् उत्पत्तिः । जमस्तु पुंसि सभाव इति पुंसि

प्रयोगः । मनिनन्तोऽप्यस्ति । रुह जन्मनीति धातुपाठात् ।
जनुर्जननजन्तानि । अम० १, १, ४, ८, । इत्युभयथाप्राप-
पद्यते ॥

युजिरुचितिजां कुञ्च ॥ १४५ ॥

युजिर् योगे । रुचि दोषौ । तिज निशाने ॥ एभ्यो
मक् कवर्गश्चान्तादेशः । युग्म युगलम् ॥ रुक्मो वर्णभेदः ।
तद्यागाद्गुणवचनेभ्यः । पा० ५, २, ८४, १, । इति मतु-
भ्रांषि रुक्मं सुवर्णम् । रुक्मा वर्णोऽस्या अस्तीति रुक्मिणी
रुक्मं तु काञ्चने लोहे । मान्ते १७, । इति विश्वः । त्वया
विप्रकृतश्चैव्यो रुक्मिणी हरता हरे । २, ३८, । इति
माधः ॥ तिग्मं तीक्ष्णं । त्रिलिङ्गं ॥

हर्नोर्ह च ॥ १४६ ॥

हन हिंसागत्योः ॥ अतो मक् धातोर्हिरादेशश्च
हिमं चन्दनमाख्यातं हिमं शीततुषारयः । मान्ते ४, । इति
विश्वः । हिमारख्योर्महत्वे । पा० ४, १, ४८, १, । इति
छोषानुको । हिमानी हिमसंहतिः ॥

भियः घुञ्वा ॥ १४७ ॥

विभेतेर्मक् धातुर्वा घुगागमश्च । विभेत्यस्मादिति भी-
मस्त्रिलिङ्गः । भीमो भयानके ख्यातिः भीमौ पाण्डवशङ्करौ ॥
भीमो भयानके चत्रे । भीमं भयानके त्रिषु । भीमः कुरूणां
भयशोकहर्तृति । भीमस्तु भोषणे रुद्रे गाङ्गये च निशा-
चरे । मान्ते २०, । इति विश्वः ॥

घर्मः ॥ १४८ ॥

घर्म इति निपात्यते ॥ घृ चरणदीप्त्योः । अतो मग्गुणौ निपात्यते । घर्मः स्वेदाश्वसि ग्रीष्मे । घर्मः स्यादातपे ग्रीष्म उष्णस्वेदाश्वसोः । मान्ते १८, । इतिसः ॥

ग्रीष्मः ॥ १४९ ॥

ग्रीष्म इति निपात्यते ॥ ग्रसु अदने । अतो मक् ग्रीष्मावश्च धातोः हुग, गमश्च । ग्रसते रसानिति ग्रीष्मः कालभेदः ॥

प्रथेः पिवन् सम्प्रसारणञ्च ॥ १५० ॥

प्रथ प्रत्याने ॥ अतः पिवन् सम्प्रसारणञ्च धातोः । षकारो ङीषर्थः पृथिवी मही । पिक्तादेव ङीषि सिद्धे गौरादावपि पृथिवशब्दपाठाऽनुबन्धकानित्यत्वज्ञापनार्थः । तेन दंष्ट्रेति सिद्धं फवति । उत्सादित्वात्पार्थिवः । षवन्नित्येके । पृथ्वी पृथिवी पृथ्वी धरा सर्वेसहा रसेति शब्दार्णवः ॥

अश्रू प्रुषलटिकणिखटिविशिभ्यः कन् ॥ १५१ ॥

अश्रू व्याप्तौ । प्रुष स्नेहनादौ । लट् बाल्ये च । कण निमीलने । खट् काङ्क्षायाम् । विश प्रवेशने ॥ एभ्यः कन् । अश्वा घोटकः । अश्वः पुम्भेदवाजिनः । वान्ते १८, । इति विशः । अश्वशब्दो बङ्गावपि दृश्यत इत्युणादयो बहुलमित्यत्रानुन्यासः । अजादित्वात्स्त्रियामश्वा । अश्वादिभ्यः फञ् । पा० ४, १, ११०, । आश्वाचनः ॥ प्रुष्वः स्यादृतुसूर्ययोः । प्रुष्वः जलकणिकेति रज्जामतिः । अट्टाशीकेति क्यङ् । पा० ३, १, १०, १, । प्रुष्वायते ॥ लट्वा पक्षिभेदः । लट्वा स्वा-

तुलिका शिलोति हारावली । लट्वा तु तूलिका ख्याता
 लट्वा व्युतेऽपि दृश्यत इति व्याडिरभसो । लट्वा करञ्ज-
 भेदे स्यात् फले वाद्ये खगान्तरे वान्ते २५ । इति विश्वः ॥
 कण्ठं पापे मुनो विदुः । बाहुलवचनादित्वम् । किणुमिति
 सर्वस्वम् । किणुं अपेप सुरावोजे । तान्ते १६ । इति विश्वः ॥
 गयनार्थिभिः काङ्क्षत इति खट्वा शय्याभेदः ॥ विश्वं
 जगत् । विश्वं समस्तजगतोर्विश्वे देवेषु तागरे । विश्वा
 चातिविघ्रायां स्यात् । वान्ते १८ । इति सः । विश्वं स्त्रोक्तो-
 वयोः शृङ्गामित्यमः । विश्वस्य वसुराटोः नरे सञ्जायाम् ।
 मित्रे चर्षा । पा० ६, ३, १२८—१३० । इति पूर्वपदस्य
 दीर्घः । विश्वावसुः । विश्वाराट् । विश्वानरः । विश्वामित्र
 इति ॥

इण् शीङ्भ्यां वन् ॥ १५२ ॥

इण् गतौ । शीङ् स्वप्ने ॥ आभ्यां वन् । एवावधारणे ।
 एवावधारणेऽप्यर्थे । एवे चामियोगे । पा० ६, १, ८४, ४ ।
 इति पररूपं वक्तव्यम् । अद्येव ॥ शिवं मेढ्रम् ॥

सर्वनिघृष्टरिष्टलक्षशिवपदप्रकृष्टा अतन्ते ॥ १५३ ॥

सर्वादयो वन्प्रत्ययान्ता निपात्यतेऽतन्तेऽकर्तरि ॥ स्र गतौ ।
 सर्वं निरवशेषम् । त्रिलिङ्गम् । सर्वस्वे तु सर्वतेः सर्वशब्दो
 व्युत्पादितः ॥ घृषु सङ्घर्षे निपूर्वः । गुणाभावः । निघृष्टं
 खुरं प्राहुः । निघृष्टं खुरमार्जनम् ॥ रिषु हिंसायाम् । रिषो
 हिंस्रः ॥ लष कान्तो । लषो नर्तकः ॥ शीङ् स्वप्ने । ङ

स्वत्वम् । शेतितरत्र तिष्ठती जलागववत् । शेते तिष्ठति नन्द-
रतिभ्यां न विक्रियते गुणावस्थारहितः शान्तः शिवः शम्भुः ।
शिवं भद्रं शिवः शम्भुः शिवा गोरी शिवाभया । शाश्वत,
१, १, । शिवं मोक्षे सुखे भद्रे सलिलेऽथ शिवो हर इति
कोशान्तरम् । शिवः शम्भुः शिवं मोक्षे सलिलेऽथ शिवो
हरे । अभयामलकीगौरीक्रोष्ट्रीसक्तुफलासु च । शिवा
काटामलौषधौ । वान्ते ८, । इति विश्वः ॥ पद गती ॥ पद्मो
भूलोकः ॥ ओहाक् त्यागे प्रपूर्वः । आलोपः । प्रह्वो नम्रः ।
त्रिलिङ्गः ॥ ईषेर्वन् । ईष्व आचार्यः ॥ अतन्त्र इति किम् ।
सर्ता सारकः ॥ ऋस शब्दे । बाहुलकादतोऽपि वन् । ऋसः
खर्वैकमात्रयोः । पृश्नादित्वात् ऋसिमा । ऋष्वं लिङ्गत्रये
ज्ञेयं लघु नपुंसके । ऋष्वसमेत्यशाला च । पा० २, ४,
२४, । इत्यत्र न्यासकृत् ॥

शेवायङ्गजिह्वाग्रीवाग्रामीवाः ॥ १५४ ॥

शेवादयो वन्प्रत्ययान्ता निपात्यन्ते ॥ शीङ् स्वप्ने ।
शेवा लिङ्गाकृतिः ॥ यज देवपूजादौ । जकारस्य हकारः ।
यह्वो यजमानः ॥ जि जये । हुगागमः । जिह्वा रसना ॥
गु निगरणे । ग्रीभावश्च । ग्रीवा शिरःधरा । बहुव्रीहिस-
मासे दशग्रीवग्रीवौ । ग्रीवाभ्योऽण् च । पा० ४, ३, ५७, ।
इत्यण्डजौ । ग्रैवम् । ग्रैवेयम् । कुलकुचीति ढकञ् । पा०
४, २, ८६, । ग्रैवेयकं कण्ठभूषेत्यमरः ॥ आभ्रव्याप्ती ।
आप्ता कण्ठस्थानम् ॥ मीङ् हिंसायाम् । मीवोदरक्रिमिः ॥

कृगृकृद्भ्यो वः ॥ १५५ ॥

कृ विक्षेपे । गृ निगरणे । शृ हिंसायाम् । हृ विदारणे ॥
एभ्यो वः स्यात् । इटि प्राप्ते मेङ्गुशि कृति । पा० ७, २, ८, ।
इतीट्प्रतिषेधः । कर्वः कामः ॥ गर्वोऽहङ्कारः ॥ शर्वः
शिवः । इन्द्रवरुणेति । पा० ४, १, ४८, । ङोषानुको ।
शर्वाणी गौरी ॥ दर्वा राक्षसः ॥

कनिन् युवृषितक्षिराजिधन्विद्यप्रतिदिवः ॥ १५६ ॥

यु मिश्रणे । वृषु सेचने । तक्षू त्वक्षू तनूकरणे । राजृ
दीप्तौ । धवि गत्यर्थः । द्यु अभिगमने । दिव् क्रोडादौ
प्रतिपूर्वः ॥ एभ्यः सप्तभ्यः कनिन् स्यात् । युवा तरुणः ।
यूनस्तिः । पा० ४, १, ७७, । युवतिः । कृदिति ङीष् ।
युवती ॥ वृषेन्द्रः ॥ तच्चा वर्धकिः ॥ प्रकृती रञ्जयतीति ।
राजा क्षत्रियचन्द्रयोरित्यमरः । अनेकार्थत्वात् रञ्जनेऽपि
वर्त्तते । रञ्जयतीति राजा प्रभुः । तेन राजा प्रकृतिरञ्ज-
नात् । ४, १२, । इति रघुः । स्त्रियां राज्ञी ॥ धन्वा शरा-
सनम् । समानी मरुधन्वानावित्यमरः । पुष्यधन्वा रति-
पतिः । द्युवा सूर्यः । प्रतिदिवा दिवसः । बहुलवचनात्के-
वलादपि कनिन्निति । तेन दिवौकस इत्यत्र वृद्धिर्भवतीति
दिव उत् । पा० ६, १, १३१, । इत्यत्र भागवृत्तिः । अन्ये
कप्रत्ययान्तेन दिवशब्देनाकरान्तेन साधयन्ति । यथायं प्र-
योगः । इदं पुरन्तेन विवर्जितम् वनं वनञ्च यत्तेन सम-
न्वितं पुरम् । न शोभते तेन विनाद्य नो पुरं मरुत्वता वृत्र

वधे यथा दिवमिति ॥ प्राक् प्रत्ययनिर्देशादन्यतोऽपि भ-
वति । दन् दशने । नलोपः । दगन् ॥ णुस्तो । बाहु-
लकाङ्गणः । नवन् ॥ अशू व्याप्तौ । षप समवाये । आभ्यां
प्रत्ययस्य तुट् च । अष्टन् । सप्तन् ॥ पञ्चतेः पञ्चन् । एते
दशादयः सहस्राशब्दाः ॥

नञि जहातेः ॥ १५७ ॥

ओहाक् त्यागे ॥ अतो नञुरपपदे सति कनिन् । आती
लोपः । रोऽसुपि । पा० ८, २, ६८, ६९, । इति रेफा-
देशः । अहर्दिनम् । अहन्निति कृत्वम् । अहोभ्याम् । अ-
ह.भिः । अहारादीनां पत्यादिषूभयथा । पा० ८, २, ७०,
२, । इति रः । अहर्पतिः । अहःपतिः । अहो कविधौ
रूपरात्रिरयन्तरेष्वेव । पा० ८, २, ६८, २, । अहोरू-
पम् । अहोरात्रः । गतमहो रात्रिर्गता ॥

श्वन् उक्षन् पूषन् श्लोचन् क्लेदन् श्लेचन् मूर्धन् मञ्जन्
अयमनविश्वप्सन्परिज्वन्मातरिश्वन्मघवन्निति ॥ १५८ ॥

कनिनन्ता एते त्रयादश शब्दा निपात्यन्ते ॥ कुआंश्चि
गतिवृत्तः । इकारलोपः श्वा कुक्कुरः । स्त्रियां ङीष् ।
शुनो च गृहिणो व्याच्यः किमन्धो जनः ॥ उक्ष सेचने ।
उक्षा बलीवर्दः ॥ पूष वृद्धौ । पुषेर्वा निपातनात् दीर्घः ।
पूषादित्यः । इन्हन्निति । पा० ६, ४, १२, । नियमात्
दीर्घाभावः । पूषणौ । पूषणः । जयन्ति साधु पूषाणः शिथ-
पङ्कजबोधका इति तु गमादः ॥ श्लिह गतौ । इकारस्य

दीर्घत्वम् । ग्रीहा कुत्तिश्याधिः । ग्रीहानः । अर्धवतो हनो
 नियमादत्र दीर्घत्वं भवत्येव ॥ क्लिद्रु आर्द्रभावे । गुणश्च ।
 क्लेदा चन्द्रः । णिह प्रीतो । गुणः । स्नेहा व्याधिः । स्ने-
 हानो । स्नेहानः । मुर्वी मव वन्धने । उकारस्य दीर्घः ।
 वकारस्य धकारः । मूर्धा शिरः । मूर्ध्वजैरूर्ध्वजैरिति यस्मिन्
 काद्वकारवानपि । तथा निपातनादागन्तुर्वकारः । भवार्थं
 यति मूर्धन्यः ॥ मसृजेः सकारस्य चुत्वम् । शकारः । तस्य
 जस्त्वम् । जकारः । मज्जास्थिसारः ॥ माङ् । मानेऽयं पूर्वः ।
 अयमादित्यः । अयमणौ । अयमणः । बह्वयमाणि ॥ सा भक्त-
 ये विश्वपूर्वः विश्वप्सा देवः ॥ ज इति सौत्रो धातुः परिपूर्वः ।
 यणादेशः परिज्वा चन्द्रः ॥ दुआंश्चि मातरिपूर्वः । सप्तम्या
 अलुक् । धातोरिकार लोपः । मातरिश्वा सदागतिः ।
 कुक्क्रियश्च वाति प्रभातके मातरिश्चन्निति कादम्बरी ॥ महे-
 र्हकारस्य घकारोऽवुगागमश्च । मघवेन्द्रः । भट्टौ तु मघ-
 वत्शब्दोऽस्ति । हविर्जक्षिति निःशङ्का मखेषु मघवानसौ ।
 १८, १९, । इति । सो च मघवान्मववा चेति कान्तत्र-
 सूत्रम् ॥ क्षपणकवृत्तावतेतिशब्द आद्यर्थे व्याख्यातः । हेला-
 लौलेत्यमौ हावाः । अम० १, १, ७, ३२, । इतिवत् । ते-
 नान्येऽप्यत्र, यथादर्शनं द्रष्टव्याः ॥

॥ इति महोपाध्यायजाजलीत्यरनामधेय श्रीमदुक्त्वल-
 दत्तविरचितायामुणादिवृत्तौ प्रथमः पादः ॥ १ ॥

कृद्भ्यामेणुः ॥ १ ॥

डुक्कञ् करणे । हृज् हरणे ॥ आभ्यामेणुः स्यात् ।
करेणुगंजहस्तिन्याः । स्त्रियां करेणूरित्यपि दृश्यते ॥ हरेणु-
गन्धद्रव्यं कलायश्च । यथा च । कलायस्तु सतीनकः । हरेणु-
खण्डिकौ चास्मिन्निति वैश्यवर्गेऽमरः ॥

ह्निकुषिनोरमिकाशिभ्यः क्यन् ॥ २ ॥

हन हिंसागत्योः । कुष निष्कर्षे । णीञ् प्रापणे ।
रमु क्रीडायाम् । काश्च दीप्तौ ॥ एभ्यो धातुभ्यः क्यन् भव-
ति । हयो विषसः ॥ कुष्ठं व्याधिसृगन्धयोः । हन्द्वापताप-
गर्ह्यात्प्राणिस्थादिनिः । पा० ५, २, १२८, इतीनिः ।
कुष्ठिनौ । कुष्ठिनः ॥ नीथो नयनम् । सुनीथी धर्मशीलः ॥
रथः स्यन्दनः । रथः स्यात्स्यन्दने काये चरणे वेतसेऽपि च ।
थान्ते १, । इति विश्वः । दशरथस्यापत्यं दाशरथिः । क
चिदपवादविषयेऽप्युत्सर्गः प्रवर्तते । तेन प्रदीयतां दाशर-
थाय मैथिलीति सिध्यति ॥ काष्ठं दारु समाख्यातं काष्ठा
दिक्कालयोः स्मृता । काष्ठा दारुहरिद्रायां कालमानप्रक-
र्षयोः । स्यात् दिशि स्थानमाने च काष्ठमाख्यातमिन्धने ।
ठान्ते ८, । इति सः ॥

अवे भृजः ॥ ३ ॥

अवशब्द उपपदे भृजः क्थन् भवति ॥ अवभृषः पञ्च-
भेदो यज्ञावसानञ्च ॥

उषिकुषिगर्तिभ्यस्थन् ॥ ४ ॥

उष दाहे । कुष नि कर्षे । गै शब्दे । ऋ गती ॥ एभ्य-
स्थन् स्यात् । ओष्ठो दन्तच्छदः । ओष्ठोत्थोर्वा पररूपत्वम् ।
पा० ६, १, ८४, ५, । बिम्बोष्ठी । बिम्बोष्ठी ॥ कोष्ठं कुचि-
कुशूलयोः । कोष्ठं कुशूले चात्कोये कुचेरन्तर्गृहस्य च ।
ठान्ते ५, । इति विभक्तः ॥ गाथा वाग्भेदवृत्तयोः ॥ अर्धोऽ-
भिधेये शब्दानां धनकारणवस्तुषु । प्रयोजने निवृत्तौ च
विषये च प्रयुज्यते । पर्पादित्वात् ठन् । अर्थिकः ॥ ऋ गती ।
बहुलकादतोऽपि षन् । शीथः श्वयथुरित्यमरटीकायाम् ॥

सर्तेर्णिच्च ॥ ५ ॥

ऋ गती ॥ अतस्थन् शिद्धवति सार्धः समूहः ॥

जृवृज्भ्यामूथन् ॥ ६ ॥

जृ वयोहानी । वृज् वरणे ॥ आभ्यामूथन् । जरुषं
मांसम् ॥ वरूथो रथगुप्तौ ना ॥

पाट्टुदिवचिरिचिसिचिभ्यस्थक् ॥ ७ ॥

पा पाने । ट्टु प्लवनतरणयोः । तुद व्यथने । वच
परिभाषणे । रिचिर् विरेचने । पिच चरणे ॥ एभ्यः
दङ्भ्यो धातुभ्यस्थक् स्यात् ॥ पीथी रविधृतपीथम् । महिर-
मिहिरपीथाः कालकृत्यप्रपाञ्चिरिति वशंविवेकः । पीथं

अलक्ष ॥ तीर्थं गुर्ववतारयोः । तीर्थं शास्त्राध्वरोपायचेन्नो-
पाध्यायमन्त्रिषु । अवतारर्षिजुष्टान्धः स्त्रीरजःसु च विद्युतम् ।
थान्ते ८, । इति विश्वः ॥ तुत्यो वैश्वानरः । तुत्योऽग्ना-
वज्जने तुत्या नीलीसूक्ष्मलयोः । थान्ते ५, । इति विश्वः ।
उक्थं सामवेदः । तदधीते तद्वेद । पा० ४, २, ५९, ।
इति ठक् । औक्थिकः । रिक्थं दायादधनम् । सुवर्ण-
मिति पारायणम् । ऋच स्तुतौ । अतोऽपि बाहुलकात् ।
हिरण्यं द्रविणं द्युम्नं रिक्थसृक्थं धनं वस्विति शब्दा-
र्णवः । सिक्थं तु स्थान्धूच्छिष्टम् । सिक्थं नील्यां मधू-
च्छिष्टे सिक्थ ओदनसम्भवे । थान्ते ४, । इति विश्वः ।

अर्तेर्निरि ॥ ८ ॥

ऋ गतौ ॥ अतो निर्गद्य उपपदे थक् । निऋद्यः
साम ॥

निशीथगोपीयावगथाः ॥ ९ ॥

एते शब्दास्थक्प्रत्ययान्ता निपात्यन्ते । शीङ् स्वप्ने नि-
पूर्वः । निशीथः स्यादर्धरात्रे निशीथो रात्रिमात्रके । थान्ते
१४, । इति विश्वः । पा पाने गोपूर्वः । घुमास्यागेत्यादि-
नेत्वम् । गोपीथं तीर्थमाख्यातम् । गाङ्गोऽवपूर्वस्य ङस्त्वम् ।
अवगथः प्रातः स्नातः ॥

गश्चोदि ॥ १० ॥

गै शब्दे ॥ अत उद्युपपदे थक् । उद्गीयत इत्युद्गीथः
सामवेदध्वनिः प्रणवश्चेति सुभूतिचन्द्रः ॥

समीणः ॥ ११ ॥

इण् गतौ ॥ अतः सम्यपपदे थक् । समिधो वङ्गिः ॥

तिथपृष्ठगूथयूथप्रोथाः ॥ १२ ॥

तिथादयस्थक्प्रत्ययान्ता निपात्यन्ते ॥ तिज निशाने ।
जलोपः । तिथोऽनलकामयोः ॥ पृषु सेचने । पृष्ठं तु चरमं
तनोरित्यमरः । पृष्ठशब्दः स्तोत्रवचनोऽपि । पृष्ठानां स्तो-
त्राणां समूहः पृष्ठादुपसङ्गानम् । पा० ४, २, ४२, १, ।
इति यन् । पृष्ठ्यो यागविशेष इति ब्राह्मणादिसूत्रे रक्षितः ।
गुङ् अव्यक्ते शब्दे । यु मिश्रणे । अनयोर्दीर्घः । गूथं विष्टा ।
यूथं समूहः ॥ प्रुङ् गतौ । गुणः । प्रोथमस्त्री तुरङ्गास्ये
प्रोथः प्रस्थित उच्यते । वृत्तान्तरं मुदकान्नञ्च प्रियं प्रोथम-
नुव्रजेत् । प्रोथोऽध्वगेऽश्वघोणायां कठीस्त्रीगर्भयोः । थान्ते
३, । इति विश्वः ॥

स्फायितच्चिवच्चिशक्तिक्षिपिच्छुदिसृष्टपितृपिहृपि वन्दुय-
न्दिश्वितिवृत्यजिनोपदि मदिमुदिखिदिक्किदिभिदिमन्दि
चन्दिदह्दिदसिदग्निवसिवाशिशीङ्क्षसिसिधि शुभिम्यो
रक् ॥ १३ ॥

स्फायी वृद्धौ । तन्चू सङ्कीचने । वग्नु प्रलम्बने । शक्ल
शक्तौ । क्षिप प्रेरणे । क्षुदिर् सम्पेषणे । सृष्टु गतौ । हृप
प्रोणने । हृप हर्षमोचनयोः । वदि अभिवादनस्तुत्योः ।
उन्दी क्लेदने । श्विता वर्णे । वृतु वर्तने । अज गतिचेप-
णयोः । शीङ् प्रापणे । पद गतौ । मदी हर्षे । मुद हर्षे ।

खिदि दैन्ये । खिदिर् द्वैधीकरणे । भिदिर् विदारणे ।
 मदि स्तुती । चदि आह्लादने । दह भस्मीकरणे । दसु
 उपक्षये । दम्भु दम्भे । वस निवासे । वाश्व शब्दे । शीङ्
 स्वप्ने । हसे हसने । षिधु गत्याम् । शुभ दीप्तौ ॥ एभ्यो
 हात्रिंशद्भ्यो रक् स्यात् ॥ नेड्वशि कृतीतीट्प्रतिषेधः । वलि
 यलोपः । स्फारं प्रभूतम् । स्फारः स्याद्विकटे स्फारं फलका
 देश्च बुद्धवुदे । रान्ते २२, । इति विश्वः ॥ न्यङ्कादित्वात्कु-
 त्वम् । अनदितामिति नलोपः । तक्रं मथितम् । तक्रमुद-
 श्विन्मथितं पादाग्न्यूर्ध्वाग्न्यु निर्जलम् । अम० २, ८, ५३, ॥
 वक्रमनृजुदुष्टयोः । वक्रः स्यात्कुटिले क्रूरे पुटभेदे शनैश्चरे ।
 रान्ते ५४, । इति विश्वः ॥ शक्रः कुटजवज्रिणोः । शक्रो
 महेन्द्रे स्यात्कुटजार्जुनभूरुहोः । रान्ते ५३, । इति विश्वः ॥
 क्षिप्रं शीघ्रम् ॥ क्षुद्रः स्यादसहीनयोः । क्षुद्रः स्यादधमे
 क्रूरे क्षण्येऽल्पे च वाच्यवत् । क्षुद्रा वेश्यानटीकण्टकारि-
 कासरघासु च । रान्ते ५८, । इति विश्वः ॥ सृपश्चन्द्रः ॥
 तृप्रः पुरोडाशः ॥ तृप्रो बलवान् ॥ वन्द्रः पूजकः ॥ नलोपः ।
 उट्रो जलचरः । सम्पूर्वात्समुद्रोऽब्धिः ॥ श्वित्रं कुष्ठम् ॥ वृत्रा
 ध्वान्तारिदानवाः । वृत्रोरिपौ घने ध्वान्ते शैले चक्रे च
 दानवे । रान्ते ४०, । इति विश्वः ॥ अजेर्वीभावः । वीरः
 सुभटः । वीरस्तु सुभटे श्रेष्ठे वीरं शृङ्गाटकेऽपि च । वीरा
 स्यात् चीरकाकोलीतामलक्येलवालुषु । पतिपुत्रवतीरश्वा-
 गम्भारीमदिरासु च । रान्ते ८६, । इति विश्वः । नजि ।

अवीरा निःप्रतिसुता ॥ नीरं जलम् । निम्नमीर्ते पृषोदरा-
 दित्वानीरमिति धातुप्रदीपटीका ॥ पट्रो ग्रामः संवेशश्च ॥
 मट्रो हर्षो देशभेदश्च ॥ मुद्रा प्रत्ययकारिणी ॥ खिद्रो रोगो
 दरिद्रश्च ॥ छिद्रं विवरम् ॥ भिद्रं वज्रम् ॥ मन्द्रो गभीर-
 ध्वनिः ॥ चन्द्रः कर्पूरसीमयोः । चन्द्रः सुधांशुकर्पूरकम्बिह-
 स्वर्णवारिषु । रान्ते ६३, । इति विश्वः । पचाद्यचि रेफ-
 शून्योऽपि चन्द्रोनिष्ठापतौ । हिमांशुश्चन्द्रमाश्चन्द्रः शशी चन्द्रो
 हिमद्युतिरिति शब्दार्णवः ॥ दह्नी दावाग्निः ॥ दस्यति रो-
 गान् क्षिपतीति दस्रः स्वर्वैद्यश्चौरश्च । नासत्यो दस्रश्च द्वावे-
 नावश्चिनीसुताविति स्मृतिः ॥ दभ्रः समुद्रः स्वल्पश्च । अ-
 दभ्रः प्रचुरम् । अदभ्रदर्भामधिशय्य स स्थलीम् । किरा०
 १, ३८, । इति भारविः ॥ वक्षेः सम्प्रसारणम् । शासिव-
 सिघसीनाच्च । पा० ८, ३, ६०, । इति षत्वं न भवति न
 रपरेत्यादिना । पा० ८, ३, ११०, । प्रतिषेधात् । उस्त्रो
 रश्मिर्देवश्च । उस्त्रा गौः ॥ वायं पुरीषम् । वायोऽपि दि-
 वसे वायं मन्दिरे च चतुष्पथे । रान्ते ७३, । इति विश्वः ॥
 शीरोऽजगरः ॥ हस्त्रो-सूर्खः ॥ सिध्नः साधुर्वृक्षजातिश्च ।
 क्लृप्तायां कन् । सिध्नक्कावणं कच्चिन्नाम । वनं पुरगेति ।
 पा० ८, ४, ४, । एत्वम् ॥ शुभ्रं रुचिरं शुक्लञ्च पाण्डु-
 रञ्च । शुक्लप्रदीपयोः शुभ्रमिति कोशान्तरम् ॥ मिश्र मश
 शब्दे । अतो बहुलवचनाद्द्रक् । मिश्रमिति देशना ॥ तथा
 पुडिधातोः पुण्ड्रो दैत्यभेदः तस्येदमित्यर्थे पौण्ड्रः पौण्ड्रवि-

वर्धनः ॥ तथा सिनोतेः सिरा । नाडी तु धमनिः सिरेत्य-
मरः ॥ मुसे रक् । मुस्त्रं नयनजलम् । मुस्त्रमश्रुणीति
शकारभेदः ॥ अस्यते रक् । अस्त्रं रुधिरम् । तत्पिबती-
त्यस्त्रपो राक्षसः ॥

चक्रिरम्योरुच्चोपधायाः ॥ १४ ॥

चक लघौ । रसु क्रोडायाम् ॥ आभ्यां रगुपधायाश्चो-
त्वम् । चुक्रमस्तद्रव्यम् । चुक्रस्त्वस्तेऽस्तवेतसे । चुक्री
चाङ्गे रिकायां स्यादृक्षास्ते चुक्रमिष्यते । रान्ते ५१, । इति
विश्वः ॥ रुम्नोऽरुणः शोभनश्च ॥

वौ कसेः ॥ १५ ॥

कस गतौ ॥ अतो वावुपपदे रगुत्वं चोपधायाः । वि-
कृस्त्रश्चन्द्रमाः । वर्णविवेके पुनरुपधायां बहुलवचनाद्रेफा-
देशं कृत्वा विकृस्त्र इति साधितम् । दर्शितञ्च । सिन्धूत्य-
रात्रिमणिदर्शविग्रन्मृगाङ्गविकृस्त्रपर्वकरपारदविप्रराज इति
विकृमादित्यः ॥

अमितम्योर्दीर्घश्च ॥ १६ ॥

अम गत्यादिषु । तसु काङ्गायाम् ॥ आभ्यां रक् दीर्घ-
श्चोपधायाः । आम्नं फलम् । आम्नश्चूतो रसालोऽसौ । अम०
२, ४, २, १४, ॥ ताम्नं शुल्वेऽरुणेऽन्यवत् । रान्ते ७०, ।
इति विश्वः । अर्गआदित्वादन्मस्तरुस्ताम्नं शुल्बम् ॥

निन्देर्नलोपश्च ॥ १७ ॥

णिदि कुसायाम् ॥ अतो रक् नलोपश्च । निद्रा स्वप्नः ॥

अर्देर्दीर्घश्च ॥ १८ ॥

अर्दं गतौ ॥ अतो रक् दीर्घश्च धातोः । आर्द्रा नक्षत्रम् । आर्द्रं सरसद्रव्यं त्रिषु । आर्द्रं त्वसिते त्रिविधे विश्वः ॥

शुचेर्दश्च ॥ १९ ॥

शुच शोके ॥ अतो रक् दृशान्तादेशो धातोर्दीर्घश्च । शूद्रो वृषलः । पुंयोगे शूद्रौ । शूद्रा तज्जातिरेव च ॥

दुरीणो लोपश्च ॥ २० ॥

दृण् गतौ ॥ अतो दुर्युपपदे रक् लोपश्च धातोः । रीरिलोपः । पा० ८, ३, १४, । इत्यादिकार्यम् । दूरं विप्रकृष्टम् । शेषे दूरादेत्येति वक्तव्यम् । पा० ४, २, १०४, ६, । दूरादागतो दूरेत्यः पथिकः । स्थूलदूरेति । पा० ६, ४, १५६, । दवीयान् । विदूरशब्दो नगरविशेषस्य पर्वतविशेषस्य बालवायस्य वाचकः । विदूरे प्रभवतीति विदूरात् जायः । पा० ४, ३, ८४, । वैदूर्यो मणिः । बालवायजमिच्छन्ति वैदूर्यमणिसुत्तमा इति वृत्तिः ॥

कृतेष्कृ च ॥ २१ ॥

कृतौ छेदने ॥ अतो रक् कृक् इत्येतावादेशौ स्तौ यथा क्रममन्यसर्वयोः । कृच्छ्रं दुःखम् ॥ कृच्छ्रमाख्यातमाभीष्टं पापसान्तपनादिनोः । रान्ते ६२, । इति विश्वः । पञ्चम्याः स्तोकादिभ्यः । पा० ६, ३, २, । इत्यलुक् । कृच्छ्रान्मुक्तः ।

सुखादित्वात् । पा० ३, १, १८, । कृच्छ्रायते । सुखादि-
भ्यश्च । पा० ५, २, १३१, । इतीनिः । कृच्छ्री ॥ क्रूरः
खलः । क्रूरस्तु कठिने घोरे नृशंसे चाभिधेयवत् । रान्ते
२६, । इति विश्वः ॥

रोदेर्णिलुक्च ॥ २२ ॥

रुदिर् अश्रुविमोचने ॥ अस्मात् एयन्ताद्रक् णेश लुक् ।
लोपे हि प्रत्ययलोपलक्षण्येन गुणः । रोदनाद्गुद्रः । यदुक्तम् ।
रोदनात्तव रुदेति नामधेयत्वमावहेत्यागमः । इन्द्रवरुणेति
ङीषानुक्तौ । रुद्राणी ॥ बहुलमन्यत्रापि संज्ञाच्छन्दसोः ।
अन्यत्रापि धात्वन्तरे प्रत्ययादौ च णेलुगभवति । बहुलं सं-
ज्ञायां छन्दसि च विषये ॥ संज्ञायां तावत् । धृञ् धारणे ।
अतो एयन्तात् पाशशूलचक्रवज्रशक्त्युदकदण्ड इत्येतेषूपप-
देषु पचाद्यचि णिलुक् । पाशं धारयतीति पाशधरो वरु-
णः । शूलधरो रुद्रः । चक्रधरः कृष्णः । वज्रधरः इन्द्रः ।
शक्तिधरः कुमारः । उदकधरो मेघः दण्डधरो यमः ॥ शुष
शोषणे । मुच्ल मोक्षणे । रुह जन्मनि । एभ्यः पर्ण उद-
पदे एयन्तेऽन्येभ्योऽपि दृश्यते । पा० ३, २, १७८, । इति
क्लिपि णिलुक् । पर्णानि शोषयतीति पर्णशुट् । पर्णमुट् ।
पर्णरुट् । कलां जशोऽन्ते । पा० ८, २, ३८, । चीः कुः ।
हो ढः । पा० ८, २, ३०, ३१, । इत्यादिकार्यम् । तथा च
प्रयोगः । वान्ति पर्णशुषो वाता वान्ति पर्णमुचीऽपरे । ततः

पर्णरुहो वान्ति ततो देवः प्रवर्षति ॥ छन्दसि च । वृष
हृषी । णिच् । णेलुक् । वर्धन्तु त्वा सुष्टुतयः ॥

जीरीच ॥ २३ ॥

जु इति सौत्रो धातुः ॥ अतो रगौद्यान्तादेशः । जीरो
ऽसुः । जीरः खड्गे वणिग्द्रव्ये । रान्ते २८, । इति विश्वः ।
संज्ञायां कनि जीरकं वणिग्द्रव्यम् ॥ ज्यसेत्येके । तथा हि
जीवे रदानुक् । पा० ६, १, ६६, १, । इत्यस्य प्रत्याख्या-
नार्थं नैतज्जीवे रूपं किन्तु रकि ज्यः सम्प्रसारणम् । पा०
१, १, ४, । इति भाष्य उक्तम् ॥

सुस्रधाज्गृधिभ्यः क्रन् ॥ २४ ॥

षुष् अभिषवे । षूङ् प्राणिगर्भविमोचने । ङ्धाष्
धारणे । गृधु अभिकाङ्क्षायाम् ॥ एभ्यः क्रन् । सुरो देवः ।
स्त्रियां टाप् । सुरा मदिरा ॥ सूरः सूर्यः । सौर सौरभासद-
मिति दन्त्यः । उत्तरसूत्रे तालव्यादिरपि सूर्ये । शूरशार-
भटे सूर्ये । रान्ते २६, । इति विश्वः ॥ ईत्वम् । धीरः प-
ण्डितः । धीरा हि दुस्तरमपि व्यसनं तरन्ति ॥ गृध्रः पक्षी ॥

शसिचिमिजां दीर्घश्च ॥ २५ ॥

शु गताविति सौत्रः । षिज् बन्धने । चिच् चयने ।
ङ्मिष् प्रक्षेपणे ॥ एभ्यः क्रत्रेषां दीर्घत्वञ्च । शूरो विक्रा-
न्तः । पात्रेसमितादित्वात् पिण्डीशूरः । केचित्कुमुदाकरा
इवासोढसूरभास इति सुबन्धुश्लेषात् दन्त्यादिरपि वीरवा-
चकः सूर इति सर्वस्वे व्याख्यातम् । पु स्तु गतावित्ययं न

भूवादिको मूर्धन्योपदेशः पारम्पर्येण । तस्माद्भूवादेरहत्त्व-
तत्वात् श इत्ययं धातुरूपात् इति पुरुषोत्तमदेवः ॥ सीरो
लाङ्लम् । सीरपाणिर्हलायुधः ॥ चीरं वल्कलम् ॥ मीरः
समुद्रः ॥

वाविन्धेः ॥ २६ ॥

चिदम्बी दीप्तो ॥ अतो वायुपपदे कन् । मलोपः ।
वोधं तु विमलार्थकमिति विशेष्यनिघ्नेऽमरः ॥

वृधिवपिभ्यां रन् ॥ २७ ॥

वधु वधौ । वुवप् ॥ आभ्यां रन् । वधं चर्म । तस्य वि-
कारः । पा० ४, ३, १३४, इति । अणस्तात् ङीप् । वा-
ध्रीव नासास्येति वार्ध्रीणसः । अङ्नासिकायाः । पा० ५,
४, ११८, । इति मसादेसः पूर्वपदाब्जंज्ञायाम् । पा० ८, ४,
३, । इति णत्वम् । कृष्णग्रीवो रक्तशिराः श्वेतपक्षो विह-
ङ्गमः । स वै वार्ध्रीणसः प्रोक्तः पितृणां पुष्टिबर्धन इत्या-
मरः ॥ पुंसपुंसकयोर्वप्र इत्यमरः । वप्रः पितरि केदारि वप्रः
प्राकाररोधसोरिति धरणिरन्तिदेवो ॥

ऋजो न्द्राश्ववज्रविप्रकुम्भचुम्बचुरखुरभद्रोद्यमे रमेरशु
कशुक्लगौरवन् रामालाः ॥ २८ ॥

रन्ता जनविंशतिरमी निपात्यन्ते ॥ ऋज गत्यादिषु ।
निपातनाद्गुणाभावः । ऋजो नायकः ॥ इदि । इन्द्रः शक्रः ।
इन्द्रः शचीपतावन्तराज्जन्यादित्ययोग्योः । रान्ते ६३, ।
इति त्रिषुः । तस्य श्रीन्द्राणो । रन्विधाविन्दीति न कृतं

वैचित्र्यार्थम् । इन्द्रवायू हन्ते ॥ अङ्गेर्नलोपः । अग्रं प्रधानमुपरिभागः ॥ वज्रं गतौ । वज्रोऽस्त्री हीरके पवी । अम० ३, ४, १८६, । वज्रं हीरकदम्भोलिवालकामलकेषु च । वज्रा गुडूचिकायां स्यात् । रान्ते ७०, । इति सः ॥ डुवप् । उपधाया इत्वम् । विप्रो ब्राह्मणः ॥ कुवि आच्छादने । चुवि वक्तृसंयोगे । अनयोर्नलोपः । कुत्रमरण्यम् ॥ चुत्रं मुखम् ॥ क्षुर विलेखने । रेफलोपः । अगुणः । क्षुरो लोमच्छेदकः । क्षुरः स्यात् छेदनद्रव्ये कीकिलाक्षे च गोक्षुरे । रान्ते १२, । इति सः ॥ खुर छेदने । गुणाभावोऽन्यलोपश्च । खुरः शफम् । कदाद्राक्षं देशं हरषषखरक्षुनिर्दारिताभ्रमिति । खुर उपपदे प्रा पूरणे । अतः कः स्यात् । खुरप्रोऽस्त्वम् । दशाननक्षिप्तखुरप्रखण्डितः क चिह्नताद्भो हिमदीधितिर्यथेति हरविलासः ॥ भदि कल्याणे । नलोपः । भद्रं कल्याणम् ॥ उच समवाये । चकारस्य गकारः । उग्रो महेश्वरः । उग्रः शूद्रासुते क्षत्रे श्रीकण्ठे चोत्कटेऽन्यवत् । रान्ते ५५, । इति विश्वः ॥ जिभी भवे । गौरादित्वात् ङीष् । भेरी दुन्दुभिः । पक्षे लत्वम् । भेली जलतरणद्रव्यं वृषकायः कातरश्च । भेलः भवे भीलुके च निर्वुद्धिमुनिभेदयोः । लान्ते २३ । इति विश्वः ॥ शुचेश्वकारस्य ककारः । शुक्रो दैत्यगुरुः प्रोक्तः शुक्रौ मासहुताशनौ । शुक्रं देहवतां बीजं शुक्रमक्षिरजं विदुरिति शाश्वतः ॥ शुक्तः शुभ्रः । शुक्तो योगान्तरे खेते शुक्तश्च रजते मतम । लान्ते २८, । इति विश्वः ॥ गुड् अव्यक्ते

शब्दे । वृद्धिः । गौरोऽरुणे सिते पीते । अम० ३, ४, १८१, ।
 गोरादित्वात् ङीष् । गौरी दुर्गा ॥ वन सम्भक्तौ । वनो
 विभागी । वर्णशब्दस्य कृष्टृद्व्यादिना । ३, १०, । नप्रत्य-
 येन सिद्धत्वादनार्यः पाठः ॥ इण् गतौ । गुणाभावः । इरा
 मध्ये च वारिणि । इरावान् समुद्रः । तत्र भवः । ऐरा
 वतः । ऐरावती नदी । उग्रम्यस्येत्यादिना । पा० ३, २,
 ३७, । खशि ऋखो निपातितः । इरश्मदः । इरश्मदोऽभ्रा-
 ग्निरित्यन्ये ॥ मा मानि । लत्वम् । माला स्त्रक् । मालं
 क्षेत्रे जने मालो माला पुष्पादिदामनि । लान्ते १५, ।
 इति विश्वः । इष्टकेषीति । पा० ६, ३, ६५, । पूर्वप-
 दस्य ऋखत्वम् । मालभारिणो कन्या ॥ बाहुलकात् तिज
 निशाने । रन् । दीर्घत्वम् । जकारस्य वकारः । तीव्रं
 तीक्ष्णम् । त्रिषु ॥

समि कसेरुकन् ॥ २८ ॥

कस गतौ ॥ अतः सम्युपपद उकन् । सम्यक्सन्ति पला-
 यन्तेऽस्मादिति सङ्गसुको दुर्जन इत्युपाध्यायसर्वस्वम् । सं-
 शयमापन्नः । सङ्गसुकोऽस्थिर इत्यमरः । भीमादिरयम् ॥

प्रचिनश्लोणकन्कनुमौ च ॥ ३० ॥

प्रचेर्नश्लोणकन् स्यात् । शकारो वृद्धार्थः । अनयोश्च
 यथाक्रमं कादेशनुमागमौ भवतः । पाकुक्कः सूपकारः स्यात् ॥
 नंशुकोऽणुवाचकः ॥

भियः क्रुकन् ॥ ३१ ॥

त्रिभी भये ॥ अतः क्रुकन् । भीरुकः कातरः ॥

कुन् शिल्पिसंज्ञयोरपूर्वस्यापि ॥ ३२ ॥

शिल्पिन्यभिधेये संज्ञायां गम्यमानायां सीपपदादपि
शब्दान्निरूपपदाच्च धातोः क्वन् स्यात् ॥ शिल्पिनि तावत् ।
रञ्ज रागे । रजको वस्त्रगोधकः ॥ पूर्वस्य । इक्षुपूर्वात्
कुट्ट छेदने । इक्षून् कुट्टयतीति । इक्षुकुट्टको गौडिकः ॥
संज्ञायाम् । तक्षू तनूकरणे । तक्षको वर्धकिः ॥ धूज्
कम्पने । ध्रुवको गर्भमोचकः ॥ अभ्र वभ्रेति । अभ्रक
मोषधम् ॥ चरेः । चरको वैद्यशास्त्रं प्रसिद्धं गन्ता च ॥ चष
भक्षणे । चषकं पानपात्रम् ॥ शालपूर्वस्य भन्जो आमर्दने ।
नलोपाभावः । टाप् । शालभञ्जिका क्रीडा काष्ठपुत्रिका
च । नित्यं क्रीडाजीविकयोः । पा० २, २, १७, । इत्यत्र तु
संज्ञायामिति खलं कृत्वा न्यासे साधितम् । शीलमचिकेति
तत्प्रकारान्तरम् ॥ चायू पूजादौ । पुष्पप्रचायिका । शुन
गती ॥ शुनकः श्वा ॥ भष भर्क्षने । भषकोऽपि श्वेति क
लिङ्गः ॥ आङ्पूर्वात् मलतेरामलकः । गौरादित्वात् ङीष् ।
आमलकी । सर्वदामलको आह्वा परित्यज्य दिनं रवेः ॥
कलां पातीति कलापकं चन्द्रकम् ॥ मल मल्ल धारणे । म-
ल्लिका पुष्पजातिः । धम्मिल्लमल्लीस्रज इति प्रमादपाठः ॥
बहुलमन्यत्रापि ॥ उदकमिति प्रपञ्चार्थमिति प्राचीनवृत्तिः ॥
कुनी दीप्तौ । कनकं सुवर्णम् ॥ कटे वर्षादौ । कटकं द-

लये सानौ राजधानीनितम्बयोः ॥ लट् वाल्ये ॥ लट्को
दुर्जनः । इत्याद्यन्यदपि बोद्धव्यम् ॥

रमे रश्च लो वा ॥ ३३ ॥

रमेः क्त्वा । रेफस्य वा लत्वम् । रमको विलासी । लम-
कस्तीर्थशोधकः । नडादित्वात् लामकायनः ॥

जहातेर्दे च ॥ ३४ ॥

जहातेः क्त्वा धातोर्दित्वञ्च । आलीपोऽभ्यासकार्यञ्च ।
जहकस्यागिकालयोः ॥

धो धम च ॥ ३५ ॥

धा शब्दाग्निसंयोगयोः ॥ अतः क्त्वा धमादेशश्च धातोः ।
धमकः कर्मकारः स्यात् ॥

हनो वध च ॥ ३६ ॥

हन्ते क्त्वा वधादेशश्च धातोः । वधको हिंस्रः ॥

वज्रलमन्यत्रापि ॥ ३७ ॥

अन्यत्रापि क्त्वा बहुलं स्यात् ॥ कुह विस्मापने । कुहको
दाम्भिकः ॥ कृती क्लेदने । कृतकं मिथ्या ॥ भिदिर् । भिदकः
खड्गः ॥ छिदिर् । छिदकं वज्रम् । रुचे रुचकं मातुलङ्गकम् ॥
राङ्गे लङ्गको वल्लभः ॥ उज्क् उत्सर्गे । उज्कको मेघयोगि-
नोः । इत्यादि ॥

कृषेर्बुद्धिद्योदीचाम् ॥ ३८ ॥

कृष विलेखने ॥ अतः क्त्वादौचां मते धातोर्बुद्धिश्च ।
कार्षकः कृषीवलः । कृषकः स एव ॥

उदकञ्च ॥ ३९ ॥

निपात्यते ॥ उन्दी ह्येदने । अतः कुन् । उदकं जलम् ।
दिगादित्वादुदकात्संज्ञायामिति यत् । उदक्या रजस्रला ।
उदक्या सर्ववर्णानां वर्ज्या रात्रिचतुष्टयम् । पेष्वासेति ।
पा० ६, ३, ५८, । उदकस्योदः । उदधिः । एकहलादौ ।
पा० ६, ३, ५९, । इति विकल्प उदककुम्भः । उदकुम्भः ।
शान्त्युदकुम्भहस्ताः । २, २०, । इति भट्टिः । उदशब्दोऽ-
प्युदकपर्याय इति भाष्यटीका । उदकस्योदः संज्ञायामिति
रचितः । सहस्यरात्रीरुदवासतत्परा । ५, २६, । इति
कुमारः ॥

वृश्चिकृष्योः किकन् ॥ ४० ॥

ओत्रयू छेदने । कृष विलेखने ॥ आभ्यां किकन् ।
वृश्चिकः शूककीटे स्याद्राशिभेदेऽपि वृश्चिकः । कृषिकः
फालः । स्त्री कृकुशी कृषिकः फाल इति रत्नकोषः ॥

प्राडि पणिकषः ॥ ४१ ॥

पण व्यवहारे । कष शिषेति दण्डकः ॥ आभ्यां किकन्
प्राड्युपपदे । प्रापणिकः पण्यविक्रयो ॥ प्राकषिको रामा-
या नर्तकः परदारोपजीवी च ॥

मुषेर्दीर्घश्च ॥ ४२ ॥

मुष स्तेये ॥ अतः किकन् । धातोर्दीर्घत्वम् सूषिक
आखुः । अजादित्वान्मूषिका स्त्रियाम् । गिरिका बालम्भ-
पिकेत्यमरः ॥

स्यमेः सम्प्रसारणञ्च ॥ ४३ ॥

स्यमु शब्दे ॥ अतः किकन् धातोः सम्प्रसारणं दीर्घश्च ।
सीमिको वृच्चभेदः स्यात् ॥

क्रिय इकन् ॥ ४४ ॥

क्रीणातेरिकन् स्यात् । क्रयिकः क्रेता । विक्रयिको
विक्रेता ॥

आडि पणिपनिपतिखनिभ्यः ॥ ४५ ॥

पण व्यवहारे स्तुतौ च । पन च । पत्ल गतौ । खनु
अवदारणे ॥ एभ्य आडिकन् स्यात् । आपणिको वणिक् ।
अत्रैव प्रपूर्वं आडि प्रापणिकसिद्धौ प्राडि पणिति वैचित्र्या
र्थम् । आपणेन व्यवहरतीत्यर्थे ठकि सिद्धे नित्स्वरार्थमि-
दम् ॥ आपनिक इन्द्रनीलः किरातश्च ॥ आपतिकः श्येनो
दैवायत्तश्च ॥ आखनिको मूषिको वराहश्च ॥

श्याख्याहञविभ्य इनच् ॥ ४६ ॥

श्यैङ् गतौ । छैः स्थै शब्दसङ्घातयोः । हृज् हरणे ।
अव रक्षणादौ ॥ एभ्य इनच् स्यात् । श्येनः पक्षी । श्येन-
स्त्रिषु सिते खग इति ॥ स्थेनश्चौरः ॥ हरिणो मृगः पाण्डु-
रश्च । हरिणः स्यात्कुरङ्गेऽपि हरिणः पाण्डुरेऽन्यवत् । ह-
रिणी हरितायाञ्च चारुहत्तप्रभेदयोः । णान्ते ५०, । इति
विश्वः ॥ अविनोऽध्वर्युः ॥

वृजेः किञ्च ॥ ४७ ॥

वृजो वर्जने ॥ अस्मादिनच् किञ्चवति । वृजिनं पाप-

वक्रयोः वृजिनं कलुषे पापे वृजिनं कुटिलेऽन्यवदिति । केषु
तु वृजिनो मत इत्यमरः ॥

अजेरज च ॥ ४८ ॥

अजेरिनच् स्यादजादेशश्च वीभाववाधनार्थः ॥ अज
गत्यादौ । अजिनं चर्म । अजिनं चर्म कृत्तिः स्त्रीत्यमरः ॥

बहुलमन्यत्रापि ॥ ४९ ॥

अन्यत्रान्यस्मादपि बहुलमिनच् किञ्चवति ॥ कठ कच्छ-
जीवने । कठिनं दृढम् । कठिनं निष्ठुरे स्यात्स्यां शर्करायां
गुडस्य च । कठिना खटिकायान्तु कठिनीति प्रयुज्यते ।
नान्ते ४८, । इति विश्वः । कठिनी कक्खटो कटौत्यन्यः ।
नवजलधरश्यामाः पश्यन्दिशो भवन्ती विना कठिनहृदये
जीवत्येव प्रिये स तव प्रियः ॥ कुडि दाहे । कुण्डिन ऋषिः ।
तस्यापत्यं कौण्डिन्यः ॥ वर्हं बल्ह प्राधान्ये । वर्हिणो म-
यूरः ॥ फलतेः फलिनः फलो ॥ नल गहने । नलिनं पद्मम् ।
पुष्करादित्वान्नलिनी ॥ मसो परिभागे । मसिनं सुपिष्टम् ॥
मल म धारणे । मलिना मज्जीमसः ॥ बाहुलकात् द्रुहे-
रपि । द्रुहिणो ब्रह्मा ॥ तथा व्यतेर्दिनं दिवसमिति पुरु-
षोत्तमदेवः ॥

द्रुदक्षिभ्यामिनन् ॥ ५० ॥

गतौ । दक्ष वृद्धौ ॥ आभ्यामिनन् । द्रविणं द्रव्यम् ।
द्रविणं काञ्चने वित्ते द्रविणं च पराक्रमे ॥ दक्षिण ऋजुः ।
दक्षिणः भरलावासपरच्छन्दानुवृत्तिषु । वाच्यवत् दक्षिणा-

वाचीयज्ञदानप्रतिष्ठयोः । नान्ते ४५, । इति विश्वः । दक्षि
णादिकं दानञ्च ॥

अर्तेः किदिच्च ॥ ५१ ॥

ऋ गतौ ॥ अस्मादिनन् कित्स्यादिकारश्च धातोः । रप-
रत्वञ्च । हरिणं शून्यमूषरमित्यमरः ॥

वेपितुह्योर्ह्रस्वश्च ॥ ५२ ॥

टुवेष्ट कपि चलने । तुहिर् अर्दने ॥ आभ्यामिनन् ।
ऋस्वी ऋस्वत्वञ्च धातोः । विपिनं गहनम् ॥ तुहिनं हिमम् ।
तुहिनमित्यत्र गुणे कृते ऋस्वः ॥

तलिपुलिभ्याञ्च ॥ ५३ ॥

तल प्रतिष्ठायाम् । पुल महत्त्वे ॥ आभ्यामिनन् । त-
लिनं विरले स्तोके स्वच्छेऽपि तलिनं त्रिषु । नान्ते ४८, ।
इति विश्वः ॥ पुलिनं तोयसन्निधाविति नान्तेऽमरः ॥


गर्वैरत उच्च ॥ ५४ ॥

गर्व मोचने ॥ अस्मादिनन् । अकारस्योत् । गौरादि-
त्वान् ङोष् । गुर्विणो गर्भिणो ॥

रुहेश्च ॥ ५५ ॥

रुह जन्मनि ॥ अत इनन् । रोहिणः । प्रज्ञादित्वा-
दणि रोहिण्यन्दनतरुः अश्वादित्वात्फञ् । रोहिणायनः ।
स्त्रियां जातेः । पा० ४, १, ६३, । इति ङीष् । रोहिणी
गौः । गौरादित्वात् रोहिणी नचत्वे ॥

महेरिणश्च ॥ ५६ ॥



उणादिवृत्तिः ।

मह पूजायाम् ॥ अस्मादिनण् स्यात् । चकारादिन-
न्नपि । माहिनं महिनं राज्यम् ॥

क्विचिप्रक्विश्चिद्रुप्रज्वादीर्घोऽसम्प्रसारणञ्च ॥५७॥

वच परिभाषणे । प्रक्ञ्ज्ञोप्सायाम् । श्रिज् सेवायाम् ।
सु गतौ । द्रु गतौ । प्रुङ् गतौ । जु इति सौत्रो धातुः ॥
एभ्यः क्विप् । एषां दीर्घोऽसम्प्रसारणञ्च । वचिप्रक्कोः पदान्त-
कायञ्चोः कुरित्यादिकम् । वाक् सरस्वती । टाप् । भागु-
रिमतेनाजादिपाठात् वाचा वाक् गीः सरस्वतीति चन्द्रः ।
वाची गिमनिः । पा० ५, २, १२४, । वाग्मी ॥ शब्दं
पृच्छतीति शब्दप्राट् शिष्यः । क्कोः शूडनुनासिके च । पा०
६, ४, १८, । इति शत्रम् । शब्दप्राशौ । शब्दप्राशः ॥
श्रीर्लक्ष्मीः । श्रीर्विश्वरचनाशोभाभारतीसरलद्रवे । लक्ष्मी
त्रिवर्गसम्पत्तौ रेखोपकरणे मता । रान्ते २, । इति विश्वः ।
कृदिकारात् । पा० ४, १, ४५, । इति ङीष् । श्रीयमि-
त्यपि भवतीति दुर्वटे रचितः । स्रवत्यतो घृतादिकमिति
सूत्रज्ञोपकरणम् । द्रुहिंरख्यम् ॥ कटेन प्रवर्तत इति कटप्रूः
कामरूपो कीटश्च ॥ जूः शशोऽश्वहपभयोजूः पिशाची स्त्रियां
मतेति रूपमञ्जरी । जूराकाशे सरस्वत्यां पिशाच्यां जवनेऽपि
च । विश्व० जान्ते १, ॥ इह क्विविति योगविभागाच्छेषः ।
प्रवर्पन्त्यस्यां घना इत्यधिकरणे प्राहट् । अजादिपाठादि-
कीयमतेन टाप् । प्राहवा तु जलाप्लव इति कीशः ॥ द्वार-
यते । द्वाः । द्वारौ । द्वारः ॥ टुओश्चि । उदकेन खयति ।

उदश्विन्नयितम् ॥ ऋच स्तुतौ ऋचन्ति स्तुवन्त्यनयेत्यृग्वेदः ॥

आप्नोतेर्ह्रस्वश्च ॥ ५८ ॥

आप्ल व्याप्तौ ॥ अतः क्षिप् धातोर्ह्रस्वत्वञ्च । आप
इति जसि दीर्घः । आपः स्त्री भूम्नि । अम० १, २, ३, ३, ।
आपः । अद्भिः । अद्भ्यः । अपाम् । अप्सु । ऋक्पूरित्या-
दिना च समासान्तः । पा० ५, ४, ७४, । बह्वपानि तडा-
गानि सारसाः मुपासत इति विनीतकौर्त्तिः । समास-
न्त नित्यत्वे च बह्वाम्पि तडागानीति वृत्तिः । अद्भ्य उत्ता-
रक उदपः प्लवः । उदनोर्देशे । पा० ६, ३, ८८, । इति
दीर्घनिर्देशादन्यत्रापि भवतोतोकी ऋस्वोऽङ्यो गालवस्ये-
त्यत्र भागवृत्तिः । आपस्शब्दोऽप्यस्ति । तस्यायं प्रयोगः ।
आपोभिमार्जनं कृत्वेति । तथा च कोशः । कमलं सलिलं
सुवनमुदकं पावनं नीरं वनवारी जीवनांबुपः । सर्वमा-
पोमयं जगदिति चण्डी ॥

परौ व्रजेः षश्च पदान्ते ॥ ५९ ॥

व्रज गतौ ॥ अस्मात्परानुपपदे क्षिप् दीर्घत्वञ्च । पदान्ते
षत्वम् । परिव्राट् भिक्षुः । परिव्राजौ । परिव्राजः ॥

ऊवः श्लवश्च ॥ ६० ॥

जुहोतेः क्षिप् । दीर्घत्वं श्वादिवश्च कार्यम् । ततो
द्विर्वचनादिकम् । जुह्वः स्त्रियां सुगुम्भेद इत्यमरः ॥

सुवः कः ॥ ६१ ॥

सु गतौ ॥ अस्मात्कप्रत्ययः स्यात् । सुवो यज्ञोचितः ।

द्रव्यम् ॥ बाहुलकात् ध्रु स्थेय्ये । अतोऽपि कः । ध्रुव ओत्ता
नपादिः स्यात् । ध्रुवमपायेऽपादानम पा० १, ४, २४, ॥

चिक्च ॥ ६२ ॥

स्रवतेरेव चिक् च स्यात् । इकार उच्चरणार्थः । ककार
कित्कार्यार्थः । कृत्वम् । स्रुक् । स्रुचौ । स्रुचः । यज्ञोचित-
द्रव्यम् ॥

तनोतेरनश्च वः ॥ ६३ ॥

तनोतेश्चिगनश्च वकारादेश । त्वक् । त्वचौ । त्वचः ।
चर्मवल्कलयोः । चान्ते १३, । इति विश्वः । त्वचश्चोऽका-
रान्तोऽप्यस्ति । त्वचवेष्टितमस्थिपञ्चरं यदि कामं समुपैषि-
तमिति प्रयोगः । त्वचं गृह्णाति त्वचयति । सत्यापपाशेति ।
पा० ३, १, २५, । णिच् । स्त्रियां त्वक् स्यात्त्वचं चोचमिति
कोशः ॥

ग्लानुदिभ्याण्डौः ॥ ६४ ॥

ग्लै हर्षचये । णुद प्रेरणे ॥ आभ्याण्डौः स्यात् । ग्लौ-
श्चन्द्रः ॥ नौर्जलतरणद्रव्यम् । नावा तरति । नाविकं
कर्णधारः स्यात् ॥

चिरव्ययम् ॥ ६५ ॥

डोप्रत्ययश्च्यन्तोऽव्ययसंज्ञकः स्यात् । कृन्मेजन्तः । पा०
१, १, ३६, । इति सिद्धे नियमार्थं डोप्रत्ययान्तश्चरान्त एवा
यत्र केवलः । ऊर्योदिच्ङिडाचश्च । पा० १, ४, ६१, । इति
निपातनत्वेनाव्ययत्वे सिद्धे सूत्रमिदमारभ्यते नियमार्थम् ।

यद्युणादिषु व्युत्पन्नस्याव्ययत्वं भवति तदा च्यन्तस्येवेतर-
ग्लौनौरैगोद्यो शब्दानां केवलानां ह्यन्धेजन्त इति नाव्य-
यत्वं ग्लौनौरित्यादिसमयानिकषासुहुरेवतुमित्यादीनान्त
चादिस्वरादिपाठसामर्थ्यादव्ययत्वम् । अग्लौग्लौः स-
म्पद्यते । अभूतेत्यादिना । पा० ५, ४, ५०, । चिप्रत्ययः ।
ग्लौकरोति । ग्लौभवति । ग्लौस्यात् । एवं नौभवतीत्यादि ।
अव्ययत्वात्प्लुक् । केवलस्य तु न भवति ग्लौनौरिति ॥

रातेडैः ॥ ६६ ॥

रा दानि ॥ अस्मात् डैः स्यात् । स च च्यन्त एवाव्य-
यम् । रायो हलि । पा० ७, २, ८५, । राः । रायः ।
रायौ । रायः । राभ्याम् । राभिः । रायमति क्रान्तानां ब्रा-
ह्मणकुलानामतिराणामिति । नामि । पा० ६, ४, ३, ।
इति दीर्घात्परत्वादात्वम् । चिप्रत्यये रैकरोतीति । रैशब्दः
कनके धन इति धरणिः ॥

गमेडौः ॥ ६७ ॥

गच्छतेडौः स्यात् स च च्यन्त एवायम् । गोतो णित् ।
पा० ७, १, ६०, । गौः । गावो । गावः । भूम्नि चेति
कोशः । स्वर्गे वृषभे रश्मौ वज्रे चन्द्रमसि स्मृतः । अर्जुनी-
नेत्रदिग्वाणभूवाग्वारिवु गोर्मता । गान्ते १, । इति विश्वः ।
धवला गावश्चरन्ति । स्वर्गे रश्मौ च वज्रे च बलीवर्दे च गौः
पुमान् । स्त्री वाणरोहिणीनेत्रदिग्वाग्भूष्वसु भूम्नि च ।
गोरिवायो गमनमस्येति गवयः पशुभेदः स्यात् । गौरादि-

त्वाङ्गवयी । चू च गोऋतोतीत्यादि ॥ बाहुलकात् व्युते-
रपि ङोः । द्योतन्ते देवा अस्यामिति द्योः स्त्री स्वर्गान्तरि-
क्षयोः । गोशब्दवद्रूपमस्य ॥

भ्रमेश्च डूः ॥ ६८ ॥

भ्रमतेश्च डूः स्यात् । भ्रूनेत्रयो हपरि रेखा । शोभने
भ्रूवौ यस्याः सा सुभ्रूः । सम्बोधनेऽम्बार्थनद्योर्ङ्गस्वः । पा०
७, ३, १०७, । नेयद्वुवङ्ङित्यनेन वामि । पा० १, ४, ४,
५, । इत्यतो वाग्रहणस्य सिंहावलोकितन्यायेनानुवृत्तस्य
व्यवस्थितविभाषात्वान्न नदोसंज्ञाभावः । हा पितः ! क्वासि
हे सुभ्रु ! बह्वेवं विललाप सः । ६, ११, । इति भट्टिः ।
विमानना सुभ्रु ! कुतः पितुर्गृहे । कु० सं० ५, ४३, । इति
कालिदासः । भ्रुवोर्भङ्गो भ्रूमङ्गो स्त्रुभङ्गो भ्रूमङ्गश्चेति रूपत्र-
यम् । भ्रुकुंसादीनामकारो वा । पा० ६, २, ६१, ३, । इत्य-
कारङ्गस्वो । पक्षे दीघ एवावतिष्ठते । एतत्सर्वमिको ऋस्व
इत्यत्र भागवृत्तिः । चकाराङ्गमेरपि डूः । अग्रे गच्छतीत्य-
ग्रेणः सेवकः ।

दमेर्ङोसिः ॥ ६९ ॥

दमु उपशमे । अतो ङोसिः । ङित्वाट्टिलोपः । दो-
र्बाहुः । दोषो । दोषः । दोर्दण्डेन शराः शरैररिशिरस्ते-
नापि भ्रूमण्डलमिति सुबन्धुः । दोभ्यां चरति दौष्कः । दोष
उपसङ्गानमिति ठक् । इणः षः । पा० ८, ३, ३६, ।
इति षत्वम् ।

पणेरिज्यादेश्व वः ॥ ७० ॥

पणेरिजिः स्यादादेश्व वकारादेशः । पदान्तकार्यम् ।
वणिक् पण्यविक्रयो । वणिजौ । वणिजः । मरकत पति-
तोऽसि पामरे वणिजि । स्वार्थेऽणि नैगमो वाणिजो वणि-
गित्यमरः ॥

वशः कित् ॥ ७१ ॥

वश कान्तौ ॥ अत इजिः कित्यात् । यच्चादिसूत्रेण ।
पा० ६, १, १६, । सम्प्रसारणम् । उशिगम्नो घृतेऽ-
पि च ॥

भृज उच्च ॥ ७२ ॥

भृज् भरणे ॥ अस्मादिजिः कित्यात् । धातोरुकारा-
न्तादेशः । भुरिक् स्याद्वसुन्धरा । भुरिजौ । भुरिजः ॥

जसिसहोरुरिन् ॥ ७३ ॥

जसु मोक्षणे । षह मर्षणे ॥ आभ्यामुरिन् । जसुरिर्व-
जम् ॥ सहुरिरादित्यः पृथिवी च ॥

सुयुरुवृजो युच् ॥ ७४ ॥

षुज् अभिषवे । यु मिश्रणे । रु शब्दे । वृज् वरणे ॥
एभ्यो युच् । सवनश्चन्द्रमाः ॥ यवनो स्नेच्छविशेषः ॥ रवणः
कोकिलः । रवणः शब्दनो नान्दीवादी नान्दीकरः समावि-
त्यमरः ॥ वरणो वरुणो वृक्षभेदश्च । टाप् । वरणा नदी ॥

अशे रश च ॥ ७५ ॥

अशू व्याप्तौ ॥ अस्माद्युच् रशादेशश्च धातोः । रशना

काञ्ची । जिह्वावाची तु रसनाशब्दो दन्त्यसकारवानेव ।
 स्वादयतीति नन्यादित्वात् ल्युः । पा० ३, १, १३५, । इति
 कलिङ्गः । रसना काञ्चिजिह्वयोरिति तु धरणिः । रस
 आस्वादने चौरादिकः । ततो नन्यादित्वात् ल्युरिति धातु-
 प्रदीपटीका कलिङ्गश्च । अजयकोशे काञ्चग्रामपि दन्त्यवान् ।
 रसनं निस्त्रने स्वादे रसना काञ्चिजिह्वयोः । रादि० १२ ।
 धरणिश्चैवम् । एवं च रसनाशब्दोऽत्र कैश्चित् दन्त्यवानि-
 ष्यते । व्यथितसिन्धुमनोरशनैः शनैरमरलोकवधूजघनैः ।
 किरा० ३, ११, । इति भारविः ॥

उन्देर्नलोपश्च ॥ ७६ ॥

उन्दी क्षेदने ॥ अतो युच् नलोपश्च । ओदनोऽस्त्री भ-
 त्तम् । अन्नेन व्यञ्जनम् । दध्नीपसिक्त ओदनो दध्योदनः ।
 पा० २, १, ३४, ॥

गमेर्गश्च ॥ ७७ ॥

गमेर्युच् स्यात् गकारश्चान्तादेशः । गगनमाकाशम् ॥
 वज्रलमन्यत्रापि ॥ ७८ ॥

बहुलं युच् स्यात् ॥ द्युत दीप्ती । द्योतनो दीपकः ॥
 स्यन्दनो रथः । स्यन्दनन्तु स्तुती नीरे । नान्ते ७४, । इति
 विश्वः ॥ नयनं लोचनम् ॥ चन्दनीऽस्त्री मलयजे ॥ रुच
 दीप्ती । रोचना ॥ गोपूर्वात् गोरोचना गोपित्तसम्भवं द्र-
 व्यम् । गोरोचना चन्दनीयद्रव्यम् ॥ अस्यतेरसनः पीतसालः ।
 प्रियविमानितमानवतीरुषां निरसनै रसनैरव्यथार्थता ।

६, ४७, । इति माघः । वृन्दावने तु विकसितकन्दलदशनै-
र्घोषति दरीमुखैश्च कन्दलदशनैरिति तालव्यवानपि । स चा-
श्रोतेः ॥ अत सातत्यगमने राजपूर्वः । राजासनः क्षीरि-
कायां पियाले किंशुकेऽपि च । नान्ते १५२, । इति विश्वः ॥
अवणा नक्षत्रम् । पुंस्यपि । शोभां समुन्नतिपूजां प्राप्य अव-
णयोगतः । तद्विच्छेदानुणैर्हीनः शक्रोऽपि निपतत्यधः । आ-
वणी पौर्णमासी । एवमादयोऽन्येऽपि द्रष्टव्याः ॥

रञ्जः क्युन् ॥ ७९ ॥

रञ्जतेः क्युन् ॥ रजनं कुशुम्भम् । गौरादित्वाद्रजनी
हरिद्रा रात्रिश्च । ल्युटि प्रत्यये रञ्जन्म् । राजा प्रकृति-
रञ्जनात् । ४, १२, । इति रघुः ॥ बाहुलकात् कृपेरपि
क्युन्प्रत्ययो लत्वाभावश्च । कृपे रो लः । पा० ८, २, १८, ।
इत्यत्र न्यासः । कृपणः । कृपणेन समो दाता न कश्चिद्भुवि
विद्यते । असृष्टेव वित्तानि यः परेभ्यः प्रयच्छतीति
व्यासः ।

भूतधूम्रसृजिभ्यश्छन्दसि ॥ ८० ॥

एभ्यश्चतुर्भ्यश्छन्दसि क्युन् भवति ॥ भुवनं लोकः । बहुल-
वचनाङ्गाषायामपि प्रयुज्यते ॥ शशिना च निशा निशया च
शशी शशिना निशया च यथा गगनम् । भवता च सभा-
सभाया च भवान् भवता सभया च तथा भुवनमिति
सर्वस्वम् । विष्टपं भुवनं जगदित्यमरः । पात्रादित्वात् ।
पा० २, ४, १७, ४, । त्रिभुवनं त्रिजगती ॥ भुवन आ-

दित्यः ॥ ध्रुवनो वक्त्रिः । निध्रुवनं सुरतक्रीडा ॥ सम्प्रसार-
णादिकार्यम् । भृञ्जनमम्बरीषम् ॥

कृपृवृजिमन्दिनिधाजः क्युः ॥ ८१ ॥

कृ विक्षेपे । पृ पालनादौ । वृजी वर्जने । मदि स्तु-
त्यादौ । ऋधाज् निपूर्वः ॥ एभ्यः क्युः । इत्वरपरत्वे ।
किरणो रश्मिः ॥ उत्वं रपरत्वञ्च । पुरणः समुद्रः ॥ वृजन-
मन्तरिक्षम् ॥ मन्दनं स्तोत्रम् ॥ आतो लोपः । निधनं मर-
णम् । बाहुलकात्केवलादपि क्युः । धनं द्रव्यमिति ॥

धृषोर्धिष च संज्ञायाम् ॥ ८२ ॥

जिष्टषा प्रागल्भ्ये ॥ अतः क्युर्धिषादेशश्च धातोः । धि-
षणो गुरुः । धिषणस्त्रिदशाचार्ये धिषणा धीश्च संमता ।
णान्ते ४७, । इति विश्वः । धिषणा मनीषा ॥ संज्ञाधि-
कारे पुनः संज्ञाग्रहणं प्रायेणीणादीनां यौगिकत्वसूचना-
र्थम् ॥

हन्तेघुरश्च ॥ ८३ ॥

घुरणः शब्दः ॥

वर्तमाने पृषदृहन्महज्जगच्छृत्वञ्च ॥ ८४ ॥

पृषदादयोऽतिप्रत्ययान्ता निपात्यन्ते शतवच्चैषां कार्यं
भवति ॥ पृषु सेचने । गुणाभावः । नुमागमः । नपुंसक-
त्वात्सुलोपः । पृषन्मृगे च विन्दौ च । पृषती । पृषन्ति ।
पृषन्ति विन्दुपृषता इत्यमरः । स्त्रियां ङीप् । पृषती ।
स्थूलपृषतीमनङ्गाहीमालभेतेतीन्दुमित्रः ॥ वृह वृद्धौ । वृह-

द्विपुलम् । त्रिलिङ्गः । वृहती क्षुद्रवाताकी छन्दोभेदो मह-
त्यपोत्यनेकार्थेऽमरः ॥ सह पूजायाम् । तुम् । सान्तमहतः
संगोगस्य । पा० ६, ४, १०, । इति दीर्घः । महान् ।
पृथ्वादित्वाच्चहिमा । स्त्रियां ङीप् । महती । महती ना-
रदवीणापि सा भवेत्सप्ततन्त्रिका । अवेक्षमाणं महतीं मुहु-
र्मुहुः । १, १०, । इति साधः ॥ गमेर्जगादेशः । जगत्स्या-
द्विष्टपे क्लीवं वायौ ना जङ्गमे त्रिष्विति रुद्रकोशः । जग-
दाख्या स्मृता वाते विष्टपे जङ्गमेऽपि च । जगती भुवने
ख्याताछन्दोभेदे जनेऽपि च तात्ते १४०, । इति विश्वः ।
अमरश्चानेकार्थवर्गः । जगती त्रिजगती ॥ वर्तमानग्रहणं
भूतेऽपि दृश्यन्त इति शङ्काभिरासार्थं प्रपञ्चार्यमित्युणादयो
बहुलमित्यत्र न्यासः ॥

संश्चतृपदे हत् ॥ ८५ ॥

एतेऽतिप्रत्ययान्ता निपात्यन्ते ॥ सच्चिनीतेः सुट् । इका-
रलोपः । संश्चत्कुहकः । सृशाद्वित्वात् क्यङ् । संश्चायते ।
सम्पूर्वात् श्वयतेः संश्चदिति सुभूतिचन्द्रः ॥ हप प्रीणने ।
हपत् छत्त्रं ॥ विहन्ति गर्भमिति विपूर्वाद्धन्तेष्टिलोपे वेरे-
कारादेशश्च । वेहद्गर्भोपवातिनी गौरिति न्यासः । वेहतौ ।
वेहतः । पीटायुवतीति । पा० २, १, ६५, । समासः ।
गोवेहत् ॥ पृथग्येगकरणं शब्दवत्कार्यनिवृत्त्यर्थम् ॥

छन्दस्यसानच् पूजुभ्याम् ॥ ८६ ॥

शु गतौ । जृ वयोहानौ ॥ आभ्यां छन्दसि विषयेऽसा-

नच् । शवसानः पत्याः ॥ जरस्मनः पुरुषः ॥ बाहुलकात्
ह विदारणे । दरसानो द्योत्वम् ॥ हृ प्लवनादौ । तरसानो
नीका ॥ वृज् वरणे । वरसानो दारिक इत्यन्ये ॥

ऋज्जिह्वधिमन्दिसहिभ्यः कित् ॥ ८७ ॥

ऋजि भर्जने । वृधु वृद्धौ । मदि स्तुत्यादौ । षह मर्षणे ॥
एभ्योऽसानच् किङ्वति । ऋज्जसानो मेघः । इदित्त्वादत्र
नलोपाभावः ॥ वृधसानः पुरुषः ॥ मन्दसानोऽग्निर्जीवय ॥
सहसानो यज्ञो मयूरश्च ॥

अर्तेर्गुणः पूट्च ॥ ८८ ॥

ऋ गतौ ॥ अस्मादसानच् । धातोर्गुणः प्रत्ययस्य शुडा-
गमश्च । अर्शसानोऽग्निः ॥

सम्यानच् स्तुवः ॥ ८९ ॥

ष्टुज् स्तुतौ ॥ अतः सम्युपपद आनच् स्यात् । संस्त-
वानो भवेद्वाग्मी ॥

युधिवुधिदृशः किच्च ॥ ९० ॥

युध सम्ग्रहरे । बुध बोधने । दृशिर् प्रेक्षणे ॥ एभ्य
आनच् किङ्वति । युधानो रिपुः ॥ बुधान आचार्यः ॥ दृ-
शानो लोकपालकः ॥ बाहुलकात् कृपेरप्यानच् । कृपे रो-
ल इत्यत्र रक्षितः । कृपाणः खड्गः । दृढतरनिबद्धमुष्टेः
कोशनिषण्णस्य सहजमलिनस्य । कृपाणस्य कृपाणस्य च केव-
लमाकारतो भेदः ॥ रिपुरुधिरधुनीषु स्नातकस्तत्कृपाणः ॥
पप्रेर्णिच् । पापाणः ॥

मुचियुधिभ्यां सन्वच्च ॥ ८१ ॥

मुमुचानः ॥ युयुधानः ॥

ऊर्कैः सनो लुक् क्लोपश्च ॥ ८२ ॥

हुर्कतेः सनन्तादानच् । सनो लुक् क्लकारस्य च लोपः ।

जुहुराणश्चन्द्रमाः ॥

श्वितेर्दश्च ॥ ८३ ॥

श्वेततेः सनन्तादानच् स्यात् । सनो लक् तकारस्य च दकारः । किदित्यनुवृत्तेर्न गुणः । शिश्विदानः पापकर्मणि विशेष्यनिघ्नेऽमरः ॥

तन्तृचौ शंसिच्छदादिभ्यः संज्ञायां चानिटौ ॥ ८४ ॥

शंसिप्रभृतिभ्यः क्षदिप्रभृतिभ्यश्च यथाक्रमं तन्तृचौ स्याताम् । तौ चानिटौ संज्ञायां विषये ॥ शंसु स्तुतौ । शंस्ता स्तोता । अप्त्वादिसूत्रे नमृप्रभृतिपाठात्तन्तृचोरौणादिकयोरग्रहणम् । तेनात्र न दीर्घः । शंस्तरौ । शंस्तरः ॥ शास्ति विनयति सत्त्वान् । शास्ता बुधः । शास्तरौ ॥ प्रशास्ता राजा । प्रशास्तरौ । प्रशास्तरः ॥ क्षद सम्बृताविति सौत्रो धातुः । क्षत्ता क्षत्ता स्यात्सारथी द्वाःस्थे वैश्यायामपि शूद्रज इति नाममाला ॥ क्षुदिर् । क्षोत्ता मुसलः ॥ नीज् उत्पूर्वः । उन्नेता ऋत्विक् । एवमन्येऽपि ॥

वज्रलमन्यत्रापि ॥ ८५ ॥

अन्यत्रापि बहुलं तन्तृचौ स्याताम् ॥ मन ज्ञाने । मन्ता विद्वान् ॥ हन । हन्ता चौरः - दिश । उपदेष्टा गुरुः ॥

धाञ् । धाता प्रजापतिः । प्रपञ्चार्थमिदं पूर्वणैव सिद्ध-
त्वात् ॥

नमृनेष्टृत्वष्टृहोत्वपोत्वभ्रातृजामातृमातृपितृदुहितृ ॥ ८६ ॥

नप्त्रादयो दश तन्तृजन्ता निपात्यन्ते ॥ पतल् गतौ ।
न पतन्त्यनेनेति नञः प्रकृतिभावः । अच्छ्वदलोपः । नप्ता
पौत्रो दौहितश्च । नप्तुः पुत्रः प्रनप्ता स्यात् । स्त्रियामृन्नेभ्यो
ङोप् । नप्ती पौत्री सुतात्मजा । स्त्रियामपि स्वस्त्रादिपा-
ठात् नप्तेति क्वचित् ॥ नयतेः षुक् । नेष्टा ऋत्विक् ॥
त्विषि दौप्तौ इतोऽत्वम् । त्वष्टा सूर्यः हु दाने । हीता यज-
मानः ॥ पुनातेः पोता विष्णुः ॥ भ्राजतेर्जकारलोपः ।
भ्राता सहजः । सुभ्राता । युवादित्वात् । सौभ्रातृमेषां
हि कुलानुसारि । १६, १, । इति रघुः ॥ जायां माति
मिनोति मार्जयति वा । जामाता दुहितुः पतिः ॥ मान
पूजायाम् । नलोपः । माता जननी । स्वस्त्रादित्वान्न टाप् ।
अभ्यर्हितत्वात् । पा० २, २, ३४, ३, । मातापितरौ ।
मातुर्मातरश्च पितरौत्यात्वम् । सहस्रेण पितुर्माता गौरवे-
णातिरिच्यते । गर्भधारणपोषाभ्यां तेन माता गरीयसीति
स्मृतिः ॥ पा रचणे । आकारस्येत्वम् । पातीति पिता ।
तातस्तु जनकः पिता । अम० २, ६, १, २८, । अर्थदाता
भयत्राता यश्च कन्यां प्रयच्छति । जनयिता चोपनेता पञ्चैते
पितरः स्मृताः ॥ दुहेरिडागमः । गुणाभावः । दुहिता सुता ।
विदा दित्वादजि दौहितः ॥

सुञ्ज्पसेर्कृन् ॥ ९७ ॥

असु रक्षणे ॥ अतः अञ्जुपपद ऋन् यणादेशश्च । स्वसा भगिनी । स्वसृष्टः । पा० ४, १, १४३, । स्वस्त्रीयो भागि-
नेयः ।

यतेवृद्धिश्च ॥ ९८ ॥

यती प्रयत्ने ॥ अस्मादृन् धातोर्द्ध्वश्च याता । भार्यास्तु
भ्रातृवर्गस्य यातरः स्यः परस्परमित्यमरः । यतेः पूर्वैणैव
सिद्धे वचनं वैचित्र्यार्थम् ॥

नञि च नन्देः ॥ ९९ ॥

नन्दतेर्नञ्युपपद ऋन् धातोर्द्ध्वश्च । न नन्दति न
तुष्यति । ननान्दा । स्वस्त्रादिनिपातनान्नञो नलोपाभावः ।
केचिदिह वृद्धिं नानुवर्तयन्तीति चन्द्रः । तेषां वृद्ध्यभावे
ननान्दा । तथा च शब्दार्णवः । ननान्दा च स्वसा पत्युर्न-
नान्दा नन्दिनी च सा । शसि ननान्दः ॥

दिवेर्कृः ॥ १०० ॥

दीव्यतेर्कृः स्यात् । अनङादिकार्यम् । देवा देवरकी
मतः ॥

नयतेर्ङिच्च ॥ १०१ ॥

नयतेर्कृत्प्रत्ययो भवति ङित् । ङित्त्वाट्टिलोपः । ना ।
नरौ । नरः । शार्ङ्गरवादिषु नृनरयोर्द्ध्वश्चेति पाठात्
नारौ सोमन्तिनी वधूः । अम० २, ६, १, २, ॥

सव्ये स्थश्चन्दसि ॥ १०२ ॥

तिष्ठतेः सञ्च उपपदे छन्दस्यः स्यात्स च डित् । तत्पुरुषे
कृति । पा० ६, ३, १४, । इति सप्तम्या अलुक् । स्थासि-
नस्यनाम् । पा० ८, ३, ८७, १, । इति षत्वम् । सव्येष्टा
सारथिः ॥

अर्तिष्टधृधस्यश्यावितृभ्योऽनिः ॥ १०३ ॥

ऋ स्र गतौ । धृजुधारणे । धमिः सौत्रः । अम गतौ ।
अग भोजने । अव रक्षणे । तृ प्लवनतरणयोः ॥ एभ्योऽ-
ष्टभ्योऽनिः स्यात् । अरणिः स्यात् द्वयोर्मध्यदारुण्यग्निसमि-
न्धन इत्यमरः ॥ सरणिः पत्न्याः । शरणिः पथि चामर इत्य-
जयः । तालव्यदन्यभेदेन द्विविधः । एवञ्च शृ हिंसायमिति
केचित्पठन्ति ॥ सर्तेर्ण्यन्तादपि बहुलवचनादनिः । कृदि-
कारादिति ङीष् । सारणेषु परमम् शोभत इति चन्द्रः ॥
धरणिः क्षितिः ॥ धमनिः शिरा ॥ अमनिर्गतिः ॥ अश्रुते
भुज्यते राज्यमिन्द्रेणानयेत्यशनिर्वज्रम् ॥ अवनिर्मही । हिनु
मीनानि । पा० ८, ४, १५—१६, । इत्यत्रास्यापि ग्रह-
णात् णत्वं भवति । प्रावरणिरिति ॥ तरणिः सूर्यनौकयोः ।
तरणिस्तरणे भानौ कुमार्योषधिभेदयोः । णान्ते ७३, । इति
विश्वः । स्त्रियां नौस्तरणिस्तरिरित्यमरः । वैपूर्वाद्वैतरणिः
प्रतनदी ॥ बाहुलकात् रञ्ज रागे । अतोऽप्यनिः । नलोपः ।
रजनिर्यामिनी । आवर्तमाना ददृशे दिवापि रजनाविवेक-
भिनन्दः । कृदिकारादिति ङीष् । रजनी नीलिकाद्राक्षा-

हरिद्रायामिनीषु च । नान्ते १२७. । इति विश्वः ॥ तथा
दृणातेरप्यनिः । दरणिर्हयोरिति शब्दार्णवः ॥

आङि षूषेः सनश्चन्दसि ॥ १०४ ॥

शुश्रूतेः सनन्तादाङ्युपपदे चन्दस्यनिः । हलन्ताच्च ।
पा० १, २, १०, । इति कित्वादिकार्यम् । आशुशुक्षणि-
रग्निर्वातश्च ॥

कृषेरादेश्च धः ॥ १०५ ॥

कृष विलेखने ॥ अस्मादनिरादेर्धकारादेशश्च । धर्ष-
णिर्बन्धको । कृदिकारादिति ङीष् धर्षणी । धृषेरनिप्र-
त्ययेन सिद्धे वैत्रिचगार्थम् ॥

अदेर्मुट्च ॥ १०६ ॥

अदेरनिस्तस्य मुडागमश्च । अङ्गनिर्वह्निः ॥

वृतेश्च ॥ १०७ ॥

वर्ततेरनिः । वर्तनिः पत्याः । कृदिकारादिति ङीष् ।
वर्तन्येकपदीति चेत्यमरः ॥ चकारान्मुडागमोऽप्यत्रेति के-
चित् । वर्तनिरिति गोवर्धनः ॥

क्षिपेः क्तिच्च ॥ १०८ ॥

क्षिपतेरनिः क्तिङ्गवति । क्षिपणिरायुधम् ॥

अर्चिषूचिङ्गस्य पिकादिक्किर्भ्य इति ॥ १०९ ॥

अर्च पूजायाम् । शुच शोके । हृ दाने । सङ्गु गतौ ।
कृद अपवारणे ख्यन्तः । कृद वमने ॥ एभ्यः षड्भ्य इति
स्यात् । अर्चिर्ज्वाला । ज्वालाभासीर्न पुंस्यर्चिरित्यमरः ।

नयनमिव सनिद्रं घूर्णते दैपमर्चिः । ११, १८, । इति भाषः ।
 इदन्तोऽप्यर्चिशब्दः । तथा च रूपरत्नाकरः । रजनिधमनि-
 कालान्यर्चितुण्डः पुरन्धिरिति ॥ शोचिर्दीप्तिः । रोचिः
 शोचिरुभे क्लोव इत्यमरः ॥ हविर्हवनोयम् ॥ सर्पिर्धृतम् ॥
 इस्मन्त्रन्क्लिषु च । पा० ६, ४, ८७, । इति ऋसूत्रम् ।
 छदिः पटलम् । अथ पटलं छदिरित्यमरः । छदिषे हि-
 तानि । छदिरुपधिवलेढञ् । पा० ५, १, १३, । छादि-
 षेयाणि लृणानि ॥ छदिर्वमनव्याधिः । इदन्तोऽपि छर्दि-
 शब्दः । विषपुरीषछर्द्यनुसरणमरकतपलाशकच्छ्राणि ।
 मन्दिरं सक्थि च नपुंसकम् । ७८, । इति वररुचिलिङ्ग-
 कारिका । छर्द्यतोसारशूलवानिति चिकित्साशास्त्रम् ।
 छर्दी चरं भारसर इति गोवैद्यकम् ॥ बाहुलकादवतेरप्याङ्
 पूर्वोदिसिः । आविः प्राकाश्ये । ऊर्यादित्वाङ्गतिसंज्ञा । आ-
 विःकृतमाविःकारः । वारुणीमदविशङ्कमथाविश्वक्षुषोऽभव-
 दसाविव रागः । १०, १८, । इति भाषे व्यवहितप्रयोगः
 प्रमादज इति भागवृत्तिः । उपसर्गप्रतिरूपकत्वात्समाधा-
 नोव इत्युपाध्यायसर्वसुम्

वन्देर्नलोपश्च ॥ ११ ॥

वहि वद्धौ ॥ अस्मादिसिः । नकारस्य लोपः वर्हिर्ना कुश-
 शृष्णोरिति कोशः । वर्हिषां चोपनेत्री । कु० सं० १, ६१, ।
 इति कालिदासः ॥

द्युतेरिसिन्नादेश्च जः ॥ १ ॥

द्युत दीप्तौ ॥ अस्मादिसिन् स्यादादेर्जकारादेशश्च ।
ज्योतिर्ना भास्करे ऽग्नौ च क्लीवं भद्योतदृष्टिष्विति रुद्र-
कोशः । ज्योतिरधिकृत्य कृतो ग्रन्थ इत्यधिकृत्य कृते ग्रन्थे ।
पा० ४, ३, ८७, । इत्यण् । संज्ञापूर्वको विधिरनित्य
इति वृद्धाभावः । ज्योतिषं गणितशास्त्रमिति सुभूतिः ।
तदधीते तद्देश । पा० ४, २, ५६—६०, । इत्यत्रार्थ
उक्त्यादिपाठात् ठक् । ज्योतिषिको गणकः ॥

वसौ रुचेः संज्ञायाम् ॥ ११२ ॥

रोचतेर्वसुपूर्वात्संज्ञायामिसिन् । वसुरोचिर्यज्ञः ॥
बाहुलकात् केवलादपि रुचेरिसिन् । रोचिर्ज्वालेति धातु-
प्रदीपिका ॥

भुवः कित् ॥ ११३ ॥

भवतेरिसिन्प्रत्ययः स्यात् स च कित् । भुविः समुद्रः ।

सहर्धश्च ॥ ११४ ॥

सहतेरिसिन् धकारश्चान्तादेशः । सधिरनङ्गान् ॥

पिवतेस्यक्च ॥ ११५ ॥

पिवतेरिसिन् घुगागमश्च धातोः । पाथिश्चक्षुःसमुद्रयोः ।

जनेरुसिः ॥ ११६ ॥

जनी प्रादुर्भावे ॥ अस्मादुसिः स्यात् । जनुर्जननम् ॥

पचिवचीत्यत्र न्यासकृता बाहुलकान्मनेरप्युसिः प्रत्ययो
दर्शितः । मनुस् । नभोङ्गिरोमनुषां वत्युपसंख्यानम् । पा०
१, ४, १८, २, । इति मनुष्वत् ॥

मनेर्धश्चन्दसि ॥ ११७ ॥

मन्यतेश्चन्दस्यसिः स्यात् धकारश्चान्तादेशः । मधु
पवित्रद्रव्यम् ॥

अतिपूवपियजितनिधनितपिभ्यो नित् ११८ ॥

ऋ गतौ । पृ पालनपूरणयोः । दुवप वीजतन्तुसन्ताने ।
यज देवपूजादौ । तनु विस्तारे । धन धान्ये । तप सन्तापे ।
सभ्यः सप्तभ्य उसिर्नित्यात् । अरुरादित्यो व्रणश्च । विध-
रुषोस्तुद इत्यरन्तुदः ॥ परुर्यन्धिः । ग्रन्थिर्ना पर्वपरुषी इत्य-
मरः ॥ वपुः शरीरम् । वपुर्भ्याक्ततौ देहे । सान्ते ३३ ।
इति विश्वः ॥ यजुर्वेदः ॥ तनुः शरीरम् । वपुषे तनुषे ऽनङ्ग-
मिति सुबन्धुः ॥ धनुः शरासनम् । धनुः पियालद्रुमे राशिभेदे
शरासने चापि धनुर्भवेत् । सान्ते ४१ । इति विश्वः ।
धनुरस्त्रियामित्यमरः । धनुषौ । धनुषः । एवं च धनुर्व शविशुद्धौ
ऽपि निर्गुणः किं करिष्यतीति सकारान्तेनापि सङ्गच्छते ।
तत्प्रहरणमस्य । पा० ४, ४, ५७, । इति ठक् । धानुष्कः ।
तपुः सूर्याग्निशत्रुषु ॥ बाहुलकाददेरप्युसिप्रत्ययः । प्रादु-
प्राकाशे । प्रादुष्यं विदुः प्रादुर्भावम् ॥

एतेर्णिच्च ॥ ११९ ॥

इण् गतौ । अस्मादुसिः स्यात्स च णित् । आयुर्जीवनम् ।
आयुषी । आयूं षि । जटापूर्वात् जटायुः पक्षिराजः । सम्पा-
तिर्वारुणिः स्यातो जटायुश्च जटायुषीति शब्दार्णवः ।
स्वर्गादित्वाद्यत् । आयुष्यं तरते पत्युरिति स्मृतिः । अचरते

त्यच् । पा० ५, ४, ७७, । पुरुषायुषम् । पुरुषायुषजीविन्यो
निरातङ्गा निरोत्तयः । १, ६३, । इति रघुः ॥

चक्षेः शिच्च ॥ १२० ॥

चक्षिङ् ॥ अस्मादुसिः स्यात् स च शिङ्गवति । शित्वा-
दसार्वधातुकीकृत्याजादेशाभावः । चक्षते रूपमनुभवन्त्य-
नेनेति चक्षुर्नयनम् । शेष इति लक्षणं चाधिकारश्चेति ।
चक्षुषा गृह्यते रूपमिति शेषे । पा० ४, २, ६२, । इत्यत्र
सूत्रे वृत्तिः ॥

मुहेः किच्च ॥ १२१ ॥

मुह वैचित्ये ॥ अस्मादुसिः कित् । मुहुः पुनः पुनः ।
अव्ययम् । पुन्मुहुसोः प्रतिषेधो वक्तव्यः । पा० ८, ३, ४१, १, ।
इति षत्वाभावः । मुहुस्कासा ॥

बहुलमन्यत्रापि ॥ १२२ ॥

अन्यत्रापि बहुलमुसिः स्यात् स च किङ्गवति । आच-
क्षुः ॥ परिचक्षुः ॥ बहुलवचनात् ल्युट् । विचक्षणः पण्डितः ॥

कृष्टृष्टृवृचतिभ्यः ष्वरच् ॥ १२३ ॥

कृ विक्षेपे । गृ निगरणे । शृ हिंसायाम् । वृज्वरणे । चते
याचने ॥ एभ्यः षड्भ्यः ष्वरच् । कर्वरी व्याघ्ररक्षसीः ।
निशायामपि कर्वरी । रान्ते ६१, । इति विश्वः । पित्वात्
ङीष् । कर्वरी व्याघ्री राक्षसी च ॥ गर्वरी ऽहङ्कारः । तद्यो-
गात् गर्वरी नायकः ॥ शर्वरी रात्रिः । अणि शार्वरी, ऽन्यत
मसे घातके ऽन्यवत् । विश्व० रान्ते १६६, । इति ॥

वर्वरः प्राकृतो जनः । वर्वरी नदीचरेत्यपि दृश्यते ॥
चत्वरमङ्गणं ख्यातं स्थण्डिलेष्वपि च दृश्यते ॥

नौ सदेः ॥ १२४ ॥

निपूर्वात्सीदतेः प्वरच् ॥ सद्दिरप्रतेरिति षत्वम् । निष-
हरस्तु जम्बालः । अम० १, २, ३, ८, । निषहरी रात्रिः ॥

॥ इति सहोपाध्यायजाजलीत्यपरनामधेयश्रीमदुज्ज्वल-
दत्तविरचितायामुणादिवृत्तौ

तृतीयः द्वितीयः पादः ॥ २ ॥

छित्त्वरच्छत्वरधीवरपीवरमीवरचीवरतीवरनीवर-
गङ्गरकट्टरसंयद्वराः ॥ १ ॥

छित्त्वररादय एकादशशब्दाः प्वरच्प्रत्ययान्ता निपा-
त्यन्ते ॥ छिदिर् द्वैधीकरणे । तकारो ऽन्तादेशः ।
गुणाभावः । छित्वरो धूर्तः । छित्वरं छेदनद्रव्ये छित्वरो
धूर्तवैरिणीः । रान्ते० १५७, । इति विश्वः ॥ छद् अप-
वारणे । छदते ऽपवारयतीति छत्त्वरो गृहकुञ्चयोः ॥
डुधाञ् । पा पाने । मा माने । एषामीत्वमन्त्यस्य । धीवरः
कैवर्तः । धीवरी मत्स्यघातिनीति कोशः ॥ पीवरः स्थूलः ॥
मीवरो हिंसकः ॥ चिनोतेर्दीर्घत्वम् । चीवरं भिक्षुकप्रावर-
णम् ॥ तीरयतेर्गुणाभावो रेफलोपश्च । तीवरो जातिविशेषः
स्यात् ॥ नयतेर्गुणाभावः । नीवरः परिव्राट् ॥ गाह्र
विलोडने । ऋत्त्वम् । गह्वरं गहनम् ॥ कटे वर्षादौ ।
कट्टरं व्यञ्जनम् ॥ यमेर्दकारान्तादेशः । संयद्वरी नृपः । पदेः

सम्पहर इति पुरुषोत्तमदेवः ॥ बाहुलकात् हु दान उपपूर्वः ।
उकारलोपः । उपह्वरो रथः ॥ स्त्रियां छित्वरीत्यादि
बोद्धव्यम् ॥

इण्षिञ्जिदोङुष्यविभ्यो नक् ॥ २ ॥

इण् गतौ । षिञ् बन्धने । जि जिये । दीङ् क्षये ।
उष दाहे । अव रक्षणे ॥ एभ्यो नक् स्यात् । इनो राज्ञि
प्रभौ सूर्ये । इनः सूर्ये नृपे पत्न्यौ । नान्ते १, । इति विश्वः ।
सह इनेन वर्तत इति सेना । सेनयाभियात्यभिषेणयति ॥
सिनः काणः ॥ जिनो बुद्धः । जिनः स्यादतिवृद्धे ऽपि बुद्धे
चाहंति जित्वरे । विश्वे नान्त० १, ॥ दीनो दुर्गतः ॥
उणामीषत्तप्तम् ॥ ज्वरत्वरेत्यूठ् । जनमसम्पूर्णम् । सर्वस्वे तु
जनयतेरुनमिति साधितम् ॥

फेनमीनौ ॥ ३ ॥

एतौ निपात्येते । स्फायतिः फेण्वादेशः । स्फायतेः
फेनो डिण्डीरः । फेनः सलिलविकारः । फेनायते नदी ॥
मीञ् हिंसायाम् । मीनो राश्यन्तरे मत्स्ये । विश्वे नान्त०
१०, ॥

क्षपेर्वर्णे ॥ ४ ॥

क्षपतेवर्णे वाच्ये नक् । कृष्णो नीलो हरिः कृष्ण
पिप्पली द्रौपदी तथा । वाच्यवन्मेचके कृष्णो भवेत्कृष्णो
ऽर्जने हरौ ॥ व्यासकोकिलयोर्ध्वाक्षे कृष्णं मरिचलोद्भवोः ।
कृष्णो तु द्रौपदीनीलीहारह्वरासु दृश्यते । नान्ते १६ । इति

विश्वः । कार्णिः । इज् वाह्वादित्वात् ॥ घृ सेचने । बाहुल-
कादतो ऽपि भवति । टाप । घृणेति धातुप्रदीपटीका ॥

बन्धेर्ब्रधिवुधो च ॥ ५ ॥

बन्ध बन्धने । अतो नक् । ब्रध बुध इत्येतावादेशौ स्तः ।
ब्रधो भास्करः । बुधो मूलम् । बुधः शिफायां रुद्रे च ।
नान्ते १३, इति विश्वः । अवास्यबूधायनितम्बभागा इति
भारविः ॥

धापृवस्यज्यतिभ्यो नः ॥ ६ ॥

डुधाज् । पृ पालनादौ । वस निवासे । अज गतौ ।
अत सातत्यगमने ॥ एभ्यो नः । धाना भृष्टयवे स्त्रियः इत्य-
मरः ॥ पर्णं पत्रम् । चुपर्णः पन्नगाशनः । पर्णः स्यात्किंशुके
पत्र इत्यमरः । सिध्मादित्वात्पर्णलः । पिच्छादित्वात्-
र्णिलः ॥ वस्त्रो मूल्यमवक्रय इत्यमरः । वस्त्रो मूख्ये वेतने
स्यात् । नान्ते १२, इति विश्वः । वस्त्रक्रयविक्रयाट्ठन् ।
पा० ४, ४, १३ । वस्त्रिकः । तद्धरति वहत्यावहतीत्यधि-
कृत्य वस्त्रद्रव्याभ्यां ठन्कनौ । पा० ५, १, ५१ । वस्त्रिकः ।
आर्हीयठनधिकारे सो ऽस्यांशवस्त्रभृतयः । पा० ५, १, ५६ ।
माहिषः ॥ अजेर्वीभावः । वेनः प्रजापतिः । तस्यापत्यं वेना-
च्छन्दसीति कुर्वादिपाठात् ण्यः । वैन्यः पृथुः । वेनस्यापत्यं
वन्यः पृथुरिति विष्णुपुराणम् ॥ अल आदित्यः ॥ शु श्रवणे ।
बाहुलकादतो ऽपि नः । श्रीणः पङ्गुवित्यमरटीका ॥

लक्ष्मेरट्च ॥ ७ ॥

लक्षेश्वरादिष्यन्तान्नः स्यात्तस्याडागमश्च । लक्षणं चिह्नम् ।
तत्र भवम् । लाक्षणिकम् । लक्षणं नाम्नि चिह्ने च सौमित्रे
चापि लक्षणः । विश्वः णान्ते ४३ । लक्षणा सारसी ।
महापुरुषमिव प्रकटमीनमकरशङ्खलक्षण इति कादम्बरी-
प्रयोगः । चकारान्मुडागमः । लक्ष्मणं नाम्नि चिह्ने च राम
स्मातरि लक्ष्मणः । लक्ष्मणा हंसयोषायां सारस्यां चैव
लक्ष्मणा । लक्षेर्युटि साधनं परमते ॥

वनेरिच्चोपधायाः ॥ ८ ॥

वन सम्भक्तौ ॥ अस्मान्नः स्यात् । उपधाया इत्वम् । वेना
नदी ॥

सिवेष्टेर्यु च ॥ ९ ॥

सौव्यतेनः स्यात् । टिभागस्य यूआदेशः । सामर्थ्याद्-
गुणः । स्यून आदित्यः । बाहुलकारकेवलो ऽपि नप्रत्यय
ऊडादेशो गुणः स्यात् । स्योन इति । क्वीः शूडनुनासिके
च । पा० ६, ४, १८ । इत्यत्र वृत्तिः ।

कृवृजृषिद्रुपन्यनिस्वपिभ्यो नित् ॥ १० ॥

कृ विक्षेपे । व वरणे । जृ वयोहानौ । षिज् बन्धने ।
द्रु गतौ । पनस्तुतौ । अन प्राणने । जिष्वप शये ॥ एभ्यो
ऽष्टधातुभ्यो नो निङ्गवति । कर्णः श्रीत्रं क्षत्रियविशेषश्च ।
कर्णः पृथासुते ज्येष्ठे सुवर्णालौ श्रुतावपि । विश्वे णान्त-
१४ । कर्णललाटात् । पा० ४, ३, ६५ । इति कन् । क-
र्णिका तालपत्रं स्यात् । अम० २, ६, ३, ५ ॥ वर्णो ब्राह्म-

णादिः । वर्णे द्विजादौ शुक्लादौ स्तुतौ रूपयशोचरे । विश्वे
 णान्त० १५ । शुक्लादिश्च ॥ जर्णश्चन्द्रः । जर्णश्चन्द्रे च वृद्धे चेति
 विश्वः ॥ सेना वाहिनी । हस्त्यादिसाधनम् । सह इनेन वर्तत
 इति व्युत्पत्तौ प्रपञ्चार्थम् ॥ द्रोणी मानविशेषश्च काको ऽर्जु-
 नगुरुस्तथा । द्रोणः कृषीपतौ कृष्णकाके स्यादाढके ऽपि-
 च । विश्वे णान्त० ८ । गौरादित्यात् ङीप् । द्रोणी जल-
 सेचनी । द्रोणी काष्ठाव्बुवाहिन्यां गवां घ्रासभुजिस्थितौ ।
 णान्ते १० । इति विश्वः ॥ पन्नो नीचैर्गतिः । पन्नगः सर्पः ॥
 अन्नमोदनः । अदेर्निष्ठायामन्न इति निर्देशादन्नमित्यदौ
 जग्धिः । पा० २, ४, ३६ । इति सूत्र एवं चानिग्रहणं प्रप-
 ञ्चार्थमिति ॥ स्वप्नो निद्रा । स्वपेरपि स्वप्नो नन् । पा०
 ३, ३, ८१ । इति सिद्धत्वात्प्रपञ्चार्थः । अथवानेन वर्तमान-
 कालार्थः स्वपेष्टाभाद्यर्थः ॥

धेट इच्च ॥ ११ ॥

धेटो नः स्यादिकारश्चान्तादेगः । धेनः सिन्धुर्नदीधेना ॥
 तृषिण्णुषिरसिभ्यः कित् ॥ १२ ॥

जिह्व पिपासायाम् । शुष शोषणे । रस शब्दे ॥ एभ्यो
 नः कित्स्यात् । तृष्णा लिप्सापिपासयोः । णान्ते २२ । इति
 विश्वः शुष्णः सूर्यो वल्लिश्च ॥ रस्त्रं द्रव्यम् ॥

सुजो दीर्घश्च ॥ १३ ॥

सुनोतेर्नः स्याद्धातोर्दीर्घश्च । सूना जन्तुवधस्थानम् ।
 सूना च गलशुण्डिकेति नान्ते ऽमरः ॥

रमस्त च ॥ १४ ॥

रमेर्यन्तान्नप्रत्ययः स्यात्तकारश्चान्तादेशः । रमयति
हर्षयतीति । रत्नं स्वजातिश्रेष्ठे ऽपि रत्नं माणिक्यमिष्यते ।
न रत्नमन्विष्यति मृग्यते हि तत् ॥ जातो जातो यदुत्कृष्टं
तद्धि रत्नं प्रचक्षते । अश्वरत्नं गजरत्नं स्त्रीरत्नं दुष्कु-
लादपि । चाणक्यशतकम् १६, ॥

रास्नासास्नास्थूणावीणाः ॥ १५ ॥

एते नप्रत्ययान्ता निपात्यन्ते ॥ रसतेरुपधाया दीर्घः ।
रास्ना गन्धद्रव्यम् ॥ षष्ठ स्वप्ने । पूर्व्ववत् दीर्घः । सास्ना
गोगलकम्बलः ॥ तिष्ठतेरुत्वं प्रत्ययस्य च णत्वम् । स्थूणा
गृहस्तम्भः ॥ वी गतौ । गुणाभावो णत्वं च । वीणा
वल्लकी । सत्यापपाशेति णिच् । नीलनीलगावलि । ज्ञा-
वीणयति ॥

गादाभ्यामिष्णुच् ॥ १६ ॥

गै शब्दे । डुदाज् ॥ आभ्यामिष्णुच् । आहुणः । गे-
ष्णुर्गायनः । देष्णुर्दाता । सूदेष्णुश्चिराभार्या ॥ एष्णुगयं
ष्टत्स काचिवृत्तिः । तदाप्यातो लोपे तदेव रूपम् ।
सरे तु विशेषः ॥

कृत्यश्रूभ्यां कस्तः ॥ १७ ॥

कृती वेष्टने । अशूङ् व्याप्तौ ॥ आभ्यां कस्तः स्यात् ।
कस्तं निरवशिष्टं त्रिषु ॥ अक्षमखण्डम् । ब्रह्मसृजेत्यादिना ।
पा० ८, २, ३६, । षत्वम् ।

तिजेदीर्घश्च ॥ १८ ॥

तिज निशाने ॥ अतः कस्त्री दीर्घत्वं च धातोः ।
कुत्वादिकार्यम् । तीक्ष्णं तिग्मलोहयोः । तीक्ष्णं सामुद्रलवणे
तीक्ष्णः स्यात्तीव्रपूरुषे । तीक्ष्णं चारे च तिग्मात्मत्यागिनो-
र्वाच्यवत् । णान्ते १ ३, । इति विश्वः ॥

श्लिषेरञोपधायाः ॥ १९ ॥

श्लिष आलिङ्गने ॥ अतः कस्त्री ऽकारञोपधायाः । श्लक्ष्णं
सुकुमारं त्रिषु । मुण्डमिश्रेति । पा० ३, १, २१, । णित् ।
श्लक्ष्णयति ॥

यजिमनिशुन्धिदसिजनिभ्यो युच् ॥ २० ॥

यज देवपूजादौ । मन ज्ञाने । शुन्ध्य शुद्धौ । दस्य
जगच्चे । जनी मातुर्गर्भे ॥ गभ्यो युच् स्यात् । यज्यर्ध्वयुः ।
मन्युः शोकः ॥ शुन्ध्य रग्निः ॥ दस्युस्तस्करः ॥ जन्युः शरीरौ ॥
निरनुनासिकत्वादनदेशो न भवति ॥

भुजिमृड्भ्यां युक्त्युक्त्वा ॥ २१ ॥

भुज । मृड् ॥ आभ्यां यथाक्रमं युक्त्युक्त्वा । भुज्यर्भाजनम् ।
मृत्युः स्त्रीषु संयोरन्ते । मृत्युमरणदैवयोः । यत्ने ॥ एभ्यो
इति विश्वः । कन्दर्पो दपंकः कामः शिखी मृत्युजरान्वित
इति कोशान्तरम् ॥

सर्तेरयुः ॥ २२ ॥

सृ गतौ ॥ अस्मादयुः स्यात् । सरयुर्नदी । तनुर्धेनुवत्
चक्षुः प्रियङ्गुः सरयुः कुडुरिति वाचस्पतिकीशः । ऊङतः ।

पा० ४, १, ६६, । इत्यूङि सरितः सरयूशिप्रासरस्वतीच-
न्द्रभागाद्या इति गोपालितः । चक्रे त्रिदिवनिःश्रेणी सर-
यूरनुयायिनाम् । १५, १००, । इति रघुः । सर्वैरयूरिति
पारायणे दृश्यते ॥

पानीविषिभ्यः पः ॥ २३ ॥

पा रक्षणे । णोञ् प्रापणे । विषुल्ल व्याप्तौ ॥ एभ्यः पः
स्यात् । पान्ति रक्षन्त्यस्मादात्मानमिति पापं किल्बिषम् ।
तद्योगात्पापः पुरुषः ॥ नेपः पुरोहितः । बाहुलकाद्गुणा-
भावे नोपं दृष्ट्वा हरितकपिशं । मेघ० २१, । इति कालि-
दासः । नोपो धूलीकदम्बे स्यान्नीलाशोके च वेधुनि ।
पान्ते ५, । इति विश्वः । कृपण इव नवनीपकोपशो-
भितः ॥ वेष्पः पानीयम् ॥

च्युवः किञ्च ॥ १४ ॥

चुङ् गतौ ॥ अस्मात्पः कित्स्यात् । च्यवन्ते भाषन्ते
ऽनेनेति च्युपोवक्तम् । च्यवतिरत्र भाषणे ॥

स्तुवो दीर्घश्च ॥ १५ ॥

ष्टुञ् स्तुतौ ॥ अतः पो घातोर्दीर्घश्च । स्तूपो भूमिस-
मुच्छायश्चैत्यं च ॥ एतत्स्तूपं सतीवृत्तौ न दृश्यते । सर्वस्वे
तुष्टृप स (मुच्छाय) इत्यस्मात् घञि स्तूप इति साधितम् ।
अतो ऽनार्षमिदमिति लक्ष्यते ॥

षुष्टृभ्यां निञ्च ॥ २६ ॥

षुञ् अभिषवे । शृङ् हिंसायाम् ॥ आभ्यां पः स्यात् च

निङ्गवति । किदित्यनुवृत्तेश्च कित् धातोर्दीर्घत्वं च । सूपो
व्यञ्जनभेदे स्यात्सूपकारे ऽपि कीर्तितः । पान्ते ३, । इति
विश्वः ॥ बहुलवचनादुत्वं रपरत्वं च । हलि च । पा० ८,
२, ७७, । इति दीर्घत्वम् । शूर्पमस्त्री प्रस्फोटने मानविशेषे
ऽपीत्यमरः ॥

कुयुभ्यां च ॥ २७ ॥

कु शब्दे । यु मिश्रणे ॥ आभ्यां पः स च किङ्गवति
धातोर्दीर्घत्वं च । कुर्वन्ति तस्मा मण्डूका अस्मिन्निति कूपमुद-
कपानम् । पात्रे सस्मितादित्यात्कूपमण्डूकः ॥ यूपो यज्ञस्तम्भः ।
बहुव्रीहौ प्रकृत्या पूर्वपदम् । पा० ६, २, १, । इत्यत्र वृत्तौ
निङ्गहणं दीर्घग्रहणं चानुर्वत्य यूपशब्दो व्युत्पादितः ॥

खध्यशिल्पशव्यवाध्यरूपपर्यतल्पा ॥ २८ ॥

सप्तैते पप्रत्ययान्ता निपात्यन्ते खनतेर्नकारस्य षत्वम् ।
खद्यो वलात्कारः । खध्यः क्रोधवलात्काराविति विश्वः ।
शील समाधौ । ऋजुत्वम् । शिल्पम् कौशलम् ॥ शसु हिंसायाम् ।
निपातनात् षत्वम् । शव्यं बालहणं प्रोक्तं शव्यं स्यात्प्रतिभा-
क्षयः ॥ वाध लोडने । अन्त्यस्य षत्वम् । वाध्यमूषणि चाशुणि ।
वाध्योनेत्रजलोष्णोरितिकोशान्तरम् ॥ रौतेर्दीर्घत्वम् । रूप-
माह्वतिः । रूपं स्वभावे सौन्दर्यं नाणके पशुशब्दयोः । पान्ते
१, । इति विश्वः ॥ पृ पालनादौ । पर्यं गृहं बालहणं च ।
तेन चरति । पर्यादिभ्यः षन् । पा० ४, ४, १०, । पर्यिक ।
पर्यिकी । पर्यिकम् ॥ तल प्रतिष्ठाकरणे । चुरादिणिची

नित्यत्वात् णिजभावः । तत्त्वं शय्यादृदारेषु पान्ते ऽमरः ॥
बाहुलकाच्चमेरपि पः । चम्पा नगरी । पुरी चम्पा तु मालि-
नीति विश्वः ॥ पातर्कस्वत्वं मुट् च । पम्पा नदीति पुरुषो-
त्तमदेवः । अन्ये तु पर्यशब्दस्थाने पम्पाशब्दं पठन्ति ॥

स्तनिहृषिपुषिगदिमदिभ्यो णेरित्नु च ॥ २९ ॥

स्तनं गद देवशब्दे चुरादिष्यन्तौ । हृषतुष्टौ । पुष-
पुष्टौ । गदिरुक्त एव । मदी हर्षग्लेपनयोरिति घटादिः ॥
एभ्यो ण्यन्तेभ्य इत्नुच् । अयामन्तेति । पा० ६, ४, ५५, ।
णेरयादेशः । स्तनयित्नुर्वलाहकः ॥ हर्षयित्नुः सुवर्णम् ॥ पोष-
यित्नुः पिको मतः पोषकश्च ॥ गदयित्नुः शब्दः कामुकश्च वा-
षट्कश्च ॥ मदयित्नुर्मदिरा ॥

कृच्चनिभ्यां क्त्नु ॥ ३० ॥

करोतिहन्तिभ्यां लुः स्यात् । ककारः कित्कार्यार्थः ॥
क्त्नुः शिल्पी ॥ अनुदात्तोपदेशेत्यादिना । पान्त ६, ४, १७, ।
अनुनासिकलोपः । ह्लुः स्यात् व्याधिशस्त्रयोः ॥

गमेः सन्वच्च ॥ ३१ ॥

गमेः लुः सन्वत्कार्यं च ॥ जिगलुः प्राणः । पूर्व्वदनु-
नासिकलोपः ॥

दाभाभ्यां नुः ॥ ३२ ॥

ददातिभातिभ्यां नुः स्यात् ॥ दानुर्दाता विक्रान्तश्च ॥
भानुरर्को दीप्तिश्च । भानू रश्मिदिवाकरावित्यमरः । स्वः-
पूर्वात्सुर्भानू राहुः । चित्रभानू रवौ वल्लौ वृहद्भानुस्तुपावके ॥

वचे गश्च ॥ ३३ ॥

वचेनुः स्यादकारश्चान्तादेशः ॥ वग्नुर्वाचालः ॥

धेट इ च्च ॥ ३४ ॥

धयतेनुः स्यादिकारश्चान्तादेशः ॥ धयति तामिति धेनु-
नवप्रसूता गौः ॥ स्त्रियां कन् । धेनुका हस्तिनी मतेत्यमरः ॥

सुवः कित् ३५ ॥

सूतेनुः कित्स्यात् । सूनुः पुत्रे ऽनुजे रवौ । नान्ते १२, ।
इति विश्वः ॥

जहातेर्द्धे अन्तलोपश्च ॥ ३६ ॥

ओहाक् त्यागे ॥ ततो नुः स्यात् । द्वित्वमन्तलोपश्च
धातोः । जङ्गुनाम ऋषिः कश्चिदपत्यं तस्य जाङ्गवी ॥

स्थो णुः ॥ ३७ ॥

तिष्ठतेर्णुः स्यात् ॥ स्थाणुः स्यात्कीलशूलिनीः । स्थाणुः
कीले स्थिरे हरे ॥

अजिवृरीभ्यो निच्च ॥ ३८ ॥

अज गतौ । वृङ् सन्भक्तौ । री गतिरेषणयोः ॥ एभ्यो
णुर्निष्स्यात् । अजेर्वीभावः । वेणुर्नृपान्तरे वंशे । णान्ते
२६, । इति विश्वः ॥ वर्णुर्नृदेशभेदयोः ॥

यस्य वर्णो वुक् । पा० ४, २, १०३, । इत्यत्र सूत्रे ग्रहणम् ॥
रेणुर्द्वयो रजस्यपि । रेणुर्द्वयोः स्त्रियां धूलिरित्यमरः । हेम-
रेणुः सुरेणुः स्यादित्युत्तररत्नम् । तसरेणुः सुरेणुः स्यादि-
त्युत्तररत्नकाण्डम् ॥

विषेः किञ्च ॥ ३८ ॥

विष्णुः व्यासौ ॥ अतो नुः स्यात्स च कित् । विष्णुर्ना-
रायणः । वैष्णवो यस्य सेवकः । सर्वं विष्णुमयं जगदिति ।
केचित् विश्वं प्रवेशन इत्यस्य ग्रहणमिच्छन्ति । तथा च
विष्णुपुराणम् । यस्माद्विष्णुमयं सर्वं यच्चराचरमुच्यते । तस्मा-
द्विद्यते [विष्णुः स] विश्वधातोः प्रवेशनात् ॥

कृदाधारार्चिकलिभ्यः कः ॥ ४० ॥

डुक्कञ् । डुदाञ् । डुधाञ् । रा ला दानि । अर्च पू-
जायाम् । कल गतौ ॥ एभ्यः कः । बहुलवचनान्न ककार-
स्येत्संज्ञा । कर्को धवलघोटकः । कर्कः कर्कोतने वङ्गौ शु-
क्लाखे दर्पणे घटे । कान्ते २८, । इति विश्वः ॥ दाको
यजमानः ॥ धाकोऽनङ्गानाधारश्च ॥ राको पौर्णमासी ।
राका तु सरिदन्तरे । कच्छूनवरजः कन्यापूर्णेन्दुपूर्णमास
च । कान्ते ४७, । इति विश्वः । एषु त्रिषु केऽण इति
ऋसो न भवति बहुलवचनादेव ॥ अर्कः सूर्यार्कपर्णयोः । अर्को
अर्कपर्णे स्फटिके रवौ ताम्रे दिवस्यतौ । कान्ते २७, ।
इति विश्वः ॥ कल्कं किल्विषदम्भयोः । कल्कः पापाशये
दम्भे विट्किट्ठयोरपि । कान्ते ० ४२, । इति सं ॥ बाहु-
लकाद्रमेरपि कः । रङ्गो दुर्गतः । रङ्गस्तु कपणे मन्दे ।
कान्त ० ४१, । इति च । कपिलिकादित्वात्त्वम् । टा ।
लङ्का राक्षसपुरी । लङ्का रक्षःपुरीशाखाशकिनीकुलटास
च । विश्वे कान्त ० ४६, । इति । शाखा च ॥ तथा

फलेरपि । फल्को विशोधिताङ्गे स्यादिति गोवर्धनः ॥

सृष्टृभूषुषिमुषिभ्यः कक् ॥ ४१ ॥

सृ गतौ । वृज् वरणे । भू सत्तायाम् । शुष शोषणे ।
मुष स्तेये ॥ एभ्यः कक् । सृक् उत्पलवातयोः । सृको वाण-
निलीत्पले । विश्वे कान्त० २७, ॥ वृकः श्वापदकाकयोः ।
वृकः काके च पेचक इति विश्वः । स्वार्थे वृकाट्टे ण्यप् ।
पा० ५३, ११५, । वार्केण्यः । बहुषु तद्राजस्येत्यादिना ।
पा० २, ४, ६२, । लुक् । वृकाः ॥ भूकं छिद्रम् । भूकं छिद्रे
च काले च । भूकं जलनिर्गमविवरम् ॥ शुष्को नीरसः मुष्को
अण्डः । मुष्को ऽण्डकोषे सङ्घाते । तद्योगादूषसुषीति ।
पा० ५, २, १०७, । मुष्करः । बाहुलकादवतिमवतिभ्यां च
कक् । ज्वरत्वरेत्यादिनोडादिकार्यम् । बाहुलकाद्गुणः, ओको
राशिस्थानम् मूको वचनवर्जितः ओको राशिस्थाने ।
मूको वाग्दीने च ॥

शुक्वल्कोल्काः ॥ ४२ ॥

शुकादयः कप्रत्ययान्ता निपात्यन्ते ॥ शुभ दीप्तौ । अ-
न्यस्य लोपः । शुको व्याससुते कीरे शुकं साङ्गान्निपर्णक
इति धरणिः ॥ वल् सम्बरणे । वल्कं वल्कलमस्त्रियामि-
त्यमरः ॥ उष दाहे । षकारस्य लत्वम् । टाप् । ओषतीत्यु-
ल्का ज्वालाविभावसोरिति सुभूतिचन्द्रः ॥

इण्भीकापाशत्यतिमर्चिभ्यः कन् ॥ ४३ ॥

इण् गतौ । जिभी भये । कै शब्दे । पा पाने । शल

गतौ । अतः सातत्यगमने । मर्च इति सौत्रो धातुः ॥ एभ्यः
कन् । एके मुख्यान्त्यकेवलाः । अम० ३, ४, १, १६, । एकं तु
केवले अष्ट इतरस्मिंस्तु वाच्यवत् । कान्तं ३७, । इति विश्वे
भेकी मण्डूकमेघयोः । कान्त० ३६, । इति विश्वे । शिली
गण्डपदी भेकीत्यमरः काको वायसः ॥ पिवति स्तन-
मिति पाकः । पाकः शिशौ जरानिष्ठापचनक्लेदनेषु ।
कान्ते ३४, । इति सः ॥ शल गतौ । शल्कं वल्कलम् ॥
अत्कः पथिकः शरीरावयवश्च ॥ मर्कः शरीरवायुः ॥ बा-
हुलकात् शो तनूकरणे । षो अन्तर्कर्मणि । आभ्यामपि
कन् । शाकं साकमिति वर्णदेशना । शाको मात्रादौ द्वीप-
इति तालव्यादौ नानार्थामरमाला ॥

नौ हः ॥ ४४ ॥

ओहाक् त्यागे ॥ अतो निशब्द उपपदे कन् स्यात् ।
निहाका गोधिका समे इत्यमरः ॥

नौ सदृडिच्च ॥ ४५ ॥

पदल्ल विग्रहणे ॥ अतो नौ कन् स च डित् । डित्वात्
टिलोपः । सदिरप्रतेरिति षत्वम् । निष्को ऽस्त्री हेन्वि
तत्पले निष्कः साष्टसुवर्णगते निष्को दीनारकर्षयोः ।
कान्ते ४४, । इति विश्वः ॥

स्यमेरीट्च ॥ ४६ ॥

स्यमु शब्दे ॥ अतः कन् तस्य चिडागमः । स्यमीको
वल्लीको वृक्षभेदश्च ॥ ऋख इडागमो भवतीति केचित् ।
तेषां स्यमिकः ॥

अजियुधूनीभ्यो दीर्घश्च ॥ ४७ ॥

अज गतिक्षेपणयोः । यु मिश्रणे । धूज् कम्पने । णीज् प्रापणे ॥ एभ्यः कन्नेषां दीर्घत्वं च । तत्सामर्थ्याद्गुणो न भवति अजेर्वीभावः । वोकः स्याद्वातपक्षिणोः ॥ यूकाः ओकीदनी । यूकाभयेन न हि केशविमोक्षणं स्यादिति शृङ्गारतिलकम् । यूकालिचम् । क्षुद्रजन्तवः । पा० २, ४, ८ । इत्येकवद्भावः ॥ धूकी वायुः ॥ नोको वृक्षविशेषः स्यादिति सर्वस्वम् ॥

ह्रियो रस्य लो वा ॥ ४८ ॥

ह्री लज्जायाम् ॥ अतः कन् धातोर्दीर्घत्वं च रस्य च लो वा । ह्रीका ह्रीका त्रपा मता ॥

शक्नेरुनोन्तोन्त्युनयः ॥ ४९ ॥

शकल शक्तौ ॥ अत उन् उन्त उन्ति उनि इत्येते चत्वारः प्रत्ययाः स्युः । शकुनः शकुन्तः शकुन्तिः शकुनिः पक्षिनामानि । शकुनं च शुभाशंसानिमित्ते शकुनः खगे । नान्ते ४६, । इति विश्वः । शकुन्ती भासपक्षिणावित्यमरः । शकुन्तिः शकुनिः पक्षिसामान्ये । शकुन्तलाभरतेन । १, ३० । इति विदग्धमुखमण्डनम् ॥

भवो किच् ॥ ५० ॥

भू सत्तायां ॥ अतो किच्प्रत्ययः स्यात् ॥ भवन्तिर्वर्तमानः कालः । कृदिकारादिति ङीष् । भवन्ती लटो ऽन्याचार्यसंज्ञा । तथा चास्तिर्भवन्तीपरः प्रयोक्तव्य इति भाष्यम् ॥ बहुलवचनात्कमेरपि प्रत्ययादिलोपे कुशब्दादेशः । कुन्तिः ।

इतो मनुष्यजातेः । पा० ४, १, ६५, । इति ङीष् । कुन्ती ॥
 अवतेश्व । अवन्तिः । अवन्ती । अवन्तिनगरौनाथं द्रष्टुमि-
 च्छामि सत्वरमिति सर्वस्वम् ॥ तथा वदेश्व । वदन्तिः ।
 वदन्ती । किम्बदन्ती जनश्रुतिः । अम० १, १, ५, ७, ।

न्युच् क्षिपेश्व ॥ ५१ ॥

क्षिपतेः कन्युच्प्रत्ययः स्यात् । चकाराद्भवतेरपि ॥ क्षि-
 पण्युर्वसन्तः ॥ भुवन्यः स्वामिसूर्ययोः ॥

अनुङ् नदेश्व ॥ ५२ ॥

एद अव्यक्ते शब्दे ॥ अतश्चानुङ्प्रत्ययः स्यात् । चका-
 रात् क्षिपेश्व ॥ नदनुर्मेघः ॥ क्षिपणुर्वातः ॥

कृवृदारिभ्य उ न् ॥ ५३ ॥

कृ विक्षेपे । वृज् वरणे । वृ विदारणे ॥ एभ्य उ नन् ।
 करुणो वृक्षभेदः स्यात्करुणा च कृपा मता ॥ करुणस्त-
 रमे वृक्षे कृपायां करुणा मता । णान्ते ३१, । इति विश्वः ।
 करुणा शीलमस्येति कारुणिकः ॥ वरुणो दिक्पतौ तरौ ।
 इन्द्रवरुणेति ङीषानुक्ती । वरुणानी ॥ दारुणं भीषणम् ॥
 ववरण इत्यपि पारायणम् । वरुणशब्दस्य च वलीयवकारत्वेन
 ख्यातत्वात् ॥

चो रश्च लो वा ॥ ५४ ॥

तरतेरुनन् स्यात् । रेफस्य वा लकारादेशः ॥ तरुणत-
 लुनी यूनि । तरुणो वृक्षभेदो युवा च । गीरादित्वात्तरुणी
 तलुनी समे । तलुनी युवती समे इत्यमरः ॥

क्षुधिपिशिमिथः कित् ॥ ५५ ॥

क्षुध बुभुक्षायाम् । पिश अंवयवे । मिथ सौत्रो धातुः ॥
एभ्य उनन् कित्स्यात् । क्षुधनो ज्ञेच्छजातिः ॥ पिशुनोऽख-
लसूचकौ नान्तेऽमरः । पिशुनं कुङ्कुमे क्रुरे सूचके त्वभिधे-
यवत् । विश्वे नान्त० ४५ ॥ मिथुनं राशियुग्मयोः ॥

फलेर्गुक्च ॥ ५६ ॥

फल निष्पत्तौ ॥ अस्मादुनन् गुगागमश्च धातोः । फल्-
गुनो अर्जुनः । गौरादित्वात् ङीष् । फल्गुनी । उत्तर-
पदाच्च उत्तरफल्गुनो । पूर्वफल्गुनी । अण् च । फाल्गुनो
पौर्णमासी । फाल्गुनः पार्थः ॥

अशेर्लश च ॥ ५७ ॥

अश भोजने ॥ अस्मादुनन् लशादेमश्च धातोः । लश-
नमौषधमहाकन्दः ॥

अर्जेर्णिलुक्च ॥ ५८ ॥

अर्जेर्णन्तादुनन् णेश्च लुक् ॥ अर्जुनः पार्थशुक्लयोः । अ-
र्जुनः कुङ्कुमे पार्थे कार्तवीर्यमयूरयोः । विश्व० नान्ते ८३ ।
स्त्रियां गौरादित्वात् ङीष् । अर्जुनी सौरभेयी स्यादित्य-
मरः ॥

ढणाख्यायां चित् ॥ ५९ ॥

अर्जयतेरेव ढणाख्यायामुनन् चिह्नवति । अन्तोदात्तो
अर्जुनस्तृणे । फिषो अन्त उदात्त इत्यधिकृत्यार्जनस्य ढणा-
ख्या चेत् । १, १७, । फिट् सूत्रं ॥

अर्तेऽश्च ॥ ६० ॥

अर्तेरुनन् चित्ख्यात् ॥ अरुणः सूर्यकुष्ठयोः ॥ अरुणो
व्यरागे ऽर्के सन्ध्यारागे अर्कसारथौ । अरुणातिविषायां
स्याद्रक्ते वाच्यवदिष्यते । शान्ते ३०, । इति विश्वः ॥

अजियमिशीड्भ्यश्च ॥ ६१ ॥

अज गतिक्षेपणयोः । यम उपरमे । शीङ् स्वप्ने ॥ एभ्य
उनन् स्यात्स च कित् । अजेर्वीभावः । वीयते गम्यते अत्रेति
वयुनं देवमन्दिरम् ॥ यमुना नदीभेदः ॥ शयुनो ऽजगरः ।
पृथग्योगो वैचित्रार्थः ॥

वृट् वट् हनिकमिकषिभ्यः सः ॥ ६२ ॥

वृ वरणे । वृ प्लवनतरणयोः । वट् व्यक्तायां वाचि । हन
हिंसागत्योः । कसु कान्तौ । कष सिषेति दण्डकः ॥ एभ्यः
षड्भ्यः सः । वर्षं सम्बत्सरे वृष्टौ जम्बूद्वीपे घने ऽपि च ।
प्रावृट्काले च वर्षाः स्युः । शान्ते ४, । इति सः । वर्षः
स्याद्वरिषो ऽपि चेति चन्द्रः । मूर्धरेफा विकल्पान्ते छन्दो-
भङ्गभयादिनेति सः ॥ तर्षः प्लवसमुद्रयोः ॥ वत्सो बालो
वत्सं वत्सः । वत्सस्तरुणकपुत्रादिवर्षं वत्सं तु वत्ससि । शान्ते
६, । इति विश्वः । श्रीवत्सो विष्णुहृदयरोमावर्तविशेषः ।
ततः श्रीवत्सलाञ्छनः ॥ हंसो निर्लोभसूर्ययोः । हंसो विह-
गभेदे स्यादर्के विष्णो हयान्तरे । निर्लोभनृपतौ हंसः शरी-
रमरुदन्तरे । शान्ते ८, । इति विश्वः ॥ कंसो भाजनदै-
त्ययोः । स्यात्कंसस्तेजसद्रव्ये कंसः पात्रे च दृश्यते । दृष्ट.

कंसो विशेषेण दैत्यदानवभेदयोरिति शश्वतः । कसि गति-
 शान्तनयोरित्यस्मात्पचाद्यचि कंस इति धातुप्रदीपटीका ॥
 कक्षो वनभुजामूले । कक्षो च तृणवीरुधावित्यमरः । ज-
 न्तोरवयवे कक्षः कच्छवीरुत्तृणादिषु । कक्षा स्यात्परिधा-
 नस्य पश्चादञ्चलपल्लव इति सः ॥ बाहुलकात् राजतेरपि सः
 कपिलि कादित्वाहा लत्वम् । राक्षा लाक्षा रञ्जनद्रव्यं ॥ तथा
 यु मिश्रणे योषा स्त्रीत्यनागमः । जुष परितर्के जीषयति
 योषा जीषेति चन्द्रेण च चवर्गादिरुक्तः ॥

सुषेरञ्चोपधायाः ॥ ६३ ॥

सुष दाहे ॥ अतः सः । उकारस्याकारः । सुक्षो हाः
 पार्श्वपर्कट्योः । सुक्षो द्वीपविशेषे स्यात्पर्कटौगर्दभाण्डयोः ।
 पिप्पले द्वारपार्श्वे च गृहस्य परिकीर्तितः । क्षान्ते ७, ।
 इति विश्वः ॥

मनेर्दीर्घश्च ॥ ६४ ॥

मन ज्ञाने ॥ अतः सो धातोर्दीर्घश्च । मांसं पिशितमु-
 द्दिष्टं सिन्धादित्वाभ्यांसलः ॥

अशोर्देवने ॥ ६५ ॥

अशू व्याप्तौ ॥ अतो देवने वाचे सः । व्रश्चभ्रसृजेत्यादि-
 ना षत्वादिकार्यम् । अक्षो रथावयवे विभीतके च । अक्षाणि
 पण्डितजना विदुरिन्द्रियाणि । अक्षः कर्षे तुषे चक्रौ शक-
 टव्यवहारयोः । आत्मज्ञे पाशके चाक्षं तुत्थे सौवर्चलेन्द्रिये ।
 क्षान्ते २, । इति सः ॥

सुब्रश्चिक्तृषिभ्यः कित् ॥ ६६ ॥

सु प्रस्तवने । ओत्रश्चू छेदने । कृतीछेदने । ऋषी गतौ ॥
एभ्यः सः कित्यात् । सुषा वधूः ॥ संप्रसारणादिकार्यम् । वृक्ष
स्तरुः । वृक्ष वरणे । अतो ऋचावृणोतीति वृक्ष इति सिद्धे
प्रपञ्चार्थे वृक्षग्रहणम् ॥ कृत्स्नमुदकं ॥ ऋक्षं नक्षत्रम् ॥ बाहु-
लकात् मिष हिंसायाम् । अतो अप्याङ्पूर्वात्सः । आमिच्छा
क्षीरवैकृती । ईक्षतेरामीक्षा । उभयोः सारासारं विद्वद्भिर्नि-
रूपणीयं । आमिक्षीयं दधि क्षीरं पुरोडाशं तथौषधम् ।
५, १२, । इति भट्टिः ॥ लिश गतौ । रुह जन्मनि । षत्व-
दत्वकुत्वादिकार्यम् । लिक्षा ओकोदनी ॥ रुक्षः पादपजाती
स्यात् त्रिष्वप्रेम्णयचिक्वणे । क्षान्ते १२, । इति सः ।
गौरादित्वाद्रौच्यः ॥

ऋषेर्जातौ ॥ ६७ ॥

ऋषतेर्जातौ सः । स च किङ्गवति । अक्षो ऽद्रिभेदे
भल्लूक इति च । पूर्वसूत्रेण सिद्धे जातौ दृष्टमिदं
प्रपञ्चार्थम् ।

उन्दिगुधिकृषिभ्यश्च ॥ ६८ ॥

उन्दी क्लेदने । गुध रोषे । कुष निष्कर्षे ॥ एभ्यः सः
कित् स्यात् । उक्तः प्रस्तवणं ॥ गुत्सः स्तवकः स्तम्बस्तृणा-
दिनः । गुच्छः स्यात् स्तवके स्तम्बे हारभेदे च दृश्यत इति
चवर्गादिप्रकरणे धरणिक्कोशः । ककारान्तो ऽप्ययम् । स्तवके
गुत्सगुत्सकावित्यचलकोशः ॥ कुक्षी जठरम् ॥

गृधिपण्योर्दकौ च ॥ ६८ ॥

गृधु अभिकाञ्चयाम् । पण स्तुत्यादौ ॥ आभ्यां सः
कित्यात् दकारककारौ चान्यादेशौ यथाक्रमम् । गृत्सः
कामदेवः ॥ पक्षो मासार्द्धः । पक्षो मासार्द्धके पार्श्वे ग्रहे
साध्यविरोधयोः । केशादेः परतो वृन्दे बले सखिसहाययोः ।
चान्त० ५. । इति विश्वे । सविधौ पचिग्रहणेनैव सिद्ध
इह ककारणं वैचित्र्यार्थम् । गृत्स इत्यत्र गुणाभावः किदि-
त्यनुवृत्तेः । गृधेरादिचतुर्थनिवृत्त्यर्थो दकारो विधीयते ॥

अशोः सरन् ॥ ७० ॥

अशू व्याप्तौ ॥ अतः सरन् । षत्वादिकार्यम् । अक्षरं
वर्णनिर्माणं वर्णमप्यक्षरं विदुः । अक्षरं न क्षरं विद्याद-
श्रोतेर्वा सरो ऽक्षरमिति स्मृतिः ॥ वेदे पुनरक्षरशब्द
उदके ऽपि वर्तत उणादयो बहुलमित्यत्र छात्तमित्रः । मोक्षे
स्मृतमक्षरमित्यमरः ॥

वसेश्च ॥ ७१ ॥

वसतेरपि सरन् ॥ सः स्यार्धधातुके । पा० ७, ४.
४२. । इति तत्त्वम् । वत्सरो ऽब्दः ॥

सम्पूर्वाक्षित् ॥ ७३ ॥

वसतेः संपूर्वाक्षरन् चित्स्यात् ॥ संवत्सरो वत्सर एव ।
के चित्खञ्जना इव संवत्सरफलदर्शिन इति सुबन्धुः । सांव-
त्सरो गणकः । ऋगयनादित्वादत्राणप्रत्ययः ॥

कृधूमदिभ्यः कित् ॥ ७३ ॥

डुक्लज करणो । धूज्कम्पने । मदी हष ॥ एभ्यः

सरन् कित्स्यात् । बाहुलकादत्र घत्वाभावः । कसरः स्यात्ति-
लौदनम् । १६५ । इति हारवलो ॥ धूसर ईषत्पाण्डुरः ।
महिषधूसरितः सरितस्तट इति जानकीहरणे यमकम् ॥
मत्सरः पिशुनः । मत्सरोऽन्यशुभद्वेषे तद्वत्कृपणयोस्त्रिष्वि-
त्यमरः । अथ मत्सरः ॥ असह्यपरसम्पत्तो मात्सर्ये कृपणे क्रुधि ।
मत्सरा मक्षिकायाञ्च । रान्तम् १२३ । इति विश्वः ।
मत्सरा मक्षिका ज्ञेया भम्भराली च सा मतेत्यन्यः ॥

पते रश्च लः ॥ ७४ ॥

पततेः सरन् । तद्रेफस्य च लत्वम् । पत्तलः पत्न्याः ॥

तन्वृषिभ्यां कसरन् ॥ ७५ ॥

तनु विस्तारे । ऋषी गतौ ॥ आभ्यां कसरन् ॥ कित्त्वा
दनुनासिकलोपः । तसरः सूत्रवेष्टन इत्यमरः ॥ ऋचर
ऋत्वक् ॥ कधूमदिभ्यः किदित्यत्र न ऋषि कृतं वैचि-
त्र्यार्थम् ॥

पीयूष्काणिभ्यां कालन् ह्रस्वः सम्प्रसारणञ्च ॥ ७६ ॥

पीयुः सौत्रो धातुः । अण रण इति दण्डके कणि
पठ्यते ॥ आभ्यां कालन् यथाक्रमं ह्रस्वं सम्प्रसारणञ्च ।
पियालो वृक्षभेदः स्यात् । मृगाः पियालद्रममञ्जरीणां ।
कु० स० ३, ३१ । इति कालिदासः ॥ कुणालो देशभेदः ॥
बाहुलकाद्भजेरपि कालन् । न्यङ्गादित्वात्कुत्वम् । भगालं न-
रमस्तकम् । भगालं नरकपालम् । इनिना भगाली । चण्डी-
कान्तो भगाली च लेलिहानो वृषध्वज इति राजशेखरः ।

कठिकषिभ्यां काकुः ॥ ७७ ॥

कठ कच्छजीवने । कष सिषेति दण्डकधातुः ॥ आभ्यां
काकुः । कठाकुः पक्षी ॥ कषाकुरग्निसूर्ययोः ॥ कित्करस-
मुत्तरार्धम् ॥

सर्ते दुक्च ॥ ७८ ॥

सृ गतौ ॥ अतः काकुर्धातोर्दुगागमश्च । सृदाकुर्वात-
सरितोः ॥

वृतेवृद्धिश्च ॥ ७९ ॥

वर्ततेः काकुर्वृद्धिश्च धातोः ॥ वार्ताकुः प्रमिद्धैव । अर्धं
सूपमुखस्य सूपगणिकावार्त्ताकुवार्त्ताकुत इति दारिद्र्यवर्ण-
नम् । वार्त्ताकुरेषा गुणसप्तयुक्तेति द्रव्यगुणः । वातिङ्गणस्तु
वार्त्ताकुरिति [कोशः] । बाहुलकादुकारस्यात्वेत्वे । वात्ताक-
वार्त्ताक्यौ । वार्त्ताकं पित्तलं किञ्चिदङ्गारपरिपाचितमिति
वयकशास्त्रम् । वार्त्ताको हिङ्गुली सिंहीत्यमरः ॥

पर्देर्नित्सम्प्रसारणमल्लोपश्च ॥ ८० ॥

पर्दतेः काकुः स च निङ्गवति । धातो रेफस्य सम्प्रसा-
रणमल्लोपश्च ॥ पृदाकुर्व्याघ्रसर्पयोः । पृदाकुर्वृश्चिके व्याघ्रे
चित्तके च सरीसृपे । कान्ते १४५, । इति विश्वः ॥

स्युवचिभो ऽन्युजागूजक्तुचः ॥ ८१ ॥

सृ गतौ । यु मित्यण् । वच परिभाषणे ॥ एभ्यो यथा-
क्रममन्युच् आगूच् अक्तुच् इति त्रयः प्रत्यया भवन्ति । सर-
स्य मेघवातयोः ॥ यवागूः प्रसिद्धैव ॥ वचक्तुर्विप्रवाग्मिनोः ॥

आनकः शीङ्भियः ॥ ८२ ॥

शेतेर्विभेतेच्चानकः स्यात् ॥ शयानको ऽजगरः ॥ विभे-
त्यस्मादिति भयानको भीषः ॥

आणको लूधूशिङ्घिधाञ्भ्रः ॥ ८३ ॥

लूञ् छेदने । धूञ् । शिङ्घि । धाञ् ॥ एभ्य आ-
णकः । लवाणकं दात्रम् ॥ धवाणको वातः ॥ शिङ्घाणकः
श्लेष्मा । पृषोदरादित्वादत्र वा ककारलोपः । शिङ्घाणः फेन-
डिण्डीरौ नक्ररेतश्च पिच्छिल इति विक्रमादित्यकोशः ।
शिङ्घाणं काचपात्रे स्याल्लोहनासिकयोर्मले । णान्ते ५५ ।
इति विश्वः । शिङ्घाणं नासिकामले । १८४ । इति हारा-
वली ॥ धाणको दोनारभागः ॥

उल्मुकदर्विहोमिनः ॥ ८४ ॥

एते शब्दा मुकविभिन्प्रत्ययान्ता निपात्यन्ते ॥ उष दाहे
उषः षकारस्य लत्वम् । उल्मुकं ज्वलदङ्गारम् । १४४ ।
इति हारावली ॥ दृणातेर्विः ॥ दर्विः परिवेषणभाण्डम् ।
दर्विः कोलादिविकृतिः । कृदिकारादिति ङीष् । दर्वी-
कारः सर्पः ॥ जुहोतेर्मिनिः । होमी यजमानः । होमशब्दा-
दिनिना सिद्धावत्र पाठः प्रपञ्चार्थः ॥

द्वियः कुक् रश्च लो वा ॥ ८५ ॥

क्री लज्जायाम् ॥ अतः कुक् स्याद्रेफस्य च वा लत्वादेशः ।
क्रीकुर्लज्जावान् । क्लकुर्जंतुत्रपुणी लाक्षादिश्च ॥

क्षसिमृगिणवामिदमिलूपधूर्विभ्यस्तन् ॥ ८६ ॥

हसे हसने । मृङ् प्राणत्यागे । गृ निगरणे । इण्
 गतौ । वा गतिगन्धनयोः । अम गत्यादिषु । दमु उपशमे ।
 लुञ् क्केदने । पूङ् पवने ॥ एभ्यो दशधातुभ्यस्तान् प्रत्ययो
 भवति । तितुत्रेत्यादिनेट्प्रतिषेधः । हस्तौ तु पाणिनचत्रे
 इत्यमरः । हस्तौ नचत्रभेदे स्यात्करेभकरयोरपि । कचा-
 त्परः कलापार्थे सप्रकोष्ठतताङ्गुलौ । तान्ते २८, । इति
 विश्वः । नचत्रे स्त्रीलिङ्गो ऽपि हस्तशब्दः । हस्ता नचत्रम् ।
 पुष्पा हस्ता तथा ज्येष्ठेति ज्योतिषः । हस्तौ नचत्रे पुंसि
 च । तथा च ज्योतिषवराहः । पुष्यो ऽथ हस्त श्रवणः श्र-
 विष्ठेत्यादि ॥ मर्तो भूलोकः । अत्र भवो दिगादेराकृतिग-
 णत्वाद्यत् । मर्त्यः ॥ गर्तो ऽवटः । गर्तस्त्रिगर्तदेशे स्याद-
 वटे च ककुन्दरे । तान्ते २३, । इति विश्वः ॥ एतः कर्बु-
 रः । स्त्रियां वर्णवाचित्वात् ङोप्नत्वे । पा० ४, १, ३, ६ ।
 एनी । एता ॥ वातो वायुर्व्याधिय । पाशादित्वाद्यत् ।
 वात्या । महावात्या ऋकुप्यतीति वराहः ॥ अन्तो नाशसमी-
 पयोः । अन्तः प्रान्ते ऽन्तिके नाशे स्वरूपे च मनोहरे ।
 नान्ते ३१, । इति विश्वः । दिगादित्वादन्त्यम् ॥ दन्तो दशन
 वयसि दन्तस्य दट् । पा० ५, ४, १४१, । सुदती युवती ।
 दन्तावली हस्तौ । दन्तुरः । उरच् ॥ लीतः स्यादशुचिः
 योः ॥ पीतो बालवह्निद्वयोः ॥ वलि लोपः । दीर्घः । धूर्तः
 शठः । धूर्तः स्यात्खण्डलवणे शठधत्तूरयोरपि । वि० तान्ते
 २२, ॥ बाहुलकात्तुमेरपि तन् । तूर्णादिषु निपातनात्

दीर्घत्वम् । तूस्तं पापं जटा च । मुण्डमिश्रेति णिच् । त-
स्तानि विनिहन्ति वितूस्तयति पन्थानं वातः । तूस्तं धूलि-
रिति पुरुषोत्तमदेवः ॥ क्खी क्खेदने । क्खातो दुर्वलः ॥ क्खाय-
तेरपि तन् । अभिपूर्वादभिक्ख्वातः । नञ्समासे ऽनभिक्खा-
तः । शिवादित्वादण् । आनभिक्खातः ॥

नञ्याप इट्च ॥ ८७ ॥

आप्नोतेर्नञ्युपपदे तन्निडागमश्च । बाहुलकन्नञो न-
लोपाभावः । नापितः प्रसिद्ध एव । सेनान्तलक्षणकारिभ्यः,
पा० ४, १, १५२, । इत्यपत्ये ण्यः । नापित्यः ॥

तनिमृड्भ्यां किञ्च ॥ ८८ ॥

तनोतेर्भ्रियतेश्च तन् प्रत्ययः कित्यात् । ततं वीणादिकं
वाद्यम् । अम० १, १, ७, ४, । मृतं याचितमुच्यते । मृतं स्या-
द्याचिते मृत्यौ । तान्ते ४, । इति विश्वः । नञ्समासे
ऽमृतं पीयूषम् ॥

अञ्जिघृसिभ्यः क्तः ॥ ८९ ॥

अनञ् व्यक्तादौ । घृ चरणदोष्योः । षिञ् बन्धने ॥
एभ्यः क्तः । अक्तं परिमितम् । अक्तं व्याघ्रे च संकुल इति सः ।
व्यक्तं विसृष्टम् ॥ घृतं सलिलसर्पिषोरित्यनेकार्थे ऽमरः । घृ-
तमाज्ये प्रदौप्ते च सलिले च घृतं मतम् । वि० तान्त० ३, ।
इति च । कारणे कार्योपचारादायुर्धृतम् । घृतं घृणा घर्म इति
प्रयोगः । त्रिमतविषयश्चायं धातुरिति ढञ्चत् क्रोष्टुरित्यत्र
भाष्यम् ॥ सितं शुक्लम् । सितं सितिन्ना सुतरां मुनेर्वपुः । १,

२५, । इति माघः ॥ बाहुलकात् हुर्ध्वरपि क्तो धातोर्मुडा-
गमः प्राक् । राक्षोपः । पा० ६, ४, २१, । इति छकारलोपः ।
चकारस्य निवृत्तिः । मुहूर्तं पुन्रपुंसकम् ॥ ऋ गतौ । ऋतं
सत्यम् । नञ्समासे ऽनृतम् ॥ वस निवासे । वस्तु भाग
इत्यण्णृगयनादिभ्यः । पा० ४, ३, ७३, । इत्यत्र न्यासः ॥

दुतनिभ्यां दीर्घश्च ॥ ९० ॥

दु गतौ । तनु विस्तारे ॥ आभ्यां क्तो धातोर्दीर्घश्च ।
दूतः प्रेष्यः । करोत्यभ्यधिकं कार्यं तमाहुर्दूतमुत्तमम् । ८,
१२७, । इति भट्टिः । स्त्रियां दूती । दूतवणिग्भ्यां
चेति यत् । दूत्यं तद्भावकर्मणीत्यमरः । पृथा दौत्यमिति
पुरुषोत्तमदेवः । कः प्रयाति तु दौत्येनेति हितोपदेशः ।
लिङ्गविशिष्टपरिभाषया दूतीनां कर्म दौत्यम् ॥ तातस्तु
जनकः पितेत्यमरः । तातो ऽनुकम्पे जनके । तान्ते
१३ । इति विश्वः । बाहुलकात् शौङ् स्वप्ने । शीता
हलपञ्चती रामपत्नी च ॥

जैर्मूचोदात्तः ॥ ९१ ॥

जि जये ॥ अतः क्तस्तस्य मूडागमश्च । तस्यो दात्तत्वं
धातोर्दीर्घश्च । जीमूतो मेघशैलयोरित्यमरः । जीवनं जलं
मूत्रयति स्रवयतीति पृषोदरादित्वात्तिङ्घेरनार्धमिदं सूत्र-
मिति पुरुषोत्तमदेवः ॥

लीष्टपलितौ ॥ ९२ ॥

एतौ क्तान्तौ निपात्येते । लुनातेः क्तः । तस्य पुडागमी

धातोर्गुणश्च । लोष्टं दलिः स्त्री लेष्टुर्ना स महान् दरणि-
र्द्वयोरिति शब्दार्णवः । सर्वस्वे तु लोष्टतेरेव धातोर्लोष्ट-
शब्दो व्युत्पादितः ॥ पलितं केशपाशः । पलितौषधमिव
तमो वृद्धवेष्ट्यानामिति तमोवर्णने सुबन्धुः । क्तविधौ पलि-
ग्रहणेन सिद्धे प्रपञ्चार्थम् ॥

हृष्टाभ्यामितन् ॥ ८३ ॥

हृज् हरणे । श्यैङ् गतौ । आभ्यामितन् । हरित-
श्ये तौ वर्णभेदौ । वर्णादनुदात्तादित्वात् ङीष्णत्वे ।
स्त्रियां हरिणी हरिता । श्ये नी श्ये ता ॥

रुहे रश्च लो वा ॥ ८४ ॥

रुह जन्मनि । अस्मादितन् रेफस्य च वा लत्वम् ।
रोहितो मृगमत्स्ययोरिति हारावली । लोहितो ऽङ्गारकः ।
रोहितं रुधिरे प्रोक्तमृजुशक्रशरासने । रोहितो मौनमृग-
योर्भेदे रोहितकद्रुमे । लोहितं कुङ्कुमे रक्ते गोशीर्षे रक्त-
चन्दने । लोहितं स्यान्नदे भौमे वर्णभेदे च वाच्यवत् ।
तान्ते १०६ । इति विश्वः । ख्याते लोहितरक्ते कुङ्कुमे
रोहिणी लोहिनी । रोहिता लोहिता ॥

पिशेः क्तिञ्च ॥ ८५ ॥

पिशतेरितन् स्यात्स च कित् । पिशितं मांसम् ।

श्रुदक्षिस्प हिगृहिभ्य आय्यः ॥ ८६ ॥

शु अवणे । दक्ष वृद्धौ । स्पृह ईप्सायाम् । गृह ग्रहणे
पुरादावन्त्यौ ॥ एभ्य आय्यः स्यात् । अवाय्यो यज्ञपशुः ॥

दक्षाद्यो गरुडो गृध्रश्च ॥ अयामन्तेति १५ णेरयादेशः ।

सृहयाय्यः सृहयालुर्नक्षत्रं च । गृहयायो गृहसामी ॥

दधिषाय्यः ॥ ८७ ॥

अयं शब्दो निपात्यते । दधिपूर्वात्स्यतेरायः षत्वं च ।

दधिषाय्यो घृतम् ॥

वृज एण्यः ॥ ८८ ॥

वृज् वरणे ॥ अस्मादेण्यः । वरेण्यः श्रेष्ठः । णोपदेश
प्रयोजनं वरेण्यतेः किप् णिलोपास्त्रोपयलोपा वरेण् इति
णत्वश्रवणं यथा स्यात् । अन्यथा पदान्तस्येति प्रतिषेधात्
णत्वं न स्यादिति पुरुषोत्तमदेवः । इह प्रावृष एण्यः ।
पा० ४.३.१७ । इत्यणो ऽपवादात् ज्ञापकादन्यतो ऽप्येण्यस्य
सद्भावात् शुशूषेण्यो वरेण्य इत्यपि साधयन्ति केचिदि-
त्यपि देववृत्तौ ॥

स्तुवः केय्यश्चन्दसि ॥ ८९ ॥

स्तौतेश्चन्दसि विषये केय्यः स्यात् । किच्चाहु णाभावे
सत्युवडादेशः । स्तुवेय्यः स्यात्पुनरन्दरः ॥

राजेरन्यः ॥ १०० ॥

राजतेरन्यः स्यात् । राजन्यो वक्त्रिः । क्षत्रियजातौ तु
राजश्चक्षुराद्यदिति यत् । राजन्ये ऽन्यस्वरितः ॥

भूरम्योश्च ॥ १०१ ॥

शृणाति । रमयति ॥ आभ्यामन्यः । शरण्यं रमण्य-
मिति । देववृत्तौ सूत्रमिदं न दृश्यते ॥

अर्तेर्निच्च ॥ १०२ ॥

ऋ गतौ ॥ अतो ऽन्यः स च निङ्गवति । अरण्यं
विपिनम् । हिमारण्ययोर्महत्त्वे ङीषानुक्तौ । महारण्यमर-
ण्यानीत्यमरः ॥

पर्जन्यः ॥ १०३ ॥

अयं शब्दो निपात्यते ॥ पृषु सेचने । पषति वृष्टिं
ददातीत्यन्यप्रत्ययः । षकारस्य चवर्गीयो जकारः । पर्जन्यः
शक्रमेघयोः ॥

वदेरान्यः ॥ १०४ ॥

वदान्यस्यागिवाग्मिनोः । वादि. २७ । इत्यजयकोशः ।
गतौ वदान्यान्तरमित्ययं मे मा भूत्परीवादनवावतारः ।
५. २४ । इति रवः ॥

अमिनक्षियजिवधिपतिभ्यो ऽत्रन् ॥ १०५ ॥

अम गतौ । पाच्च गतौ । यज देवपूजादौ । वधिः
प्रक्षत्यन्तरम् । पल्लुगतौ ॥ एभ्यः पञ्चभ्यो ऽत्रन् । अमत्रं
भाजनम् । नक्षत्रं तारका । नभ्राणानपान्नवेदा इत्यपि ।
पा० ६. ३. ७५ । व्युत्पत्त्यन्तरम् । यजत्रमग्निहीत्रे ॥ वधत्र-
मायुधम् ॥ पतत्रं वाहनम् । पतत्रं च तनूरूहमित्यमरः ।

गडेरादेश्च कः ॥ १०६ ॥

गड सेचने ॥ अस्मादत्रन् । गकारस्य ककारः ।
कडत्रम् । डलयोरिकत्वस्मरणात्कलत्रं श्रीणिभार्ययोः ।
अम० ३ ४. १८० ।

वृजश्चित् ॥ १०७ ॥

वृजो ऽत्रन् चित् स्यात् । वरत्रा चर्मरज्जुः ॥

सुविदेः कत्रन् ॥ १०८ ॥

सुपूर्वादिदेः कत्रन् । सुविदत्रं कुटम्बकम् ॥

कृतेनुम् च ॥ १०९ ॥

कृती छेदने ॥ अतः कत्रन् धातोर्नुमागमश्च । कृन्तत्रं

लाङ्गलम् ॥

भृमृदृशियजिपर्विपच्यमितमिनमिह्यर्थी ऽतच् ॥

॥ ११० ॥

भृज् भरणे । मृङ् प्राणत्यागे । दृशिर् प्रेक्षणे । यज
देवपूजादौ ॥ पर्व पुरणे । दुपचष् पाके । अम गतौ ।
तमु कांक्षायाम् । णम प्रह्वत्वे शब्दे । ह्यर्थं क्लान्ती गतौ च ।
एभ्यो दशधातुभ्यो ऽतच् स्यात् । भरतो राजभेदे स्यान्नटे ।
रामानुजे ऽपि च ॥ मरतो मृत्रः ॥ दर्शतः सोमसूर्ययोः ॥
यजत ऋत्विक् ॥ पर्वतो गिरिः । पर्वतस्येयमिति पार्वती
दुर्गा । पर्वताच्च । पा० ४, २, १४३, । पर्वतीयः ॥ पचतो
ऽग्निः ॥ अमतो रेणुः ॥ तमतस्तृणापरः ॥ नमतः प्रह्वः ॥
ह्यर्थतो ऽश्वः ॥ बाहुलकान्मलतेरतच् । गौरादिनिपातना-
दुपधाया दीर्घत्वम् । ङीष् । मालती । तथा च प्रयोगः ।
वर्णानाञ्च यथा विप्रस्तीर्थानां जाङ्गवी यथा । सुराणाञ्च
यथा विष्णुः पुष्पाणां मालती तथा ॥

पृषिरञ्जिभ्यां कित् ॥ १११ ॥

पृषु सेचने । रञ्ज रागे ॥ आभ्यामतच् किङ्गवति ।
पृषतो मृगो विन्दुश्च । पृषन्ति विन्दुपृषता इत्यमरः ॥ रजतं
रूप्यशुक्लयोरित्यनेकार्थतवर्गे ऽमरः ॥

खलतिः ॥ ११२ ॥

अयं शब्दो निपात्यते । खल सञ्चलने । अस्मादतच् ।
प्रत्ययान्तस्थेत्वम् । धातुसकारलोपः । खलतिर्निष्केशशिराः ।
युया खलतिः । पा० २, १, ६७, । यवखलतिः ॥

शीङ्शपिरुगमिवच्चिजीविप्राणिभ्यो ऽथः ॥ ११३ ॥

शीङ् । शप । रु । गम । चच्चु । जीव । अन प्राणने
प्रपूर्वः ॥ एभ्यः सप्तधातुभ्यो ऽथः स्यात् । शयथो ऽजगरः ॥
शपथः प्रत्ययकरणम् ॥ रवथः कोकिलः ॥ गमथः पथिकः ।
वच्चथो धूर्तः ॥ जीवथ आयुष्मान् । प्राणथो बलवान् ॥
अथप्रत्ययो ऽयमिति भाष्यम् । तदुक्तं । के पुनश्चङादयः ।
चङङ्ङन्जिङ्ङन्निबधङ्ङन्ङ इति ॥

उपसर्गे वसेः ॥ ११४ ॥

वसतेः सोपसर्गादथः । आवसथो गृहम् । आवसथे
वक्रकवितान मित्याचार्यकोशः । सम्बसथो ग्रामः । बाहु-
लकात् वृश्मिदमिभ्यश्च । दरथो दिक्षु प्रसरणं गर्तश्च ।
शमथः शान्तिः । दमथो दान्तिः । शमथस्तु शमः शान्ति-
र्दान्तिस्तु दमथो दम इत्यमरः ।

भृजश्चित् ॥ ११५ ॥

भृजो ऽथः स्यात्त च चित् । भरथो शीकपालः ।

रुविदिभ्यां डित् ॥ ११६ ॥

रौतेर्विदेशाथः स च डिङ्भवति । रुवथः श्वा । विद-
थो योगी ।

अत्यविचमितमिनमिरभिलभिनभितपिपतिपनिप-
णिमहिभ्यो ऽ सच् ॥ ११७ ॥

एभ्यस्त्रयोदशधातुभ्यो ऽ सच् प्रत्ययो भवति । अतसो
वातः । गौरादित्वात् ङीष् । अतसो उमेति यस्याः प्रसि-
द्धिः । अवसो राजा । चमसः पिष्टवर्तिः स्यात् । २१५ ।
इति हारावली । गौरादित्वाच्चमसो । तमसो ध्वान्तम् ।
नमसो ऽनुकूलम् । रभसो वेगहर्षयोः । तस्य भावो राभस्यम् ।
लभसो वाजिवन्धम् । नभस आकाशम् । तपसश्चन्द्रमा इति
शब्दार्णवः । तपसस्तापसस्तप इति देववृत्तौ प्रमादः ।
पतसः पक्षी ॥ पनसः कण्टकिफलम् । महसं ज्ञानम् । बाहु-
लकादमेरुस्यसच् । तस्य णित्वञ्च । धातोस्तुगागमश्च ।
णित्वाङ्गुलिः । तामरसं पद्मम् । स्यतेर्धुक् । साध्वसं प्रतिभा-
दयः । कंकतेः क्रीकादेशश्च । कौकसमस्थि । तरतेस्तरसं
मांसमिति नृवर्गे ऽ मरः ।

वेजस्तुट्च ॥ ११८ ॥

वेज् तन्तुसन्ताने । अस्मादसच् तुङागमश्च । बाहु-
लकादाच्चाभावः । वेतसो वृक्षभेदः स्यात् ।

वहियुभ्यां णित् ॥ ११९ ॥

वहति यौतिभ्यामसच् तस्य णित्वञ्च । बाहसो ऽ जगरे
स्थायो यावसस्तृणसन्ततौ ।

वयश्च ॥ १२० ॥

वय गतौ । अतो ऽ सच् स्यात्स च णित् । वायसः

काकः ।

दिवः कित् ॥ १२१ ॥

दौव्यतेरसच् कित् स्यात् । दिवसं पुंनपुंसकम् ।

कृष्टृश्लिकलिगर्दिभ्यो ऽभच् ॥ १२२ ॥

कृ विक्षेपे । शृ हिंसायाम् । श्ल गतौ । कल गतौ ।

गर्दं शब्दे । एभ्यः पञ्चभ्यो ऽभच् स्यात् । करभो मणि-

वन्मादिकनिष्ठान्ते तथोष्टके । विश्व० भान्ते १० । शर-

भः पशुराजः । अष्टपादूर्ध्वनयनं ऊर्ध्वपादचतुष्टयः । सिंहं

हन्तुं समायाति शरभो वनगोचर इति महाभारते । शल-

भः पतङ्गः । कलभः करिशावकः । गर्दभः खरः ।

ऋषिवृषिभ्यां कित् ॥ १२३ ॥

ऋषी गतौ । वृषु सेचने ॥ अभ्यासभच् कित्स्यात् ।

ऋषभवृषभौ श्रेष्ठौ तथा गापतिवाचिनौ । त्रिधा बद्धो वृषभो

रोरवीति । ऋषि० ४, ५८, ३, । त्रिषु स्थात्रेषु बहस्त्रिधा

बद्धः कण्ठः उरसि शिरसि । वृषभो वर्षणादिति । रोरवीति

शब्दं करोतीति भाष्यम् ॥

रुषेनिलुष् च ॥ १२४ ॥

रुष हिंसार्थः । अस्मादभच् निङ्गवति लुषादेशश्च धातोः ।

लुषभो मत्तदन्तिनि । किदित्यनुवृत्तेरगुणः ॥

रासिवस्त्रिभ्यां च ॥ १२५ ॥

रासु शब्दे । वल्लु सखरणे ॥ आभ्यामभच् । रासभः
खरः ॥ वल्लभो दयितः ॥

जृविशिभ्य कच् ॥ १२६ ॥

जृ वयोहानौ । विश प्रवेशने ॥ अभ्यां कच् । जरन्तो
महिषः ॥ वेशन्तः पल्लवम् ॥ कलिङ्गे च बाहुलकाददेः किंश-
ब्दोपपदे कचि गौरादित्वात् ङीषि किम्बदन्ती जनश्रुतिरि-
ति साधितम् ॥ अर्हन्तेरपि कच् । अर्हन्तः क्षपणको जिन
इति विक्रमादित्यकोशः ॥

रुहिर्नान्दजोविप्राणिभ्यः षिदाशिषि ॥ १२७ ॥

रुह । टुनदि । जीव । अनिः प्रपूर्वः ॥ एभ्य आशिषि
कच् । स च षिङ्गवति । रोहन्तो वृक्षभेदः ॥ नन्दन्तः पुत्रः ॥
जीवन्त औषधम् ॥ प्राणन्तो वायुः ॥ षित्त्वात् स्त्रियां ङीष् ।
रोहन्तीत्यादिरूपचतुष्टयम् ॥

तृभूवह्वसिभासिसाधिगडिमण्डिजिनन्दिभ्यश्च ॥ १२८ ॥

एभ्यो दशधातुभ्यो कजाशिषि विषये । स च षिङ्गवति ॥
तरन्तः समुद्रः । तरन्ती नौका ॥ भवन्तः कालः ॥ वहन्तो
वायुः ॥ वसन्त्यत्र मदनीत्सवा इति वसन्त ऋतुभेदः ॥ भास-
न्तः सूर्यः ॥ साधन्तो भिक्षुः ॥ गडिमण्डौ गण्यन्तौ । तत्र
गडिर्घटादित्वान्निष्ठे मितं क्रतुः । अयामन्तेति णेरयादे-
शः । गडयन्तो जलदः । मण्डयन्तो भूषणम् ॥ जयन्तः शक्र-
पुत्रः स्यात् । स्त्रियां जयन्ती पुष्पभेदः । विजयन्तः शक्रः ।
तस्येदमित्यण् । वैजयन्तः शक्रप्रासादः । ङीप् । वैजयन्ती

पताका ॥ नन्दन्तो नन्दकः । अनाशिष्यपि यथा स्यादिति
नन्देः पुनरुपादानम् ॥

हन्तेर्मुट् हि च ॥ १२९ ॥

हन्तेर्कच् । धातोर्हिगन्दादेशः । प्रत्ययस्य मुडागमः ॥
हेमन्त ऋतुभेदः स्यात् । षिदित्यनुवृत्तेः स्त्रियां हेमन्ती ।
कथं हैमन्त्य ओषधयः । हेमन्तशब्दपर्यायो हेमन्शब्देऽपि
विद्यत इति सर्वत्राण् च तलोपश्च । पा० ४, ३, २२, । इत्य-
नोक्तम् ॥

भन्देर्नलोपश्च ॥ १३० ॥

भदि कल्याणे । अतो कच् धातोर्नकारस्य च लोपः ।
भदन्तः प्रव्रजितः ॥

ऋच्छेररः ॥ १३१ ॥

ऋच्छ गतौ ॥ अस्मादरप्रत्ययः स्यात् । ऋच्छरा वेश्या ।
अरनिति प्रमाद इति पारायणीयम् ॥ बाहुलकाददेरप्यरः ।
वदरः ॥ कन्देर्नलोपश्च । कदरो विट्खदिरः । रलयोरैक्या-
त्कदलः । गौरादित्वात् स्त्रियां ङीष् । वदरी । कदरी ।
कदली ॥ मन्दरकन्दरशीकरकोट रशवरसमरवर्वरवर्करकर्प-
रपिञ्जराश्वराडश्वरजर्जरवर्वरकर्करनखरतोमरप्रभृतयोऽपि
बहुलवचनादेव साधनीयाः ॥

अर्तेकमिभ्रमिचमिदैविवासिभ्यश्चित् ॥ १३२ ॥

एभ्यः षड्भ्यो धातुभ्यो ऽरप्रत्ययश्चित्स्यात् ॥ अररं कपा-
टम् ॥ कमरः कामुकः ॥ भ्रमरः षट्पदः । भ्रमरः कामुके

ऽपि स्यात् । २३४, । इति हारावली ॥ चमरो मृगभेदे
बालव्यञ्जनं च । बाहुलकात् दीर्घत्वं च । चामरं चमरे ऽपि
चेति भागुरिः ॥ देवरः पत्युः कनिष्ठभ्राता ॥ वसतेर्यन्ता-
दरः । वासरं पुनपुंसकम् । बद्धो वासरसङ्गे । १३, २, ।
इति भट्टिभाषासमावेशः ॥

कुवः क्ररच् ॥ १३३ ॥

कु शब्दे ॥ अतः क्ररच् । कुररः पक्षिभेदः स्यात् । चक्र-
न्द शीता कुररीव भूयः । १४, ६८, । इति शीताविलापे
रघुः ॥

अङ्गिमदिमन्दिभ्य आरन् ॥ १३४ ॥

अगि गत्यर्थः । मदी हर्षे । मदि स्तुत्यादौ ॥ एभ्य आ-
रन् । अङ्गारं पुनपुंसकम् । अङ्गारो ऽलातभौमयोः । विश्वे
रान्ते १८८, ॥ मदारो वराहः ॥ मन्दारः पारिजातकः । अम०
२, ४, २, ६, । मन्देर्बहुलवचनादारुप्रत्ययो ऽपि भवति ।
पारिभट्टे तु मन्दारुर्मन्दारः पारिजातक इति शब्दार्णवः ॥

गडेः कड् च ॥ १३५ ॥

गडेरारन् कडादेशश्च धातोः । कडारः पिङ्गलः ॥

भूटङ्गारभूटङ्गारौ ॥ १३६ ॥

एतौ निपात्येते । शृङ्गिंसायाम् । डुभृञ् ॥ आभ्यामारन्
नुम् गुक् ऋस्वश्च धातोर्यथाक्रमं । शृङ्गारो गजभूषायां रति
नाट्यरसे ऽपि चेति शाश्वतः । पुंसः स्त्रियां स्त्रियाः पुंसि
सम्भोगं प्रति या सृहा । स शृङ्गार इति ख्यातः क्रीडारत्या-

दिक्कारक इति सुवर्णरेखः ॥ भृङ्गारः कनकालुका । अम०
२, ८, १, ३२, । स्त्रियां भृङ्गारी प्रसिद्धैव । भृङ्गारी चीरीका
चीरी किल्ली स्यात् किंल्लिका स्त्रियाम् ॥

कञ्जिभृजिभ्यां चित् ॥ १३७ ॥

कजि सौत्रो धातुः । भृजूष् शुद्धौ ॥ आभ्यामारन् चि-
त्स्यात् । कञ्जारो मयूरो व्यञ्जनं च । भृजेर्द्विः । मार्जारी
विडालः । स्त्रियां मार्जारी । मार्जारीव शुनीव गृहिणी
वाच्या किमन्यो जन इति दारिद्र्यवर्णनम् ॥

कमेः किदुच्चोपधायाः ॥ १३८ ॥

कमु कान्तौ । अस्मादारन् कित्यादुकारश्चोपधायाः ।
चिदित्यनुवृत्तेरन्तोदात्तत्वमिति न सु ने । पा० ८, २, ३, ।
इत्यत्र सूत्रे न्यासः । कुमारो युवराजे स्याच्छिशुषड्भक्तयो-
रपि ॥ कुमारश्च । पा० ६, २, २६, । इत्यत्र स्वरसूत्रे
न्यासकृता कुमार क्रीडन इत्यस्मात्पचाद्यचि कुमारशब्दो
व्युत्पादितः । तदुपायान्तरं द्रष्टव्यम् ॥

तुषारादयश्च ॥ १३९ ॥

किदिति वर्तते । तुषरादयो निपात्यन्ते ॥ तुष तुष्टौ ।
आरन् । तुषारं हिमम् ॥ कास्त्र शब्दकुक्षायाम् । कासारः
सरः ॥ सहेः सहार आस्रभेदः ॥ कुपतर्कति चीरादिक-
त्वात्तर्कारः । डीष् तर्कादित्वात्तर्कारी ॥

दीडो नुट्च ॥ १४० ॥

दीड् चये ॥ अस्मादारन् प्रत्ययस्य नुडागमश्च ।

दीनारः सुवर्णाभरणम् । सूत्रमिदं सूतीवृत्तौ देववृत्तौ च न दृश्यते ॥

सर्तेरपः षुक्च ॥ १४१ ॥

सृ गतौ ॥ अस्मादपः स्यात् षुगागमश्च धातोः । सर्षपो ब्रोहिभेदः स्यात् । पृषोदरादित्वादिकारसहितो ऽपि रेफः साधुः । सरिषपः कटस्नेहः कदम्बः सर्षपो ऽपि चेति चन्द्रव्याख्यानम् ॥

उषिकुटिदलिकचिखजिभ्यः कपन् ॥ १४२ ॥

उष दाहे । कुट कौटिल्ये । दल विदारणे । कच बन्धने । खज मन्ये ॥ एभ्यः पञ्चभ्यः कपन् । उषपो वक्त्रि-सूर्ययोः ॥ कुटपो मानभाण्डम् ॥ दलपः प्रहरणम् ॥ कचपं शाकपात्रम् ॥ खज्जपं घृतम् ॥

कणः सम्प्रसारणं च ॥ १४३ ॥

कण शब्दार्थः ॥ अतः कपन् धातुवकारस्य सम्प्रसारणं च । कुणपं मृतभेदः स्यात् । कुणपं स्वादतीत्यर्थे शेष इत्यनन सूत्रे णाणि कृते कौणपो राक्षसः ख्यातः ॥

कपश्चाक्रवर्मणस्य ॥ १४४ ॥

कणतेरेव चाक्रवर्मणस्याचार्यस्य मतेन कपप्रत्ययः सम्प्रसारणं च । कुणपः स एव । खरे तु विशेषः ॥

विटपपिष्टपविशिपोलपाः ॥ १४५ ॥

चत्वारो ऽमी कपप्रत्ययान्ता निपात्यन्ते ॥ विट शब्दे । विटपो लतादिपणसञ्चयः । विटपो ऽस्त्रियां स्तम्बे ऽपी

त्यमरः ॥ विशतेरेवादेः पत्वम् । प्रत्ययस्य तुट् । षत्वादिकार्यम् । पिष्टपं भवनम् । त्रिपिष्टपः स्वर्गः ॥ विशतेरेव प्रत्ययादेरित्वम् । विशिपं मन्दिरम् ॥ वलतेः सस्यसारणम् । उलपं कोमलं लणम् ॥ मण्डपशब्दस्यात्र प्रमादजः पाठः । मडि भूषायाम् । मण्डः । तं पिवति । मण्डप इत्युपाध्यायसर्व्वल व्युत्पादितत्वात् ॥

वृतेस्तिकन् ॥ १४६ ॥

वृत्तु वर्तने ॥ अस्मात्तिकन् । वर्त्तिका पक्षिभेदे स्यात् । शेनो वर्त्तिकासुल्लापयते ॥ वर्तका शकुनौ प्राचाम् । पा० ७, ३, ४५, ८, । इत्यकारस्येत्वे ऽविधेये वार्त्तिकारंभाद्भृते-
र्बुल् वर्त्तिकेति च व्याख्यातत्वादस्यानार्घता लक्ष्यते ॥

कृतिभिदिलतिभ्यः कित् ॥ १४७ ॥

कृती छेदने । भिदिर विदारणे । लत सौत्रः ॥ एभ्यस्तिकन् कित्स्यात् । कृत्रिका नक्षत्रम् । स्त्रीभ्यो ढक् । पा० ४, १, १२०, । कार्त्तिकेयः ॥ भित्तिका भित्तिरेव ॥ लत्तिका गोधा । अवपूर्वादवलत्तिका ॥

इध्यशिभ्यां तकन् ॥ १४८ ॥

इषु इच्छायाम् । अशूच्यासौ ॥ आभ्यां तकन् कित्स्यात् ॥ मृदस्तिकन् । पा० ५, ४, ३८, । इति ज्ञापकादनित्यत्वेन प्रत्ययस्थात्कात् । पा० ७, ३, ४४, । इतीत्वं न भवति इष्टका तु प्रसिद्धैव । इष्टकेषीकामालेत्यादिना पूर्वपदक-
स्त्व इष्टकचितम् । पक्वेष्टकचितम् ॥ अष्टका पितृदैवत्ये सा

च वैदिककर्मविशेषः । ब्रीह्यादित्वादिनिः । अष्टको ॥
 बाहुलकान्मस्यतेरपि तकन् । मस्तकं न स्त्रियां शीर्षे ॥
 डुधाञ् । धातकम् । गौरादित्वात् ङीष् । धातकी धातु-
 पुष्पिका । अम० २, ४, ४, १२, ॥

इणस्तशन्तशसुनौ ॥ १४८ ॥

इणो धातोस्तशन्तशसुनौ प्रत्ययौ भवतः । नकारः
 स्वरार्थः । उकार उच्चारणार्थः ॥ एतशी ब्राह्मणः ॥ अत्व-
 सन्तस्येति । पा० ६, ४, १४, । दीर्घः । एतशाः स एव ।
 एतशसौ ॥ एतशसः ॥

वीपतिभ्यां तनन् ॥ १५० ॥

वी गत्यादिषु । पत्ल गतौ ॥ आभ्यां तनन् । वेतनं
 भृतिः । वेतनादिभ्यो जीवतीति ठक् । वैतनिकः कर्मकरः ॥
 पत्तनं पुटभेदनम् । अम० २, २, १, ॥

दृदलिभ्यां भः ॥ १५१ ॥

दृ विदारणे । दल विकशने ॥ आभ्यां भः । दर्भः
 कुशः ॥ दल्लः स्यादृषिचक्रयोः ॥

अर्तिगृभ्यां भन् ॥ १५२ ॥

अट गतौ । गृ निगरणे ॥ आभ्यां भन् । इयतीत्यर्भः शिशु
 संज्ञायां कन् । अर्भकः स एव ॥ गर्भा जठरतत्स्थयोः ।
 गर्भादप्राणिनीति तारकादित्वादितच् । गर्भिताः शालयः ।
 प्राणिनि तु गर्भिणी ॥

इणः कित् ॥ १५३ ॥

एतेर्भन् किङ्वति ॥ इभो हस्ती । दण्डादित्वाद्यः । इभ्य ईश्वरः ॥

असि सञ्जिभ्यां क्थिन् ॥ १४५ ॥

असु क्षेपणे । षञ्ज सङ्गे ॥ आभ्यां क्थिन् । अस्थि कीक-
सम् । अस्थिनी । अस्थोनि ॥ कित्त्वान्नलोपः । सक्थि ऊरुदे-
शः कीकसं च । सक्थि लोवे पुमानूरुरित्यमरः । सक्थि-
नी । सक्थीनि ॥

सु प्रिकुषिष्णुषिभ्यः क्सिः ॥ १५५ ॥

प्लुष दाहे । कुष निष्कर्षे । शुष शोषणे ॥ एभ्यः क्सिः ।
प्लुक्षिर्वङ्गिः ॥ कुक्षिर्जठरम् ॥ शुक्षिर्वातः । भवार्थे दृष्टिकुक्षी-
ति । पा० ४, ३, ५६, । ढञ् । कौक्षेयमसिमुद्यस्य चकाराप-
नसं मुखम् । ४.३१, । इति भट्टिः ॥

अशेर्नित् ॥ १५६ ॥

अशू व्याघ्रौ ॥ अतः क्सिर्निद्ववति । अक्षि नयनम् । अक्षि
णी । अक्षोणि । अक्ष्णा काणः । पा० २, १, ३०, । अव्ययीभा-
वे शरत्प्रभृतिभ्यः । पा० ५, ४, १०७, । इत्यत्र सूत्रे प्रतिपर-
समनुभ्यो ऽक्ष्ण इति वार्त्तिकेन टच्समासान्तः । प्रत्यक्षम् ।
परोक्षम् । समक्षम् । अन्वक्षम् । परोक्षमित्यत्र तु परोक्षे
लिट् । पा० ३, २, १५६, । इति निपातनादुत्त्वम् । पञ्चमीत-
त्पुरुषो ऽदम् ॥

इषेः क्सुः ॥ १५७ ॥

इच्छतेः क्सुप्रत्ययः स्यात् ॥ इक्षुर्मधुद्वयं स्मृतमित्युत्पत्तिनी ॥

अवितृस्ततन्निभ्य ईः ॥ १५८ ॥

अव रञ्च पालने । तृ प्लवने । स्तृच् आच्छादने ।
तन्नि कुटुम्बभरणे । चुरादिष्यन्तः ॥ एभ्य इप्रत्ययः । अवी
नारी रजस्वला ॥ तरीर्नावि च भाण्डे च वस्त्रादिस्थिति-
हेतुके ॥ स्तरोर्धूमः ॥ णिलोपः । तन्त्रीर्वीणादेगुणः ॥
यपोः कित् द्वे च ॥ १५९ ॥

या प्रापणे । पा पाने ॥ आभ्यामीः कित्यात् द्वित्वं च
धातोः । ययोरश्चः ॥ पपीः स्यात्सीमसूर्ययोः । ययीपप्या-
वुभौ पुंसीत्यरुणदत्तः । शसि । ययीन् । पपीन् । डौ ।
ययी । पपी ॥

लक्षे मुट् च ॥ १६० ॥

लक्ष दर्शनाङ्गनयोः । चुरादिष्यन्तः ॥ अस्मादीप्रत्ययः ।
अस्य मुडागमः । णिलोपः । लक्ष्मीः पद्मा विभूतिश्च ।
लुदिकारादिति डौषि लक्ष्मीत्यपि भवतीति दुर्घटे रक्षितः ।
लक्ष्म्या अचेति पामादिराठात् नप्रत्ययो ऽकारान्तादेशश्च ।
लक्ष्मणः सुमित्रापुत्रो लक्ष्मणा सारसप्रिया ॥

इति महोपाध्यायजाजलीत्यपरनामधेयश्रीमदुज्ज्वलदत्त-
विरचितायासुणादिवृत्तौ तृतीयः पादः ॥ ३ ॥

वातप्रमीः ॥ १ ॥

अयं शब्दो निपात्यते । वातशब्द उपपदे माङ् मान
इत्यस्माद्धातोरीप्रत्ययः । स च किदित्यनुवृत्तेः किङ्गवति ।
आतो लोपः । वातवत् प्रमाति प्रक्षिपतीति । वातप्रमी-
वर्तमृग इत्यमरः । वातमृगसाहचर्यान्नपुंस्त्वमस्येति केचित्
शसि वातप्रमीन् । डौ तु वातप्रमी । अमि वातप्रमीं ।
योषिति वातप्रमीः समीरमृग इति गोपालितो वात-
पालितः । तदा तु शशि वातप्रमीरिति डौ च नदी-
सञ्ज्ञायां वातप्रम्यामिति । कृदिकारादिति डौषि वात-
प्रमीति सुलोपो ऽपि भवतीति दुर्घटे रक्षितः । वातप्रमीः
स्त्रीपुंसयोरिति सुभूतिचन्द्रः । द्विचतुःषट् पदीरगाः ।
अमं ३, ६, ३७ । इति पुंस्त्वमस्य । चान्द्रलिङ्गानुशासने
ऽप्येतदेव व्यवस्थितमिति ॥ वश कान्तौ । ब्राह्मलकादतो
ऽपीप्रत्ययो भवति संप्रसारणं च । उशीववाञ्छा । तत्कुशला
नरा अस्मिन्नित्युशीनरो जनपद इति सर्वस्वे व्युत्पादितम् ॥

चतन्यञ्जिवन्यञ्ज्यर्पिमद्यत्यङ्गिकुयुक्कशिभ्यः क-
न्निज्यतुजलिजिष्णु जिष्ठजिसन्स्यनिथिनुल्यसासानु-
कः ॥ २ ॥

ऋ गतौ । तनु विस्तारे । अन्जू व्यक्तादौ । वनु
याचने । अन्जू स एव । ऋ गतौ ख्यन्तः । मदी हर्षे
अत सातत्यगमने । अगि गत्यर्थः । कु शब्दे । यु मिश्रणे ।
कृश तनूकरणे । एभ्यो द्वादशधातुभ्यः कत्विच् यतुच्
अलिच् इष्णुच् इष्ठच् इसन् स्यन् इथिन् उलि अस आस
आनुक् इत्येते द्वादश प्रत्यया भवन्ति यथा सख्यम् ।
कलीति ककारः कित्कार्यार्थः । धातोर्यणादेशः । बह-
मुष्टिः करो रत्निः सो ऽरत्निः प्रसृताङ्गुलिः । तन्यतुर्वायू
रात्रिश्च । अञ्जलिः । तौ युतावञ्जलिः पुमानित्यमरः ॥
वनिष्णुरपानं । अञ्जिष्ठो भानुः । के चिदञ्जतेरिष्णुच्
प्रत्ययमिच्छन्ति ॥ तेषामञ्जिष्णुरित्युदाहरणम् । अर्तिङ्गी-
त्यादिनापुक् । अर्पिंसो ऽग्रमांसम् । मत्स्यो मीनः ।
अतिथिर्ना गृहागते । अमं २, ७, ३३ । अतिथी च
स्त्रियामित्याहुः । बाहुलकादतो लोपे तिथिरित्यपि भवती
ति वर्णविवेकः । अङ्गुलिः करशाला । रलयोरेकल-
स्मरणात् कृदिति च ङीष् अङ्गुरीवीरगच्छता । अङ्गुलि-
शब्दस्यार्थे ऽङ्गुलशब्दो ऽस्ति । तेन भूमेरप्यर्धमङ्गुलमिति
सिध्यतीति तत्पुरुषस्याङ्गुलेः । पां ५.४.८६ । इत्यत्र
रक्षितः ॥ कवसः संनाहः कण्टकजातिश्च । के चिदच-
प्रत्ययमिच्छन्ति । कवचं वर्म । यवांसो दुरालभा ॥
कृशानुरग्निः ॥

अः करन् ॥ ३ ॥

शृ हिंसायाम् । अतः करन् । उत्तरसूत्रे किङ्कहणात्-
ककारस्यात्र नेत्संज्ञा । शर्करा खण्डविकृतिर्मृद्विकारे
ऽपि वर्तते । चूर्णखण्डे स्यात् । २०८ । इति हारा-
वली ॥

पुषः कित् ॥ ४ ॥

पुष्यतेः करन् स च कित् । पुष्करम् गगनपद्मवारिषु ।
पुष्करादिभ्यां देश इतीनिः । पुष्करिणी प्रसिद्धैव ॥

कलंश्च ॥ ५ ॥

पुष्यतेः कलन् कित्स्यात् । पुष्कलम् प्रत्ययम् ॥

गमेरिनिः ॥ ६ ॥

गच्छतेरिनिः । स च भविष्यति गम्यादयः । पां३,३,
३ । इति भविष्यदर्थे । गमिष्यतीति गमी पथिकः ॥

आडि णित् ॥ ७ ॥

गच्छतेरेवाङ्पूर्वादिनिः । स च णिङ्गवतिः । णित्त्वाद्बुद्धिः
आगमिष्यतीत्यागामी ॥

भुवश्च ॥ ८ ॥

भवतेरिनिः । स च णिङ्गवति । भविष्यतीति भावी ॥

प्रेस्थः ॥ ९ ॥

तिष्ठतेः प्रपूर्वादिनिर्णिच्च सः । णित्त्वादातो युक् ।
प्रस्थायी गन्तुमनाः ॥

परमे कित् ॥ १० ॥

तिष्ठतेः परमशब्द उपपद इनिः कित्स्यात् । हलद-

न्तात् । पां६,२,८, । इत्यलुक् । स्थास्थिन्निति षत्वम् ।
परमेष्ठौ पितामहः ॥

मन्यः ॥ ११ ॥

मन्य विलोडने । अत इनिः क्तिव्यात् । मथिन् ।
पथिमथृभुक्षामात् इतो ऽत्सर्वनामस्थाने । पां७,१,८५-
८६ । इत्येते विधयो यथाक्रमम् । मन्यः । मन्यानौ ।
मन्यानः । मन्या मन्यनदण्डे च वज्रे वाते ऽपि च
स्मृतः ॥

पतस्य च ॥ १२ ॥

पतल् गतौ ॥ अस्मादिनिस्थान्तादेशः । पूर्ववदा-
त्वादिकम् । पन्याः । पन्यानौ । पन्यानः । अपन्यानम् तु
गच्छन्तं सोदरो ऽपि विमुञ्चति । पथतेः पचाद्यचि पथः ।
पथौ । पथाः । अदन्तः पथशब्दो भारते पुंलिङ्गे दृश्यते ।
वाटः पथश्च मार्गश्चेति सुभूतिचन्द्रः ॥ इह ऋभवः क्षियन्ति
वसन्त्यस्मिन्नित्यन्येभ्यो ऽपि दृश्यते । पां३,२,१०१,१ ।
इति डः । ऋभुक्षः स्वर्गः । सो ऽस्यास्तीतीनिः । सिद्ध-
ऋभुक्षिन्निति । अत्रापि पूर्ववदात्वादिकम् । ऋभुक्षाः ।
ऋभुक्षाणौ । ऋभुक्षाणः ॥

खजेराकः ॥ १३ ॥

खज मन्ये । अस्मादाकप्रत्ययः । खजाकः पक्षिणि
ख्यातः खजाका दर्विरुच्यते । बाहुलकान्मन्देरप्याकप्रत्ययः ।
मन्दाकानि स्त्रीतांसि । तान्यस्याः सन्ति । मन्दाकिनी

वियङ्ग्येति पारायणम् । मन्दमकितुं गन्तुं शीलमस्या
इति मन्दाकिनीत्यपि व्युत्पत्त्यन्तरम् ॥

वलाकादयश्च ॥ १४ ॥

आकप्रत्ययान्ता निपात्यन्ते । वल सम्बरणे । वलाका
वकपंक्तिः स्याद्वलाका विसकण्ठिका । वलाकाम् कामुकी-
माहुर्वलाकश्च वको मत इति शाश्वतः ॥ मन ज्ञाने ।
मनाका हस्तिनी । पूज् पवने । पवाका वात्या ॥
शलाकाञ्जनयष्टिका ॥ पटाकः पक्षी ॥ पिटतेर्गुणाभावः ।
शिवादित्वादण् । पैटाकः पक्षी । पताका वैजयन्ती ।

पिनाकादयश्च ॥ १५ ॥

आकप्रत्ययान्ता निपात्यन्ते । पा रक्षणे । धातोरित्वम्
नुम् च । पातीति पिनाकः । क्लीवपुंसोः पिनाकः
स्याच्छूलशङ्करधन्वनोरित्यनेकार्थे ऽमरः ॥ तड आघाते ।
तडाका प्रभा । भदि कल्याणे । नलोपः । भदाकः
कल्याणम् । श्यैङ् गतौ । मुगागश्च । श्यामाकः ॥ भा दीप्तौ
नञ्पूर्वः । नभाकं नभः ॥ पिष्लु सञ्चूर्णने । षकारस्य
णत्वम् । धातोर्युगागमः । पिण्याकस्तिलकल्कः ॥ तथा
वृतेर्वृद्धिश्च । वार्ताकः । गौरादित्वाद्दार्ताकीति वर्ण-
विवेकः ॥ गुवतेः कुटादित्वाद्गुणाभावः । उवङ् । गुवाक
इति धातुप्रदीपटीका ।

कषिदूषिभ्यमोकन् ॥ १६ ॥

कष सिषेति दण्डकः । दुष वैकृते ण्यन्तः ॥ आभ्या-

मोकन् । कषीका पचिजातिः ॥ दूषीका नेत्रयोर्मलम् ।
दोषो णौ । पां ६, ४, ८०, । इत्यत्वम् । दूषिकापटलरुद्धलो-
चनेति गोपदन्तः । दूषयतेरच इरितीप्रत्ययः । दूषिः । क-
दिति ङोष् । ततः स्वार्थे कः । पिचण्डी दूषिका दूषी
पिचोण्डम् तु दृशोर्मलमिति विक्रमादित्यकोशः ॥

अनिहृषिभ्यां किञ्च ॥ १७ ॥

अन प्राणने । हृष तुष्टौ ॥ अभ्यामीकन् कित्यात् ।
अनीकमस्त्रियाम् सैन्ये ॥ हृषीकं विषयीन्द्रियम् । अमं १, १, ४,
१७, । तदौश्वरी हृषीकेशो विष्णुः ॥

चङ्कणः कङ्कण च ॥ १८ ॥

कण शब्दार्थः ॥ अस्माद्यङ्लुगन्तादीकन् धातोः कङ्क-
णदेशश्च । घण्टिकायाम् कङ्कणोका सैव प्रतिसरापि च ।
किङ्किणी च्छ्रघण्टिकेति शब्दान्तरम् । उत्तालः किङ्किणी-
नामिति भवभृतिः ॥

शृष्टृवृजां द्वे रुक्चाभ्यासस्य ॥ १९ ॥

शृष्टृ वृज् ॥ एभ्य ईकन् । एषां द्विर्वचनमभ्यासस्य
रुगागमश्च । शर्शरीको हिंस्रः ॥ पर्परीको दिवाकरः ॥
वर्वरीकः कुटिलकेशः ॥

फर्फरीकादयश्च ॥ २० ॥

ईकनन्ता अमी निपात्यन्ते ॥ स्फुर स्फुरणे । अस्मादी-
कन् धातोः फर्फरादेशश्च । फर्फरीकं किशलयम् ॥ दर्दरीकं
वादितम् ॥ कर्करीकं शरीरम् ॥ तिमेर्मकारस्य उकारो

ऽभ्यासस्य नुट् च । तित्तिडोको वृक्षजातिः । तेन संस्कृत-
मिति वर्तते । कोपधादण् । पां ४, ४, ३—४, । तैत्तिडोकोम् ।
तथा चन्द्रः । सिद्धान्तं ग्रहणी पुष्पं किङ्किणीतित्तिडोकोः ।
एवं तित्तिडाशब्दे ऽमरे न सङ्गच्छते । उपदंशस्तृतीया-
याम् । पां ३, ४, ४७, । इति तित्तिड्योपदंशं भुङ्क्त इति
भाष्यप्रयोगात् । तित्तिडोत्यपि शब्दान्तरमिति गोवर्धनः ॥
चरेर्नुम् । चञ्चरीको भ्रजरः ॥ मृड् प्राणत्यागे । मर्मरीको
हीनजनः ॥ डुकृञ् कर्करीका गलन्तिका ॥ पुणतेः पुण्डरीकं
सिताम्भोजे सितपत्रे च भेषजे, व्याघ्रो ऽपि पुण्डरीको ऽग्नि-
दिग्गज इति शाश्वतः ॥

ईषेः किङ्गस्वश्च ॥ २१ ॥

ईष गतौ ॥ अस्मादीकन् ऋस्वश्च । किच्चाङ्गणाभावः
इषीका शरशलाका वीरणकाष्ठिका च । इष्टकेषोति पूर्व-
पदऋस्वत्वं च । इषीकतूलम् । तस्मिन्नास्यदिषीकास्त्रं रामो
रामावबोधितः । १२, २३, , इति रघुः ॥

ऋजेश्च ॥ २२ ॥

ऋज गतौ ॥ अस्मादीकन् कित्स्यात् । ऋजीक उपहतः ॥

सर्तेर्नुक्च ॥ २३ ॥

अत ईकन् कित्स्यात् नुगः गमश्च । सृणीका लाला ॥

मृडः कीकत्कंकणौ ॥ २४ ॥

मृड सुखने ॥ अतः कीकन्कङ्कणौ प्रत्ययौ । मृडोको मृडः ।

मृण्डकणः शिशुः ॥ बाहुलकात्कायतेरपि कङ्कणप्रत्ययः ।

कायतोऽत कङ्कणः करभूषणम् । अम ० २, ६, २, ८, । इति ॥

अलोकादयश्च ॥ २५ ॥

कोकनन्ता अमी निपात्यन्ते ॥ अल भूषणादौ । अलीकं
मिथ्या । विपूर्वात् व्यलीकं विप्रियं खेदश्च ॥ वल सञ्चरणे ।
वलीकं पटलप्रान्ते ॥ वलतेर्मुगागमश्च । वल्लीकं पुनपुंसकम् ॥
वहतेवृद्धिश्च । वाहीको गौर्वाहश्च । सुप्रपूर्वादिणस्तुट् च ।
सुप्रतीको ऽग्निदिग्गजे ॥ एवमन्ये ऽपि ॥

कृत्तृभ्यामीषन् ॥ २६ ॥

कृ विक्षेपे । कृ तरणे ॥ आभ्यामीषन् । करीषो ऽस्त्री
शुष्कगोमये तरीषो नौः ॥

शृष्टृभ्यां किञ्च ॥ २७ ॥

आभ्यामीषन् कित्ख्यात् ॥ इत्स्वरपरत्वे । शिरीषो वृक्ष-
भेदः स्यात् । शिरीषपुष्पाधिकसौकुमार्येण । १, ४१, । इति
कुमारः ॥ पुरीषं शकृत् । गवाश्चप्रभृतित्वान् नूपुरीषम् ॥

अर्जं चर्जश्च ॥ २८ ॥

अर्जं चर्जं अर्जने ॥ अत ईषन् स्यात्स च किट्टजादिशश्च
धातोः । अर्ज्यते रसो ऽस्मादित्यृजीषं पिष्टपचनमित्यमरः ॥

अम्बरीषः ॥ २९ ॥

अयं शब्दो निपात्यते । अवि शब्दे ॥ अस्मादीषन् ।
तस्यारुडागमः । अम्बरीषमाकाशं खेदनी च । अम्बरीष-
मिवाभाति सुखं ते मरुतात्मज । अम्बरीषः पुमान् आष्ट्र-
मिति गोपालितः । क्लीवे ऽम्बरीषं आष्ट्रो नेत्यमरः ॥

कृशृपृकटिपटिशौटिभ्य ईरन् ॥३०॥

एभ्यः षड्भ्य ईरन् स्यात् ॥ करौरो वृक्षभेदो वंशाङ्कुरश्च ॥
 शीर्यत इति शरीरं प्राणिकायः ॥ पूर्यते ऽनेनेति परीरं
 फलम् ॥ कटीरः कन्दरो जघनदेशश्च ॥ पटीरः कन्दुकः कासः
 पटीरश्चन्दनद्रुमः ॥ शौटीरस्त्यागिवीरयोः । ब्राह्मणादि-
 त्वात् शौटीर्यम् ॥ हिडि गत्यनादरयोः । बाहुलकादती ऽपि
 च । हिंशुत इतस्ततो गच्छतीति हिण्डीरो ऽधिकफः फेन
 इत्यमरः । दाडिमे ऽपि च हिण्डीरम् । २७०, । इति हारा-
 वल्ली ॥ रूपरत्नाकर उपाध्यायसर्वस्वे च हिण्डेरादेश्च ड
 इत्यभिधाय डिण्डीर इत्यपि साधितम् । तच्चिन्द्यम् ॥ किर्मी-
 रतूणीरजस्वीर कुभीरकुटीरादायो ऽपि बाहुलकादेव
 बोद्धव्याः ॥

वशः कित् ॥ ३१ ॥

वश कान्तौ ॥ अस्मादीरन् कित्यात् । सम्प्रसारणा-
 दिकार्यम् । उशीरं वीरणमूलं न स्त्री ॥

कशेर्मुट् च । ३२ ।

कश इति सौत्रो धातुः ॥ अस्मादीरन् तस्य मुडागमश्च ।
 कश्मीरो देशभेदः । कश्मीरशब्दो गन्तव्यपण्यं वाणिजे ।
 पां ६, २, १३, । इत्यत्र स्वरसूत्रे पृषोदरादित्वात्साधितः
 सर्वस्वे त्वत्रैव सूत्रे । तत्पचान्तरं द्रष्टव्यम् ।

कृञ उच्च ॥ ३३ ॥

करोतेरीरन् कित्यात् रकारस्योकारश्च । कुरीरं मैथुनम् ।

कपिलिकादित्वास्तवे कुलीरः कर्कटः ॥

घसेः किञ्च ॥ ३४ ॥

घसेरीरन् किञ्स्यात् । उपधालोपे कत्वम् षत्वम् च ।
क्षीरं पयः । क्षीरिणा वृक्षाः ।

गभीरगम्भीरौ ॥ ३५ ॥

एतौ निपात्येते । गच्छतेर्भकारान्तादेशः । पक्षे नुमा-
गमश्च । गभीरम् गम्भीरमगाधो रहनं च । कुर्वन्त्येव
हि तूष्णीकां राजन् गम्भीरवेपसः । लघवो घोषयन्त्येव न तु
कुर्वन्ति किञ्च नेति भागवृत्तिः । भवार्थे गम्भीरात् जाः ।
पां ४, ३, ५८, । गाम्भीर्यम् ।

विषा विहा ॥ ३६ ॥

इमौ निपात्येते । षोऽन्तकमेणि । आहाक् त्यागे ।
आभ्याम् विपूर्वाभ्यामाप्रत्ययः । विषा बुद्धिः । विहा स्वर्गः ।
स्वभावादनयोरव्ययत्वम् ।

पच एलिमच् ॥ ३७ ॥

पचेरेलिमच्प्रत्ययः । पचेलिमो वङ्गिरव्योः ।

शीङो धुग्लग्वलज्वालनः ॥ ३८ ॥

शीङ् स्वप्ने । अतश्चत्वारः प्रत्यया भवन्ति । शीधु मद्यम् ।
शीलं स्वभावः । शैवलम् जलनीली । शैवालम्, सैवालमपि ।
बाहुलकाद्वकारस्य प्रकारः । शैपालम् शैवलो न स्त्री शैवालो
जलनीलिकेति शब्दार्णवः । शैवलसुपरीत्यर्थान्तरे । पां
५, ३, ८४, ।

मृकणिभ्यामूकोकणौ ॥ ३९ ॥

मृङ् प्राणत्यागे । कण शब्दार्थः । आभरां यथाक्रम-
मूकोकणौ । मरूकोमृगः । काणूकः काकः ।

वलेरूकः ॥ ४० ॥

वल सस्वरणे । अस्मादूकः । वलूकः पक्ष्युत्पलमूलं च ।

उलूकादयश्च ॥ ४१ ॥

एते निपात्यन्ते ॥ वलेः संप्रसारणम् । उलूकः । उलूका-
विन्द्रपेचकौ । सर्वस्वे त् ऊर्ध्वौ कर्णवस्येति पृषोदरादित्वात्
दीर्घादिकमप्यूलूक इति साधितम् । वदेर्यङ्लगन्तादूकः ।
वावकदूकश्च वक्तुरीति भागवृत्तिः । सर्वस्वे त् यजजपदशाम् ।
पां ३, २, १६६ । इति वल्लवचनादन्यतोऽपि भवत्यूक-
प्रत्यय इति कृत्वा वावदूक इति साधितम् ॥ शमेरूको बुगा-
गमश्च । शम्बूको जलशुक्तिरसुरविशेषश्च । बाहुलकादूक-
प्रत्ययो बुगागमश्च । शम्बुकः शम्बूको ज्ञेयः पूर्वः कान्तस्तु
सर्वदा । ककारेण विना शेषो दृश्यते ग्रन्थविस्तर इति शब्दा-
र्णवः ॥ भल्ल परिभाषणे । भल्लूक ऋत्तः । पृषोदरादित्वा-
द्भल्लक इत्यपि । तथा भलत्तेरूको वृद्धिश्च धातेः । भालूक
इति शब्दार्णवः ॥ महेर्हकारस्य धकारः । मधूको वृक्षभेदः
स्यात् ॥ तथा जम्बूकबन्धूकवास्तूकएलूकादयो ऽप्यत्रैव
द्रष्टव्याः ॥

शलिमण्डिम्यामूकण् ॥ ४२ ॥

आभ्यामूकण् स्यात् । णित्त्वावृद्धिः ॥ शालूकम् मूल-

द्रव्यम् ॥ मण्डति वर्षासमयमिति मण्डूकी भेकः । पात्रे-
समितादित्वात्कूपमण्डूकः ॥

नियो मिः ॥ ४३ ॥

नयतेर्मिः स्यात् ॥ नयति चक्रमिति नेमिश्चक्रावयवः ।
नेमिः पृथिवी समुद्रनेमिं पितुराज्ञयेति ॥ या प्रापणे ।
बाहुलकादतो ऽपि मिः । यामिः स्वसृकुलस्त्रियोः । जादिं
१४ । इति चवर्गतृतीयादावजयकोशः ॥

अर्तेरुच्च ॥ ४४ ॥

अर्तेर्मिर्धातोरुकारादेशश्च ॥ ऊर्मिर्वा स्त्रियां तरङ्गः ॥

भुवः कित् ॥ ४५ ॥

भवतेर्मिः किङ्गवति ॥ भवन्ति भूतान्यस्मिन्निति भूमि-
र्महो अज्ञाते कः । पां ५, ३, ७३ । भूमिका । अन्यरूप-
र्यदन्यस्य प्रवेशस्तत्र भूमिका । छदिकारादिति ङीष् ।
भूमीपतिः ॥

अश्नाते रश्च ॥ ४६ ॥

अशू व्याप्तौ ॥ अतो मिः । धातो रशादेशः । रश्मिः
किरणो रज्ज्वश्च ॥

दल्मिः ॥ ४७ ॥

दल विदारणे ॥ अतो मिः । दल्मिमिन्द्रायुधम् विदुः ॥
वोज्याञ्चरिभ्यो निः ॥ ४८ ॥

वी गतौ । ज्या वयोहानौ ॥ ज्वर रोगे । पृष्ठी-
दरादित्वात् णत्वम् । वेणिः स्यात् केशविन्यासः । कृदि-

कारादिति ङीष् । प्रवेणी च स्त्रियामुभे इत्यमरः । तिस्रो
वेणयो ऽस्यामिति त्रिवेणिः । पूर्वपदादिति णत्वम् ॥ ज्यानिः
क्षतिः । ज्वरत्वेत्यादिनोठ् । जूर्णिः स्त्रीरोगः ॥ बाहु-
लकात् टच्च् शब्दे । अतो ऽपि निः । क्षोणिः । कृदि-
कारादिति ङीष् । क्षोणी ॥ डुक्रीज् । क्रैणिः । क्रैणी ।
सस्यक्रैणी ॥

सृवृषिभ्यां कित् ॥ ४९ ॥

सरतेर्वृषे च निः कित्ख्यात् ऋवर्णाच्च । पां ८, ४,
१, १ । इति णत्वम् । सृणिः स्यादङ्गुलि पुमान् । आर-
क्षमग्नमवमर्थ्य सृणिम् शिताग्रम् । ५, ५, । इति माघः
सृणिः स्त्रियामित्यमरे प्रमादपाठः । सृणिर्द्वयोरिति बोद्ध-
व्यम् । वृष्णिः क्षत्रियवैश्ययोः ॥

अङ्गेर्नलोपश्च ॥ ५० ॥

अग्नि गतो ॥ अतो निर्नलोपश्च धातोः । अग्निर्वङ्क्तिः ।
वृषाकप्यग्नौति । पां ४, १, ३७, । ङीष् । ऐकारान्ता-
देशः । अग्नयायी हुतभुक्प्रियेत्यमरः ॥

वह्निश्चिश्चयुद्रुग्लाहात्वरिभ्यो नित् ॥ ५१ ॥

एभ्यो ऽष्टधातुभ्यो निप्रत्ययो भवति स च नित् ॥ वह्नि-
रग्निः ॥ अग्निः पंक्तिः । निश्चेणिस्त्वधिरोहिणी । अमं
२, २, १७ ॥ ओणिः कटिप्रदेशः ॥ योनिः । भगं योनि-
र्द्वयोरित्यमरः ॥ द्रोणिः सेचनी जनपदविशेषे ऽपि ॥ ग्लानि
दौर्बल्यम् ॥ हानिरपचयः क्षयश्च । परिहाणिः । प्रहाणिः

कृत्यचः । पां ८, ४, २६ । इति णत्वम् । यच्चोक्तमनमाने
 त्यादि । पां ८, ४, २६, १, । तत्परिगणनं तत्प्रमदा
 इत्यत्रैव रक्षितः । स्वरत्वरेत्यादिनोठ् ॥ तर्णिर्मनः ॥
 बाहुलकात् शीङो ऽपि निप्रत्ययो ह्रस्वत्वम् च । शिनिः
 क्षत्रियः ॥ तथा स्नायते रपि स्नानिः । मा गान्मानि
 मृणालीति ॥ १६, सूर्यशतकम् ।

घृणिपश्चिपाणिचूर्णिभूर्णि ॥ ५२ ॥

एते पञ्च निपात्यन्ते घृ सेचने । निप्रत्ययः । गुणा-
 भादः । घृणिः किरण ॥ स्पृगतेः सलोपः । घृश्चिरल्पगरीरः ॥
 पृषेर्वृद्धिश्च । पाणिः पादतलम् । उद्वेजयत्यङ्गुलिपाणिभागान् ।
 १, ११, इति कुमारसम्भवम् ॥ चरुरूपधाया उत्त्वम् । चूर्णिः
 कपर्दकसङ्घा । चूर्णं प्रेरणे । अशेषविद्धं तर्कं चूर्णयति
 ध्वंसयति । अत इः । चूर्णिर्महाभाष्यं कपर्दकश्च । कदि-
 कारादितिङीष् । चूर्णी कपर्दकशतमिति सुभूतिचन्द्रः ॥
 विभर्तेरुत्वम् । भूर्णिर्धरणी ॥ घूर्णिरप्यत्रेति रन्तिदेवः ।

बृहृभ्यां विन् ॥ ५३ ॥

आभ्याम् विन् स्यात् ॥ वविर्घस्मरः ॥ दर्विः सूपकारी-
 पकरणद्रव्यम् । स्त्रियाम् ङीष् । दर्वी । दर्वीकरो दीर्घपृष्ठो
 दन्दशूको विलेशय इत्यमरः ॥

जृष्टृस्तृजागृभ्यः किन् ॥ ५४ ॥

जृ वयोहानौ । शृ हिंसायां । स्तृज् आच्छादने ।
 जागृ निद्राक्षये ॥ एभ्यः किन् स्यात् । कित्वादित्वम्

रपरत्वं च । जीर्विः पशुः ॥ शौर्विर्हिंस्रः ॥ स्तोर्विरध्वर्युः ॥
जागृविर्नृपतिः ॥

दिवो ह्ये दीर्घश्चाभ्यासस्य ॥ ५५ ॥

दीव्यतेः क्तिन् । द्विर्वचनम् । अभ्यासस्य दीर्घः । वल्लि-
लोपः । दीदिविः स्वर्गभक्षयोः । दीदिविरस्त्रियामन्ने ॥

ह्रविघृष्टिच्छविस्थविकिकीदिवि ॥ ५६ ॥

एते द्विनन्ता निपात्यन्ते ॥ डुक्कञ् । ह्रविस्तन्तुवाय-
द्रव्यम् ॥ छुप् सेचने । छ्विर्वराहः ॥ क्यो । क्सत्वं च ।
ह्रविर्दीप्तिः ॥ तिष्ठते क्सत्वं च । स्थविस्तन्तुवायः ॥
दीव्यतेः क्किक्पूर्वात् । क्कृतश्चापः क्किक्दीवीरिति विक्र-
मादित्यकोशः । द्वितीयो ऽत्र दीर्घ इति वर्णविवेकः । जसि
च । पां ७, ३, १०६, । इत्यत्र सूत्रे क्किक्पूर्वस्य दिवे-
र्धातोरिकारस्य दीर्घः क्कत्वात् क्किक्दीर्विर्वाघ्र इत्युक्तम् ।
वोपासितेन क्किक्दित्रमहिकश्चापः स्यादिति सर्वे क्कस्वाः ।
मन्त्रे तु चापिण क्किक्दीविना । ऋग्वे १०, ६७, १३, ।
इति प्रयोगो ऽस्ति ।

पातेर्डतिः ॥ ५७ ॥

पा रक्षणे ॥ अतो डतिः स्यात् । डित्वात् टिलोपः ।
पातीति पतिः स्वामी । पतिना सिद्धे पृणाति पालयती-
त्यर्थः डविधानमिति पारायणम् । बहुगणवतुडतीति । पां
१, १, २३, । वतुसाहचर्यादितस्य डतेर्ग्रहणादस्य डतेर-
संख्यात्वम् । डति च । पां १, १, २५ । इत्यत्र संख्या-

ग्रहणानुवृत्तेरस्य षट्संज्ञायाअभावः । ततः पतय इति जसो
लुक् न भवति ।

शक्वेर्द्धतिन् ॥ ५८ ॥

शक्ल शक्तौ ॥ अस्माद्धतिन् । शक्लत् पुरीषम् ॥ बाहुल-
कात् यज्ञेः कश्च । यक्लत् कालखण्डम् । गवाश्शप्रभृतित्वा-
न्मूत्रशक्लत् । यक्लन्मेदः ।

अमेरतिः ॥ ५९ ॥

अम गतौ । अस्मादतिः स्यात् । अमतिः कालः ।
बाहुलकात् व्रततिव्रतती । मालतिर्मासती । स्थपति-
रित्यादि ।

वहिवस्यतिभ्यश्चित् ॥ ६० ॥

एभ्यो ऽतिशिङ्गवति । वहतिः पवनः । वसतिर्गृह-
यामिन्योः स्त्रियामित्यमरः ॥ अरतिः क्रोधः ॥ बाहुलका-
दलतेरपि । अलतिर्गीतमात्रिका ॥

अच्चेः को वा ॥ ६१ ॥

अच्चतेरप्यतिप्रत्ययः ककारश्चान्तादेशो विकल्पेन ।
अङ्कतिर्वातः । अच्चतिः स एव ॥

हन्तेरंह च ॥ २ ॥

हन्ते रतिः । अंहादेशश्च धातोः ॥ हन्ति दुर्निमित्तमनये-
त्यंहतिर्दानम् । अंहतेरतिना सिद्धे निरुक्तार्थमेतत् । क-
लिङ्गास्तु अंहतेः क्तिनि ग्रहादित्वादित्यंहतिशब्दमि-
च्छन्ति ॥

रमेर्नित् ॥ ६३ ॥

रमतेरतिर्निब्रवति ॥ रमतिः कालकामयोः ॥

सूडः क्रिः ॥ ६४ ॥

पूड् सूतौ ॥ अस्माद्धातोः क्रिप्रत्ययः स्यात् । गुणाभावः ।

सूरिः पण्डितः । स्त्रियाम् सूरति वर्णदेशना ॥

अदिशदिभूशभिभ्यः क्रिन् ॥ ६५ ॥

एभ्यः क्रिन् ॥ अद्रिः पर्वतः । अद्रयो द्रुमशैलार्का इत्य-
मरः ॥ शद्रिः शर्करा ॥ भूरि प्रचुरं काञ्चनम् । भौरिकः
कनकाध्यक्षः । अमं २, ८, १, ७, ॥ शुभ्रिर्वृद्धा ॥

वंक्यादयश्च ॥ ६६ ॥

क्रिनन्ता एते निपात्यन्ते ॥ वकि कौटिले । वंक्रिर्वाद्य-
भेदो गृहदारु च ॥ टुवप । सम्प्रसारणाभावः । वप्रिः
वेत्रमिति नग्नवृत्तिः ॥ अंक्रिरंघ्रिश्चरणः ॥ तदिः सौत्री
धातुः । तन्दिर्मोहः ॥ विभज्य नक्तन्दिवमस्ततन्दिणा । किं
१, ८, । इति भारविः । कृदिकारादिति डीष् । तन्द्री ॥
जिभी । बाहुलकाहुणः । भेरिर्वाद्यविशेषः । रवः प्रगल्भा
हतभेरिसम्भव इति कुमारः । स्त्रियाम् भेरी । प्रोन्मादभेरी-
रवः ॥

राशदिभ्यां त्रिप् ॥ ६७ ॥

आभ्याम् त्रिप् ॥ रात्रिः क्षणदा । कृदिकारादिति डीष् ।
रात्रीत्यपि । तिमिरपटलैरवगुणिता रात्रि इति ॥ शक्तिः
कुञ्जरः ॥

अदेस्तिन् ॥ ६८ ॥

अदेस्तिन् स्यात् ॥ अत्तिर्मुनिभेदः । तस्यापत्यम् । इत-
 आनिजः । पा० ४, १, १२२, । इति ठक् । आत्त्रेयी मुनि-
 रात्त्रेयी नदीभेदो रजस्तलेति धरणिः । गोवर्धनवृत्ता तु
 अदेस्तिन्निच्चेत्यदेस्तिन् स्यात् । निच् । चकारात्तिप् । निदिति
 वचनान्नकारस्य नित्स्त्रा । अत्त्री । अत्तिणी । अत्तिण इति
 पापस्य नाम । अत्तिर्मुनिः । अदेस्तिन्निदिति पारायणीयम् ॥

पतेरत्तिन् ॥ ६९ ॥

पतेरत्तिन् स्यात् ॥ पतत्तिः । पतत्री । पतत्रयः । पक्ष-
 वाचकात्पतत्रमब्दान्नत्वर्थेनिना तु पतत्री । पतत्तिणी ।
 पतत्तिणः ॥

मृक्कणिभ्यामीचिः ॥ ७० ॥

आभ्यामीचिप्रत्ययः ॥ मरीचिर्दीप्तिः ॥ कणीचिः पक्षवी
 प्रोक्ता निनादेऽपि च दृश्यत इति रभसः ॥

श्वयतेस्तिन् ॥ ७१ ॥

टओश्चि ॥ अस्मादोचिश्चिह्नवति । श्वयोचिर्व्याधिः ।

वेजो डिच्च ॥ ७२ ॥

वेज ईचिर्डिह्नवति ॥ वीचिस्तुरङ्गः । नज्समासे
 ऽवोचिर्नरकभेदः ॥

कृह्निभ्यामूषन् ॥ ७३ ॥

कृ । हन् ॥ आभ्यामूषन् । अरूपः सूर्यः ॥ हनूषो
 राक्षसः ।

पुरः कुषन् ॥ ७४ ॥

पुर अग्रगमने ॥ अतः कुषन् । पुरुषः पुमान् । विभाषा
पुरुषे । पां ६, ३, १०६, । इति वा कोः कादेशः ।
कुपुरुषः । कापुरुषः । अन्येषामपि दृश्यते । पा० ६,
३, १३७ ॥ इति दीर्घः । पुरुषाः पूरुषा नराः । अमं
२, ६, १, १, ॥

पृनहिकलिभ्य उषच् ॥ ७५ ॥

एभ्यस्त्रिभ्य उषच् स्यात् ॥ परुषं निष्ठुरं वचः ॥ नहुषो
राजर्षिः । अधर्मादेव नहुषः प्रतिपेदे रसातलं । १, १४
इति कामन्दकम् । नहुषः खररोमा च शेषवासुकितक्षका
इति विक्रमादित्यकोशे । नागराजविशेषे ऽपि नहुषः ।
कलुषं पापम् ॥

पीयरूषन् ॥ ७६ ॥

पीय इति सौची धातुः ॥ अस्माद्रूषन् । बहुलवच-
नात्पक्षे गुणो ऽपि । स्मृतं पीयूषं नवक्षीरे ऽमृते ऽपि वा ।
सप्तरात्रप्रसूतायाः क्षीरं पेयूषमुच्यते इति हारावली ।
पेयूषो ऽभिनवं पय इत्यमरः ॥ बाहुलकादङ्गे रप्यूषन् ।
अङ्गूषो नकुलः ॥

मसजेर्नुम् च ॥ ७७ ॥

टुमस्जो शुद्धौ ॥ अत उषन् स्यान्नुमागमश्च धातोः स चाचौ
ऽन्यात्परः । सकारस्य जश्त्वम् । दकारः । तस्य शुत्वम् ।
जकारः । ततो जकारद्वयम् । मञ्जूषा काष्ठमयं द्रव्यम् ॥

गण्डेश्च ॥ ७८ ॥

गण्डेरप्यषन् ॥ गण्डूषो मुखपूरणे । २०६, । इति
हारावली । गण्डूषा चमसी मसीत्यमरः ॥ स्त्रियां लाक्षा
च गण्डूषा मञ्जूषा सह लिचयेति चन्द्रगोमी । गण्डूषो
नापि कीर्तित इति वोपालितः ।

अर्तेररुः ॥ ७९ ॥

ऋ गतौ ॥ अस्मादरुः । अरुरायुधम् ॥

कुटः किञ्च ॥ ८० ॥

कुटतेररुः किद्भवति ॥ कुटर्त्तुर्वस्त्रगृहम् । किन्प्रयोज-
नम् चिन्त्यम् ॥

शकादिभ्यो ऽटन् ॥ ८१ ॥

शक्नोत्यादिभ्यो ऽटन् स्यात् ॥ शकटो ऽस्त्रियामित्य-
मरः । सङ्कीडन्ति शकटानीति वृत्तिः ॥ नडादित्वात्
शकटायनः ॥ वृज् । वरटः कीटभेदश्च वरटा हंसयोषिति
ककिर्गत्यर्थः । कङ्कटः सन्नाहः ॥ ऋ गतौ । सरतीति
सरटः क्लकलासः ॥ देव । देवटः शिल्पी ॥ कम्पतेर्न-
लोपश्च । कपटो माया ॥ कर्कमर्ककर्पपर्पाणां सौत्रधातूनां
कर्कटमर्कटकर्पटपर्पटाः ॥ कक्ख हसने । कक्खटं कठिन-
मिति धातुप्रदीपः ॥ चप सान्त्वने । पृषोदरादित्वा-
देत्वम् । चपेटचपटौ तले ॥ मय गतौ । मयटः प्रसादे ।
मयटः । मयटौ ॥ सर्वमिदं वर्णविवेके साधितम् । एव-
मन्ये ऽपि करटादयो बोद्धव्याः ।

कृकदिकडिकटिभ्यो ऽस्वच् ॥ ८२ ॥

डुक्कज् । कदिकडी सौत्रौ धातू । कटे वर्षावरणयोः ।
 एभ्यो ऽस्वच् । करस्व' व्यामिश्रम् ॥ कदस्वो वृत्तभेदः ॥
 कडस्वो ऽग्रभागः ॥ कटस्वो वादित्रम् ।

कदेर्णित्यक्षिणि ॥ ८३ ॥

कदिः पूर्वोक्तः ॥ अस्मादस्वच् णिङ्गवति पक्षिणि वाचे ।
 कादस्वः कलहंसः स्यात् । अमं २, ५, ८, ॥

कलिकर्द्यारमः ॥ ८४ ॥

कल संख्याने । कर्द कुक्षिते शब्दे ॥ आभ्याममः । क-
 लमः शालिभेदः ॥ कर्दमः पङ्कपापयोः ॥

कुणिपुल्योः किन्दच् ॥ ८५ ॥

कुण शब्दोपकरणयोः । पुल महत्त्वे ॥ आभ्यां किन्दच् ।
 कुणिन्दः शब्दः ॥ पुलिन्दः शवरः ॥ बाहुलकादलतेरपि ।
 अलिन्दो भवनैकदेशः । यस्यामलिन्देषु न चक्रुरेव सुग्धा-
 ङ्गना गोमयगोमुखानि । ३, ४८, । इति माघः । प्रज्ञादि-
 त्वादणि दीर्घादिरप्ययम् । गृहैकदेशे ऽप्यालिन्द इत्यमर-
 दत्तः ॥

कुपेर्वा वश्च ॥ ८६ ॥

कुप क्रोधे ॥ अतः किन्दच् । वा वकारो ऽ' त्यादेशः ।
 कुपिन्दकुविन्दौ तन्तुवाये ॥

नौ षजेर्घथिन् ॥ ८७ ॥

षञ्ज सङ्गे ॥ अतो निपूर्वात् घथिन् । घित्वात्कुलं ।

उपसर्गादित्यादिना । पां ८, ३, ६५ । षत्वं । निषङ्ग-
थिरालिङ्गकः ॥

उद्यतेऽश्वित् ॥ ८८ ॥

उत्पूर्वादतेर्धथिन् चिह्नवति । उदरयिः-समुद्रः ॥

सर्तेर्णिच्च ॥ ८९ ॥

सर्तेर्धथिन् णिह्नवति । सारथिर्यन्ता ॥

खर्जिपिञ्जादिभ्य ऊरोलचौ ॥ ९० ॥

खर्जं मार्जने । पिञ्ज हिंसायाम् ॥ खर्जादिपिञ्जादिभ्यो
यथाक्रममूरजलचौ प्रत्ययो भवतः खर्जूरो वृक्षभेदः स्यात्ख-
र्जूरं रजते ऽपि च । स्त्रियां खर्जूरी ॥ कृपू । कर्पूरो ऽस्त्री
सुगन्धिद्रव्यम् । बाहुलकादत्र लत्वाभाव इति कृपे रो ल
इत्यत्र वृत्तिः ॥ धुनोतेः स्तुट् च । धुस्तूरः कनकाद्वयः ।
अमं २, ४, २, ५८ ॥ वल्लूरशालूरमल्लूरकस्तूर्यादयः । एत
ऊरान्ता निपात्यन्ते ॥ वल्ल संवरणे । वल्लूरम् शुष्कमांसे स्या-
दित्यमरः ॥ शालूरो मण्डूकः । एवं मल्लूरकस्तूरीप्र भृ-
तयो ऽपि ॥ पिञ्जादिभ्यः । पिञ्जूलं कुशवर्तिः ॥ कचि
दीप्तौ । कञ्जूलोऽस्त्री स्त्रीगान्नाभरणम् ॥ लङ्गे वृद्धिश्च ।
लाङ्गूलं पुच्छम् ॥ तमेवुगदीर्घत्वे । ताखूलम् प्रसिद्धमेव ॥
शृ हिंसायाम् । आदेर्दंगागमो वृद्धिश्च । शार्दूली व्याघ्रः ॥
दुनोतेः कुक् च । दुकूलं वस्त्रम् ॥ एवं कुसूलादयो ऽपि ।
कुस श्लेषणे । कुसूलो दन्त्यसकारवानेव । कुसोदं च कुसूलं
च मध्यदन्त्य मुदाहृतम् । शब्दभेद १०० । इति ॥

कुवश्चट् दीर्घश्च ॥ ८१ ॥

कु शब्दे ॥ अतश्चट्प्रत्ययो भवति दीर्घत्वं च धातोः ।
कूचः स्तनमतङ्गजे ॥ स्त्रियाम् कूची चित्रलेखनिवा ॥

समीणः ॥ ८२ ॥

इणः सम्युपपदे चट् दीर्घश्च धातोः । समीचः समुद्रः ।
समीची हरिणी ॥

सिवेष्टेरू च ॥ ८३ ॥

सौव्यतेश्चट्प्रत्ययष्टेरूत्वं च ॥ सूचो दर्भाङ्गुरः । स्त्रियां
सूची प्रसिद्धैव । टित्त्वमनभ्युपगम्य गौरादित्वात्सूचीति
महान्यासे ॥

शमेर्वन् ॥ ८४ ॥

शमेर्वन्प्रत्ययः । शम्बो मुसललोहमुखम् ॥

उल्वाहयश्च ॥ ८५ ॥

वनन्ता एते निपात्यन्ते ॥ उच समवाये । चकारस्य
लत्वम् गुणाभावश्च । उल्बो गर्भः ॥ शुच शोके । पूर्ववत्सर्वम् ।
शुल्वं ताम्रम् ॥ नयतिवेल्योर्नुमागमो ऋल्वं च । निम्बो
वृक्षभेदः । विस्व् मण्डलमोषधिविशेषश्च । गौरादित्वात्
ङीष् । विस्वो ओषधिविशेषः ॥ धन धान्ये । धन्वं धनुः ।
तद्योगाच्चन्वी धानुष्कः । के मम धन्विनी ऽन्ये । ३, १०, ।
इति कुमारसम्भवः ॥ जसु अदने । जस्वः कर्दमः । शिवादि-
त्वात् जाम्बः । तद्योगाज्जाम्बवान् ॥

स्थः स्तो ऽम्बजवकौ ॥ ८६ ॥

तिष्ठतेरम्बजवकौ भवतो धातोश्च स्तादेशः ॥ स्तम्बो
गुच्छस्तृणदिन इत्यमरः ॥ स्तवकः पुष्पगुच्छः । तारका-
दित्वाः स्तवकितः ॥

शाशपिभ्यां ददनौ ॥ ९७ ॥

शो तनूकरणे । शप आक्रोशे ॥ आभ्यां ददनौ । शादः
कर्दमशष्पयोः । नडगादात् ड्वलच् पा० ४, २, ८८, । शाद्वलः ॥
पकारस्य वकारः । शब्दो निनादः । शब्दवैरेति । पा०-
४, १, १७, । क्यङ् । शब्दायते शब्दं करोति । शाब्दिको
वैयाकरणः ।

अब्दादयश्च ॥ ९८ ॥

ददनन्ता अमी निपात्यन्ते ॥ अव रक्षणे । अब्दो ऽवस-
रमेवयोरित्यमरः ॥ कौतेर्नुम् । कुन्दः पुष्पजातिः ॥ वृजो
नुम् गुणाभावश्च । वृन्दं समूहः ॥ कनी दीप्तौ । कन्दम् ।
कन्दानि मूलसस्यानि विदुः कन्दांस्तु सूकरान् ॥ तुन्देर्नुम्
च । तुन्दः स्थूलोदरम् । तुन्दपरिमृजः । तुन्दिलः । तुन्दी ॥
कन्दतेरच् च निपातनात्ककन्दो नृपविशेषः । तेन निर्वृत्ता
काकन्दौ नगरी ॥

वलिमलितनिभ्यः कयन् ॥ ९९ ॥

एभ्यः कयन्प्रत्ययः ॥ वलयोऽस्त्री हस्तभूषणम् ॥ मलयः
पर्वतः । तनयः पुत्रः ॥ बाहुलकादामय गवयकिशलय
इत्यादयो ऽपि द्रष्टव्याः ॥

वृहोः षुग्दुक्कौ च ॥ १०० ॥

वृणोतिहरतिभ्याम् कयन् दथाक्रमं धातोः पुग्द्गागमौ
भवतः ॥ वृत्रय आश्रयः ॥ क्रियते विषयैरिति हृदयं मनः ।
हृदयं लिखतीति हृदयस्य हृत्ते खयदणलासेषु । पां ६, ३,
५०, ५१, । हृत्ते खः । रावणाङ्गपरिस्त्रिष्टा त्वं हृत्ते खकरी
मम । २०, २२ । इति भट्टिः । वा शे.के । हृचोक्तः ।
हृदयशोकः ॥

मिपीभ्यां रुः ॥ १०१ ॥

डुमिञ् । पोद् पाने ॥ अःभ्यां रुः । मिरुः रुमिरुर्ह-
माद्रिः । अमं १, १.१, ४५, । पोयते रसानिति पेरुरा-
दियः ॥ बाहुलकात्पिवतेश्च । पारुः स एव । सम्बसरवपुः
पारुः देवर्वासीर्दिनप्रणौरिति हृदचन्द्रः ।

जत्वादयश्च ॥ १०२ ॥

रुप्रत्ययान्ता निपात्यन्ते ॥ जनी प्रादुर्भावे । नकारस्य
तकारः । जन्नु स्तम्भसन्धिः । जन्नुणी । जन्नुणि ॥ शीङो
ङ्गस्वत्वं गुगागमश्च । शिद्युः शोभाञ्जनस्तरुः । विदादि-
त्वादजि शैग्रवः ॥ तनेर्वि पूर्वस्य नकारस्य दकारः वितद्गु-
र्नदी ॥ कहु वर्णे । वकारस्य दकारः । कद्रुर्वर्णभेदः ॥ असु
क्षेपणे । असु नयनजलम् । अश्रोतेरप्यशु तालव्यत्वात् ।
शुत्वा शुत्वाशु धरां त्यजतीति कीचकवधः । पञ्चमे पादे
ऽश्व्यादयश्चेत्यपारायणीयम् ॥ एवं चभृरुप्रभृतयो ऽप्यत्रैव
द्रष्टव्याः ॥

रुणादिभ्यां क्रुन् ॥ १०३ ॥

रु शब्दे । शब्दल्य शातने ॥ आभ्यां क्नुन् । रु रुर्मृगभेदः ।
 शातयतीति शत्रुः । निपातनाद्ध्रस्वत्वं च । प्रज्ञादौ शत्रु-
 रितिपाठात् शत्रुरेव शात्रवः । विघ्नानं शात्रवान् रामं ।
 ५,८१, । इति भट्टिः ॥

जनिदाद्युल्लवृमदिशमिनमि मृजभ्य इत्वन्त्वन्-
 त्त्वण्क्लिन्शक्स्थठडटाटचः ॥ १०४ ॥

जनौ प्रादुर्भाव । डुदाज् । चुङ् । लृ । वृज् । मदि ।
 शम् । णम् । डुमृज् ॥ एभ्यो नवभ्यो यथासंख्यं इत्वन् त्वन्
 त्त्वण् क्लिन् शक् स्थ ठ डट अटच् इत्येते नवैव प्रत्यया भव-
 न्ति । जनित्वो मातापितरौ ॥ दात्वं यज्ञकर्म्म ॥ चौत्वं बलं,
 रुणिरिन्दुरं कुशश्च । रुवृषिभ्यां किदित्यत्रापि रुणिशब्दः
 साधितः ॥ वृश् ओषधिः । मत्स्यो मीनः । गौरादित्वात्
 डीष् । मत्स्यस्य ड्यामिति यलोपः । मत्सी । डोषोऽन्यत्र
 न यलोपः मत्स्यान्या । यः प्रवर्तते । आद्युदात्तोऽप्ययं सा-
 धितः ॥ शण्डोऽकृतदारः ॥ डित्त्वात् टिलोपः । नटो रङ्गी-
 पजीवी ॥ भरटः कुलालः ।

अन्येभ्योऽपि दृश्यन्ते ॥ १०५ ॥

अन्येभ्योऽपि धातुभ्य इत्वनादयो दृश्यन्ते ॥ पा पाने ।
 पेत्यमसृतम् । कच बभूवे । शक् । कच्छः कूलम् ॥ सरटो
 वातः ॥ ध्यै । ध्यात्वं चिन्ता ॥ जुहोतेर्होत्रो यजमानः ॥
 लृज् । लूनिर्नीहिः ॥ एवमन्येऽपि द्रष्टव्याः ॥

कुसेरुं भोमेदेताः ॥ १०६ ॥

कुस श्लेषणे । अस्मादुभ उम ईद इत इत्येते चत्वारः
प्रत्ययाः । कुसुभं महारजने क्लीवमिति भान्ते ऽमरः ॥
कुसुमं पुष्पम् ॥ कुसीदं वृद्धिजीविका । अमं २,८,४, ॥
कु सेतो जनपदः ॥

सानसिवर्णं सिपर्णसितण्डुलाङ्गुशचषालेत्त्वलपल्व-
लधिष्ण्यप्रशल्याः ॥ १०७ ॥

दशैते निरात्यन्ते ॥ षणु दाने । असिप्रत्ययः । उपधा-
वृद्धिः । सानसिर्हरण्यम् ॥ वृजो नुक् च । वर्णसिर्जलम् ॥
पृ । पूर्ववत्सर्वम् । पर्णसिर्जलगृहम् ॥ तड आघाते । तण्डु-
लाः प्रसिद्धाः । गुणोऽपि क्वचित् दोषायत इति भावः । तुषे-
णापि परित्यक्तस्तण्डुलो न प्रराहति ॥ अक्लि लक्षणे । उशच् ।
अङ्गुगः स्त्रिणिः । अङ्गुगोऽस्त्रोत्यमरः । संनिवेश्य कुशावल्यां
रिपुनागाङ्गुगं कुशम् । १५,८७, । इति रघुः । काशाका-
शदशाङ्गुशमिति तालव्यान्ते चन्द्रगोमी ॥ चष भक्षणे ।
आलच् । चषालो यूपकटकः । अमं २,७,१८, ॥ इल स्वप्ने ।
वलचप्रत्ययः । गुणाभावः । इल्वलस्तारकाविशेषः । इल्वला-
स्तच्छिरोदेशे तारका निवसन्ति या इत्यमरः । पल । पल्व-
लम ल्यप्तरः ॥ जिष्टषा । ण्यप्रत्ययः । ऋकारस्यकारः । धिष्ण्य
स्थाने च ऋक्षे च धिष्ण्योऽग्नौ धिष्ण्यमालय इति धर-
णिः । श्लेर्यः । श्ल्यं वा पुंसि शङ्कुर्ना । अमं २,८,२,६१, ।
हृदि श्ल्यमिवापितम् । ८,८७, । इति रघुः ॥

मूङ्शक्यविभ्यः क्तः ॥ १०८ ॥

मूङ् वन्धने । शक्ल शक्तौ अवि शब्दे ॥ एभ्यः क्लप्रत्ययः ।
 मूलं बुधो ऽङ्गिनामकः । अम० २, ४, १, १२, ॥ शक्तः प्रिय-
 स्वद इत्यमरः । अन्तो रसविशेषः स्यादन्तो मुखस्य भावनम् ।
 वकाररहितो ऽपि मकारो ऽत्र । अन्तानवनशालानां पंक्ति-
 रिति श्लेषात् ॥

माकाससिसूभ्यो यः ॥ १०८ ॥

माकाससिसूभ्यो यः ॥ माया कृद् । अस्मायामेधेति ।
 पां ५, २, १२१, । विनिः । मायावो । ब्रह्मादित्वादिनिः ।
 मागे । मायावान् । व्रजन्ति ते मूढधियः पराभवं भवन्ति
 मायाविषु ये न मायिनः । किरातार्जुनौयम् १, ३० । इति
 भारविः ॥ छाया स्यादातपाभाव उत्कोचप्रतिविम्बयेः ॥
 सस्यं फले गुणे ऽपि च । सस्येन परिजातः । पां ५, २, ६८, ।
 सस्यको मणिः । सर्व्वगुणयुक्त इत्यर्थः ॥ वान्तादेशः । सव्यं
 दक्षिण वामयोः ॥ बाहुलकादनितेरपि यः । अन्य इतरः ।
 गहादित्वाच्छः । अपद्यत्ततीयास्थस्येति । पां ६, ३, ८८, ।
 च दुक् । अन्यदीयः ॥ तथा सर्वादस्यतेरपि यः । समस्यार्थं
 इत्यत्र तु । अमं १, १, ५, ७, । समस्यशब्दं शकिसहोश्च ।
 पां ३, १, ८८, । इति चकारस्यानुक्तसमुच्चयार्थत्वात्साधय-
 न्तीति देवः ।

जनेर्यक् ॥ ११० ॥

जन जनने ॥ अतो यक्प्रत्ययः ॥ आत्मा वै पुत्ररूपेण
 जायते ऽस्यामिति स्मृतेः । जाया पत्नी । या जारवती

तीवरजायेति गतप्रत्यागतं प्रश्नोत्तरजातिः । ये विभाषा ।
पां ६, ४, ४३, । इत्यनेनैवात्वम् । पक्षे जायेति संज्ञा
गम्यते जायाया निङ् समासान्तः । पां ५, ४, १३४, ।
युवजानिः । अन्यत्र जन्य निर्वाद्युद्भयोरिति रभसः ॥

अन्नयादयश्च ॥ १११ ॥

यगन्ता अमी निपात्यन्ते ॥ हन्तेर्यक् । अडागमोपधा-
लोपी । अन्नः प्रजापतिः । स्त्रियां टाप् । अन्नया माहेयी-
त्यमरः ॥ सम्पूर्वाद्वाजा यक् । आतो लोपः । सन्ध्या प्रसि-
द्धैव । सन्ध्या सायं प्रतिज्ञयोरिति वासवदत्ताटीका । ईशा-
नभूतिसंचयइव सन्ध्योच्छलितः ॥ कनी दीप्तौ । कन्या
कुमारी । कन्यायाः कनीन च । पां ४, १, ११६, । कानीनो
व्यासकर्णयोः ॥ बन्ध बन्धने । बन्ध्याप्रसूता ॥ कौतेर्ङ् च ।
कुडं भित्तिः ॥ मनो ध च । मध्यम् । मध्यान्मः । पां ४, ३, ८, ।
मध्यमः । मां ध्यायतीति मद्भ्रमिति धातुपारायणीयम् ॥
वहेर्व ह्यम् ॥ तिकादित्वाद्वाह्यायनिः ॥ एवमहल्याऋथ-
कश्यप्रभृतयो द्रष्टव्याः ।

स्नामदिपद्यर्तिपृश्नकिभ्यो वनिप् ॥ ११२ ॥

स्ना । मदी । पद । ऋ । पृ । शक्ल ॥ एभ्यः षड्भ्यो
वनिप् । स्नावा रसिकः । स्नावानौ । स्नावानः । महा
शिवः ॥ पद्वा पत्न्याः । अर्वा तुरगगर्ह्ययोरित्यमरः । अर्वाणौ
अर्वाणः । अर्वणस्तसावनजः । पां ६, ४, १२७, । अच्छ-
न्दसि । अर्स्वतो । अर्स्वतः । भाष्ये तु छान्दसवमस्योक्तम् ।

स्त्रियामर्वती ॥ पर्व ग्रन्थिः प्रस्नावश्च ॥ शक्वा हस्ती । वनो
र च । पां ४. १, ७, । इति ङीव्रेफौ । शक्वरी नदी ॥

शोङ्क्रुशिरुहिजिशिष्टधम्यः कनिप् ॥ ११३ ॥

एभ्यः सप्तभ्यः कनिप् ॥ शीवाजगरः । स्त्रियां शीवरी
गे.धा ॥ क्रुश्वामृगालः रुद्धा वृद्धः ॥ जयतेस्तुडागमः ।
जित्वा जेता जित्वरश्च ॥ क्षित्वा वायुः ॥ सृत्वा प्रजापतिः ।
धृत्वा विष्णुः ॥ स्त्रियां जित्वरीत्यादि बोद्धव्यम् ॥

ध्याप्योः संप्रसारणं च ॥ ११४ ॥

ध्यै चिन्तायाम् । प्यैङ् वृद्धौ ॥ आभ्यां कनिप् सम्प्र-
सारणं च धातोः । हलः । पां ६, ४, २, । इति दीर्घः ।
धीवा कर्मकारः । स्त्रियां धीवरी मत्स्याधानी ॥ पीवा
स्थूलः । पीवरी तरुणी ॥

अर्द्धे च ॥ ११५ ॥

अर्देः कनिप् धकारश्चान्तादेशः ॥ अध्वा मार्गः । अध्व-
नोऽलङ्कारमर्थं यदीनौ । अध्वन्यः अध्वनीनः । अन्तात्यन्ते-
ति । पां ३, २, ४८, । ङः । अध्वगः ॥

प्र ईरशदोस्तुट्च ॥ ११६ ॥

ईर गती । शादल्ल शातने ॥ आभ्यां प्रपूर्वाभ्यां कनिप्
तुडागमश्च ॥ प्रेर्त्वा सागरः । प्रेर्त्वरी ॥ प्रशत्त्वा स एव
प्रशत्त्वरी नदी ॥

सर्वधातुभ्य इन् ॥ ११७ ॥

यथादर्शनमिन् स्यात् ॥ डुपचष् । पचिरग्निः । तुडि ।

तुण्डिः । तद्योगात्तुण्डिभः ॥ वलतेर्वलिः । वलिभः । वटिः ।
 वटिभः । तुण्डिवलिवटेभः । पा० ५, २, १३८, । महाराजो
 वलिः । वलीत्यपि स्त्रियाम् । तद्युक्तं मुखमस्येति वलीमुखः ।
 तिसृणां वलीनां समाहारस्त्रिवली त्रिवलि च ॥ मण् । मणिः
 मणौ । कांकरमणोजम्पाकदीर्वचः । स्थूलादित्वात्प्रशंसायां
 कन् । मणिकः । तदेव माणिक्यम् । पक्कदाडिमबीजाभं
 माणिक्यं शि उरं विदुः ॥ वह्निः । वह्निका नाम क्षत्रिया
 जनपदश्च । कोपधादण् । पा० ४, २, १३२, । वाह्निकं
 कुङ्कुमम् ॥ यज । यजिः । अङ्गो विजान्देवयजीन्निहन्तः ।
 २, ३४, । इति भट्टिः ॥ कनी दीप्त्यादौ । बाहुलकात्
 चुक्क्षीर्षी । काञ्चिः । समादधे काञ्चिमकुञ्चयं कचानि-
 त्यभिनन्दः । स्त्रियां काञ्चीदामनि बहवर्वररवेति गोव-
 र्धनः ॥ गडि । गण्डिः ॥ तड । तडिः ॥ गल । गलिर्व-
 ल्लवी ॥ घ्राडु । घ्राडिः पुष्पचयः ॥ काश्ट । काशिः ।
 वृद्धेऽकोशलादित्वात् जश्च् । काश्यौ । काश्यः क्षत्रियाः ।
 तेषां निवासोऽण् । काश्यो देशः । काशिषु जाती भव इति
 ठज्जठौ । काशिकः । काशिका । काशिविषयान्तःपात्ति-
 त्वाद्वाराणस्यास्तत्र भवत्वेन काशिषु भवेति सारसंग्रहवृत्तिः
 काशिका ॥ वासु । वासिः काष्ठभेदिनी ॥ घट । घटिः ।
 घटौ । अघटिः कस्य चिन्नाम । अघटिस्थानम् ॥ यती ।
 यतिः । यतिर्वसिष्ठो यतिनां वरिष्ठः । यतीनां निवासी
 मठः ॥ मल मल्ल । मल्लिः । मल्ली च । कुटजमल्ली । संज्ञायां

कनि मल्लिका ॥ कैल । कैलिः क्रीडा । कैलिः प्रयो-
जनमस्येति कैलः । आस्यते ऽस्मिन्नित्यासः । कैलाशासा-
वास्येति कैलासः । कृष्णसर्पवन्नित्यहमासः ॥ वदि ।
वन्दिः ॥ वन्दी च । ता एव वन्दीस्त्रियः ॥ मसी परिमाणे ।
मसिः पक्षाञ्जनं मेला । मेलानन्दो मसिर्माणः । २१२, ।
इति हारावली । तत्रैव स्त्रियां मसी पात्राञ्जनम् । मसि-
र्नापीति रभसकोशः । अरुणदत्तोऽपि । इषुमृत्युमसयो
द्वयोः ॥ कुट । कोटिरयभागः । बाहुलकादत्र गुणः ।
जट । जटिः । धूर्जटिः ॥ कट । कटिः ॥ हल । हलिः ।
हिल । हेलिः । प्रहेलिः ॥ वध । वोधिः । महावोधिः ॥
पण । पणिः । विपणिः पण्यवोधिका अमं २, २, २, ॥
कलन्ते स्पर्धमाना भाषन्ते ऽस्मिन्निति कलिर्विग्रहः ।
तत् कारणत्वात्कलिर्युगम् । टनदि । नन्दिर्हृदिः । वित-
र्दिवेदिनन्दय इति शबरज्ञानी । आनन्दे ऽपि च नन्दिः
स्त्री पुंसि स्यादङ्गणनायक इति वर्णविवेकः । आवश्यके
णिनिः । ईशानानुचरो नन्दी तु वाक्यायनः । कृदिति-
ङीष् । नन्दीमुखाः पितरः प्रीयन्तामिति पारायणीयम् ॥

हपिपिरुच्चिवृत्तिविदिच्छिदिकोर्तिभ्यश्च ॥ ११८ ॥

हरत्यादिसप्तथ्य इन् स्यात् । हरिर्विष्णावहाविन्द्रे
भेके सिंहे हये रवौ । चन्द्रे कीरे द्रुवङ्गे च यमे वाते
हरिः स्मृतः । हरिहयो हर्यश्चः । हरिणेतो हरीतः ।
संज्ञायाम् कन् । हरीतकी । गौरादित्वात् ङीष् ॥ पेषि-

वज्रम् । रोहित्रं तो ॥ वर्तिर्दीपोपकरणम् ॥ विद्यते पुण्यम-
स्यामिति वेदिः परिष्कृता भूमिः । अम० २, ८, १७, ॥
छेदिर्वर्धकिश्छेत्ता च ॥ कृत संशब्दने । इरादिकार्यम् ।
कीर्तिः स्यात्पुण्यशसोः ।

इगुपधात्कित् ॥ ११९ ॥

इगुपधाज्ञातोरिन् कित्स्यात् ॥ कृष विलेखने । कृषिः
कर्षणम् । कृषी । कृषिभूत्फलवत्यजनन्दने । रघुं ९, ४, ।
ऋषी गतौ । ऋषिर्वसिष्ठादिः ॥ रुचिर्दीप्तिः ॥ शुचिः
शुद्धिः ॥ लिप उपदेहे । लिपिः । बाहुलकादित्वं च ।
लिविः । दिवाविभाप्रभेत्यादिना । पा० ३, २, २१, । टः ।
लिविं करोति लिविकरः ॥ तूल निष्कर्षे । तूलिः । तूली
कूर्चिका ॥ एवमन्येऽपि द्रष्टव्याः । इगुपधात्किरिति प्रमाद-
पठः स्वरे विशेषादिति भाष्यम् ॥

भ्रमेः सम्प्रसारणं च ॥ १२० ॥

भ्राभ्यतेरिन् कित्सं प्रसारणं च ॥ भूमिर्वातः । भूमि-
रित्यपि बाहुलकात् ॥

क्रमितमिशतिस्तभ्रामत इच्च ॥ १२१ ॥

क्रमु पादविक्षेपे । तमु काङ्गायाम् । शतिस्तभ्रौ सौत्रौ ।
एभ्यश्चतुर्भ्य इन् कित् । एषामत इकारादेशः ॥ क्रिमिः
बुद्धजन्तुः । पामादित्वात् क्रमिणः । यवादित्वात् क्रमि-
मान् । क्रमिरित्यपि संप्रसारणानुवृत्तेरिति केचित् ।
लुपन्ति कोटकप्रयः परितस्तथैत इति सागरनन्दी नागा-

जुनप्रयोगश्च । ह्यभिभवं कर्ममित्यादि वर्णविवेके विस्त-
रेण दर्शितम् ॥ तिमिर्मस्यभेदः स्यात् ॥ शितिर्मचक-
शुक्तयोः ॥ स्तिभिः समुद्रः ॥

मनेरुच्च ॥ १२२ ॥

मन्यतेरिन् किदुकारश्चाकारस्य ॥ मन्यते जानातीति
मुनिर्वसिष्ठादिः । मुनिरियं ब्राह्मणी । बह्वादित्वाच्च नो ।
मुनेर्भावः कर्म वा । इगन्तादित्यण् । मोनं सर्वार्थसाधकम् ॥

वर्णेर्वलिश्चाहिरण्ये ॥ १२३ ॥

वर्णिः सौत्रो धातुः ॥ अत इन् कित् । धातोर्वलि-
रित्ययमादेशः । करोपहारयोः पुंसि वलिः प्राख्यङ्गजे
स्त्रियामित्यमरः । चतुर्थीतदर्थेति । पा० २, १, ३६, । यच्च-
वलिः । देववलिः । हिरण्ये तु वर्णिः सुवर्णम् ॥

वसिवपियजिराजिब्रजि सद्विहनिवाशिवादिवापि-
भ्य इञ् ॥ १२४ ॥

एभ्यो दशस्य इञ् ॥ वासिष्छे दनवस्तुनि ॥ वापिरुदका-
धारः । स्त्रियां कृदिति ङीष् । वापी प्रसिद्धा ॥ याजिर्यष्टा ॥
राजिः पंक्तिः । ङीष् । राजी । वप्रकरणेऽन्यत्रापि दृश्यते
वप्रत्ययः । पा० ५, २, १०८, ४, । राजीवं पद्मम् । राजीव-
राजीवशलोलभृङ्गं । ४, ८, । इति साधः । ब्राजिर्वाताली ।
सादिः सारथिः ॥ घातिः पक्षिबन्धनी स्यात् । निघातिर्लोह-
घातिनी ॥ वाश्च शब्दे । वाशिरग्निः ॥ वदेर्यन्ताद्वादिर्विद्वान्
बहुलवचनादख्यन्तादपीञ् । वदन्तीति वादयो वाचका

इति भूवादिसूत्रे न्यासः ॥ वृणोतेर्यन्ताहारिर्गजबन्धनी ।
जले तु क्लीवम् । आवारिर्हृद्वेश्मस्विति शब्दार्णवः ॥ बाहु-
लकाष्टृजो ऽपि । हारिः पथिकसंहतो । सम्प्रहारिः ॥ खटतेः
खाटिः शुष्कव्रणस्थानम् । कुखाटिः स्यादसंग्रहः ॥

एहो भञ्ज ॥ १२५ ॥

एह बन्धने ॥ अत इज् भञ्जान्तादेशः । नाभिः स्यात्
क्षत्रिये पुंसि नाभिः प्राण्यङ्गजे स्त्रियाम् । ङीष् । नाभी ।
पूर्वं नाभेः कायस्येति नात्र नाभिरेकदेशिनीति न्यासः ।
नाभिश्चः पुंलिङ्गो ऽप्ययं प्राण्यङ्गे गतानुगमात् प्रयुज्यते ।
तथा च किरातकाव्यम् । समुच्छसत्पङ्कजकोशकोमलैरुपाहि-
तयोष्युपनीविनाभिभिः । ८, २४, । अत एव मृगनाभिर्मृ-
गमदः कस्तूरो चेति मृगनाभिश्चस्य पुंस्त्वमित्यमरकोश-
टीकायां दर्शितम् । गवादिषु नाभि नभं चेति पाठाद्वितीयं
यत् । नभ्यं तैलम् । सिन्धादित्वान्नाभिलः । अजिति ।
पा० ५, ४, ७५, । योगविभागेन सप्तमासान्तः पद्मनाभः ॥

कृषेर्वृद्धिश्चन्दसि ॥ १२६ ॥

कृषतेरिज् वृद्धिश्च धातोः ॥ कार्ष्णिर्गन्निः । भाषायां तु
कृषिः ॥

अः शकुनौ ॥ १२७ ॥

शृणातेः शकुनौ वाच्य इज् ॥ शारिः पक्षी । शारिका ।
शुकशारिकम् । विभाषा वृत्तमृगेति । पा० २, ४, १२, ।
पक्ष एकवद्भावः । क्लीवत्वम् । शारिस्तु पाशके पुंसि । परि-

णयेन शारीन् हन्तीति शारिका वृत्तिः । शकुनेरन्यत्र
शरिर्हि स्त्रः । कपिलिकादित्वालत्वम् । शालिः । दुःसहो
ऽपिशलिः । बाह्वादित्वादिञ् । आपिशलिः ॥

कृञ उदोचां कारुषु ॥ १२८ ॥

कृञ उदोचां मतेन कारुषु वाचेष्विञ् ॥ कारिः शिल्पी
शिल्पिनो ऽन्यत्र करिः ॥

जनिघसिभ्यामिण् ॥ १२९ ॥

जनी । घस्ल ॥ आभ्यामिण् । जनिवध्योश्चेतीण्वद्धि-
प्रतिषेधः । जनिर्जननम् ॥ घासिरग्निः ॥ बाहुलकात् शल-
तिपलतिभ्यां च । शालिपाली स्त्रियामुभे इति वाचस्पतिः ॥
प्रत्ययान्तरकरणं स्वरार्थम् ॥

अज्यतिभ्यां च ॥ १३० ॥

आजिः संग्रासः ॥ आतिः शरातिपक्षी । शोभन आतिः
स्वाती नक्षत्रम् ॥

पादे च ॥ १३१ ॥

पादे चोपपदे ऽज्यतिभ्यामिण् ॥ पादस्य पदाज्यातिगो-
पहतेषु । पा० ६, ३, ५२, । इति पदादेशः । बहुलवचना-
दजेर्वीभावाभावः । पदाजिः पदातिः पदग उच्यते ॥

अशिपणायो रुडायलुक्चौ च ॥ १३२ ॥

अशू व्याप्तो । पण व्यवहार आय्यप्रत्ययान्तः ॥ आभ्या-
मिण् । अनयोर्ग्रन्थक्रमं रुट्आयलुक्चौ च भवतः । राशिः
पुञ्जः ॥ पाणिः करः ॥

वातेडिच्च ॥ १३३ ॥

वातेरिण्प्रत्ययो भवति डिच्च । डिच्चात् टिलोपः ॥
वातीति विः पक्षी । स्त्रियां वीत्यपि । बहुवि जयति वनम् ।
अटन्ति वयो ऽस्यामित्यटविः । पदस्य विः पदविः । कृदिति
डोष् । पदवी । वेजो डिच्चेत्युपाध्यायस्त्वं ज्ञम् ॥

प्रे ह्रतेः कूपे ॥ १३४ ॥

प्रपूर्वाह्रतेः कूपे वाच्य इण् । स च डित् । ग्रहिः
कूपः । कूपादन्यत्र हरिः ॥

नौ व्यो यलोपः पूर्वस्य च दीर्घः ॥ १३५ ॥

व्येञ् सम्बरणे ॥ अस्मान्निपूर्वादिञ् । धातोर्यलोपः ।
निगदस्य दीर्घत्वम् ॥ नीविर्वाक्सेव धनो । स्त्रियां डोष् ।
नीवी । 'नीवी' प्रति प्रणिहिते तु करे प्रियेण । नीवौ मूल-
धनमपीत्यमरः ॥ वसिवपियजिराजिब्रजिःसदिहनिवाशिवा-
दिवारिभ्य इञ् इत्यत इञ् इत्यत्रानुवर्तते । न त्विण् ।
उत्तरत्रोदात्तवचनात् ॥

समाने ख्यः स चोदात्तः ॥ १३६ ॥

ख्या प्रकथने ॥ अतः समान उपपद इञ् स चोदात्तः ।
समानस्य सभावः । टिलोपयलोपौ । सावनडादिकार्यम् ।
सखा मित्रसहाययोः । सखायौ । सखायः । सखाल्यो ऽस-
खा । अल्पार्थे नञ् । यथालवणं व्यञ्जनम् । किञ्चिद्व्यवणस-
हितमित्यर्थः । एवं च । तस्मादृश्यमभावश्च तदन्यत्वं तद-
ल्पता । अग्राशक्यं विरोधश्च नञर्थः षट् प्रकीर्तिताः ॥

सखिना वानरेन्द्रेण वानरैश्च महावतैरित्यादौ कचित्
घिसंज्ञा ॥

आडि अिहनिभ्यां ऋस्वश्च ॥ १३७ ॥

अिहनिभ्यामाङ्युपपद इज् । स च ङिङ्गवति । आङो
ङ्गस्वश्च ॥ अश्चिः कोणः । स्त्रियः पाल्यश्चिकोटय इत्यमरः ।
सुप्रातसुखेति । पा० ५, ४, १२०, । चतुरश्रः ॥ अहिः
सर्पः । अहिर्वृत्तासुरेऽपि च । हान्ते ऽ, । इति विश्वः ।
अहिद्विषस्तद्भवता निशम्यतां । १, ४१, । इति माघः ॥

अच इः ॥ १३८ ॥

अजन्ताद्वातोरिः स्यात् ॥ लूज् । लविश्छेदको लोहः ॥
पूज् । पविर्वज्रम् । वज्रोऽस्त्री हीरके पवावित्यमरः ॥ तृ ।
तरिर्वस्त्रादिस्थापनभाण्डम् । स्त्रियां तरौ । तरौषु तत्रत्यम-
फल्यु भाण्डम् । ३, ७६, । इति माघः ॥ रु । रविर्मथनम् ॥
कु शब्दे कु वर्ण इत्यतो वा कविः काव्यकर्त्ता । कविः का-
व्यकरे सूरौ कविर्वाल्मीकिशुक्रयोः । विश्वं वान्ते २३, ।
विनयेन विना का श्रीः का निशा शशिना विना । रहिता
सत्कवित्वेन कीदृशी वाग्विदग्धता । कवेर्भावः काव्यम् ।
कर्म वा । अस्मिन्नर्थेऽपि काव्यम् । तद्योगात्काव्यं तद्गन्थो
ऽपि । स्त्रियां कवीत्यपि । अर्तेररिः शत्रुः । कपिलिकादि-
त्वादलिर्भ्रमरः । अलमलेरिव गन्धरसावमू । ६, १२, ।
इति माघः । अलतेरजन्तादिनिः । अली नान्तोऽपि ।
अलिर्मधकरोऽली चेति शब्दार्णवः । मलिनिमालिनि मा-

धवयोषिताम् । ६, ४, । इति माघः । दलतेर्दलिः स्त्री लोटं
लेट्, नाना स महान्दरलिर्दयोरिति रन्तिदेवः ॥ उखनखेति
नखः । नखेनातिक्रामतीति नखयतेरेव इः । नखिः ।
शस्त्रेण पणितुं व्यवहर्तुं शोलमस्येति णिनिः । शस्त्रपाणी ।
नदीनां च नखीनां च शृङ्गीणां शस्त्रपाणिनां विश्वासो नैव
कर्त्तव्यः स्त्रीषु राजकुलेषु चेति ॥ सूचयतेः सूचिः । यस्य
वज्रमणेरभेदे भिद्यन्ते लोहसूचय इति बालरामायणम् ॥
इहेक इति वक्तव्ये ऽच इति वचनं सम्यक्षरादप्याचारकि-
बन्ताद्यथा स्यादिति भाष्यम् ॥

खनिकथ्यंज्यसिवसिवनिंसनिध्वनिग्रन्थिचरिभ्यश्च ॥

॥ १३८ ॥

एभ्यो दशधातुभ्य इः स्यात् ॥ खनिर्द्रव्यस्थानम् । पृषो-
दरादित्वात् दीर्घत्वे खानिरित्यपि । कोशः कृतः सकलसत्-
खानिरत्नवानिति विक्रमादित्यकोशः ॥ कषिर्हिंस्रः ॥ अञ्जिः
प्रेषणिकः । कृदिकारादिति ङीष् । अञ्जी मङ्गलार्थः ॥
असिः खड्गः ॥ वसिर्वस्त्रम् । वनिरग्निः । धान्यवनिर्धान्य-
राशिः । वनु याचने । वनिं याच्जामिच्छतीति क्यच् ।
वनोयति । तदन्तात् ण्वल् । वनीयकः प्रार्थक इति वणदेश-
ना । गद्यरामायणकाव्ये तु कृपण इव नवनीपकोपसेवितः
पर्वत इति श्लेषादोष्ठपकारवानपि वनीपकशब्दः ॥ सनिर-
ध्वेषणा ॥ ध्वनिः शब्दः ॥ ग्रन्थिः पर्व । ग्रन्थिर्ना पर्वपरुषी
इत्यमरः ॥ चरिः पशुः ॥ इजि सिद्ध इवचनं स्वरार्थम् ॥

वृतेऽश्वन्दसि ॥ १४० ॥

वृतेऽश्वन्दसि इः स्यात् । वर्त्तिर्योगकर्मद्रव्यम् ॥

भुजेः किञ्च ॥ १४१ ॥

भुज पालने ॥ अत इः किञ्चवति । भुजिरग्निः ॥

कृष्टृशृष्टृकुटिभिदिच्छिदिभ्यश्च ॥ १४२ ॥

एभ्यः सप्तभ्य इः स्यात् । स च किञ्चवति ॥ इत्त्वादि-
कार्यम् । किरिर्वराहः ॥ गिरिर्गोत्राक्षिरोगयोः । गिरिका-
णः ॥ गिरिर्हन्ता ॥ पुरिर्नगरं नदी च ॥ कुटिः शाला ॥
भिदिर्वज्रम् ॥ छिदिः परशुः ॥ बाहुलकात्तरतेः सन्वत्तक्
चाभ्यासस्य । तरतेरिप्रत्ययः स च कित् । सन्वत्कार्यम-
भ्यासस्य च तुगागमः । तित्तिरिः पक्षिभेदः स्यादिति
प्राणिरजतादिभ्यो ऽजित्यत्र रक्षितः ॥

कुठिकंष्योर्नलोपश्च ॥ १४३ ॥

कुठि गतिप्रतिघाते ॥ कपि चलने ॥ अभ्यामिः किञ्च-
वति धातोर्नलोपश्च । कुठिः पर्वतवृक्षयोः ॥ कपिर्वानरो
वर्णनाम च । वृषः कपिरस्येत्यन्येषामपीति दीर्घः । वृषा-
कपिः शिवे विष्णौ पान्ते ऽमरः । कपिञ्जात्योर्ढक् । पां
५, १, १२७, । कापेयम् । वृषाकपायो श्रीगौर्योरिति यान्ते
ऽमरः । कपिशकपिलौ लोमादिसिद्धादी ॥

सर्वधातुभ्यो मनिन् ॥ १४४ ॥

सर्वधातुभ्यो मनिन् स्यात् ॥ क्रियते तदिति कर्म
क्रिया । अर्धर्चादित्वात्कर्माणं कुरुते शुभम् । कर्म व्याप्ये

क्रियायां च पुंनपुंसकयोर्मतमिति रुद्रः । तद्युक्तात्कर्मणो
ऽण् । पा० ५, ४, ३६, । कर्मणम् । कर्मवेशाद्यत् । पा०
५, १, १००, । कर्मण्यं सौवीर्यम् । कर्मण उक्ञ् । पा०
५, १, १०३, । कर्मुकम् । तत्कर्मुकं कर्मसु यस्य शक्तिः ।
कि० ३, ४८, । इति भारविः ॥ चरितं तदिति चर्म ॥
भसितं तदिति भस्म । भूते ऽपि दृश्यन्ते ॥ जनी । जन्मो-
त्पत्तिः ॥ शृ । शर्म सुखम् ॥ हि । हेम सुवर्णम् ॥ श्लिष ।
श्लेष्मा कफः । पामादित्वात् श्लेषणः । सिन्धादित्वात् श्लेष-
लः ॥ ढृ । तर्म यूपग्रम् । तर्मणी । तर्माणि ॥ ष्टा । स्थाम
बलम् । स्थामनी । स्थामानि ॥ डुदाञ् । दाम । दामनी ।
दामानि । दामा । दामानी । दामानः । पक्षे टाप् ।
दामा । दामे । दामाः । न पुंसि दाम सन्दानमित्यमरः ॥
छादेर्णिलोपः । इस्मन्निति ऋस्वत्वम् । छद्म माया ॥ सुष्टु
त्रायत इति सुत्रामा । अन्येषामपि दीर्घत्वे सूत्रामति वर्ण-
विवेकः ॥ उष दाहे । उष्मा वाष्पः ॥

वृंर्चर्नोऽच्च ॥ १४५ ॥

वृहि वृद्धौ ॥ अतो मनिन् । नकारस्याकारः । रत्वम् ।
ब्रह्म तत्त्वं तपो वेदो ब्रह्मा विप्रः प्रजापतिरित्यमरः । हनस्त
च । पां ३, १, १०८ । ब्रह्महत्या सुरापाणं स्तेयं गुर्वङ्गना-
गमः । महानिपातकान्याहुस्तात्सर्गश्च पञ्चमम् ॥

अशिशकिभ्यां क्न्दसि ॥ १४६ ॥

आभ्यां क्न्दसि मनिन् स्यात् ॥ अश्मा पाषाणः ।

भाषायामपि दृश्यत । अश्मानं दृषदं मन्ये मन्ये काष्ठमुलू-
खलम् । अन्धायाश्च सुतं मन्ये यस्य माता न पश्यतीति
जिनेन्द्रबुद्धिः ॥ शक्नेन्द्रः ॥

हृमृधृसृस्तृष्टृभ्य इमनिच् ॥ १४७ ॥

एभ्यः षड्भ्य इमनिच् स्यात् ॥ हरिमा कालः ॥ भरिमा
कुटुम्बम् ॥ धरिमा रूपम् ॥ सरिमा वायुः ॥ स्तरिमा तल्पम् ॥
शरिमा प्रसवः ॥ दीर्घादिरप्ययं प्रत्यय इति केचित् ॥

जनिमृडभ्यामिमनिन् ॥ १४८ ॥

आभ्यामिमनिन् ॥ जनिमा जन्म ॥ मरिमा मृत्युः ॥

वेजः सर्वत्र ॥ १४९ ॥

छन्दसि भाषायां चेमनिन् ॥ वेमा पुंसि वायदण्डः ।
अर्धर्चादित्वात्सामनी वेमनीति वृत्तिः ॥

नामन् सीमन् व्योमन् रोमन् लोमन् पाप्मन्
ध्यामन् ॥ १५० ॥

सप्तमी मनिनन्ता निपात्यन्ते ॥ ज्ञा अभ्यासे । मा-
भावः । ज्ञायते ऽनेनेति नाम संज्ञा । स्वार्थे भागरूपनाम-
भ्यो धेयट् । पां ५, ४, ३६, २ । नामधेयं च नाम च । अमं
१, १, ५, ८ ॥ सिनेति दीर्घत्वम् । सीमावधिः । सीमानौ ।
सीमानः ॥ स्त्रियां डाबुभाभ्यामन्यतरस्याम् । पां ४, १, १३ ।
सीमा । सीमे । सीमाः । वेज ओत्वमन्तस्य । व्योम
पुष्करम् । रौते रोम गाढकेशः ॥ लूज् । लोम स एव ।
पिवतेः पुगागरः । पाप्मा पुंसि किल्बिषे ॥ ध्ययतेर्ध्यामा

परिमाणं तेजश्च ॥ बाहुलकाद्यन्वयतेरपि । यद्ध्मा राज-
रोगः । राजयद्धेव रोगाणामिति माघः ॥ धू प्रेरणे ।
सोमा चन्द्रो यच्चद्रव्यं च ॥ हु दानादनयोः । होमाहुतिः ॥
डुधाच् । धाम तेजः स्थानं च ॥

मिथुने मनिः ॥ १५१ ॥

यत्रोपसर्गो धातुक्रियया सम्बद्धस्तन्मिथुनम् । तत्र धातो
र्मनिः स्यात् ॥ सुशर्मा राजविशेषः ॥ धृच् । सुधर्मा
क्षत्रियः ॥ एवमन्ये ऽपि । स्वरार्थमिदम् ॥

सातिभ्यां मनिन्मनिणौ ॥ १५२ ॥

स्यत्यतिभ्यां यश्चाक्रमं मनिन्मनिणौ स्याताम् ॥ स्यति
दुःखयति दुरध्येयत्वात् । साम । सामनी । सामानि ।
अचतुरेति निपातनात् दधिपयआदित्वाट्कसारि ॥ आत्मा
पुरुषः । आत्मने हितमात्मनीनम् । आत्मन्विश्वजनेति ।
पां ५, १, ८ । खः ॥

हनिमशिभ्यां सिकन् ॥ १५३ ॥

आभ्यां सिकन् स्यात् ॥ हंसिका हंसयोषिता ॥ मक्षिका
भम्भराली स्यात् । १२३ । इति हारावली ॥

कीररन् ॥ १५४ ॥

कौतेररन् स्यात् । कवरः पाठकः । जानपदेत्यादिना ।
पा० ४, १, ४२ । डीप् । कवरी केशविन्यासः ॥

गिर उडच् ॥ १५५ ॥

गिरतेरुडच् स्यात् ॥ गरुडस्तार्क्ष्यः । गरुता डीयत

इति उपकरणे ऽन्यद्वाप्येति उपत्यये पृषोदरादित्वात्तलोपे
गरुड इत्युपाध्यायसर्वस्वम् । ततो ऽनार्षमिदम् ॥

इन्देः कमिन्नलोपश्च ॥ १५६

इन्देः कमिन् स्यान्नलोपश्च धातोः ॥ इदं प्रत्यक्षप्रत्यव-
मर्गो सर्वनामसंज्ञकः ॥ इन्देरमिन्किञ्चेति सर्वस्वे सूत्रं
दृश्यते ॥

कायतीर्डिमिः ॥ १५७ ॥

कै शब्दे ॥ अती ङिमिः स्यात् । इकार उच्चारणार्थः ।
ङकारष्टिलोपार्थः । किं क्षेपे । पा० २, १, ६४, । इति
समासे किमः क्षेपे । पा ५, ४, ५७, । इति समासा-
न्तनिषेधे च । किंराजा यो न रक्षति प्रजां । किंसखा
योऽभिद्रुह्यति ॥

सर्वधातुभ्यः घृन् ॥ १५८ ॥

सर्वधातुभ्यः घृन् स्यात् ॥ वस । वस्त्वम् । अर्धर्चा-
दिरयम् ॥ असु । अस्त्वम् ॥ शसु । शस्त्वमायुधम् ॥ पत्लु ।
पत्तं वाहनम् ॥ राजृ । षत्वादिकार्यम् । राष्ट्रो देशः ।
अर्धर्चादिरयम् । उष्ट्रो राष्ट्रो भ्राष्ट्र इति भागवृत्तिः ॥
कृद अपवारणे । णिलोपः । इस्मन्निति क्लृप्तत्वम् । कृत्त-
मातपत्रम् । अर्धर्चादिरयम् । गुरुवैगुण्याच्छादनाच्छतशी-
लम्कात्तः । छात्तगोमी छात्तोपासकः । गोमी गोमानु-
पासक इति धरणिः । गोमी निन्द्यप्रशस्तयोरिति रुद्र-
कोशः । छात्तगोमिनौ । छात्तगोमिन इति । क्षुम्भादित्वात्

णत्वाभावः । मनोज्ञादित्वाच्छात्तकम् । गन्तृ । राज्ञा
निवृत्ता सुचिरं तिष्ठति कालान्तरं गच्छतीति पुत्रपौत्रादिकं
व्याप्नोतीति वा गन्तो गन्त्रिका । पित्त्वात् ङीष् ॥ पिवतेः
पात्रं स्याद्योग्यभन्निर्णोः । अर्धर्चादिरयम् । अपात्रः पा-
त्रतां याति यत्र पात्रो न विद्यते ॥ दंश दशने । षत्वादि-
कार्यम् । दंष्ट्रा दन्तः । मातरि पिच्च । पा० ४, २, ३६, २, ।
इति पित्त्वादेव ङीषि सिद्धे गौरादिषु मातामहपितामहयोः
पाठः पित्तक्षणस्य ङीषो ऽनित्यत्वज्ञापनार्थम् । तेन दंष्ट्रेति न
पित्तक्षणो ङीष् । अतएविव ॥ ण्नित्येतावदेव सूत्रं सर्व-
धातुग्रहणमपारायणीयमिति हृदयचन्द्रः ॥

भ्रस्जिगमिनमिहनिविश्यशां वृद्धिश्च ॥ १५८ ॥

एभ्यः षड्भ्यः ण् न भवत्येषां वृद्धिश्च ॥ संयोगादिलोपः ।
षत्वादिकार्यम् । भ्राष्ट्रो नाम्वरीषम् । भ्रस्जो रोपधयो
रेति । पा० ६, ४, ४७ । रत्वमत्र नास्ति संज्ञाया नियतवर्ण-
त्वात् । गान्त्रं शकटम् ॥ नान्त्रं स्तोत्रम् ॥ हान्त्रं मरणम् ॥
वैष्ट्रं पिष्टपम् ॥ आष्ट्रमाकाशम् । तितुत्रेतीट्प्रतिषेधोऽत्र
पूर्वत्रापि ॥

दिवेद्युच्च ॥ १६० ॥

दीव्यतेः ण् न द्यदादेशो वृद्धिश्च धातोः ॥ द्यौत्रं
ज्योतिः ।

उषिखनिभ्यां कित् ॥ १६१ ॥

आभ्यां ण् न किद् भवति ॥ उष्ट्रः पशुभेदः ॥ जन-

सनेति । पा० ६, ४, ४२ । आत्वम् । खात्रं खनित्रं जला-
धारविशेषश्च ॥

सिविमुच्योष्टेरू च ॥ १६२ ॥

षिवू । मुच्लृ ॥ आभ्यां ष्टृन् किञ्चवति । टेरूकारा-
देशः । सूत्रं तन्तुः ॥ मूत्रं प्रस्रावः । अम० २, ६, २, १८ ।
तारकादित्वात्प्रतिमो मनुष्य ॥

अमिचिमिदिशसिभ्यः क्तः ॥ १६३ ॥

एभ्यश्चतुर्भ्यः क्तः स्यात् ॥ अन्तमुदरनाडी ॥ चित्र-
मालेख्यम् । चित्रा । चैत्रिकः । चैत्रः । मित्रं सुहृत् । नित्यं
क्लोवलिङ्गम् । अयं मित्रम् । इयं मित्रम् । शोभनानि मित्रा-
ण्यस्याः । सुमित्रा । बाह्यादित्वात्सौमित्रिर्लक्षणः ॥ शस्त्र-
मायुधम् ॥

पुवो ह्रस्वश्च ॥ १६४ ॥

पुवः क्तः स्यात् । धातोर्ह्रस्वत्वम् । पुनाति पुरुषानिति
पुत्रः स्यादात्मसम्भवः । अनचि च । पा० ८, ४, ४७ । इति
पचे द्वित्वम् । पुनान्नो नरकाद्यस्मात्पितरं जायते सुतः ।
तस्मात्पुत्र इति प्रोक्तः स्वयमेव स्वयम्भुवेति स्मृतिः । तथा-
त्मासि त्वं जीव वत्सरशतम् । आत्मा वै जायते पुत्रः । अस्मि
पचे तकारद्वयम् ॥

स्त्रायतेर्ङिट् ॥ १६५ ॥

स्त्रै शब्दसङ्घातयोः ॥ अस्मात् ङिट् । ङित्त्वात् टिलोपः
टित्त्वात् ङीप् । वलि लोपः । स्त्री स्तनकेशवती । स्त्रियाः

पां६, ४, ७८, ८० । इतीयङ् । स्त्रियौ स्त्रिय इति । वाम्-
शसीः । स्त्रीयं स्त्री, स्त्रियः स्त्री । अहो दैवस्य माहात्म्यं
न मया दृष्टमीदृशम् । यदेकाक्षरसंयुक्तो दोषराशिर्महान्
कृत इति व्यासः ॥

गुधृवोपचिवचियमिसदिच्चिदिभ्यस्तः ॥ १६६ ॥

एभ्यो ऽष्टभ्यस्तः स्यात् ॥ गुङ् । गोत्रं स्यान्नामवंशयोः ।
गोत्रा पृथ्वी धत्रं गृहम् । वेत्तं लताविशेषः । पक्तां गार्हप-
त्यम् । वक्तां मुखं, यन्त्रं कर्मकाष्ठम् । सीदन्ति सज्जना
अत्रेति सत्तं यङ् । सतस्त्रायत इति सत्रमित्यपि सर्वस्ते
व्युत्पत्यन्तरम् । दार्घसत्रः । चद इति सौत्रः । चत्रं ब्राह्म
णानन्तरजातिः । चतात्किल त्रायत इत्युदयः चदस्य
शब्दो भुवनेषु रूढः । रघुं २, ५३ । इति पदान्तरम् । घृनि
सिद्धे स्त्रियां विशेषः ॥ रघुं २, ५३ । इति पदान्तरम् घृनि
सिद्धे स्त्रियां विशेषः ।

ऊयामाश्रुभसिभ्यस्तन् ॥ १६७ ॥

एभ्यः पञ्चधातुभ्यस्तन् ॥ होत्रमाहुतिः ॥ यात्रा गमनम् ॥
मात्रा मानविभूषयोः ॥ ओत्रं कर्णः ॥ भंस्ता चर्मप्रसेविका ॥

गमेरा च ॥ १६८ ॥

गमेस्तन् धातोरान्तादेशश्च ॥ गात्रं स्यादङ्गदेहयोः ॥

दादिभ्यश्छन्दसि ॥ १६९ ॥

दाप् लवने । एवमादिभ्यश्छन्दसि त्रन् स्यात् ॥ दात्रं
धान्यादिच्छेदनसाधनम् ॥ पात्रं तु भाजनं योग्यमित्यमरः ॥

क्षेत्रं केदारः । क्षेत्रं भूमिकलत्रयोः ॥ एवमन्ये ऽपि ॥

भूवादिगृभ्यो णित्रन् ॥ १७० ॥

त्रिभ्यो धातुभ्यो णित्रन् स्यात् । णित्त्वाहङिः ॥ भा-
वित्रं त्रैलोक्यम् ॥ वादित्त्रं तूर्यादि ॥ गारित्रमोदनम् ॥

चरेवर्त्तते ॥ १७१ ॥

वृत्ते वाच्ये चरेर्णित्त्रन् ॥ चारित्रं वृत्तम् । विनष्टचारि-
त्रगुणा हितैषिण इति वालरामायणे ॥ इत्रचप्रत्यये चरित्रं
वृत्तमेव । चरित्रव्यत्यासः सखि कथमयं केकयकुल इति
मुरारिः ॥

अग्नित्रादिभ्य इत्रोत्रौ ॥ १७२ ॥

अशू व्याप्तौ । एवमादिभ्य इत्रः स्यात् ॥ अग्नित्रं चरुः ।
कट । कटित्रं वर्मभेदः ॥ वहित्रं प्रसिद्धमेव ॥ वधित्रं
मन्मथः ॥ धृजो धरित्री मही ॥ त्रैङ्पालने । एवमादिभ्य
उत्रः । आङ्गणः । पा० ६, १, ८७, । त्रौत्रं प्रहरणम् ॥
लोत्रं चोरचिह्नम् ॥ वृज् । वरुत्रं प्रावरणम् ॥

अमेर्द्विषति चित् ॥ १७३ ॥

अम गतौ ॥ अत इत्रो भवति द्विषति वाच्ये । स च
चित् ॥ अमित्रः शत्रुः ॥ इत्र एवानुवर्त्तते नोत्रो ऽस्वरित-
त्वात् ॥

आः समिण्णिकषिभ्यां ॥ १७४ ॥

इणः सम्पूर्वात्कषेश्च निपूर्वादाप्रत्ययः ॥ समया निकष
समोपवाचकौ । स्वरादिपाठादव्यये । अभित इत्यादिना ।

पा० २, ३, २, १, । द्वितीया । समया ग्रामम् । निकषा ग्रामम् ॥ ०
वाहुलकात् दिविदुषिभ्यां च । दिवा ॥ दोषा । स्वरादि-
पाठादव्यये । दिवातनम् । दोषातनम् । दिवाभूता रात्रि-
दोषाभूतमहरिति भाष्यम् । अस्य च्वावव्ययप्रतिषेधः । स्वभा-
वादधिकरणस्वभावाविभाविति केचित् । दिवाङ्गीत्यर्थे
दोषा नन्तं च रजनावित्यमरः ॥ तथा स्वर्द्धश्च । स्वधा
पितृवृत्तिरित्यापिशलिः ॥

चितेः कणः कश्च ॥ १७५ ॥

चितेः कणप्रत्ययः कश्चान्तादेशः । वाहुलकादगुणः ॥
चिक्कणं मसृणं स्निग्धमित्यमरः ॥

सूचः स्मन् ॥ १७६ ॥

सूच पैशुन्ये । चुरादिः ॥ अतः स्मन् णिलोपश्च । कुत्वा-
दिकार्यम् । सूक्ष्ममल्पतरम् । कलौ सूक्ष्मतरो धर्मः ॥

पातेडुम्सुन् ॥ १७७ ॥

पा रक्षणे ॥ अतो डुम्सुन् स्यात् । डित्त्वात् टिलोपः ।
उकार उच्चारणार्थः । नकारः स्वरार्थः । पुंस् । स्त्रादिषु
पुंसी ऽसुङ् । पा० ७, १, ८८, । इत्यादिकार्यम् । पुमान्
पुरुषः । पुमांसौ । पुमांसः । असुङ् उकार उगित्कार्यः ।
उगितश्च । पा० ४, १, ६, । इति ङीप् । सुपुंसी ॥ पुंसी
ऽसुङ्ङित्यत्र न्यासरक्षिताभ्यां पुनातेर्मक् सुक् निन् ऋस्-
श्चेति सूत्रं पठित्वा पुमान् साधितः ॥

रुचिभुजिभ्यां किव्यन् ॥ १७८ ॥

आभ्यां किञ्चन् स्यात् ॥ रुचिश्चमिष्टम् ॥ भुजिष्ठोदासः ॥
वसेस्तिः ॥ १७९ ॥

वसेस्तिः स्यात् ॥ वस्तयः स्युर्दशासूत्रे । वस्तिर्नाभेर-
धो द्वयोरित्यमरः ॥ बाहुलकात् शासः शास्ती राजप्रहारः ॥
यजो यष्टिः । शुद्धार्थो ऽयमिति पशुपतिः ॥ अस्यतेरस्तिः ।
अगेन सह कृद्योगषष्ट्याः समासः । शक्रन्वादिवात्पररूपत्वे
विन्ध्याख्यमगमस्यतीत्यगस्तिः । अगस्तिनाध्यासितविन्ध्य-
शृङ्गम् । १२, ७१, । इति भट्टिः ॥ अस गत्यादौ । पुलं
महत्त्वमसते गच्छतीति पुलस्तिः । तस्यापत्यं गर्गादित्वा-
द्यञ् । पौलस्त्यः ॥ एवं गभस्तिः ॥ दूतिर्दूती च । त्वां
कामिनो दूतिमुदाहरन्तीति वर्णविवेकः ॥

सावसेः ॥ १८० ॥

अस भुवि ॥ अतः सुशब्द उपपदे तिप्रत्ययः । बहुल-
वचनान्न भूभावः । स्वस्ति कल्याणम् । स्वरादिपाठादव्यय-
त्वम् ॥

वौ तसेः ॥ १८१ ॥

तसु उपक्षेपे ॥ अतो विपूर्वात्तिः स्यात् । वितस्तिर्वा-
दशाङ्गुलः । अम० २, ६, २, ३५, । स्त्रीपुंसयोर्वितस्तिः
स्यादित्यमरमाला ॥

पदिप्रथिभ्यां नित् ॥ १८२ ॥

आभ्यां तिः स्यात् च नित् ॥ पत्तिः पदातिः ॥ प्रथि-
तिः प्रख्यातिः । तितुत्रेति सूत्रे ऽग्रहादीनामितीट् ॥

दृणात ह्रस्वश्च ॥ १८३ ॥

ह विदारणे ॥ अतस्तिर्धातोर्ह्रस्वश्च । दृतिश्चर्मनिर्मित-
पात्रमिति विश्वः । दृतिहरिः श्वा । मांसादष्टगुणा दृतिः ॥

कृत् कृपिभ्यः कीटन् ॥ १८४ ॥

एभ्यस्त्रिभ्यः कीटन् स्यात् ॥ इत्वादिकार्यम् । किरीटं
मुकुटे न स्त्री किरीटं वेष्टनं मतमिति चन्द्रगोमी ॥ ति-
रीटं शिरोवेष्टनमित्यरुणदत्तः । लोभश्च ॥ कृपोटं कुक्षि-
वारिणोः । बाहुलकादत्र लत्वाभावः । कृपे रो ल इत्यत्र
न्यासे कृकृपिभ्यां चेति सूत्रं दृश्यते । अतस्तरतिरत्र ना-
स्तीति लक्ष्यते ॥

रुचिवचिकुचिकुटिभ्यः कितच् ॥ १८५ ॥

चतुर्थ्य एभ्यो धातुभ्यः कितच् स्यात् ॥ रुचितं मिष्टम् ॥
उचितं युक्तम् ॥ कुचितं परिमितम् । कुटितं कुटिलम् ॥

कुटिकुपिभ्यां कमलन् ॥ १८६ ॥

आभ्यां कमलन् स्यात् ॥ कुट्मलं मुकुलम् । तारकादि-
त्वात्कुट्मलितः ॥ कुमलं छदनम् ॥

कुषेर्लश्च ॥ १८७ ॥

कुणातेः कमलन् स्यात् लघ्वान्तादेशः । कुल्मलं पापम् ॥

सर्वधातुभ्यो ऽसुन् ॥ १८८ ॥

कृत्स्नेभ्यो धातुभ्योऽसुन् स्यात् । वचं दीप्तौ । वचः
पुरीषम् ॥ रच पालने । रचः कौणपः । प्रज्ञादित्वाद्राचसः ।
रधिर । रोधस्तटी ॥ चिती । चेतश्चित्तम् ॥ स गतौ ।

सरस्तडागः । गोरादित्वात्सरसी तु महासर इति शब्दा-
 र्णवः । अकारान्तोऽपि दृश्यते । निपातनं महासर इति
 न्यासे व्याख्यातम् । मतुप् । सरस्त्रानर्णवः । स्त्रियां सरस्वती
 नदीगिरीः । विनेरत्रानभिधानमिति भाष्यम् ॥ रुदिर् ।
 रोदः । गोरादित्वात् द्यावाभूमी च रोदस्यावित्यमरः ।
 वी गतौ । वयः कालकृतावस्था । अर्थी न संभृतः
 कश्चिन्न विद्या का चिदर्जिता । न यशः सम्भृतं किं
 चिन्नतं च चतुरं वयः । प्रज्ञादित्वाद्वायसः काकः । वा-
 वादित्वाद्वायस्कः ॥ षट्प्ल विशरणे । सदः सभा । स्त्रीन-
 पुंसकयोः सद इत्यमरः ॥ इण् । अयो लोहम् । अयस्कान्तस्तु
 चुम्बकः । अयस्कान्ततेन लोहवत् । कु २, ५८, । इति
 कालिदासः ॥ अन प्राणने । अनो भक्तं तत्स्थानमपि ।
 अनोऽस्यां महत्सम्पद्यते इति टच् । महानसं रसवती ॥
 तसु । तमः । तमसी । तमांसि । तमः क्लीवं गुणे क्लेशे
 सैंहिकेयान्धकारयोरिति रभसः । स्मर्भानुस्तु तमो
 राहुः सैंहिकेयो विधुन्तुद इत्यमरमालायां पुंस्कार्ण्डे ।
 अकारान्तोऽपि तमशब्दोऽस्ति । सत्त्वं वक्ष्यन्ति तेऽकस्मा-
 दसत्यनीरसं तमा इति वर्णविवेकः । तथा च ज्योतिषे
 होरायाम् । भृगुतमबुधजीवैरिति । राहौ यथा कित-
 वस्तमस्येति वराहः ॥ महतेरसुन् । महः । महसी ।
 महांसि । अच्प्रत्ययेऽकारान्तोऽपि । न खलु दूरगतो
 ऽप्यतिवर्तते महमसाविति बन्धुतयोदितैः । ६, १८, ।

इति माघः । एवं महति महेऽस्मिन्निति कस्यचिदा-
प्तस्य । गुणे ध्वान्ते तमो राहौ मह उक्तवतेजसोरिति दन्त्या
न्ते रन्तिदेवः । स्वभावादेवासुनन्तो नपुंसकमिति केचित्
सहतेरसुन् । मार्गशीर्षे सहाः । सहसौ । सहसः । सहो
बलं च । सहसा वर्तते साहसिकद्यौरः । अच्प्रत्यये ऽका-
रान्तो ऽपि सहस्रश्च । सहस्य प्रथमे चैव वाहयेत् दीपस-
ञ्चयमिति चरके । मार्गशीर्षस्य सहस्येत्युक्तम् ॥ तपतेस्तपः ।
तपसौ । तपांसि । तपा माघ इत्यमरे माघवाचो पुंलिङ्गः ।
तपसि मन्दगभस्तिरभोशुमान् । ६, ६३, । इति माघः ।
अच्प्रत्यये ऽकारान्तो ऽपि देवा विंशतिरेवैते सुरूपाः सुत-
पाश्च त इति शब्दार्णवः । तपोपवासाध्ययनब्रह्मचर्यगतायु-
षामिति चरके । ग्रीष्मे तु अदन्त एव । तपेन वर्षाः शर-
दा हिमागमः । १, ६६, । इति माघः ॥ माङ् माने ।
असुन् । माः । माःशब्दो मासि चन्द्रे च सम्प्रती बहुवृत्त्य-
नामित्युत्पलिनीकोशः ॥

रपेरत एच्च ॥ १८८ ॥

रपेरसुन्नत एच्च ॥ रेपो ऽवद्यम् । रेपसौ । रेपांसि । वि-
रेपो ऽनवद्यम् ॥ बहुलमन्यत्रापि । पिवतेरसुन्निकारद्यान्ता-
देशः । पयः स्यात् क्षीरवारिणोः । अस्मायेति विनिः ।
पयस्त्रो । पयस्त्रान् । पयसस्तु विभाषयेति पयायते पयस्यते ॥

अशेर्देवने युट्च ॥ १८० ॥

अश्रोतेरसुन्वातीर्युडागमश्च । देवने स्तुतौ ॥ यशःकीर्त्तिः ।

यशोधनानां हि यशो गरीय इति भारविः । विनिः ।
यशस्वी ॥

उज्जेर्वले बलोपश्च ॥ १८१ ॥

उज्ज अजवे ॥ अस्मात् बले ऽभिधेये ऽसुन् । बकारस्य
लोपः । ओजो बलम् । ठक् । ओजसिकः । क्यङ् । ओ-
जायते ॥

श्वेः संप्रसारणं च ॥ १८२ ॥

श्वयतेरसुन्वातीः सम्प्रसारणं च ॥ श्वो मृतकशरीरम् ॥
बाहुलकाद्वहेरप्यसुन् । सम्प्रसारणे कृते दीर्घत्वं धकारश्चा-
न्तादेशः । ऊधस्तु क्लीवमापीनम् । अम० २, ८, ७३, । ऊधसो
ऽनङ् । पा० ५, ४, १३१, । बहुव्रीहेरुधसो ङीष् । पा०
४, १, २५, । कुण्डोधो ॥ घटोघ्नी ॥

अयतेः स्वाङ्गे शिरः किञ्च ॥ १८३ ॥

अयः स्वाङ्गे वाचे ऽसुन् कित्स्यात् । धातोः शिरादेशः ॥
शिरो मस्तकम् । शिरसी । शिरांसि । शिरशब्दो ऽकारान्तो
ऽपि भारते दर्शितः । कुण्डलीदृष्टृष्टगण्डानां कुमारानां
तरस्विनां । निचकर्त्त शिरान् द्रौणिर्नालेभ्य इव पङ्कजान् ।
अकाङ्क्षि पलितं शिरः । शिरः पलितं सच्चकाङ्क्षि शोभस्वेत्यर्थ
इति धि च । पा० ८, २, २५, । इत्यत्र सूत्रे वृत्तिः ॥

अर्तेरुच्च ॥ १८४ ॥

ऋ गतौ ॥ अतोऽसुन् कित्स्यात् धातोर्हत्वं रपरत्वं च ।
उरो वचः । पिच्छिलादित्वादुरसि ॥

व्याधौ णुट् च ॥ १८५ ॥

अर्तेरेव व्याधौ वाचे ऽसुन् तस्य णुडागमश्च ॥ अर्शो-
गुदरोगः । अर्शआदित्वादच् । अर्शसः पुमान् । पृषो-
दरादित्वादस्लोप इति शोणितार्शो सुखी भवेदिति विदे-
हाधिः ॥

उदके नुट् च ॥ १८६ ॥

अर्तेरुदके वाचे ऽसुन् तस्य नुडागमश्च । रषाभ्यामिति
णत्वम् ॥ अर्णः पानोयम् । तदस्यास्तीत्यर्णसः सलोपो वप्र-
त्ययश्च । अर्णवः समुद्रः ॥

इण आगसि ॥ १८७ ॥

इणोऽपराधे वाचेऽसुन् तस्य नुडागमश्च ॥ एनः पापम् ।
एनोनिवृत्तेन्द्रियवृत्तिरेनं । ५, २३, । इति रघुः ।

रिचैर्धने धित्किञ्च ॥ १८८ ॥

रिचिर् ॥ अतो धने वाचे ऽसुन् । स च धित्किञ्च स्यात् ।
प्रत्ययस्य नुट् । रिक्णः सुवर्णम् ॥

चायतेरन्ने ऋस्वश्च ॥ १८९ ॥

चायृ पूजादौ ॥ अतो भक्ते वाचे ऽसुन् तस्य नुट् च ।
धातोर्ऋस्वत्वं च । चनो भक्तम् ॥

वृड् शीङ्भ्यां स्वरूपाङ्गयोः पुट् च ॥ २०० ॥

वृड् शीङ्भ्यां यथाक्रमं स्वरूपाङ्गयोरभिधेययोरसुन् तस्य
पुडागमश्च ॥ वर्षो रूपम् ॥ शेषो गुह्यावयवः । शेषः स्याद्वृ-
षणं पेलमिति सुभूतिचन्द्रः । शेषसी । शेषांसि । अक्ता-

रान्तो ऽपि शेषशब्दो मेढ्रवाची विद्यत इति षष्ठ्या
आक्रोशे । पा० ६, ३, २१, । इत्यत्र रक्षितः । शुन इव
शेषोऽस्य । शुनःशेषो मुनिः । तत्रैव फ चेति के चित्प-
ठन्ति । तेषां वर्फः शेष इति देशना ।

सुरीभ्यां तुट् च ॥ २०१ ॥

सु गतौ । रीड् स्वरणे ॥ आभ्यामसुन् तस्य तुट् च ।
स्रोतोऽखसरणं स्वतः । अम० १, २, ३.११, । बाहुलका-
दकारान्तोऽपि । तेन स्रोतो महानिति वर्णविवेकः ॥
रेतः शुक्रम् ॥

पातेर्वले जुट् च ॥ २०२ ॥

पा रक्षणे ॥ अतो वले वाच्येऽसुन् जुडागमश्च । पाजो
वलम् ।

उदके थुट् च ॥ २०३ ॥

पातेरेवोदके वाच्येऽसुन् । तस्य थुडागमः ॥ पाथो
जलम् । पाथोनिधिः कुसुमचापभृतो विकारः ॥

अन्ने च ॥ २०४ ॥

अन्ने वाच्ये पातेरसुन् तस्य थुट् च । पाथो भक्तम् ॥

अदेर्नुम्धौ च ॥ २०५ ॥

अदेर्भक्ते वाच्येऽसुन् नुम्धौ चागमान्तादेशौ ॥ अन्यो
ऽत्रमोदनो भिस्सेत्यमरः । द्विजातिशेषेण यदेतदन्यसा ।
१, ३८, । इति भारविः ॥

स्कन्देस्व स्वाङ्गे ॥ २०६ ॥

स्कन्दिर् ॥ अतः स्वाङ्गे वाच्ये ऽसुन्धकारश्चान्तादेशः ।

स्कन्धः शरीरावयवः । स्कन्धशब्दोऽकारान्तोऽप्यस्ति ।

आपः कर्माख्यायां ह्रस्वस्तुट् च वा ॥ २०७ ॥

आप्नोतिः कर्माख्यायामसुन् ऋस्वश्च धातोः । प्रत्ययस्य तुडागमः । अतः । अपः । आप इत्यपि । आपोमयम् । आपोभिर्मार्ज्ज्वां कृत्वा । यज्ञकर्मनाम ॥

रूपे जुट् च ॥ २०८ ॥

आप्नोति रूपे वाच्ये ऽसुन् ऋस्वत्वं च धातोर्जुट् च प्रत्ययस्य । अञो रूपम् ।

उदके नुभौ च ॥ २०९ ॥

आप्नोतेरेवोदके वाच्ये ऽसुन् ऋस्वत्वं च नुमागमो भश्चान्तादेशः । अन्ध उदकम् । अलक्यन्धसाकृतम् । अन्धसा वर्तते । आन्धसिको मत्स्यः ।

नहेर्दिवि भश्च ॥ २१० ॥

नहेर्गगने वाच्ये ऽसुन् भश्चान्तादेशः । नभो गगनन् । नभस्यः ॥

इण आगोऽपराधे च ॥ २११ ॥

एतेरपराधे वाच्ये ऽसुन् । धातोरागादेशः ॥ आगोऽपराधदण्डयोः । आगः पापापराधयोरित्यमरः । मदीये हृदये नूनं सखि नागो न विद्यते । वन्दति सर्पं सर्पेति किं नालिङ्गसि मामिति ॥

अमेर्ङ्कच ॥ २१२ ॥

अमेरसुन् हुगागमश्च धातोः । अमन्ति गच्छन्त्यनेना-
धस्तादित्यंहः पापम् ॥

रमेश्च ॥ २१३ ॥

रमेरसुन् हुगागमश्च धातोः ॥ रंही वेगः । अहिरहि-
भ्यामसुन्नित्यंहो रंह इति धातुप्रदीपः । अहिरहिभ्यामसु-
न्निति सिद्धे ऽधिरविभ्यामसुन्यङ्गो रङ्ग इति मा भूदिति
सूत्रद्वयमिति गोवर्धनः । शीघ्रमङ्गोविवातं । ६, । रङ्गः
सङ्गः सुराणां । ७१, । इति सूर्यशतके घञ्कारानुप्रासरसि-
कानां प्रमादः ॥

देशे ह च ॥ २१४ ॥

रमतेर्देशे वाचे ऽसुन् हकारयान्तादेशः ॥ रमन्ते ऽस्मि-
न्निति रहो विश्वासदेशः । देशादन्यत्र रहो ऽव्ययं शब्दा-
न्तरं वास्ति सुरतवाचकम् । दिगादित्वाद्ग्रहस्यम् । रहस्यं
तद्भवे त्रिषु । अम० २, ८, १, २३, ॥ रह त्यागे । अस्मादसुनि
रह इति धातुप्रदीपः ॥

अञ्चयञ्जियुजिभृजिभ्यः कुञ्च ॥ २१५ ॥

अञ्च । अञ्जू । युजिर् । भृजी ॥ एभ्यो ऽसुन् कवर्ग-
यान्तादेशः । अङ्गश्चिक्लशरीरयोः ॥ अङ्गः पक्षी ॥ योगः
समाधिकालयोः ॥ भर्गः प्रजापतिः । इमानि स्वभावान्न-
पुंसकानि ॥ बाहुलकादुच्यतेरप्यसुन् । कुत्वं गुणः । ओकः
स्थानम् । अदन्तो ऽप्येकशब्दो ऽस्ति । दिवौकसी जलौकस
इति । उणादयो बहुलमिति कुत्वम् ॥

भूरञ्जिभ्यां कित् ॥ २१६ ॥

भू सत्तायाम् । रञ्ज रागे ॥ आभ्यां धातुभ्यामसुन् कि-
त्त्यात् । भुवो ऽन्तरिक्षम् । षष्ठ्यन्तप्रतिरूपकमव्ययमिति ॥
रजो रेणुर्गुणश्च । अकारान्तो ऽपि रजशब्दो ऽस्ति । रजो
ऽयं रजसा सार्धं स्त्रीपुष्पगुणधूलिषु । रादि० ६, । इत्यज-
यकोशः । अतो ऽर्थाः पादरजोपमा इति सुखसाधितम् ।
सर्वस्वे तु रजः करोति रजयति । ततः पचाद्यचि पादर-
जोपमा इति साधितम् ॥

वसर्णिन् ॥ २१७ ॥

वसेरसुन् णिङ्गवति । वासो वस्त्रम् ॥

चन्देरादेश कः ॥ २१८ ॥

चन्दतेरसुन् । आदेशकारस्य क्तारः ॥ कन्दो गाय-
त्रादिः कपटं च । इच्छावाच्यपि कन्दः । यथा हि कन्दसा
वचसां प्रवृत्तिरिति स्वरितेनाधिकारः । पा० १, ३, ११, ।
इत्यत्र सूत्रे न्यासः । अकारान्तो ऽपि कन्दः । कन्दानुवृत्ति-
दुःसाध्याः सुहृदो विमनीकृताः । २, १०५, । इति माघः ।
अभिप्रायवशो कन्दावित्यमरः ॥

पचिवचिभ्यां सुट् च ॥ २१९ ॥

आभ्यामसुन् । तस्य सुडागमः । पचसी तु स्मृतौ प-
चावित्युत्तररत्नम् ॥ वचो हृदयम् । वच रोष इत्यतो ऽसुनि
वच इति धातुप्रदीपः ॥

वह्निहाधान्भयश्चन्दसि ॥ २२० ॥

वह । ओहाक् । डूधाज् ॥ एभ्यो ऽसुन् कन्दसि
तस्य सुट् च ॥ वच्चा अनङ्गान् ॥ हासाश्चन्द्रः ॥ धासाः
पर्वतः ॥

इण आसिः ॥ २२१ ॥

एतेरासिः स्यात् ॥ अया वक्लिः । स्वरादिपाठादव्य-
यम् । अत एव दीर्वादिः प्रत्ययः ॥

मिथुनेऽसिः पूर्ववच्च सर्वम् ॥ २२२ ॥

यतोपसर्गा धातुक्रियया युक्तस्तन्मिथुनम् । तत्र धातो-
रसिः स्यात्पूर्ववच्च सकलं कार्यम् ॥ पिवतेरिच्च । सुपयाः स्त्री-
पुंसयोः ॥ सुपेशाः ॥ एवं न्योजाः सुजवाः सुस्त्रीता इत्याद-
यो ऽपि द्रष्टव्याः । पूर्ववदिति वचनादित्वादिकम् । प्रत्यया-
न्तरकरणं स्वराथम् ॥

नञ्जाह्न एह च ॥ २२३ ॥

आङ्पूर्वाहन्तेर्नञ् युपपदे ऽसिः स्याद्वातोरेहादेशश्च ।
सावनडादिकार्यम् । नाहते । अनेहा कालः । अनेहसौ ।
अनेहसः ।

विधाजो वेध च ॥ २२४ ॥

डूधाजो विपूर्वादसिः स्याद्विधादेशश्च सोपसर्गधातोः ।
विदधातीति वेधा विधाता । विदुष्यपि स्मृतो वेधाः ।
२५८, । इति हारावली ।

नुवो धुट् च ॥ २२५ ॥

नोतेरसिस्तस्य धुट् च । नोधा ऋषिः ।

गतिकारकयोः पूर्वपदप्रकृतिस्वरत्वम् ॥ २२६ ॥

प्रादिचिडाचो गतिसन्नाः । गतो कारके चोपपदे ऽसिः स्यात् । पूर्वपदप्रकृतिस्वरत्वम् । सुतपाः । सुतेज्जाः । सुवक्षाः । कारके । उग्रतेजाः । हिरण्यरेताः । जुतवेदा । सर्ववेदाः स येनेष्टो यागः सर्वस्वदक्षिणः । अम० २, ७, ८, । विष्टरे ऽश्वत्यवृक्षे श्रूयते नित्यं तत्र वसतीति विष्टरश्रवाः । तथा वृद्धेभ्यः शृणोति वृद्धश्रवा इन्द्रः । गतिकारकोपपदात्कृत् । पा० ६, २, १३८, । इत्युत्तरपदप्रकृतिस्वरत्वे सति शेषस्यानुदात्तत्वे प्राप्ते वचनमिदमारभ्यते ।

चन्द्रे मी डित् ॥ २२७ ॥

चन्द्रोपपदान्माङो ऽसिः । च डिङ्गवति । चन्द्रमाः । चन्द्रमसौ । चन्द्रमसः । बाहुलकात्केवलादपि मी ऽसिः । मीयन्ते ऽनेनेति माः । मासौ । मासः । पूर्णो माः । तस्येयं पौर्णमासी ।

वयसि धाजः ॥ २२८ ॥

डुधाचो वयस्युपपदे ऽसिर्डिङ्गवति । वयोधास्तरुणः ।

पयसि च ॥ २२९ ॥

पयःशब्दे चोपपदे डुधाचो ऽसिः स्यात् स च डिङ्गवति । पयोधाः समुद्रो मेघविशेषश्च ।

पुरसि च ॥ २३० ॥

पुरः पूर्वाङ्गाचो ऽसिर्डिङ्गवति । पुरोधास्तु पुरोहित

इत्यमरः । वयःपयःपुरःसुधाञ्ज इत्येकयोगे कर्तव्ये सूत्रत्रयं
वैचित्र्यार्थम् ।

पुरुवरवाः ॥ २३१ ॥

अयं शब्दो निपात्यते । पुरुशब्दाद्गौतेरसिः । पूर्वपद-
दीर्घत्वम् । पुरुवरवा बुधसुतो राजर्षिश्च । पुरुवरवसौ ॥
पुरुवरवसः ।

चक्षेर्वङ्गलं शिञ्च ॥ २३२ ॥

चक्षिङो ऽसिर्बहुलं शिञ्च भवति ॥ विचक्षा उपाध्यायः ।
नृचक्षा राज्ञसः ॥ शिञ्चाभावपक्षे ख्याजदेशः । आख्याः
प्रख्याः प्रजापतिः ॥

उषः कित् ॥ २३३ ॥

अतो ऽसिः किङ्गवति । कित्वान्न गुणः ॥ उषः । प्रत्यु-
षः । श्रुत्वा प्रत्युषसि प्रयाणपटहं प्रोत्कम्पमानोत्थिता ।
प्रत्युषः पारिजाते । ४२, । इति सूर्यशतके ॥ कर्णरन्ध्रे
ऽप्युषः प्रोक्तं तथा मलयपर्वते । कर्णरन्ध्रे । उषःसु लग्ना-
श्रवणे ऽधिकां श्रियं प्रचक्रिरे नूतनपल्लवा इव । मलये
यथा । उषस्तरोः परशुशिखाभेदनम् । अहारादीनां च
पत्यादिषूभयथा । पा० ८, २, ७०, २, । उषसि बुध्यते ।
उषर्बुधो ऽग्निर्बालश्च । कप्रत्यये टाप्युषा । उषा रात्रिस्त-
दन्ते च वाणस्यापि सुता तथेति वाचस्पतिः ॥

दमेरुनसिः ॥ २३४ ॥

दाम्यतेरुनसिः ॥ दमुनाः शुक्रश्चित्रभानुर्विभावसुरित्यमरः ॥

अङ्गिराः ॥ २३५ ॥

अयं शब्दो निपात्यते ॥ अङ्गतेरसिः । इरुडागमः ।
अङ्गिरा ऋषिभेदः । तस्यापत्यमाङ्गिरसः ॥

अप्सरः ॥ २३६ ॥

अयं शब्दो निपात्यते ॥ सत्तेरपपूर्वादसिः । अप्सरसः
उर्वशीसुखाः-१ अपि सत्तेरसुन्निति सर्वस्वम् । अप्सु मथ्यमा-
नासु जाता इत्यप्सरसः । एकाप्सरःप्रार्थितयोर्विवाद इति
रघुः । ७, ५०, ॥

विदभुजिभ्यां विश्वे ॥ २३७ ॥

विद ज्ञाने । भुज पालनादौ ॥ आभ्यां विश्वोपपदा-
भ्यामसिः । तस्य तत्पुरुषे कृतौति सप्तम्या अलुक् । विश्वे-
वेदा अग्निः ॥ विश्वेभोजा इन्द्रः ॥

वशः कनसिः ॥ २३८ ॥

वश कान्तौ ॥ अतः कनसिः । सम्प्रसारणादिकार्यम् ।
उशना भार्गवः कविरित्यमरः । उशना वेद यच्छास्त्रं वृह-
स्पतिस्त्रभावादेव तत्सर्वं स्त्रोबुद्धौ सम्प्रतिष्ठितम् ॥

॥ इति महोपाध्यायश्रीमदुज्ज्वलदत्तविरचितायामुणादि-

वृत्तौ चतुर्थः पादः ॥४॥

अदि भवो डतच् ॥ १ ॥

भवतेरच्छब्द उपपदे डतच् स्यात् । डित्त्वात् टिलोपः ॥
अद्भुतमाश्चर्यम् । न विद्यते यद्यपि पूर्ववासना गुणानुबन्धि-
प्रतिभानमद्भुतम् । श्रुतेन यत्तेन च वागुपासिता भ्रवं करो-
त्येव कमप्यनुग्रहम् ॥ अद्भुतमधीते । अद्भुताध्यापकः । मयू-
रव्यं सकादित्वात् ॥

गुधेरुमः ॥ २ ॥

गुधतेरुमः स्यात् ॥ गोधूमः सुमनः समौ । अम०
२, ६, १८, । वित्त्वादित्वाद्गोधूमः ॥

मसैरुरन् ॥ ३ ॥

मस्यतेरुरन् स्यात् ॥ 'मसूरो ब्रीहिकाञ्चनः । १८२, ।'
इति हारावली । स्त्रियां टाप् । वेश्यायां ब्रीहिभेदे च
मसूरा मसुरा स्त्रियामिति हृष्टचन्द्रः ॥ वित्त्वादित्वाद्मा-
सुरः ॥

स्थः किञ्च ॥ ४ ॥

तिष्ठतेरुरन् कित्त्वात् । कित्त्वादालोपः ॥ स्थूरो मनु-
ष्यः । गर्गादित्वात्स्थौर्यः ॥

पातेरतिः ॥ ५ ॥

पातेरतिः स्यात् ॥ पातिः स्वामी । सम्पूर्वात्सम्पातिः
यत्तिराजः ॥

वातेर्नित् ॥ ६ ॥

वातेरतिर्निष्ठात् ॥ वातिरादित्यसोमयोरिति रभसः ॥
अर्तेश्च ॥ ७ ॥

कृ गतौ ॥ अस्मादतिः स्यात् च नित् । अरतिरुद्देशः ॥
तृहेः क्तो हलोपश्च ॥ ८ ॥

तृह हिंसि हिंसायाम् ॥ अतः क्तो हकारलोपश्च । तृणं
प्रसिद्धम् । पाशादित्वात्तृण्या शरादित्वात्तृणमयम् । तृणे
जातौ कदादिशः । कत्तृणं तृणजातिः स्यात् । रेफकार-
संयुक्तमव्युत्पन्नं शब्दान्तरमप्यस्ति । उत्तिष्ठतन्निष्पन्नपांशु-
विहगः सौम्यस्वनः पूजित इति वराहः ॥

वृञ् लुटितनिताडिभ्य उलन् तण्डश्च ॥ ९ ॥

तड आघाते ॥ एभ्य उलन् तण्डादेशश्च धातोः । त्रि-
यन्ते लुट्यन्ते तन्यन्ते ताड्यन्ते तण्डुलाः प्रसिद्धाः । तण्ड-
लाः । ४, १०७, । इत्येते ऽपि यथा स्युरिति ॥

दंसेष्टनौ न आत् ॥ १० ॥

दसि दंशनदर्शनयोः ॥ अतष्टनौ स्यातां नकारस्य
चाकारः । दासः सेवकशूद्रयोः । स्त्रियां डीप् । दासो
चेटिका । षष्ठ्या आक्रोश इत्यलुक् षष्ठ्याः । दास्याः स-
दृशी ॥

दंशेश्च ॥ ११ ॥

दंश दशने ॥ अस्मादपि टटनौ नकारस्य चात्वम् ।
दशति मत्स्यानिति दाशो धोवरः । स्त्रियां दाशो धोवरी ॥
उदि चेर्देसिः ॥ १२ ॥

उत्पूर्वाच्चिनोतेर्ङसिः स्यात् । डित्त्वात् टिलोपः । स्वर-
ादिपाठादव्ययम् । उच्चैर्महान् ॥

नौ दीर्घश्च ॥ १३ ॥

निपूर्वाच्चिनोतेर्ङसिः । निशब्दस्य दीर्घत्वम् । नीचैरम-
हान् ॥

सौ रमतेः क्तो दमे पूर्वपदस्य च दीर्घः ॥ १४ ॥

रमतेः सुपूर्वात् दमे ज्ञाने वाच्ये क्तः सुशब्दस्य च
दीर्घः ॥ कित्त्वादनुनासिकलोपः ॥ सूरत उपशान्तः कृपा-
लश्च । दमादन्यत्र सूरतः क्रीडायुक्तः ॥

पूडो यमुक् ऋस्वश्च ॥ १५ ॥

पवतेर्यत् णगागमश्च ऋस्वत्वं च धातोः ॥ पुण्यं सुकृत-
धर्मयोरिति चन्द्रः । अहःसर्वैकदेश इति । पा० ५, ४, ८७, ।
अच् । पुण्यरात्रः ॥

संसेः शि कुट् किच्च ॥ १६ ॥

संसतेर्यत्किङ्गवति । तस्य कुडागमश्च । धातोः शिरि-
त्ययमादेशः ॥ शिक्त्वा काच इत्यमरः । तत्राहितं शैक्यम् ॥

अर्तः क्यजुच्च ॥ १७ ॥

अर्तेः क्यच्प्रत्ययो धातोरुत्वं रपरत्वं च । योरनः ।
उरणो मेषवाचकः ॥

हिंसेरोरनीरचौ ॥ १८ ॥

हिंसि हिंसायाम् ॥ अस्मादौरनीरचौ स्याताम् । हिं-
सीरो व्याघ्रदुष्टयोः । प्रत्ययद्वयोपादानं स्वरार्थस्य ॥

उदि हणातेरलचौ पूर्वपदान्त्यलोपश्च ॥ १९ ॥

ह विदारणे ॥ अस्मादुत्पूर्वादल् अच् इत्येतौ प्रत्ययौ
स्यातां पूर्वपदान्त्यलोपश्च । उदरं कुक्षिः । पृषोदरः ॥ पृषो-
दरं मेदुरं पृषदिति भागवृत्तिः । दुरोदरः पाशके । आश्रित्य
दुर्गं गिरिकन्दरोदरं क्रोडन्त्यमुष्मिन्सततं दरोदरं । देव-
द्विषो धैर्यविधूतवासवा दारैः समानं रंसितार्तवासवा इति
यमकात् दरोदरो निरुकार इति गोवर्धनः । तुन्दादित्वा-
दुदरिलः । उदरात् ठगाद्यूने । पा० ५, २, ६७, । औदरि-
कः । फलेग्रहीति । पा० ३, २, २६, । चकारादुदरभरय-
श्चकोरा इति मुरारिः । दामन्युदरमस्य । दामोदरः ।
संज्ञैषा तत्रभवत इति पारायणम् । अत्रापि पूर्ववदुभयोपा-
दानं स्वरार्थम् ॥

डित्त्वनेमुट्चोदात्तः ॥ २० ॥

खनतेरलचौ । तयोर्डित्वम् । धातोर्मुंडागमः । तस्यो-
दात्तत्वं च । आगमो मकारः श्रुत्यर्थ एव ॥ मुखमास्यम् ।
दिगादित्वात्तत्र भवे यत् । मुख्यं । शाखादित्वान्मुखमिव
मुख्यम् । प्रजासृजा यतः खातं तस्मादाहुर्मुखं बुधा इति ॥

अमेः सन् ॥ २१ ॥

अम गतौ ॥ अस्मात्सन् । अंसस्तन्वविभागयोः । वक्तां-
साभ्यां कामवले । पा० ५, २, ६८, । इति लच् । अंसलः ।
अंसं हारी । पा० ५, २, ६९, । इति कन् । अंसको दायादः ।
उक्तादिषु वृषदंश इति पाठादञ् । वार्षद आंशः । वृषान्

दन्दशीति । कर्मण्यण् । पा० ३, २, १, । वृषदंशः । उत्सा-
दिषु समुदायादजिति के चित् । वार्षदंशः । एवं च विभा-
गभाव्यंशशब्दस्तालव्यशकारवानपि ॥

मुहेः खो मूर् च ॥ २२ ॥

मुहेः खप्रत्ययः । धातोर्मूरादेशः ॥ मुह्यतीति मूर्खः
प्रसिद्ध एव । दृढादित्वाभौर्ख्यम् । पृथ्वादित्वान्मूर्खिमा ।
बाहुलकादीनादेशः खस्य न स्यात् ॥

नहेर्हलोपश्च ॥ २३ ॥

णह बन्धने ॥ अतः खो हलोपश्च । नखः प्राण्यङ्गम् ॥

शीङो ङ्गस्वश्च ॥ २४ ॥

शीङः खप्रत्ययो धातोर्ङ्गस्वत्वं च । ङ्गस्वविधानसाम-
र्थ्याङ्गुणाभावः ॥ शिखा शिखण्डिनां चूडा शिखा ज्वाला-
पि कीर्तिता । व्रीह्यादित्वात् शिखावान् सञ्चारिणी दीप-
शिखेव रात्रौ । ६, ६७, । इति रघुः ॥

माङ् ऊखो मय च ॥ २५ ॥

माङ् माने ॥ अस्मादूखप्रत्ययो मयादेशश्च धातोः ॥
मयूखः किरणः । मयूखस्त्रिट्करज्वालास्त्रित्यमरः ॥

कलिगलिभयां फगस्योच्च ॥ २६ ॥

कलं संख्याने । गल अदने ॥ आभ्यः फक्प्रत्ययः । धा-
नोरकारस्योत्वम् । कुल्फः शरीरावयवो रोगश्च ॥ गुल्फः
पादग्रन्थिः ॥

स्पृशेः श्वण्शूनौ पृ च ॥ २७ ॥

सृश संस्पर्शे ॥ अतः खण्शुनौ प्रत्ययौ भवतो धातोश्च
पृ इत्ययमादेशः ॥ पार्श्वो ऽस्त्री कक्षयोरध इत्यमरः ॥ पशु-
रायुधम् ॥

श्मनि अयतेर्ङ् ॥ २८ ॥

श्मन्शब्दो मुखवाचीति स्मृतिः । श्मन्युपपदे अयतेर्ङ् ।
डित्वात् टिलोपः । मुखमाश्रयत इति श्मश्रु । श्मश्रुणी ।
श्मश्रूणि । श्मश्रु पुंमुखरोमणीत्यमरमाला । आहिताग्न्या-
दित्वात् जातश्मश्रुः श्मश्रुजातः । सिधादित्वात् श्मश्रुलः ॥

अश्वादयश्च ॥ २९ ॥

अश्रोतेर्ङ् रुट् च ॥ अश्रु नयनजलम् । एवमन्ये ऽपि
यथाप्रयोगमूहनीयाः ॥

जनेष्टन् लोपश्च ॥ ३० ॥

जनौ प्रादुर्भावे ॥ अतष्टन्प्रत्ययौ भवत्यन्यलोपश्च धातोः ।
जटा लग्नकचे मूल इत्यमरः । बाहुलकान्नेत्संज्ञा । सिधा-
दित्वाज्जटालः । पिच्छिलादित्वाज्जटिलः ॥

अच् तस्य जङ् च ॥ ३१ ॥

तस्य जनेरच्प्रत्ययो जङ्गादेशश्च धातोः ॥ जङ्गा प्रसि-
द्धैव ॥

हन्तेः शरीरावयवे द्वे च ॥ ३२ ॥

देहावयवे वाचे ऽच्प्रत्ययो द्वित्वं च धातोः । अभ्यास-
कार्यम् । अभ्यासाच्च । पा० ७, ३, ५५, । इति कुत्वम् ॥ जघ-
नमुपस्थोपरिभागः । पश्चान्नितम्बः स्त्रीकट्याः क्लीबे तु

जघनं पुर इत्यमरः । इवार्थे शाखादित्वाद्यः । जघन्यं
गर्हितार्थकमिति शाश्वतः ॥

क्लिशेरन् लो लोपश्च ॥ ३३ ॥

क्लिश्यतेरन्प्रत्ययो लकारलोपश्च ॥ केशः कचः । के-
शादौ ऽन्यतरस्याम् । पा० ५, २, १०८, । केशवः । केशिकः ।
केशी ॥

फलेरितजादेश्च पः ॥ ३४ ॥

फलेरितच्प्रत्ययः । आदेः फकारस्य पकारः । पलितं
केशपाकः ॥

कृञादिभ्यः संज्ञायां वुन् ॥ ३५ ॥

एभ्यः संज्ञायां वुन् ॥ करकः करका वृष्टिपाषाणे ।
नेत्वं चिपकादिपाठात् । करको दाडिमे ख्यातः करकः
स्यारकमण्डली ॥ कटे वर्षादौ । कटको ऽस्त्री बलये
सानौ ॥ नृ नये । नरकं पापस्थानम् । नरको नारको-
ऽपि चेति द्विरूपकोशः ॥ सृ । सरकं गमनम् । अलच् भू-
षादौ । अलकाश्चूर्णकुन्तला इत्यमरः । अलकं क्लीवमपि ।
हस्ते लोलाकमलमलकं । ६६, । इति मेघदूतः । स्वभाव-
वक्राख्यलकानि तासामिति भारविः ॥ कुर शब्दे । कोरकः ।
कलिका कोरकः पुमानित्यमरे प्रमादः । यतः क्लीवे ऽपि
दृश्यते । विचकार कोरकाणि । ७, २६, । इति माघे नपुं-
सकत्वात् ॥

चीकयतेराद्यन्तविपर्ययश्च ॥ ३६ ॥

कोचको वंशभेदः ॥

पचिमचोरिच्च ॥ ३७ ॥

पेचकः ॥ मेचकः ॥

जनेररष्ठ च ॥ ३८ ॥

अस्मादरप्रत्ययष्ठयान्तादेशः ॥ जठरमुदरम् । जठरं
कठिनेऽपि स्यादित्यमरः ॥

वचिमनिभ्यां चिच्च ॥ ३९ ॥

वच । मन ॥ आभ्यामरश्चित्यात् ठयान्तादेशः । वठरी
मूर्खः ॥ मठरी मुनिशौण्डियोः । विदादित्वान्माठरः । गर्गा-
दित्वान्माठर्यः ॥

ऊर्जि हृणातेरलचौ पूर्वपदान्त्यलोपश्च ॥ ४० ॥

हृ विदारणे ॥ अत उर्ज्युपपदे ऽलचौ भवतः पूर्व-
पदान्त्यलोपश्च । ऊर्दरः शूररक्षसोः । स्वरभेदार्थं प्रत्य-
यवयम् ॥

ऊदरादयश्च ॥ ४१ ॥

ऊदरादयो ऽच्प्रत्ययान्ता निपात्यन्ते ॥ ऊदरः कुशूलः ।
सूदरो व्याधिर्विलं च ॥ सूदरः सर्पः ॥

हन्तेर्युन्नाद्यन्तयोर्धत्वतत्वे ॥ ४२ ॥

हन्तेर्युन्प्रत्ययः । आदावन्ते च यथाक्रमं धत्वतत्वे
भवतः । घतनो मारकः ॥

क्रमिगमिशमिभ्यस्तुनृद्विश्च ॥ ४३ ॥

क्रमु । गम्ल । चमूप् ॥ एभ्यस्तुनेषां हृद्विश्च । क्रान्तुः

पक्षो ॥ गान्तुः पथिकः । पथिक इह गान्तुर्गन्तुगात् च
गातुरिति वर्णविवेकः । आङ्पूर्वादागान्तुरभ्यागतः ॥
चान्तुर्मर्षकः ॥

हयतेः कन्यन् हिर च ॥ ४४ ॥

हयं गतिक्लान्त्योः ॥ अतः कन्यन्प्रत्ययीं हिरादेशश्च
धातोः । हिरण्यं सुवर्णम् ॥

कृञः पासः ॥ ४५ ॥

करोतेः पासप्रत्ययः ॥ कर्पासः सस्यभेदः स्यात् ।
यस्य तु गुल्फस्य तलत्वं सस्त्रीलिङ्गो वनौषधिवर्गे पठितः ।
कर्पासी वदरेति च । अम० २,४,४,४, । वित्त्वादित्वात्-
कार्पासं वस्त्रं परिधत्ते ॥

जनेस्तु रश्च ॥ ४६ ॥

अतस्तुप्रत्ययो रेफस्यान्तादेशः ॥ जर्तुः स्याद्योनिहस्तिनोः ॥

जर्णतेर्डः ॥ ४७ ॥

जर्णुञ् ॥ अतो डप्रत्ययः । डित्वात् टिलोपः । जर्णा
मेषस्य रोमाणि । जर्णायुरिष्यते मेष जर्णायुर्मेषकंबलः ।
मृदुत्वादर्णव नाभिरस्येति ड्यापीरिति । पा० ६,३,६३, ।
ऋस्त्वम् । अच्प्रकरणे नाभेरुपसंख्यानमित्यच् जर्णनाभः ।
माचारेण विना मृष्टिरूर्णनाभेरपीथते । न च निःसाधनः
कर्ता कश्चित्सृजति किं चन । अत्रोर्णनाभिरिति चिन्त्यम् ।

दधातेर्यत् नुट्च ॥ ४८ ॥

डुधाञ् ॥ यत्प्रत्ययः । तस्य नुडागमश्च । दधाति

पुण्याति लोकानिति धान्यं व्रीहिः । धान्यानि शणसप्त-
दशानीति स्मृतिः । कलिङ्गे तु धाने पोषणे साधुरिति
तत्र साधुः । पा० ४,४,६८, । इति यता धान्यशब्दो
व्युत्पादितः ॥

जीर्यतेः क्रिन् रश्च वः ॥ ४६ ॥

जू वयोहानौ ॥ अतः क्रिन्प्रत्ययः । धातो रेफस्य
बलम् । इरादिकार्यम् । जिब्रिः स्यात्कालपक्षिणोः । हलि
चेति न दीर्घा बहुलवचनात् ॥

मव्यतेर्यलोपो मश्चापतुट् चालः ॥ ५० ॥

मश्च बन्धने ॥ अस्मादालप्रत्ययः । धातोर्यकारस्य लोपो
मकारश्चान्यस्य प्रत्ययस्य चापतुडागमः । ममापतालो विषये
स्यात् ॥

ऋजः कीकन् ॥ ५१ ॥

ऋज गतौ ॥ अतः कीकन् । ऋजीक इन्द्रधूमयोः ॥

तनोतेर्डउः सन्वच्च ॥ ५२ ॥

तनोतेर्ड उप्रत्ययः । सन्वदस्य कार्यम् । अभ्यासस्येत्त्वा-
दिकार्यम् । डित्वात् टिलोपः । पृथगुच्चारणवशाद्गुणो न
भवति ॥ तितउश्चालनी स्मृता । तितउ छत्तम् । चालनी
तितउः पुमानित्यमरे प्रमादः । तितउ । तितउनी ।
तितऊनि । तितउनीति प्रयोगाणां रामदासादौ दृष्टत्वात् ।
चालनं तितउन्युक्तमिति कोशान्तरम् ॥

अर्भकपृथुकपाका वयसि ॥ ५३ ॥

एते वयसि निपात्यन्ते ॥ ऋधु-वृद्धौ । अतो वुन् भका-
रधान्तादेशः । अर्भकः ॥ प्रथ प्रख्याने । अतः कुकन्
संप्रसारणं च । पृथुकः ॥ पिवतेः कन् । पिवतीति पाकः ॥
वालकपर्याया अमौ ॥

अवद्यावमाधमार्वरेफाः कुत्सिते ॥ ५४ ॥

एते निपात्यन्ते कुत्सिते ॥ वदेर्नञि यत् । अवद्यम् ॥
अवतेरमः । अवमम् ॥ तत्रैव वकारस्य धकारः । अधमम् ॥
ऋ गतौ । अतो । वन् । अर्वा ॥ रिफतेस्तौदादिकादका-
रप्रत्ययः । रेफः ॥ कुत्सितपर्याया अमौ ॥

लोङ्ग्रीडो ह्रस्वश्च पुट्च तरौ श्लेषणकुत्सितयोः ॥
॥ ५५ ॥

लोङ् श्लेषणे । रीङ् अवणे ॥ आभ्यां त र इत्येतौ प्रत्ययौ
यथाक्रमं श्लेषणकुत्सितयोरर्थयोः । धातोर्ऋस्त्वत् पुडागमश्च
प्रत्ययस्य ॥ लिप्तं स्निष्टम् ॥ रिप्रं कुत्सितम् ॥

क्लिशेरीचोपधायाः कन् लोपश्च लो नाम् च ।

॥ ५६ ॥

क्लिशू विवाधने ॥ अतः कन् । धातोरुपधाया ईत्वम् ।
लकारस्य लोपो नामागमश्चान्यस्य । कीनाशः कृषके
यम इत्यजयकीशः । विधेहि कीनाशनिकेतनातिथिं ।
१, ७३, । इति माघः । ककारानुबन्धस्य फलं न दृश्यते ॥

अश्रोतेराशुकर्मणि वरट्च ॥ ५७ ॥

अशू व्याप्ती ॥ अस्मादाशुकर्मणि वरट् । चकारादु-

पधाया ईत्वम् । ईश्वरः स्वामिशूलिनोः । ईश्वरी स्वामिनी
दुर्गा च । स्थेशभासेति । पा० ३,२,१७५, । वरचीश्वरे-
त्यपि भवति । ईश्वरः शङ्करे प्रोक्तः पार्वत्यामीश्वरी चेति
शब्दार्णवः । विन्यस्तमङ्गलमहौषधिरीश्वरायाः । ५,३३, ।
इति भारुविः ।

चतेरुरन् ॥ ५८ ॥

चते याचने ॥ अस्मादुरन्प्रत्ययः । अकार उच्चार-
णार्थः । चतुः संख्यावाचकः । चतुरनडुहीरामुदात्तः ।
पा० ७,१,६८, । इत्याम् । चत्वारः । चत्वारि । त्रिचतुरोः
स्त्रियामिति । पा० ७,२,६६, । चतस्रः ॥

प्राततेररन् ॥ ५९ ॥

अस्मात् प्रपूर्वादरन् । अकार उच्चारणार्थः ॥ प्रातः प्रत्युषः ।

अमेस्तट्च ॥ ६० ॥

अमेररन् । तस्य तुडागमः ॥ अन्तर्मध्यम् ॥

दहेर्गो लोपो दश्च नः ॥ ६१ ॥

दहतेर्गप्रत्ययः । धातोर्न्यलोपः । दकारस्य नकारः ॥

नगः पर्वतहचयोः ॥ बाहुलकान्नकारस्य नाकारोऽपि ।

नागः सर्पविशेष इति देववृत्तिः ॥

सिचेः संज्ञायां हनुमौ कश्च ॥ ६२ ॥

सिञ्चनेः संज्ञायां कप्रत्ययो धातोर्न्यादेशश्च हकारः ।

धातोरेव नुम् ॥ सिंहो मृगेन्द्रः । पृषोदरादित्वादाद्यन्त-

विपर्यये हिनस्तीति सिंह इत्यपि भवति ॥

व्याङि घ्रातेञ्च जातौ ॥ ६३ ॥

व्याङ्पूर्वाज्जिघ्रतेर्जातावर्थे कप्रत्ययः । कित्वादालोपः ॥
व्याघ्रो हीपि ।

हन्तेरच् घुर च ॥ ६४ ॥

हन्तेरच्प्रत्ययो धातोर्घुरादेशश्च । घोरं भयानकम् ॥

क्षमेरुपधालोपश्च ॥ ६५ ॥

क्षमतेरच्प्रत्यय उपधालोपश्च ॥ क्षमावनिः ॥

तरतेर्ङिः ॥ ६६ ॥

टृ भवनतरणयोः ॥ अस्माद्वातोर्ङिप्रत्ययः । ङित्वात्
टिलोपः ॥ त्रिः संख्यावाचकः । त्रयः । त्रीन् । त्रिभ्यः ।
त्रेस्त्रयः । पा० ७, १, ५३, । त्रयाणाम् । त्रिषु ॥

ग्रहेरनिः ॥ ६७ ॥

गृह्णातेरनिप्रत्ययः ॥ ग्रहणिव्याधिभेदः । कृदिकारा-
दिति ङीष्णि ग्रहणीरुक् प्रवाहिकेत्यमरः ॥

प्रथेरमच् ॥ ६८ ॥

प्रथ प्रस्थानि ॥ अस्मादसच्प्रत्ययः । प्रथन्ते ऽनेन द्विती-
यादय इति प्रथन्न आद्यो ऽभिभवश्च । प्रथमचरमेति । पा०
१, १, ३३, । सर्वनामत्वात्पक्षे शीभावे प्रथमाः प्रथमे तिष्ठ-
न्ति । पूर्वापरप्रथमचरमेति । पा० २, १, ५८, । समासः ।
प्रथमवैयाकरण आद्यो वैयाकरणानां मुख्यो वा । नित्य-
श्चायमन्तोदात्तः । स्त्रियां प्रथमा ॥

चरेश्च ॥ ६९ ॥

चर गत्यर्थे ॥ अस्मादमच् । चरमो ऽन्त्यः पश्चिमश्च ।
प्रथमचरमेति वृत्त चरमे चरमाः । चरमवैयाकरणः ॥
योगविभागप्रयोजनं चिन्त्यम् ॥

मङ्गलेरलच् ॥ ७० ॥

उखनखेत्यादिदण्डके मणिः पठ्यते ॥ अस्मादलच् । मङ्गलं
तु प्रशस्ते स्यात् । अर्धर्चादित्वात् द्विलिङ्गकम् । मङ्गलो यह-
भेदः । भावे प्यञि माङ्गल्यम् । तत्र साधुरिति यत् । मङ्गल्यं
पूर्णकुम्भादाविति सुभूतिचन्द्रः । मत्वर्थे यत् प्रकरणे ऽन्यत्रापि
दृश्यत इति यत् । मङ्गल्यं मङ्गले साधु मङ्गल्यश्च मस्रकः ।

मङ्गल्या च वचा छत्ता मङ्गिगन्धागुरुस्तथेति धरणिः ॥

सर्वमङ्गलमङ्गले शिवे सर्वार्थसाधिके ।

शरण्ये त्र्यम्बके गौरि नारायणि नमो ऽस्तु ते ॥

इति महामहोपाध्याय्यमदुज्ज्वलदत्त विरचितायामुणादि-
वृत्तौ पञ्चमः पादः ॥ ५ ॥

समाप्ता ।



२४	कुमारसम्भव—उत्तर	...
२५	अष्टकम् पाणिनीय—	...
२६	वाचस्पत्यम् [संस्कृत]	...
२७	कादम्बरी—संस्कृत	...
२८	राजाधिराज	...
२९	अनुक्त	...
३०	सर्वदर्शन	...
३१	भामिनी	...
३२	हितोपदेश	...
३३	भाषाकर	...
३४	बहुविवाहवाद	...
३५	दशकुमारचरित	...
३६	परिभाषेन्दुशेखर	...
३७	कविकाव्यद्रुम (वोष)	...
३८	चक्रदत्त (वैद्यक)	...
३९	उणादिसूत्र—सटीक	...
४०	मेदिनी कोष	...
४१	पञ्चतन्त्रम् [श्रीविष्णु]	...
४२	विहङ्गमोदतरङ्गिणी	...
४३	माधवचम्पू	...
४४	तर्कसंग्रह (इ. राजी)	...
४५	प्रसन्नराघवनाटक	...
४६	विषयसूत्र	...
४७	काव्यसंग्रह [संस्कृत]	...
४८	लिङ्गानुशासन (सटीक)	...
४९	ऋतुसंहार—सटीक	...

